
ଆଧୁନିକ ଓଡ଼ିଆ ଉପନ୍ୟାସ ଏତିହାସିକ ଉପନ୍ୟାସର ପ୍ରାରମ୍ଭିକ ଶୁଭଶଙ୍ଖ ଦ୍ଵାରା 
ସମ୍ପଦ୍ଧ ହୋଇଥିଲେ ସୁଦ୍ଧା ସମାଲୋଚକମାନେ ଏଥପ୍ରତି ନିରାସକ୍ତ ଥବା ବୋଧହୁଏ | 
ଅବଶ୍ୟ ଇତିହାସରେ ବିଦ୍୍‌ବତ୍ା ନ ଥିଲେ ଏତିହାସିକ ସାହିତ୍ୟ ଆଲୋଚନା ବିଛାମନ୍ତ୍ର 
ନ ଜାଣି ସାପ ଲାଞ୍ଜରେ ହାତ ମାରିବା ପରି କଥା| ବୋଧହୁଏ ଏହି ହେତୁ ଏତିହାସିକ 
ସାହିତ୍ୟଗୁଡ଼ିକର ତର୍ଜମା କମ୍‌ ହୁଏ। କିନ୍ତୁ ଏହା ଏତିହାସିକ ସୃଷ୍ଟି ଓ ସ୍ରଷ୍ଟାଙ୍କ ପ୍ରତି 
ଅବହେଳା ଓ ଅସମ୍ମାନ, ଏଥରେ ଦ୍ବିମତ ହେବାର କିଛି ନାହିଁ 

ଓଡ଼ିଆ ସାହିତ୍ୟର ଯୁଗାନ୍ତକାରୀ ସ୍ରଷ୍ଟା ସୁରେନ୍ଦ୍ର ମହାନ୍ତି ସାହିତ୍ୟର ବିଭିନ୍ନ ବିଭାଗରେ 
ହସ୍ତଚାଳନା କରିଛନ୍ତି | କିନ୍ତୁ ଇତିହାସ ସାଗରର ବେଳାଭୂମିରୁ ଉପେକ୍ଷିତ ଓ ପରିତ୍ୟକ୍ତ 
ମୋତିଗୁଡ଼ିକୁ ସାଉଁଟି ସାଞ୍ପତିକତାର ସୂତ୍ରରେ ସୁନ୍ଦର ମାଳା ଗୁଚ୍ଛିବାରେ ତାଙ୍କର 
ଦକ୍ଷତା ଅନନ୍ୟ। ଅତୀତର ନିନ୍ଦନୀୟ ଚଚରିତ୍ରଗୁଡ଼ିକ ସୁଦ୍ଧା ତାଙ୍କର ଦରଦୀ ଲେଖନୀ 
ସ୍ରର୍ଶରେ ବନ୍ଦନୀୟ ହୋଇପଡ଼ନ୍ତି। ତାଙ୍କର ଏକାଧ୍ବକ ଏତିହାସିକ ଗଳ ଉପନ୍ୟାସରେ 
ଏ ସତ୍ଯ ପ୍ରକଟିତ ! 

ଏହି ଦକ୍ଷ ଶିଳୀଙ୍କ ଲେଖନୀ ନିଃସୂତ ନୀଳଶୈଳ ଉପନ୍ୟାସ ଓଡ଼ିଆ ଉପନ୍ୟାସ 
ସାହିତ୍ୟର ଏକ ଅନନ୍ୟ ବିଭବ। ଅଷ୍ଟାଦଶ ଶତାବ୍ଦୀରେ ଓଡ଼ିଆ ଜାତିର ଜାତୀୟ 
ଜୀବନ ଓ ଶ୍ରୀ ଜଗନ୍ନାଥଙ୍କ ମାନ ଅକ୍ଷୁଣ୍ଡ ରଖୁବା ପାଇଁ ରାଜା ରାମଚନ୍ଦ୍ର ଦେବଙ୍କର 
ଅନାହତ ସଂଗ୍ରାମ ଏ ଉପନ୍ୟାସର ଭାବବସ୍ତୁ। ଏହି ସଂଘର୍ଷରେ ତାଙ୍କୁ ସହଯୋଗ ଓ 
ଅସହଯୋଗ କରିଥବା ପ୍ରତ୍ୟେକ ଚରିତ୍ର ସୁରେନ୍ଦ୍ରଙ୍କ କୁଶଳୀ ଲେଖନୀରେ ମହୀୟାନ 
ହୋଇ ପଡ଼ିଛନ୍ତି। ଏହି ଚରିତ୍ରମାନଙ୍କ ମଧ୍ଯରେ ଅଛନ୍ତି ବିଶର ମହାନ୍ତି, କଳାପାହାଡ଼, 


ଦୁର୍ଗେଶ୍ଵରୀ ପରି କିମ୍ବଦନ୍ତୀମୂଳକ ଚରିତ୍ର । ତକୀ ଖାଁ, କେଶୋଦାସ, ବେଣୁ ଭୁମରବର, 
ରାଜଗୁରୁ ଲକ୍ଷ୍ମୀ ପରମଗୁରୁଙ୍କ ପରି ଏତିହାସିକ ଚରିତ୍ର ଓ ସରଦେଇ, ଜଗୁନି ଆଦିଙ୍କ 
ପରି ନିଛକ କାଳନିକ ଚରିତ୍ର। ଏହି ଚରିତ୍ରମାନେ ବିଷୟବସ୍ତୁ ସହ ଏପରି ଜଡ଼ିତ 
ହୋଇପଡ଼ିଛନ୍ତି ଯେ ଏମାନଙ୍କୁ ପୃଥକ୍‌ କରି ବିଭାଗୀକରଣ କରିବା ବହୁ ଆୟାସସାଧ୍ଯ | 
ସମ୍ପର୍ଣ୍ଣ କାନନିକ ଚରିତ୍ର ସରଦେଇ ତ ଉପନ୍ୟାସର କେନ୍ଦ୍ରବିନ୍ଦୁ ପାଲଟି ଯାଇଛି। 
ନୀଳଶୈ ଳର ସୁବିସ୍ତୃତ କଳେବରରେ ପଦଚାରଣା କରୁଥୁବା ଏହି 
ଚରିତ୍ରମାନଙ୍କର ଗତି ଦୁର୍ଗତି ଓ ପ୍ରଗତିକୁ ପସରାଭୁକ୍ତ କରିବାର ପରିକଳ୍ପନା ହେଉଛି 
* ଜୀଳଶୈଳର ପଦଚାରୀ” ପୁସ୍ତକ। ପ୍ରତିଟି ଚରିତ୍ରକୁ ଗଭୀର ଅନୁଶୀଳନ କରି 
ନୀଳଶୈଳରେ ସେମାନଙ୍କ ମାନ ନିର୍ବାରଣ କରାଯାଇଛି । ଏଥପାଇଁ ଉପୁଜିଥିବା 
ସମସ୍ୟାର ସମାଧାନ ପାଇଁ ଅନେକ ଦୁର୍ମିଳ ତଥ୍ୟର ସୂଚନା ଯୋଗାଇ ଦେଇଥିଲେ 
ଅସାଧାରଣ ଜ୍ଞାନ ଗାରିମାର ଅଧ୍ୂକାରୀ ତଥା ଓଡ଼ିଶାର କୁଳବୃଦ୍ଧ ବୁଦ୍ଧିଜୀବୀ ଏବଂ 
ମୋର ପରମପୂଜ୍ୟ ଗୁରୁଦେବ ଡଃ ସୁଦର୍ଶନ ଆଚାର୍ଯ୍ୟ । 
 ନୀଳଶୈଳର ପଦଚାରୀ' ନିବନ୍ଧଟି ଏକ ନିର୍ଦିଷ୍ଟ ଉଦ୍ଦେଶ୍ୟ ନିମନ୍ତେ ପରିକଳ୍ଚିତ 
ହୋଇଥୁଲା। ଏହାର ପରିକା ଓ ମାର୍ଗଦର୍ଶନ ଆଚାର୍ଯ୍ୟ ସାର୍‌ କରିଥଲେ | ନିବନ୍ଧଟିକୁ 
ପୁସ୍ତକ ଆକାରରେ ପ୍ରକାଶ କରିବାର ପ୍ରେରଣା ବି ସେ ମୋ ଭିତରେ ଭରି ଦେଇଥଲେ। 
ଏହି ଶୁଭ ଅବସରରେ ମୁଁ ତାଙ୍କ ନିକଟରେ ମୋର ହାର୍ଦ୍ଦିକ କୃତଜ୍ଞତା ଜ୍ଞାପନ କରୁଛି | 
ଦୀର୍ଘ ତିରିଶ ବର୍ଷ ଧରି ନିବନ୍ଧଟି ଶୀତଳଭଣ୍ଡାରରେ ଥବା ପରି ଅର୍୍ଧ ପରିତ୍ୟକ୍ତ 
ଅବସ୍ଥାରେ ଥଲା | ଓଡ଼ିଶାରେ ଏବେ ନୀଳଶୈଳ ଉପନ୍ୟାସ ରଚନାର ସୁବର୍ଣ୍ଣ ଜୟନ୍ତୀ 
ପାଳନ ପାଇଁ ପ୍ରସ୍ତୁତି ପର୍ବ ଚାଲିଛି । ନୀଳଶୈଳର ପଦଚାରୀମାନଙ୍କୁ ଶୀତଳ ଭଣ୍ଡାରରୁ 
ଉଦ୍ଧାର କରି ଲୋକଲୋଚନକୁ ଆଣିବାର ଏହା ହିଁ ମାହେନ୍ଦ୍ର ମୁହୂର୍ର ବୋଲି ମୋର 
ହୃଦ୍ବୋଧ ହେଲା। ଏ ଲଗ ଅତିକ୍ରାନ୍ତ ହୋଇଗଲେ ହୁଏତ ବହୁତ ବିଳମ୍ବ ହୋଇଯିବ। 
ପିସିଆଇ ପ୍ରକାଶନ ଏ ଲଗ୍ଧର ଯଥାର୍ଥ ଉପଯୋଗ କରିଛନ୍ତି। ପାଣ୍ଡଲିପିଟିର ଜୀବନ୍ୟାସ 
ପାଇଁ ସ୍ଵତଃ ସମସ୍ତ ପ୍ରକାର ଅନୁକୂଳ ପରିସ୍ଥିତି ସୃଷ୍ଟି କରି ମୋତେ କୃତଜ୍ଞ କରିଛନ୍ତି। 
ପୁସ୍ତକଟି ସୁରେନ୍ଦ୍ର ପ୍ରେମୀ ପାଠକଙ୍କ ହୃଦୟରେ ସାମାନ୍ୟତମ ଅନୁରାଗ ସୃଷ୍ଟି 
କଲେ ମୋ ଶ୍ରମ ସାର୍ଥକ ହେଲା ବୋଲି ଅନୁଭବିବି। 
॥ ଇତି ॥ 
ବାସନ୍ତୀ ମହାନ୍ତି 


ସୁଦର୍ଶନ ଆଚାର୍ଯ୍ୟ 
ଅବସରପ୍ରାପ୍ତ ପ୍ରଫେସର ଓଡ଼ିଆ ବିଭାଗ 


ବ୍ରହ୍ମପୁର ବିଶ୍ଵବିଦ୍ୟାଳୟ 


ଅଧାପିକା ବାସନ୍ତୀ ମହାନ୍ତି ବିଶ୍ଵବିଦ୍ୟାଳୟରୁ ବିଦାୟ ନେବା ପରେ ମଧ୍ଯ ସାହିତ୍ଯକୁ 
ଦୂରେଇ ଦେଇନଥବା ସୁଖର କଥା | ଜଣେ ଅଧ୍ୟାପକ ପାଇଁ ଗୌରବର ବିଷୟ | କଟକ ଓ 
ଭୁବନେଶ୍ବରର ସାରସ୍ଵତ କେନ୍ଦ୍ରଠାରୁ ବହୁ ଦୂରରେ ରହି ମଧ୍ଯ ସେ ଅଙ୍କୁରିତ ପ୍ରତିଭାକୁ 
ମାରିଦେଇନାହାନ୍ତି । ନିରବଚ୍ଛିନ୍ନ ଭାବରେ ଓଡ଼ିଆ ସାହିତ୍ୟର ବିଭିନ୍ନ ବିଭାଗରେ ପଦଚାରଣାକରି 
ଚାଲିଛନ୍ତି । ଏପର୍ଯ୍ୟନ୍ତ ତାଙ୍କର ୧୨ ଗୋଟି ପୁସ୍ତକ ପ୍ରକାଶିତ । 

ଦୀର୍ଘଦିନର ବ୍ୟବଧାନ ପରେ ସେଦିନ କଲ୍ୟାଣୀୟା ଅଧ୍ୟାପିକା ଜଣାଇଥୁ୍‌ଲେ ଯେ, ମୋର 
ତତ୍ତ୍ଵାବଧାନରେ ସ୍ଵାତ୍କୋତ୍ତର ପାଠ୍ୟକ୍ରମର ଯେଉଁ ପରିପୁରକ ନିବନ୍ଧଟି ପ୍ରସ୍ତୁତ କରିଥିଲେ ତାକୁ 
ପ୍ରକାଶ କରିବାକୁ ଯାଉଛନ୍ତି । ଖୁସି ଲାଗିଲା । ବ୍ରହ୍ମପୁର ବିଶ୍ବବିଦ୍ୟାଳୟ ଓଡ଼ିଆ ବିଭାଗର 
ଛାତ୍ରୀରୂପେ ମୁଁ ତାଙ୍କ କିଜ୍ଞାସୁ ମନୋବୃତ୍ତି, ଅଧ୍ୟୟନ ପ୍ରବୃତ୍ତି ଏବଂ ସାହିତ୍ୟ ପ୍ରତି ଆଗ୍ରହ ଲକ୍ଷ୍ୟ 
କରୁଥଲି । ସେଥୁପାଇଁତ ତାଙ୍କ ନିବନ୍ଧର ତତ୍ତ୍ବାବଧୀରକ ହେବାପାଇଁ ସ୍ବୀକୃତି ଦେଇଥୁଲି । 
ଆମେ ଉଭୟେ ଥିଲୁ ସୁରେନ୍ଦ୍ର ମହାନ୍ତିଙ୍କ ବିମୁଗ୍ଧ ପାଠକ | ନୀଳଶୈଳ ରଚନାବେଳେ ଲେଖକ 
ଓ କଳିଙ୍ଗ ଦୈନିକ ପତ୍ରିକାର ଗଞ୍ଜାମ ସମ୍ବାଦଦାତା ଶ୍ରୀଯୁକ୍ତ ଏନ୍‌ ଏସ୍‌ ଆୟେଟଙ୍ଗାରଙ୍କ ସହିତ 
ଛତ୍ରଗଡ଼ ଘାଟିଠାରୁ ମାରଦା ପର୍ଯ୍ୟନ୍ତ ବୁଲିବାର ସୁଯୋଗ ମିଳିଥିଲା | ନୀଳଷୈଳର ସରଦେଇ ତ 
ଏକ କାଳଜୟୀ ଅମ୍ଳାନ ଚରିତ । ଚରିତ୍ର ଚିତ୍ରଣରେ ସୁରେନ୍ଦ୍ର ମହାନ୍ତି ଜଣେ ବଳିଷ୍ଠ କଥାଶିଛୀ | 
ସରଦେଇ ହେଉ କି ରାମଚନ୍ଦ୍ର ଦେବ ହୁଅନ୍ତୁ ସୁଦ୍ଧୋଦନ କିମ୍ବା ନିଧୂଦାସ, ସିଦ କାନଗୋଇ 
କିମ୍ବା ସୁବ୍ରତ ହେଉ ସବୁ ଚରିତ୍ର ଲେଖକଙ୍କ ଲେଖନୀରେ ଜୀବନ୍ତ | ନୀଳଶୈଳ ଉପନ୍ୟାସରେ 
ସରଦେଇର ମୃତ୍ଯୁ ସୁରେନ୍ଦ୍ରଙ୍କ ଲେଖନୀକୁ ଦୀର୍ଘ ସମୟ ଧରି ସ୍ଥାଣୁ କରିଦେଇଥିଲା । ତେଣୁ 
ଉଭୟଙ୍କ ଆଲୋଚନା ପ୍ରତି ଆଲୋଚନା ଭିତରେ ନିବନ୍ଧ ପାଇଁ ବିଷୟ ନିର୍ବାଚନ କରାଯାଇଥୁଲା | 
 ନୀଳଶୈଳର ପଦଚାରୀ' ଅର୍ଥାତ୍‌ ଉପନ୍ୟାସଟିର ଚରିତ୍ର ଅଧ୍ୟୟନ | ସେତେବେଳେ ମୁଁ ତାଙ୍କୁ 
କି ନିର୍ଦେଶ ଦେଇଥ୍‌ଲି ଏବଂ ସେ ତାକୁ କେତେଦୂର ରୂପାୟନ କରିଥୁଲେ, ଆଜି ମୋର 
ମନେନାହିଁ, କିନୁ ଦୀର୍ଘଦିନର ଅଧ୍ୟାପନା ଏବଂ ସାହିତ୍ୟ ସୃଷ୍ଟି ପରେ ମଧ୍ଯ ନିବନ୍ଧଟିର ଗୁରୁତ୍ଵ କ୍ଷୁଣ୍ 
ହୋଇନଥିବା ସେ ଅନୁଭବ କରିଛନ୍ତି । ପୁସ୍ତକଟି ଯଥାଶୀଘ୍ର ଲୋକାର୍ପିତ ହେଉ | 

ଅଧାପକମାନେତ ଗ୍ରନ୍ଛଗୁଡ଼ିକ ଭିତରେ ହିଁ ବଞ୍ଚଥାଆନ୍ତି । ବାସନ୍ତୀଙ୍କ ଆଗରେ ଜୀବନର 
ଦୀର୍ଘପଥ | ତାଙ୍କ ଭବିଷ୍ୟତ ଆନନ୍ଦମୟ ହେଉ, ସାରସ୍ବତପଥ ପୁଷ୍ପିତ ହେଉ ଏବଂ ଅଧ୍ୟାପିକା, 
ଲେଖୁକା, ଗବେଷିକାଭାବେ ସେ ଯଶସ୍ବିନୀ ହୁଅନ୍ତୁ ! 

ନୀଳଶୈଳର୍‌ 
୨୬୭ ଖିାଳାନ୍ଯାସ ଓ ପ୍ରତିନଠ 


OSTEO ନୀଳଶେୈଳର ପଦଚାରୀ pO 


Gଡ଼ିଆ ସାବି @ 6 YUU 
ଏଡିଦ୍ରାସିକ ଉପନ୍ଯା୍ର କ୍ରଅବିକାଶ 


ଜାରି ନଚିହ/ସ ଜାଚିର ନିଝଁର 
ଚନ୍ଦୁ ବନ୍ଦେ ସଦା ଜା/ଚି ୨g/ଣଧାର 
6ସ &/ରନୁ ନାର ଦିନଛି ଯେ ନର 
ନିଶ୍ଚୟ 6ସ ହକ ଜାଚି ୨ାଣବାର / 
- ମଧ୍ୟସୁକନ ଦାସ 
ସୃତି ବିଲୋଳିତ ଅତୀତ ବର୍ଭମାନ ପାଇଁ କର୍ମପ୍ରେରଣାର ନିତ୍ୟଉତ୍ସ | ନିଶିଥର 
ତାରକିତ ଆକାଶ ଚନ୍ଦ୍ରର ଅବର୍ଭମାନରେ ନିରନ୍ଧ ଅନ୍ଧକାରର ବକ୍ଷ ବିଦୀର୍ଣ୍ଣ କରି 
ଦିଗ୍ଭ୍ରାନ୍ତ ପଥକକୁ ପଥପ୍ରଦର୍ଶନ କରିବା ଭଳି ଇତିହାସର ରାଶି ରାଶି ଗୌରବୋଦ୍ଦୀପକ 
ତଥ୍ୟ ସର୍ବଦା ଏକ କ୍ଲାନ୍ତ ନିଶ୍ଭେଷ୍ଟ ଜାତିକୁ ଶତସିଂହର ବିକ୍ରମରେ ବିକ୍ରମିତ କରିଛି। 
ଇତିହାସ ମନ୍ତ୍ରଦାତା। ମୃତ୍ୟୁ ସଞ୍ଜୀବନୀ ଭଳି ମୁମୁର୍ଷୁ ପ୍ରାଣକୁ ଜୀବନର ଶତରଙ୍ଗ 
ବିଭାରେ ସେ ବିଭୂଷିତ କରେ। ଅତୀତର ସୃତିପୁଷ୍ଠ ଚୟନ କେବଳ ବର୍ଉମାନକୁ 
ସୌୈନ୍ଦର୍ଯ୍ୟମୁଖର କରି ସନ୍ତୁଷ୍ଟ ନୂହେଁ। ଅନାଗତ ଭବିଷ୍ୟତକୁ ମଧ୍ଯ ସୁରଭିତ କରିବାର 
ପ୍ରତିଶ୍ରୁତି ସେ ବହନ କରିଥାଏ। ଇତିହାସ ତେଣୁ ସର୍ବବନ୍ଦ୍ଯ ଓ ଚିର ଇପ୍‌ସିତ। 
କେବଳ ସନ, ତାରିଖ ନାମ ଓ ଘଟଣାର ସଂକୀର୍ଣ୍ଣ ଆବେଷ୍ଟନୀ ଭିତରେ 
ଯେଉଁଠି ଇତିହାସର ସଂଜ୍ଞା ଆବଦ୍ଧ ସେଠି ତାହା ସୁଖପାଠ୍ୟ ଓ ଲୋକପ୍ରିୟ ହେବା 
ପରିବର୍ଭେ ଅନେକ ସମୟରେ ପାଠକର ବିରାଗଭାଜନ ହୋଇପଡ଼ିଛି। ଇତିହାସରେ 
ତେଣୁ ସୃଷ୍ଟି ହୋଇଛି ଏକ ବିରାଟ ବିବର୍ଭନ | ଇତିହାସ ରତ୍ନକୁ ପାଠକର ହୃଦଦେଶରେ 
ଶୋଭିତ କରିବା ନିମିତ୍ତ ଅନେକ କାରୁକାର୍ଯ୍ୟ ଓ ଅସଂଖ୍ୟ ନାଲି ନୀଳ ସବୁଜ ମୋତିର 
rer] 


rarer ନୌୀଳଶୈଳର ପଦଚାରୀ 
ଆବଶ୍ୟକତା ଅନିବାର୍ଯ୍ୟ ହୋଇପଡ଼ିଛି। ଫଳରେ ସାହିତ୍ଯ କ୍ଷେତ୍ରରେ ଏତିହାସିକ 
କାବ୍ୟ, କବିତା, ନାଟକ, ଉପନ୍ୟାସ ଓ କ୍ଷୁଦ୍ରଗନର ଆବିର୍ଭାବ ଘଟିଛି । 

ଦେଶ ଓ ଜାତିର ସଂକଟ କାଳରେ ଏକ ନିର୍ଦିଷ୍ଟ ଆବଶ୍ୟକତାର ପରିପୂରଣ 
ପାଇଁ ଏତିହାସିକ ସାହିତ୍ୟର ସୃଷ୍ଟି। ଓଡ଼ିଆ ସାହିତ୍ୟ ଏ ସାର୍ବଜନୀନ ସତ୍ୟରୁ ମୁକ୍ତ 
ନୁହେଁ। ଏକଦା ଶୌୈର୍ଯ୍ୟ, ବୀର୍ଯ୍ୟ ଓ ଗାମ୍ଭୀର୍ଯ୍ୟର ପରାକାଷ୍ଠୀରେ ସମଗ୍ର ବିଶ୍ଵବକ୍ଷରେ 
ଚମକ ସୃଷ୍ଟି କରିଥବା ଜାତି ଘନ ଘନ ବୈଦେଶିକ ଆକ୍ରମଣ ଓ ଲୁଣ୍ଠନ ତଥା 
ଇର୍ଷାପରାୟଣ ପ୍ରତିବେଶୀ ରାଜ୍ୟ ସମୂହର ଚକ୍ରାନ୍ତର ଚକ୍ରବ୍ୟୁହରେ ଯେତେବେଳେ 
ଅବଶ ଓ କ୍ଲାନ୍ତ ହୋଇପଡ଼ିଲା ତା” ପ୍ରାଣରେ ଜାତୀୟତାର ବହ୍ଧି ପ୍ରଜ୍ବଳନ ପୂର୍ବକ ପୁଣି 
ହୃତ ଗୌରବ ଫେରାଇ ଆଣିବା ପାଇଁ ଅନେକ ବୁଦ୍ଧିଜୀବୀ ସାହିତ୍ୟିକ ଇତିହାସକୁ ହିଁ 
ଅମୋଘ ଆୟୁଧ ରୂପେ ଗ୍ରହଣ କରିନେଲେ। ଏହିଭଳି ଏକ ସୁପରିକଳିତ ପରିବେଶ 
ଭିତରେ ଓଡ଼ିଆ ସାହିତ୍ୟ ଉଦ୍ୟାନ ଏତିହାସିକ ପୁଷ୍ଠପୁଞ୍ଜରେ ସୌନ୍ଦର୍ଯ୍ୟମଣ୍ଡିତ 
ହୋଇଉଠିଲା ସାହିତ୍ୟର ଅନ୍ୟାନ୍ୟ ବିଭାବ ପରି ଏତିହାସିକ ଉପନ୍ୟାସ ମଧ୍ଯ 
ଆବଶ୍ୟକୀୟ ଉପାଦାନ ଗ୍ରହଣ କରି ଏକ କ୍ଷୁଦ୍ର ଅଙ୍କୁରରୁ ବିରାଟ ମହୀରୁହରେ 
ପରିଣତ ହେବାପାଇଁ ଲାଗିଲା। 

ଓଡ଼ିଆ ସାହିତ୍ୟରେ ଉପନ୍ୟାସର ଆବିର୍ଭାବ ପାଶ୍ଚାତ୍ୟ ପ୍ରଭାବ ପ୍ରସୂତ | କାବ୍ୟ 
ନାଟକ ପରି ଏହାର ଏକ ସୁଦୀର୍ଘ ପରମ୍ପରା ଓଡ଼ିଆ ସାହିତ୍ୟରେ ପରିଲକ୍ଷିତ ହୁଏନାହିଁ । 
ଓଡ଼ିଆ ଉପନ୍ୟାସ ସାହିତ୍ୟର ବିକାଶ ଧାରା ପ୍ରତି ଦୃକ୍ପାତ କଲେ ଜଣାଯାଏ, ସର୍ବପ୍ରଥମେ 
ଏତିହାସିକ ଉପନ୍ୟାସ, ଉପନ୍ୟାସ ଜଗତରେ ପ୍ରାରମ୍ଭିକ ଶୁଭଶଙ୍ଖ ବାଦନ କରିଥୁଲା। 
ପରବର୍ଭୀ କାଳରେ ସାମାଜିକ, ରାଜନୈତିକ, ରହସ୍ଯମୂଳକ ଓ ବିଜ୍ଞାନ ସମ୍ବଳିତ 
ତଥ୍ୟକୁ ଭିତ୍ତି କରି ରଚିତ ଉପନ୍ୟାସ ସମୂହ ଓଡ଼ିଆ ସାହିତ୍ୟକୁ ସମ୍ପଦ୍ଧ କରିଛି । 

ସ୍ଵର୍ଗୀୟ ଉମେଶଚନ୍ଦ୍ର ସରକାରଙ୍କ ଦ୍ଵାରା ରଚିତ ଉପନ୍ୟାସ “ ପଦ୍ଧମାଳୀ” କେବଳ 
ଓଡ଼ିଆ ସାହିତ୍ୟର ପ୍ରଥମ ଉପନ୍ୟାସ ନୁହେଁ, ଓଡ଼ିଆ ଏତିହାସିକ ଉପନ୍ୟାସ ସୃଷ୍ଷି 
ଦିଗରେ ଏହା ପ୍ରାଥମିକ ପ୍ରୟାସ । ବାସ୍ତବ ଏତିହାସିକ ଭିତିଭୂମି ଉପରେ ଏହାର 
ପରିକଳ୍ପନା ବୋଲି ଓପନ୍ୟାସିକ ସ୍ଵୀକାର କରନ୍ତି । ତଥାପି ଏହାର ନାଟକୀୟତା ଓ 
କାହାଣୀ ବୈଚିତ୍ର୍ୟ ଓପନ୍ଯାସିକଙ୍କ ପ୍ରଚଣ୍ଡ ପ୍ରତିଭାର ପରିଚୟ ପ୍ରଦାନ କରେ। 
ପାଞ୍ଚଗଡ଼ର ପଟ୍ଟୱାରୀ ଜଗବନ୍ଧୁ ପଟ୍ଟନାୟକ ଓ ତାଙ୍କ ଧର୍ମପତ୍ନୀ ଚିତ୍ରଲେଖାଙ୍କ କନ୍ଯା 
ପଦ୍ଧମାଳୀ ମୟୂରଭଞ୍ଜ ଜିଲ୍ଲାର ମାଣିତିରି ଗ୍ରାମର ଶିବମନ୍ଦିରକୁ ଶିବରାତ୍ରି ଉଦ୍‌ଯାପନ 


୧୦ 


ME କଜ୍ୌଲଳଶୈଳର ପଦଚାରୀ 
କରିବାକୁ ଯାଇ ଦୁର୍ଯ୍ୟୋଧନ ଦ୍ଵାରା ଅପହୃତ ହୋଇଛି। ଏହି ଘଟଣା ପରେ କ୍ଷୁଦ୍ର 
ଦେଶୀୟ ରାଜା ପରୀକ୍ଷିତ ସିଂ ପଦ୍ଧମାଳୀଙ୍କୁ ଉଦ୍ଧାର କରି ମହନ୍ତ ମହାରାଜ ହରିହର 
ଦାସଙ୍କୁ ତା'ର ଦାୟିତ୍ଵ ଅର୍ପଣ କରିଛନ୍ତି। ପରବର୍ଭୀ କାଳରେ ପରୀକ୍ଷିତଙ୍କ ସହ 
ପଦ୍ମମାଳୀର ବିବାହ ପ୍ରସ୍ତାବ ସମ୍ବାଦ ସଂଗ୍ରହ କରି ଦୁର୍ଯ୍ୟୋଧନ ଦାସ, ଶାନ୍ତି ଦାସ, 
ଲକ୍ଷ୍ମଣ ପଣ୍ଡା ଓ ଦୁଇଶହ ସୈନ୍ଯସାମନ୍ତ ସହ ପାଞ୍ଚଗଡ଼ ଆକ୍ରମଣ କରି ପଦ୍ଧମାଳୀକୁ 
ପୁନର୍ବାର ଅପହରଣ କରିଛନ୍ତି । କିନ୍ତୁ ଦୂର୍ବାନ୍ତ ଦୁର୍ଯ୍ୟୋଧନ, ଘଣ୍ଟ ଶୀଳାର ଗଡ଼ନାୟକ 
ହରିହର ଭ୍ରମରବର ଓ ପରୀକ୍ଷିତ ସିଂହଙ୍କ ଦ୍ଵାରା ପରାସ୍ତ ହୋଇଛନ୍ତି। ପରୀକ୍ଷିତ 
ସିଂହଙ୍କର ପଦ୍ଧମାଳୀକୁ ଓ ହରିହର ଗଡ଼ନାୟକଙ୍କ କନ୍ୟାକୁ ବାଞ୍ଚାନିଧି ବଳବନ୍ତରାୟ 
ବିବାହ କରିବା ଦ୍ଵାରା ଏକ ସୁଖାନ୍ତ ପରିବେଶରେ ଉପନ୍ୟାସର ପରିସମପ୍ରି ଘଟିଛି। 
ଓପନ୍ୟାସିକ ଉକ୍ତ ଉପନ୍ୟାସଟିକୁ ଏକ ଏତିହାସିକ ଭିତ୍ତିଭୂମି ଉପରେ ରଚନା କରିଥିବାର 
ସ୍ଵୀକାର କରିଥିଲେ ମଧ୍ଯ ଇତିହାସ ଏଠାରେ ଅସ୍ପଷ୍ଟ ଓ ଏକ କପୋଳକଳ୍ନିତ ପ୍ରେମକାହାଣୀ 
ହିଁ ଉପନ୍ୟାସରେ ବର୍ଣ୍ଣିତ। 

ଏହା ପରେ ୧୮୯ ୨ ଖ୍ରୀଷ୍ଟାବ୍ଦରେ ଆମ୍ପପ୍ରକାଶ କରେ ଓପନ୍ୟାସିକ ଓ ନାଟ୍ୟକାର 
ରାମଶଙ୍କର ରାୟଙ୍କର ଏତିହାସିକ ଉପନ୍ୟାସ ˆ ବିବାସିନୀ” | ଦୂରନ୍ତ ମରହଟ୍ଟା ବର୍ଗୀ 
ଆକ୍ରମଣର ନିଶ୍ୁର ଚିତ୍ର ଓ ଆକ୍ରାନ୍ତ ଉଚ୍କଳର ଦୁରବସ୍ଥା ଏହି ଉପନ୍ୟାସର ଉପଜାବ୍ୟ 
ବିଷୟ | କାହାଣୀ ସମ୍ପୂର୍ଣ୍ଣ କପୋଳକଳ୍ିତ | କିନ୍ତୁ ପରିବେଶ, ପରିସର ଓ ପରିସ୍ଥିତିକୁ 
କୂଶଳୀ କଳାକାର ଏତିହାସିକ ଭାବସତ୍ତା ଦେଇ ଚିତ୍ରଣ କରିଥିବାରୁ ଏହା ବାସ୍ତବ 
ଏତିହାସିକ ଘଟଣା ଭଳି ପ୍ରତୀୟମାନ ହୁଏ | ତେଣୁ ଉପନ୍ୟାସଟିକୁ ଆଂଶିକ ଏତିହାସିକ 
ଉପନ୍ୟାସ ରୂପେ ଗ୍ରହଣ କରାଯାଇ ପାରେ । ଓପନ୍ୟାସିକ ରାମଶଙ୍କରଙ୍କ ଅନ୍ୟତମ 
ଅପୂର୍ଣ୍ଣ ଉପନ୍ୟାସ  ସୌଦାମିନୀ” ଦୁର୍୍ଦର୍ଷ ଶାସକ ଆଲ୍ଲାଉଦ୍ଦୀନ ଖୁଲିଜ୍‌ଙ୍କ ଚିତୋର 
ଆକ୍ରମଣର କାହାଣୀକୁ ଉପଜୀବ୍ଯ କରି ରଚିତ। ଚିତୋର ରାଜାଙ୍କ ପୁତ୍ର ଜୟସିଂ 
ଉପନ୍ୟାସର ନାୟକ ଓ ତାଙ୍କର ବାଲ୍ୟବାନ୍ଧଦୀ ସୌଦାମିନୀ ହେଉଛନ୍ତି ନାୟିକା | 
୧୮ ୭୮ ଖ୍ରୀଷ୍ଟାବଦରୁ ୧୮୮ ୦ ଖ୍ରୀଷ୍ଟାବ୍ଦ ମଧ୍ୟରେ ଉତ୍କଳ ମଧୁପର ପୃଷ୍ଠା ଶୋଭନ କରି 
ଏହା ଆମ୍ପ୍ରକାଶ କରିବା କାଳରେ ପତ୍ରିକାଟି ବନ୍ଦ ହୋଇଯିବାରୁ ସୌଦାମିନୀର 
ରଚନା ମଧ୍ଯ ଅବରୁଦ୍ଧ ହୋଇପଡ଼ିଲା | ଓଡ଼ିଆ ଉପନ୍ୟାସ ସାହିତ୍ୟର ପ୍ରାଥମିକ ସୃଷ୍ଟି ଓ 
ସମ୍ଭାବନା ସମ୍ପର୍କରେ ସୂଚନା ଦେଉଥଲେ ମଧ୍ଯ ନିୟତିର ନିଷ୍କର ନିର୍ଦ୍ଦେଶକୁ ସ୍ଵୀକାର 
କରି ଉପନ୍ୟାସଟି ଅକାଳ ମୂତ୍ୟୁବରଣ କରିଥଲା। 


୧୧ 


mm ନୀଳ ଶୈଳର ପଦଚାରୀ 
* ବିବାସିନୀ” ଉପନ୍ୟାସ ପରେ ବିଶିଷ୍ଟ ଓପନ୍ୟାସିକ ଉମେଶ ଚନ୍ଦ୍ର ସରକାରଙ୍କ 
“ ଉଦାସୀ” ଉପନ୍ୟାସ କେନ୍ଦୁଝରର ପ୍ରଜାବିପୁବ ଘଟଣାକୁ ଉପଜୀବ୍ୟ କରି ଆତ୍ମପ୍ରକାଶ 
କରେ | ଏହି ଉପନ୍ୟାସର ଅବଦାନ କେବଳ ଏତିହାସିକ ତଥ୍ୟ ପରିବେଷଣ ଭିତରେ 
ସୀମିତ ନୁହେଁ, କେନ୍ଦୁଝରର ପ୍ରଜାମେଳି ଓ ଗଣବିପ୍ଲବର ଏକ ମାର୍ମିକ ଚିତ୍ର ପ୍ରଦାନ 
କରି ଏହା ଓଡ଼ିଆ ଭାଷାର ସର୍ବପ୍ରଥମ ବିପୁବାମବକ ଉପନ୍ୟାସର ସମ୍ମାନ ଦାବି କରେ। 
ଓଡ଼ିଆ ଏତିହାସିକ ଉପନ୍ୟାସ ଏହିପରି ଏକ ବିବର୍ଭନ ଦେଇ ପଦାର୍ପଣ କରେ 
ଓଡ଼ିଆ ଭାଷା ଓ ସାହିତ୍ୟର ସେନାପତି ଫକିରମୋହନଙ୍କ ଯୁଗରେ | ଓଡ଼ିଆ ସାହିତ୍ୟର 
ବିଭିନ୍ନ ବିଭାବ ଉପରେ ଲେଖନୀ ଚାଳନା କରି ଫକିରମୋହନ ସେନାପତି ଓଡ଼ିଆ 
ସାହିତ୍ୟର ପରିସର ବୃଦ୍ଧି କରିବା ସଂଗେ ସଂଗେ ଏହାକୁ ପ୍ରତିବେଶୀ ସାହିତ୍ୟ ସମ୍ଭାର 
ସହ ସମକକ୍ଷ କରାଇ ପାରିଛନ୍ତି। ଏତିହାସିକ ଉପନ୍ୟାସର ବିବର୍ଭନ ଧାରାରେ 
ଫକିରମୋହନଙ୍କ ' ଲଚ୍ୁମା' ଏକ ସ୍ଵୟଂସମ୍ପର୍ଣ୍ଣ ଉପନ୍ୟାସ | ଏ ଉପନ୍ୟାସର ଛତ୍ତେ 
ଛତ୍ରେ ପ୍ରତିଫଳିତ ଏତିହାସିକ ସତ୍ୟତା ଏହାକୁ ଚରମ ସଫଳତା ପ୍ରଦାନ କରିଛି। 
 ଲଚୁମା' ଉପନ୍ୟାସର ନାୟକ ବାଦଲ ସିଂ ଓ ନାୟିକା ଲଚ୍ଛମା ଏତିହାସିକ 
ସ୍ପର୍ଶହୀନ ଦୁଇଟି ସମ୍ପର୍ଣ୍ଣ କାଳନନିକ ଚରିତ୍ର। କିନ୍ତୁ କୁଶଳୀ କଳାକାର ଏହି ଦୁଇଟି 
ଚରିତ୍ରକୁ ଆଧାର କରି ସମ୍ପୂର୍ଣ ଏତିହାସିକ ଘଟଣା ଓ ଚରିତ୍ର ଅବଲମ୍ବନରେ ଘଟଣା 
ପ୍ରବାହକୁ ଜୀବନ୍ତ ଭାବରେ ପରିପ୍ରକାଶ କରିଛନ୍ତି। ଦୁର୍ବର୍ଷ ମୋଗଲ ସାମ୍ରାଜ୍ୟର 
ପତନ ମରହଟ୍ଟା ଶାସକମାନଙ୍କର ଦୁର୍ଦଦାନ୍ତତାକୁ ଆହୁରି ତୀବ୍ର ଓ ସ୍ବେଚ୍ଛାଚାରୀ 
କରିଦେଇଥିଲା। ଏମାନଙ୍କର ଦୌରାମ୍ପ୍ୟୁରେ ଓଡ଼ିଶା ରାଜ୍ୟରେ ଯେଉଁ ଅନିଶ୍ଚିତତା ଓ 
ଅସ୍ପିରତାର ବିଭସ୍ସ ତାଣ୍ଡବ ରୂପ ପ୍ରକଟିତ ହୋଇଥଲା ତାହାର ଏକ ମାର୍ମିକ ଆଲେଖ୍ୟ 
ହେଉଛି “ ଲଚ୍ମା' ଉପନ୍ୟାସ | 
ଏକ ବିରାଟ ସୈନ୍ୟବାହିନୀ ସହ ଦୁର୍ଦ୍ଦାନ୍ତ ଭାସ୍କର ପଣ୍ଡିତ ନାଗପୁରର ରଘୁବୀର 
ଭୋନ୍‌ସଲାଙ୍କ ନିର୍ଦ୍ଦେଶରେ ଓଡ଼ିଶାରେ ମରହଟ୍ଟା ଶାସନକୁ ଦୃଢ଼ୀଭୂତ କରିବା ପାଇଁ 
ପ୍ରେରିତ ହୁଅନ୍ତି। ଲୁଣ୍ଠନ, ଅତ୍ୟାଚାର, ଆକ୍ରମଣ, ଷଡ଼ଯନ୍ତ୍ର ହତ୍ଯା ଓ ରକ୍ତପାତ ଥଲା 
ସେ ସମୟର ରାଜନୈତିକ ସଂସ୍କିତି। ଏହିପରି ଏକ ଅନାକାଂକ୍ଷିତ ପରିବେଶ ଭିତରେ 
ପରସ୍ପରଠାରୁ ବିଛିନ୍ନ ହୋଇପଡ଼ନ୍ତି, ଲଛ୍ଥମା ରାଇବଣିଆ ଦୁର୍ଗରାଜ ବୈରୀଗଞ୍ଜାନ 
ମାନ୍ଧାତା ଓ ତାଙ୍କ ସହଧର୍ମିଣୀ ଧର୍ମପ୍ରାଣା ରାଣୀଙ୍କ ଠାରୁ ଅପତ୍ୟ ସ୍ବେହ ପାଇ ତାଙ୍କ 
ଗ୍ନହରେ ଆଶ୍ରୟ ନିଏ। କିନ୍ତୁ କାଳର ନିଷୁର ନିଷ୍ଠେଷଣରେ ମରହଟ୍ଟା କୂଳକଳଙ୍କ 


୧୨ 


intone ନୀଳଶେୈଳର ପଦଚାରୀ 


ଭାସ୍କର ପଣ୍ଡିତଙ୍କ ଦ୍ଵାରା ହଳଦୀପଦା ଯୁଦ୍ଧରେ ବୈରୀଗଞ୍ଜନଙ୍କ ଶିରଚ୍ଛେଦ ଘଟେ। 
ରାଣୀ ଆମ୍ବହତ୍ଯା କରନ୍ତି ଓ ଦୁର୍ଗର ପତନ ହୁଏ। ଲଛ୍ଛମା କିନ୍ତୁ ପଳାୟନ କରି 
ଛଦ୍ଧବେଶରେ ଆଶ୍ରୟ ନିଏ ମରହଟ୍ଟା ଶିବିରରେ । ବାଦଲ ସିଂ ମଧ୍ଯ ବଙ୍ଗର ନବାବ 
ଆଲିବର୍ଦଦୀ ଖାଁଙ୍କ ଆଶ୍ରୟରେ ଜୀବନ ଅତିବାହିତ କରୁଥାଏ। ବର୍ବର ଭାସ୍କର ପଶ୍ଡିତ 
ଆଲିବର୍ଦଦୀ ଖାଁଙ୍କ ଦ୍ଵାରା ସନ୍ଧି ସ୍ଥାପନ ପାଇଁ ଆହୂତ ହୋଇ ବାଦଲ ସିଂ ଓ ଲଚ୍ଛମା ଦ୍ଵାରା 
ନିହତ ହୂଅନ୍ତି। 

ଏହିପରି ଏକ କାଳନିକ କାହାଣୀ ସଂଯୋଗରେ କଥାଶିଛୀ ସେନାପତି ଏତିହାସିକ 
ଚରିତ୍ର ଆଲିବର୍ଦଦ ଖାଁ, ମୁର୍ଶିଦ୍କୁଲି ଖାଁ ଓ ଭାସ୍କର ପଣ୍ଡିତଙ୍କ ଚରିତ୍ର ଚିତ୍ରଣ ଏବଂ 
ରାଇବଣିଆ, ହଳଦୀପଦା, ଫୁଲଞୱାରା ପ୍ରଭୃତି ଇତିହାସ ପ୍ରସିଦ୍ଧ ସ୍ଥାନ ଏବଂ ଅନ୍ୟ 
କେତେକ ସଂମ୍ପୂର୍ଣ୍ଣ ଏତି ହାସିକ ସତ୍ୟ କାହାଣୀର ବୟାନ କରିଛନ୍ତି। ଇତିହାସର ଜୀର୍ଣ୍ଣ 
ସୁପ ଉପରେ କଳ୍ପନାର ରଙ୍ଗୀନ ପ୍ରଲେପ ଉପନ୍ୟାସଟିକୁ ଅତ୍ଯନ୍ତ ଲୋକପ୍ରିୟ ଓ 
ସୁଖପାଠ୍ୟ କରିଛି। 

ଫକିରମୋହନଙ୍କ ପରେ ମୂତ୍ୟୁଞ୍ଜୟ ରଥଙ୍କ “ଅଭୁତ ପରିଣାମ” ଉପନ୍ୟାସ 
ଉଲ୍ଲେଖଯୋଗ୍ୟ। ଉନବିଂଶ ଶତାଦ୍ଦୀରେ ଖ୍ରୀଷ୍ଟିୟାନ ପାଦ୍ରୀମାନଙ୍କର ଓଡ଼ିଶା ଆଗମନ 
ଓ ଖ୍ରୀଷ୍ଟଧର୍ମ ପ୍ରଚାରପୂର୍ବକ ଓଡ଼ିଶାରେ ଶିକ୍ଷିତ ଗରିବ ହିନ୍ଦୁ ଯୁବକମାନଙ୍କୁ ଖ୍ରୀଷ୍ଟିୟାନ 
ଧର୍ମରେ ଦୀକ୍ଷିତ କରିବା ଦ୍ଵାରା ପରିଣାମ କିପରି ଭୟାବହ ହୋଇ ଉଠୁଥିଲା ତାହାର 
ଏକ ଜ୍ବଳନ୍ତ ଦୃଷ୍ଟାନ୍ତ “ଅଭୁତ ପରିଣାମ”! ଓଡ଼ିଆ ଏତିହାସିକ ଉପନ୍ଯାସ ଓଡ଼ିଆ 
ସାହିତ୍ୟକୁ ସମପଦ୍ଧ କରିଥଲା। କିମ୍ବଦନ୍ତୀ ଓ ଇତିହାସ ଏ ଯୁଗର ସ୍ରଷ୍ଟାଙ୍କୁ ବିମୋହିତ 
କରି ତାଙ୍କ ଲେଖନୀମୁନକୁ ଅଜସ୍ରସ୍ତାବୀ କରିଥଲା ମୁକୁନ୍ଦ ଦାଶ ଓଡ଼ିଶା ଇତିହାସର 
ଏକ କଳଙ୍କିତ ଅଧ୍ୟାୟ ଉପରେ ଆଧାର କରି ସୃଷ୍ଟି କରିଛନ୍ତି ତାଙ୍କର ଅଦ୍ଵିତୀୟ 
ଉପନ୍ୟାସ “ କଳାପାହାଡ଼” | ୧ ୫ ୬୮ରେ ରାଜା ମୁକୁନ୍ଦଦେବ ସାରଙ୍ଗଗଡ଼ ଯୁଦ୍ଧରେ 
ଜଣେ ଆତତାୟୀ ଓଡ଼ିଆ ହାତରେ ନିହତ ହେବା ପ୍ରସଙ୍ଗ ସହ ବିଧର୍ମୀ ମୋଗଲମାନଙ୍କର 
ଓଡ଼ିଶା ଆକ୍ରମଣ, ଲୁଣ୍ଠନ ଓ ଶାସନ ତଥା ହିନ୍ଦୁଧର୍ମର ବିନାଶ ପାଇଁ ମୁସଲ୍‌ମାନମାନଙ୍କର 
ଘୃଣ୍ୟ ଚକ୍ରାନ୍ତ ' କଳାପାହାଡ଼'ର ବିଷୟବସ୍ତୁ । ଏଥୁରେ କଳାପାହାଡ଼ର ଜୀବନ ବୃତ୍ତାନ୍ତ 
ବର୍ଣ୍ଣନା ପ୍ରସଙ୍ଗରେ ତା” ର ପ୍ରତିଶୋଧାମବକ ମନୋବୃତ୍ତି କିପରି ତାକୁ ହିନ୍ଦୁ ମନ୍ଦିର ଧ୍ଵଂସ 
କରିବାରେ ବ୍ରତୀ କରିଛି, ତାହାର ମାର୍ମିକ ଚିତ୍ର ପ୍ରଦାନ କରାଯାଇଛି । ବିଷୟବସ୍ତୁ, 
ଶୈଳୀ, ଘଟଣା, ସଂଯୋଜନା, ରଚନାରୀତି ଓ ଚରିତ୍ର ଚିତ୍ରଣରେ କୌଣସି ନୂତନତ୍ତ 


୧୩ 


EEE ନୀଳ ଶୈଳର ପଦଚାରୀ ENE 
ପରିଲକ୍ଷିତ ନ ହେଲେ ମଧ୍ଯ ପ୍ରାମାଣିକ ତଥ୍ଯ ଓ ମୌଳିକ ଦୃଷ୍ଟିଭଙ୍ଗୀ ଯୋଗୁଁ ଏ 
ରଚନାର ଗୁରୁତ୍ଵ ଅନସ୍ବୀକାର୍ଯ୍ୟ। 

ଏହା ପରେ ଏକାଧକ ଏତିହାସିକ ଉପନ୍ୟାସର ସାର୍ଥକ ସ୍ରଷ୍ଟା ଭାବରେ ଦୃଷ୍ଟି 
ପଥାରୁଢ଼ ହୁଅନ୍ତି ରାମଚନ୍ଦ୍ର ଆଚାର୍ଯ୍ୟ ଓ ତାରିଣୀ ଚରଣ ରଥ ଞିପନ୍ୟାସିକ ରାମଚନ୍ଦ୍ର 
ଓଡ଼ିଶା ଓ ଭାରତୀୟ ପଟ୍ଟଭୂମିରେ ଉପନ୍ୟାସ ରଚନା କରି ଓଡ଼ିଆ ସାହିତ୍ୟ କ୍ଷେତ୍ରରେ 
କ୍ରାନ୍ତିକାରୀ ସ୍ରଷ୍ଟାର ପରିଚୟ ଦେଇଛନ୍ତି ତାଙ୍କର ' କମଳ କୁମାରୀ” ' ବୀର ଓଡ଼ିଆ 
' ପଦ୍ଧିନୀ “ ବୀରାଙ୍ଗନା ' ପୀଯୁଷ ପ୍ରବାହ” ପ୍ରଭୃତି ସାର୍ଥକ ସୃଷ୍ଟି । କଳ୍ପନା ଓ ବାସ୍ତବର 
ସୁମଞ୍ଜଳ ସମନ୍ଟୟ ତାଙ୍କ ଉପନ୍ୟାସର କଳାଗତ ବିଶେଷତ୍ଵ । ‘ କମଳକୁମାରୀ” 
ଉପନ୍ୟାସ ଦୁର୍ବର୍ଷ ମୋଗଲ ସମ୍ରାଟ ଥରଙ୍ଗଜେବଙ୍କର ହିନ୍ଦୁ ନିର୍ଯାତନା, ସାହସୀ ଓ 
ଆମ୍ାଭିମାନୀ ରାଜପୁତଙ୍କ ସହ ତାଙ୍କର ବୈରୀଭାବ ଏବଂ ରାଜପୁତନାର ଇତିହାସକୁ 
ଭିତ୍ତି କରି ରଚିତ। ରାଜପୁତ ରମଣୀର ଅସୀମ ତ୍ୟାଗ ଓ ବୀରତ୍ବର ବର୍ଣ୍ଣନାରେ 
ଲେଖକ ଶତଜିହ୍ଵ ହୋଇପଡ଼ିଛନ୍ତି। ବୀର ଓଡ଼ିଆ ଉପନ୍ୟାସରେ ରାଜା କୃଷ୍ଣଚନ୍ଦ୍ରଙ୍କ 
କଟକ ବିଜୟର ବର୍ଣ୍ଣନା ସଙ୍ଗେ ସଙ୍ଗେ ଓଡ଼ିଶାର ଚତୁଃପାର୍ଶ୍ଵରୁ ଇସ୍‌ଲାମୀ ଆକ୍ରମଣ 
କାଳରେ ବୀର ଓଡ଼ିଆ ଜାତିର ଅସୀମ ସାହସ ବୀରତ୍ବ, ଉତ୍ସାହ, ଉଦ୍ଦୀପନା ଓ 
ଜାତୀୟତା ବିଷୟ ପ୍ରାଞ୍ଜଳ ଭାବେ ବର୍ଣ୍ଣିତ ହୋଇଛି । ରାଜପୁତ ଲଳନା ପଦ୍ଧିନୀ ଓ 
ଆଲ୍ଲାଉଦବ୍ଦୀନ ଖୁଲ୍‌ଜୀଙ୍କୁ କେନ୍ଦ୍ର କରି “ ପଦ୍ମିନୀ? ଉପନ୍ୟାସ ରଚିତ। ଏ ସବୁ ବ୍ୟତୀତ 
ରାଣୀ ଅହଲ୍ୟାବାଲଙ୍କ ବୀରତ୍ବର ପରାକାଷ୍ଠା ପ୍ରଦର୍ଶନ କରି ଉପନ୍ୟାସ “ ବୀରଙ୍ଗନା' 
ଏବଂ ଭିକ୍ଟର ହ୍ୟୁଗୋଙ୍କ ଲ-ମିଜରବଲ୍‌ର ଅନୁକରଣରେ ନେପୋଲିୟନ୍‌ଙ୍କ ଓାଟରଲୁ 
ଯୁଦ୍ଧକୁ ଭିଭି କରି ପୀୟୁଷ ପ୍ରବାହ” ଉପନ୍ୟାସ ରାମଚନ୍ଦ୍ର ଆଚାର୍ଯ୍ୟଙ୍କ ଅନ୍ୟ ଦୁଇଟି 
ଅନବଦ୍ୟ ସୃଷ୍ଟି। ତାରିଣୀ ଚରଣ ରଥ ଉଜ୍କଳ ଇତିହାସରେ ବିପର୍ଯ୍ୟୟର ଏକ ଘୋର 
ଦୁଷ୍କାଳଂ ଚତୁର୍ବଶ ଶତାବ୍ଦୀକୁ ଜାତୀୟତାବାଦୀ ଦୃଷ୍ଟିକୋଣରୁ ବିଚାର କରି ସୃଷ୍ଟି 
କରିଛନ୍ତି ଉପନ୍ୟାସ “ ଅନୃପୂର୍ଣା? । ଗଜପତି ପ୍ରତାପ ରୁଦ୍ରଦେବଙ୍କ କନ୍ୟା ଅନ୍ଧପୂର୍ଣ୍ା 
ଏହାର ନାୟିକା | ଚକ୍ରଧର ମହାପାତ୍ରଙ୍କର ଦୁଇଟି ପ୍ରଖ୍ୟାତ ସୃଷ୍ଟି ' ବଳାଙ୍ଗୀ' ଓ “ ବକ 
ଜଗବନ୍ଧୁ' ଓଡ଼ିଆ ଏତିହାସିକ ଉପନ୍ୟାସକୁ ସମ୍ପଦ୍ଧ କରିବାରେ ବିଶିଷ୍ଟ ଭୂମିକା ଗ୍ରହଣ 
କରିପାରିଛି | 

ଓଡ଼ିଆ ଏତିହାସିକ ଉପନ୍ୟାସ କ୍ଷେତ୍ରରେ ପଣ୍ଡିତ ଗୋଦାବରୀଶ ମିଶ୍ର ଅନ୍ୟ 
ଏକ କ୍ରାନ୍ତିକାରୀ ସ୍ରଷ୍ଟା। ସେ ତାଙ୍କର ଉପନ୍ୟାସ ' ଅଭାଗିନୀ”? ଓ “ ୧୮୧୭୬କୁ 


୧୪ 


raven  ନୌୀଳଲଳଶୈଳର ପଦଚାରୀ Pe 
ଯଥାକ୍ରମେ ଲ-ମିଜରେବଲ୍‌ ଓ ଟେଲ୍‌ ଅଫ୍‌ ଦି ଟୁ ସିଟିଜର ଛାୟାରେ ପରିକନଳ୍ନା 
କରିଥିଲେ ମଧ୍ଯ ଉତ୍କଳ ଇତିହାସର ଘଟଣା, ଚରିତ୍ର ଓ ପରିବେଶ ସହ ଏକାମବ କରି 
ଉତ୍କଳ ଇତିହାସର ଏକ ଏକ ଅଧ୍ୟାୟର ଭ୍ରମ ପାଠକ ମନରେ ସୃଷ୍ଟି କରିଛନ୍ତି। ନିର୍ବାସିତ 
ଉପନ୍ୟାସରେ ଭିଭିଭୂମିଟି କେବଳ ଏତିହାସିକ ଅନ୍ୟାନ୍ୟ ସମସ୍ତ ବିଭବ କାନ୍ନିକ | 

ବହୁ ଉପନ୍ୟାସର ସାର୍ଥକ ସ୍ଵଷ୍ଟା କାହ୍ନୁଚରଣ ମହାନ୍ତିଙ୍କ ଏତିହାସିକ ଉପନ୍ୟାସରେ 
ଲଚ୍ଛମା ପରି ଏତିହାସିକ ସତ୍ଯର ବହୁଳ ସ୍ଥର୍ଶ ନ ଥାଇପାରେ, କିନ୍ତୁ ଏତିହାସିକ 
ପରିବେଶ ଓ ପରିସର ଭିତରେ କୌଣସି ନିର୍ଦିଷ୍ଟ ଚରିତ୍ର ଓ ଘଟଣାର ସତ୍ୟତା 
ପରିବର୍ରେ ସାମାଜିକ, ରାଜନୈତିକ ଓ ଏତିହାସିକ ଚିତ ପ୍ରଦାନରେ ତାଙ୍କ ଲେଖନୀର 
ସାର୍ଥକତା ସ୍ବୀକାର୍ଯ୍ୟ | ପ୍ରାକତିହାସିକ କାଳରୁ ସାମ୍ପତିକ ଯୁଗ ପର୍ଯ୍ୟନ୍ତ ମାନବ ସଭ୍ୟତାର 
ବିକାଶଧାରାର ଏକ ହୃଦୟସ୍ପର୍ଶୀ ବର୍ଣନା ଏଥୁରେ ପରିଦୃଷ୍ଟ |  ବାଲିରାଜା' ଉପନ୍ୟାସ 
ତକ୍ରାଳୀନ ଉକ୍କଳର ଗୌରବୋଦ୍ଦୀପକ ନୌବାଣିଜ୍ୟ ଓ ଅର୍ଥନୈତିକ ଅବସ୍ଥାର ଏକ 
ଉତ୍କୃଷ୍ଟ ଚିତ୍ର ବହନ କରିଛି । ଓଡ଼ିଶା ଇତିହାସର ଏକ ଘୋର ଦୁର୍ଦ୍ଦିନ ନଅଙ୍କ ଦୂର୍ଭିକ୍ଷର 
ଅନ୍ତର୍ଭେଦୀ ବିଭୀଷିକାର ସ୍ଵର ଓ ସ୍ଵାକ୍ଷର ବହନ କରି ତାଙ୍କ “ହା ଅନ୍ଧ' ଉପନ୍ଯାସ 
ରଚିତ | କାଳିନ୍ଦୀ ଚରଣ ପାଣିଗ୍ରାହୀଙ୍କ  ମୁକ୍ତାଗଡ଼ର କ୍ଷୁଧା ଓ ' ଅମରଚିତା” ଉପନ୍ୟାସ 
ଦୁଇଟି ଏହିପରି ଏକ ଏତିହାସିକ ପଟ୍ଟଭୂମିରେ ରଚିତ | ଏହାଛଡ଼ା ଶ୍ରୀଯୁକ୍ତ ମହାନ୍ତିଙ୍କର 
' ସପ୍ନ ନା ସତ୍ୟ” ଉପନ୍ୟାସ ମଧ୍ଯ ଗଡ଼ଜାତର ପ୍ରଜାମେଳିକୁ ଭିତ୍ତିକରି ରଚିତ ହୋଇଥବା 
ଏକ ସାର୍ଥକ ଏତିହାସିକ ଉପନ୍ୟାସ | ରାମପ୍ରସାଦ ସିଂଙ୍କର ' ପ୍ରତିହିଂସା” ମଧ୍ଯ “ସ୍ଵପ୍ନ 
ନା ସତ୍ୟ” ପରି ଗଡ଼ଜାତ ଅଞ୍ଚଳର ପ୍ରଜାମେଳିର ଅମାନୁଷିକ ଅତ୍ଯାଚାରର ଚିତ୍ର 
ବହନ କରିଛି। ଗୋଦାବରୀଶ ମହାପତ୍ରଙ୍କର ˆ ରାଜଦ୍ରୋହୀ” ଓ “ବନ୍ଦୀର ମାୟା” 
ଦୁଇଟି ଏତିହାସିକ ଉପନ୍ୟାସ । ଏତିହାସିକ ଚରିତ୍ର ଓ ସତ୍ୟତା ବିହୀନ କପୋଳକଳିତ 
କାହାଣୀକୁ ଅବଲମ୍ବନ କରି ରଚିତ ହେଲେ ମଧ୍ଷ ପରିବେଶ ଓ ପରିସର ଦୃଷ୍ିରୁ 
ଏତିହାସିକତାର ସ୍ବାକ୍ଷର ବହନ କରି ଏତିହାସିକ ଉପନ୍ୟାସ ସାହିତ୍ୟକୁ ସମପଦ୍ଧ କରିଛି। 

ଭାରତୀୟ ସାହିତ୍ୟରେ ଭାରତର ଜାତୀୟ ସଂଗ୍ରାମକୁ ଭିତ୍ତିକରି ସାହିତ୍ୟ ସୃଷ୍ଟିର 
ଅନ୍ତ ନାହିଁ। ହରେକୃଷ୍ଣ ମହତାବଙ୍କ ପ୍ରତିଭା? ଓ ରାମପ୍ରସାଦ ସିଂଙ୍କ ପ୍ରତିହିଂସା” , 
ବିବୃଧେନ୍ଦ୍ରଙ୍କର “ ୧୯ ୪୭୮” ଏହି ପରିପ୍ରେକ୍ଷୀର ଉପନ୍ୟାସ । 

ଉାପନ୍ୟାସିକ ତାରିଣୀ ଚରଣ ରଥଙ୍କ ପ୍ରଣୀତ ˆ ଘୁମୁସର ଇତିହାସ”ର କଥାବସ୍ତୁ 
ଗ୍ରହଣ କରି ଶ୍ରୀଧର ମହାପାତ୍ରଙ୍କ ରକ୍ତଗୋଲପ” , ' ରକୁସ୍ତୋତ” ଓଡ଼ିଆ ଏତିହାସିକ 


୧୫ 


rr ନୀଳଶୈଳର ପଦଟାରୀ Pera] 


ଉପନ୍ୟାସର ବିକାଶଧାରାରେ ଏକ ମାଇଲ୍‌ ଖୁଣ୍ଟ । ସେହିପରି ରବୀନ୍ଦ୍ର ନାରାୟଣ 
ମିଶ୍ରଙ୍କ ଉଚ୍କଳର ନୌବାଣିଜ୍ୟର ଏକ କାରୁଣ୍ଯମୟ ଇତିହାସକୁ ଭିତ୍ତିକରି ରଚିତ 
“ ସାଗର କନ୍ୟା ମଧ୍ୟ ଏକ ସାର୍ଥକ ରସୋର୍ତର୍ଣ୍ଚ ସୃଷ୍ଟି। ଜୟକୃଷ୍ଣ ମହାନ୍ତିଙ୍କ “ ବୋଇତ 
ଯାତ୍ରୀ” ମୁରଲୀଧର ମଲ୍ଲିକଙ୍କର * ରଜନୀ ଯାଇଛି ବିତି” ଓ ‘ ମଙ୍ଗଳେ ଅଇଲା ଉଷା' , 
ସାଗର କନ୍ୟା” ପରି ନୌବାଣିଜ୍ୟକୁ ଭିତ୍ତିକରି ରଚିତ। 

ବୌଦ୍ଧଯୁଗୀୟ ଧାର୍ମିକ ଅର୍ଚ୍ତଦ୍ଵନ୍ଦଧର ମଧ୍ୟାହ୍ନରେ ଇତିହାସ ଓ କିମ୍ବଦନ୍ତୀକୁ ଭିତ୍ତିକରି 
ଓପନ୍ୟାସିକ କାମାଚରଣ ମିତ୍ର ସୃଷ୍ଟି କରିଛନ୍ତି ‘ ଚନ୍ଦ୍ର ଓ ଚମ୍ପା ଉପନ୍ଯାସ। ଏକ 
ଧାର୍ମିକ ଚେତନାର ନବଜାଗରଣକୁ ପ୍ରକାଶିତ କରିଥବା ଏହି ଉପନ୍ୟାସ ସମ୍ପର୍କରେ 
ଓପନ୍ୟାସିକ କହନ୍ତି- ଯେଉଁ ସମୟରେ ଏକ ଦିଗରେ ନାନା ମତବାଦ ସୃଷ୍ଟି ହୋଇ 
ସବୁ ଧର୍ମରେ ଜଡ଼ତା ଆସିଛି ଏବଂ ଅନ୍ୟ ଦିଗରେ ନୂତନ ଭାବଧାରା ନୂତନ ଆଶା 
ଓ ଶାନ୍ତି ସାମ୍ୟର ଆଲୋକ ଉଦୟ ହେଉଛି । ଏ ଆଖ୍ୟାୟିକାଟି ସେହି ସମୟର | ଚନ୍ଦ୍ର 
ଓ ଚମ୍ପା ଏ ଉପନ୍ୟାସରେ ନାୟକ ଓ ନାୟିକା| ଏହାଛଡ଼ା ଚନ୍ଦ୍ରଗୁପ୍ତ ମୌର୍ଯ୍ୟ, ଗ୍ରୀକ୍‌ 
ସୁନ୍ଦରୀ ହେଲେନା, ଖାରବେଳ, ବିମ୍ଭିସାର, ପତଞ୍ଜଳି, ସାତକର୍ଣ୍ତ ବୃହଦ୍ରଥ, ପୁଷ୍ୟମିତ୍ର 
ଇତ୍ୟାଦି ନିରୋଳା ଏତିହାସିକ ଚରିତ୍ରଗୁଡ଼ିକ ଉପନ୍ୟାସର ମହତ୍ବ ବୃଦ୍ଧି କରିଛନ୍ତି। 

ବହୁ ଉପନ୍ୟାସର ସ୍ରଷ୍ଟା ବିଭୂତି ପଟ୍ଟନାୟକଙ୍କ ରଚିତ “ସୁଲତାନା” ଓଡ଼ିଆ 
ଏତିହାସିକ ଉପନ୍ୟାସର ବିକାଶଧାରାରେ ଏକ ଉଲ୍ଲେଖଯୋଗ୍ୟ କୃତି। ଦାସ ବଂଶର 
ହତ୍ୟା ଷଡ଼ଯନ୍ତ୍ର ବିଦ୍ରୋହର ଏକ ସାର୍ଥକ ଚିତ୍ର ସହ ସୁଲତାନା ରେଜିଆଙ୍କ ବହୁମାନ୍ୟ 
ଜୀବନର ଚିତ୍ରାଙ୍କନ ଏ ଉପନ୍ୟାସରେ ହୋଇଛି। 

ଏହା ପରେ ପ୍ରଖ୍ୟାତ ଓପନ୍ୟାସିକ ସୁରେନ୍ଦ୍ର ମହାନ୍ତିଙ୍କର ଉପନ୍ୟାସ ' ନୀଳଶୈଳ! 
ଓ “ନୀଳାଦ୍ରି ବିଜୟ ” ଅଷ୍ଟାଦଶ ଶତାବ୍ଦୀରେ ମୋଗଲ ବିଧ୍ବଂସୀ ଶାସନର ଏକ ସଂଘର୍ଷ 
ତିକ୍ତ ଅଧ୍ୟାୟକୁ ନେଇ ରଚିତ କୃଷ୍ଣାବେଣୀରେ ସନ୍ଧ୍ୟା ତାଙ୍କର ଅନ୍ୟଏକ ଏତିହାସିକ 
ଉପନ୍ୟାସ | 

ଶାନ୍ତିଲତା ମହାପାତ୍ରଙ୍କର “ ନୁର୍ଜାହାନ୍‌' ଉପନ୍ୟାସରେ ନୂରଜାହାନ୍‌ (ମେହେର 
ଉନ୍ନିସା)ଙ୍କ ବାଲ୍ୟଜୀବନଠାରୁ ଆରମ୍ଭ କରି ଭାରତର ସାମ୍ରାଞ୍ଞୀ ରୂପେ ଜାହାଙ୍ଗୀରଙ୍କ 
ବୁଧି ବିବେକ ପଙ୍ଗୁ କରି ନିଜେ ସର୍ବେସର୍ବା ହୋଇଉଠିଥିଲେ ତା'ର ଏକ ସୁନ୍ଦର ଚିତ୍ର 
ଦେଇଛନ୍ତି। ସେହିପରି କଳ୍ପନାକୂମାରୀ ଦେବୀଙ୍କର “ ଆଗ୍ରାର ଆକାଶଲାଲ୍‌' ମୋଗଲ 
ଯୁଗର ଏହି ଅଧ୍ଯାୟକୁ ନେଇ ରଚିତ 


୧୬ 

“ ଶାଳବତୀ” ଉପନ୍ଯାସରେ ବସନ୍ତ କୁମାର ସାମଲ ଇତିହାସର ତିନୋଟି 
ଉପାଖ୍ୟାନର ଚମକ୍କାର ବୟାନ କ୍ରରିଛନ୍ତି । ରାଜା ବିମ୍ବିସାର ଓ ଶାଳବତୀର ପ୍ରେମ, 
ଅଜାତଶତ୍ର ଓ ବଳ୍ଜାଙ୍କର ଜୀବନଚର୍ଯ୍ୟା ଏବଂ ଶୁଦ୍ଧପୁତ ଓ ସଂଯମୀ ବୁଦ୍ଧଦେବଙ୍କର 
ବୈରାଗ୍ୟ ଜର୍ଜରିତ ଜୀବନ କାହାଣୀ ଏହାର ମୁଖ୍ୟ ବର୍ଣ୍ଣନୀୟ ଉପାଦାନ । 

ସେହିପରି ଗୋପୀନାଥ ପଣ୍ଡା ' ପାଟଳୀପୁତ୍ରର ନଗରବଧୂ' ଉପନ୍ୟାସରେ ଶହ 
ଶହ ବର୍ଷ ପୂର୍ବେ ମଧ୍ୟ ଭାରତରେ କିପରି ଗଣତନ୍ତ୍ର ଶାସନର ପ୍ରଚଳିତ ଥୁଲା ଓ 
ରାଜାମାନଙ୍କର ଏକଛତ୍ରବାଦକୁ ପ୍ରଜାମାନେ ବିରୋଧ କରୁଥଲେ ତାହା ପ୍ରତିପାଦନ 
କରିଛନ୍ତି । 

ଶୁକଦେବ ସାହୁଙ୍କର “ ଅଗ୍ନିଯୁଗର କାହାଣୀ” ଓଡ଼ିଶାର ସ୍ଵାଧୀନତା ଆନ୍ଦୋଳନକୁ 
ନେଇ ରଚିତ।| ଦେଶ ଓ ଜାତି ପ୍ରତି ଅଶେଷ ଅବଦାନ ସତ୍ତ୍ବେ ଇତିହାସର ଜୀର୍ଣ୍ 
ପୁଷ୍ଠାରେ ଯେଉଁ ବ୍ୟକ୍ତିତ୍ଵ ସ୍ଥାନ ପାଇନାହିଁ ଜପନ୍ୟାସିକ ସେହି ଅବହେଳିତ ବ୍ୟକ୍ତିତ୍ଵ 
ପାଇଁ ଶ୍ରଦ୍ଧାସ୍ପିଗ୍ଧ ସ୍ବେହାଞ୍ଜଳି ଏଥିରେ ଅର୍ପଣ କରିଛନ୍ତି। ଅଧ୍ୟାପକ ଭଗବତ୍‌ ପ୍ରସାଦ 
ରଥଙ୍କର ˆ ରଞ୍ଜିତ ଅସୀଧାରେ” କଳିଙ୍ଗବୀରର ପୌରୁଷ ଓ ବୀରତ୍ବର ମହିମାରେ 
ମହୀୟାନ ହୋଇଉଠିଛି। 

ଏହି କେତୋଟି ଅଙ୍ଗୁଳିମେୟ ଉପନ୍ୟାସ ବ୍ଯତୀତ ନୀଳଶୈଳର ରଚନାକାଳ 
ଅର୍ଥାତ୍‌ ବିଂଶ ଶତାବ୍ଦୀର ସପ୍ତମ ଦଶକ ବେଳକୁ ଓଡ଼ିଆ ସାହିତ୍ୟରେ ସାର୍ଥକ ଉପନ୍ୟାସର 
ଘୋର ଅଭାବ ପ୍ରକୃତରେ ଅତ୍ୟନ୍ତ ଦୁଃଖଦାୟକ ହୋଇପାରେ “ବସ୍ତୁବାଦ ଆଡ଼କୁ 
ଅଗ୍ରସର ହେଉଥିବା ବୁଦ୍ଧିଜୀବୀ ବିଶ୍ଵ ଆଜି ମନସ୍ତତ୍ତମୁଳକ ଉପନ୍ୟାସ ଏବଂ ବୈୟକ୍ତିକ 
ଅନ୍ତର୍କଗତ ଓ ସାମାଜିକ ବାହ୍ୟଜଗତର ସମନ୍ଵୟ ସାଧନାରେ ଆଗ୍ରହୀ । ଉପନ୍ୟାସର 
ଭବିଷ୍ୟତ ଉନ୍ଲଳ । କିନ୍ତୁ ଏତିହାସିକ ଉପନ୍ଯାସ ତା”ର ଗୁରୁଦାୟିତ୍ଵ ନେଇ ଉନ୍ଜଳ 
ଭବିଷ୍ୟତର ସଙ୍କେତ ଦେଇପାରୁ ନାହିଁ।” 


୧୭ 


EES ଜୀଳଶୈଳର ପଦଂଚାରୀ pr re 


ଇଡିଦ୍ରାସର ଭିତ୍ତିଭ୍ଗିରେ 
ସ୍ଥରେନ୍ଦ୍ର ସ୍ପାଦ୍ରିତ୍ଯ 


ଶୁଦ୍ଧ ସୁବର୍ଣ୍ଣରେ କାରୁକାର୍ଯ୍ୟ ପୂର୍ଣ ଅଳଙ୍କାର ନିର୍ମାଣ ଯେପରି କଷ୍ଟସାଧ୍ୟ, କେବଳ 
ଏତିହାସିକ ତଥ୍ୟ ଭିତ୍ତିରେ ସାହିତ୍ୟ ସୃଷ୍ଟି କରିବା ସେହିପରି ଦୂରୁହ ବ୍ଯାପାର। 
କେବଳ ଏତିହାସିକ ତଥ୍ୟ ଓ ଘଟଣାପୁଞ୍ଜକୁ ସଂଯୋଜିତ କରିଦେଲେ ସାର୍ଥକ ଏତିହାସିକ 
ସାହିତ୍ୟ ସୃଷ୍ଠି ହୋଇପାରେ ନାହିଁ। ଏତିହାସିକ ତଥ୍ୟର ବ୍ୟାଖ୍ୟା କିମ୍ବା ଅବିକଳ 
ଉପସ୍ଥାପନ ଏତିହାସିକର ମୁଖ୍ୟ କାର୍ଯ୍ୟ ହୋଇପାରେ କିନ୍ତୁ ଏତିହାସିକ ଉପନ୍ୟାସ 
ରଚକର ପ୍ରଧାନ କର୍ଭବ୍ୟଂ ଏତିହାସିକ କଳ୍ପନାବୋଧ ଦ୍ଵାରା ପ୍ରତ୍ଯେକ ଯୁଗର, 
ପ୍ରତ୍ୟେକ ସ୍ତରର ନରନାରୀଙ୍କର ବିପୁଳ ସାମାଜିକ ଓ ବ୍ୟକ୍ତିଗତ ଜୀବନର ବେଗ, 
ଦୃଶ୍ୟ ଓ ଘଟଣାକୁ ଜୀବନ୍ତ କରି ସନ୍ନିବେଶ କରିବା ଓ ନିଜକୁ ବର୍ଭମାନର ପଟ୍ଟଭୂମିରୁ 
ଅପସାରିତ କରି ନେଇ ସେହି ଅତୀତ ଯୁଗର ପୃଷ୍ଠଭୂମିରେ ଏକ ସଂବେଦନଶୀଳ 
ଦର୍ଶକରେ ପରିଣତ କରିବା | ସେହି କାବ୍ୟଗତ ଧର୍ମ ଏବଂ ସଂସ୍କୃତ ଆଳଙ୍କାରିକମାନଙ୍କ 
ଦ୍ଵାରା ଘୋଷିତ “ ଅପୂର୍ବ ବସ୍ତୁ ନିର୍ମାଣ କ୍ଷମ, ପ୍ରଜ୍ଞା ଯାହାର ନାହିଁ ତା' ପାଖରୁ ସାର୍ଥକ 
ଉପନ୍ୟାସ ଆଶା କରିବା ବିଡ଼ମ୍ବନା ମାତ୍ର" । ଏତିହାସିକ ସାହିତ୍ୟିକ ନୁହେଁ କିମ୍ଭା 
ସାହିତ୍ୟିକ ମଧ୍ୟ ଏତିହାସିକ ନୂହେଁ। ଜଣେ ସତ୍ଯାଶ୍ରୟୀ, ଅପରପକ୍ଷେ ଅନ୍ୟଜଣେ 
କଳନାଶ୍ରୟୀ, କିନୁୁ ଏହି କଳ ନାଶ୍ରୟୀ ଜୀବଟିର ସୃଷ୍ଟିରେ ଅନେକ ସମୟରେ ଇତିହାସ 
ଏକ ପୂଷ୍ଠପୀଠିକା ରୂପେ ଅବସ୍ଥାନ କଲେ ମଧ୍ଯ ଏହି ଇତିହାସରେ ଥାଏ ଏକ ସାର୍ବଜନୀନ 
ଓ ସର୍ବକାଳୀନ ଆବେଦନ | ଅତୀତର ଜୀର୍ଣ୍ଚସତୁପ ଉପରେ ସାହିତ୍ୟିକ ମଣିଷର ଚିରନ୍ତନ 
ଦୁଃଖ ସୁଖ ଆଶା ନୈରାଶ୍ୟ, ଗୌରବ, ଅପମାନର ଏକ ସର୍ବଯୁଗୀୟ ବୀଜ ବପନ 
କରେ | ଇତିହାସ କେବଳ ଏକ ପ୍ରାମାଣିକ ତଥ୍ୟ ଉପରେ ପ୍ରତିଷ୍ଠିତ କିନ୍ତୁ ଏତିହାସିକ 
i ro 


ନୀଳଶୈଳର ପଦଚାରୀ De 
ସାହିତ୍ୟର ପରିସର ବ୍ୟାପକ । ଆମର ଦୈନନ୍ଦିନ ଜୀବନର ନାନାବିଧ ଅନୁଭୂତି 
ସୁଦୂର ଅତୀତର ପୃଷ୍ଠପୀଠିକା ଉପରେ ସ୍ଥାପନ କରି ସେଥୂମଧ୍ଯରେ ଯେଉଁ ଆବେଦନ 
ସୃଷ୍ଟି କରେ, ତାହା ହିଁ ଏତିହାସିକ ସାହିତ୍ୟର ଚରମ ସଫଳତା ଏହି ପରିପ୍ରେକ୍ଷୀରେ 
ଉତ୍କଳ ସାରସ୍ଵତ ଉଦ୍ୟାନର ଏକ ପୂର୍ଣ୍ଚ ପ୍ରସୁଟିତ ଏବଂ ଚିର ଅମଳିନ ପ୍ରତିଭା ପନ୍ୟାସିକ, 
ଗାନିକ ତଥା ସମାଲୋଚକ ସୁରେନ୍ଦ୍ର ମହାନ୍ତିଙ୍କର ଏତିହାସିକ ସୃଷ୍ଟି ପ୍ରତି ବର୍ଭମାନ 
ଏକ ସମାଲୋଚନାମ୍ବକ ଦୃଷ୍ଟି ନିକ୍ଷେପ କରାଯାଇପାରେ। ବହୁ ଆଲୋଚିତ ସ୍ରଷ୍ଟା 
ସୁରେନ୍ଦ୍ର ମହାନ୍ତିଙ୍କ ପ୍ରତ୍ୟେକ ସୃଷ୍ଟିରେ ଇତିହାସ ମୁଖ୍ୟ ନୁହେଁ ଗୌଣ। ସୃଷ୍ଟିଗୁଡ଼ିକର 
କଥାବସ୍ତୁ ଇତିହାସାଶ୍ରିତ ହେଲେ ହେଁ ସାମ୍ପୃତିକ କାଳର ସଂସ୍କୃତି, ସଙ୍କଟ, ଯନ୍ତ୍ରଣା ଓ 
ଜିଜ୍ଞାସାକୁ ନେଇ ତାଙ୍କର ଗଳ୍ଧଗୁଡ଼ିକ ରଚିତ ବୋଲି କବି ଓ ନର୍ଭକୀର ମୁଖବନ୍ଧରେ 
ସେ ନିଜେ ସ୍ଵୀକାର କରି କହନ୍ତି,  ବସୁତଃ ସାମ୍ପତିକ କାଳର ଯନ୍ତ୍ରଣାଦଗ୍ଧ ଚେତନାରୁ 
ପଳାୟନ ପାଇଁ । ମୁଁ ଏହି ଏତିହାସିକ ଗଳ୍ଗୁଡ଼ିକ ଆଶ୍ରୟ କରିଥଲେ ସୁଦ୍ଧା ସେଥରୁ ମୁକ୍ତି 
ପାଇପାରି ନାହିଁ 1 ସେଥୁପାଇଁ ସାମ୍ପୃତିକ ଚେତନା ଓ ଦୃନ୍ଦ୍ଵର ସ୍ଵାକ୍ଷର ଏହି ଗଳ୍ପଗୁଡ଼ିକରେ 
ଅସ୍ପଷ୍ଟ ରହିନାହିଁ।”” ଗାନିକଙ୍କର ଏ ସ୍ଵୀକାରୋକ୍ତି କେବଳ “ କବି ଓ ନର୍ଭକୀ' ଗଛ 
ସଞ୍ଚୟନ ପାଇଁ ପ୍ରଯୁଜ୍ୟ ନୁହେଁ, ତାଙ୍କର ପ୍ରତ୍ୟେକ ଏତିହାସିକ ସୃଷ୍ଟି ମଧ୍ଧରେ ଅଭ୍ରାନ୍ତ 
ଭାବରେ ପ୍ରତିଫଳିତ । ସାଂସାରିକ ଜୀବନରେ ନାନାବିଧ ଜଞ୍ଜାଳ ଓ କର୍ମବ୍ୟସ୍ତତା 
ସତ୍ତ୍ଵେ ଅଲୌକିକ ପ୍ରତିଭାଧର ସାଧକ ସୁରେନ୍ଦ୍ର ମହାନ୍ତି ସାହିତ୍ୟର ଯେଉଁ ଦିଗରେ 
ଲେଖନୀ ସଞ୍ଚାଳନ କରିଛନ୍ତି ତାଙ୍କର ଦିବ୍ୟଦର୍ଶୀ ପ୍ରଜ୍ଞା ସେ ଦିଗରେ ଏକ ନୂତନ 
ଦିଗନ୍ତ ଉନ୍ମୋଚନ କରିଛି । ତାଙ୍କର ସୃଷ୍ଟି ସମ୍ଭାରକୁ ଅନୁଧ୍ୟାନ କଲେ ଅନ୍ୟାନ୍ୟ ବିଭାବ 
ତୁଳନାରେ ଏତିହାସିକ ଓଡ଼ିଆ ସାହିତ୍ୟ ପରିମାଣାମ୍ବକ ଦୃଷ୍ଟିରୁ ସ୍ବଜ ହେଲେ ମଧ୍ଯ 
ଗୁଣାମକ ଦୃଷ୍ଟିକୋଣରୁ ନ୍ୟୁନ କିମ୍ବା ଅପାଙ୍କ୍ରତେୟ ନୁହେଁ ବ୍ଯକ୍ତିଗତ ଜୀବନରେ 
ସଂଘର୍ଷମୟ ରାଜନୀତି କ୍ଷେତ୍ରରେ ପ୍ରତ୍ୟକ୍ଷ ଅଂଶଗ୍ରହଣ, ତାଙ୍କୁ ଏତିହାସିକ ସାହିତ୍ୟ 
ସୃଷ୍ଟି କରିବା ପାଇଁ ସ୍ଵତନ୍ତ୍ର ଆଗ୍ରହ ପ୍ରଦାନ କରିଛି। ରାଜନୀତିକୁ ଏକ ବୃକ୍ଷ ରୂପେ ଯଦି 
ଗ୍ରହଣ କରାଯାଏ ଇତିହାସ ହେବ ତାହାର ମୂଳ ଏବଂ ସେହିପରି ଇତିହାସକୁ ବୃକ୍ଷ 
ରୂପେ ଗ୍ରହଣ କରାଗଲେ ରାଜନୀତି ତାହାର ଫଳ ସଦୃଶ | ତେଣୁ ପ୍ରଖ୍ୟାତ ସାହିତ୍ୟିକ 
ସୁରେନ୍ଦ୍ର ମହାନ୍ତି ଏକ ବିଶିଷ୍ଠ ରାଜନୀତିଜ୍ଞ ହୋଇଥିବାରୁ ତାଙ୍କ ସୃଷ୍ଟି ପ୍ରକ୍ରିୟାର ମୂଳ 
ଇତିହାସ ହୋଇ ଉଠିବା ସ୍ଵାଭାବିକ । ତେଣୁ ତାଙ୍କର ଅନେକ ଏତିହାସିକ ସାହିତ୍ୟକୃତିର 
ସୃଷ୍ଟି ରାଜନୈତିକ ଦୃଷ୍ଟିକୋଣରୁ ଅତ୍ଯନ୍ତ ଗରୀୟାନ। ନୀଳ ଶୈଳ ଓ ନୀଳାଦ୍ରି 


୧୯ 


ee ନୀଳ ଶୈଳର ପଦଚାରୀ 
ବିଜୟକୁ ଅଷ୍ଟାଦଶ ଶତାବ୍ଦୀର ରାଜନୈତିକ ଇତିହାସ କହିଲେ ଅତ୍ୟୁକ୍ତି ହେବନାହିଁ 
ଶ୍ରୀକୃଷ୍ଣଙ୍କ ଶେଷ” ହସ ପରି କେତେକ ପୌରାଣିକ ଗଳ୍ନରେ ମଧ୍ଯ ଶ୍ରୀଯୁକ୍ତ ମହାନ୍ତିଙ୍କ 
ରାଜନୈତିକ ଦୃଷ୍ଟିଭଙ୍ଗୀ ସୁସ୍ପଷ୍ଟ। ତେବେ ରାଜନୈତିକ ଦୃଷ୍ଟିଭଙ୍ଗୀ ତାଙ୍କ ଏତିହାସିକ 
ସୃଷ୍ଟିର ଏକ ଉଜଚ୍କଷ୍ଟ ମାପକାଠି ନୁହେଁ। ଇତିହାସର ଏହି ପୂଷ୍ଠପୀଠିକା ଉପରେ 
ଚିରନ୍ତନ ମାନବିକ ପ୍ରବୃତ୍ତିକୁ ବିଶ୍ଲେଷଣ କରିବା ଦିଗରେ ଲେଖକଙ୍କ ଯେଉଁ ସାଫଲ୍ୟ 
ତାହା ହିଁ ବୋଧହୁଏ ତାଙ୍କ ସାହିତ୍ୟର ଶ୍ରେଷ୍ଠ ମୂଲ୍ୟ। ତିନି ଖଣ୍ଡ ଉପନ୍ୟାସ ଓ 
ଏକମାତ୍ର ଗଳ୍ପ ସଞ୍ଚୟନରେ ତାଙ୍କର ଏତିହାସିକ ସୃଷ୍ଟି ସୀମିତ | କିନ୍ତୁ ବିନ୍ଦୁ ମଧ୍ଯରେ 
ସିନ୍ଧୁର ଓ ମୁହୂର୍ର ମଧ୍ୟରେ ଶାଶ୍ଵତର ବାଣୀ ପ୍ରମୂର୍ର ହୋଇ ଉଠିବା ପରି ତାଙ୍କର ଏହି 
ସୀମିତ ପରିସର ଭିତରେ ସୁବିସ୍ତୃତ ମାନବ ଜୀବନର ଅଖଣ୍ଡ ସତ୍ତାକୁ ସେ ରୂପଦାନ 
କରିଛନ୍ତି। ପ୍ରଥମେ ତାଙ୍କର ଯୁଗଜୟୀ ସୂଷ୍ଟି ' କବି ଓ ନର୍ଭକୀ' କୁ ଇତିହାସର ଭିରିଭୂମିରେ 
ଆଲୋଚନାର ପରିସରଭୁକ୍ତ କରାଯାଉ । ପୌରାଣିକ ଗଳ୍ପ ' ଯାଯାବର” ଓ “ ଜାୟା' 
ଏବଂ ଶ୍ରୀକୃଷ୍ଣଙ୍କ ଶେଷ ହସ” ଦୁଇଟି ଗଳକୁ ବାଦ୍‌ ଦେଲେ ଉକ୍ତ ଗଳ୍ପ ସଞ୍ଚୟନର 
ପ୍ରାୟ ପ୍ରତ୍ୟେକ ଗଳ୍ପରେ ଏତିହାସିକ ସତ୍ତା ବିଦ୍ୟମାନ । ଏଥରେ ସନ୍ଧିବିଷ୍ଠ ଗଳପଗୁଡ଼ିକୁ 
୩ଟି ମୁଖ୍ୟ ବିଭାଗରେ ବିଭକ୍ତ କରାଯାଇପାରେ | ଯଥା- ପୌରାଣିକ, ବୌଦ୍ଧଯୁଗୀୟ 
ଓ ଏତିହାସିକ କ୍ଷୁଦ୍ରଗଛ | କିନ୍ତୁ ପ୍ରତ୍ୟେକ ଗଛ ତଦନାନ୍ତୀନ ସମାଜର ନିଚ୍ଛକ ପ୍ରତିଛବି 
ବହନ କରିବାରେ ଯେତିକି ସାର୍ଥକ, ଚିରନ୍ତନ ଜୀବନବୋଧର ସର୍ବ କାଳୀନ 
ଆବେଦନରେ ସେତିକି ସିକ୍ତ ଓ ମଧୁମୟ | 

ଯୁଗେ ଯୁଗେ ମାନବ ଦୁର୍ବିନୀତ କାମନାଗ୍ନିର ଦୁଃସହ ଜ୍ବାଳାରେ ବାରମ୍ବାର 
ଦଗ୍ଧମୀଭୂତ ହୋଇ ମଧ୍ଯ ସେହି କାମନାର ବିନାଶ ସାଧନ କରିପାରି ନାହିଁ। ବରଂ 
ଯନ୍ତ୍ରଣା ସନ୍ତୁଳିତ ଜୀବନରେ ଅର୍ଵଦଗ୍ଧ ଅନୁଭୂତି ସମୁହ ତା' ପାଇଁ ବଞ୍ଚବାର ତୀବ୍ର 
ଉନ୍ମାଦନା ପ୍ରଦାନ କରିଛି । ସେଦିନ ଧର୍ମରାଜ ଯୁଧୁଷ୍ିର ମଧ୍ଯ ଧର୍ମବକର ଏହି ନିଷ୍ୁର 
ପ୍ରଶ୍ନର ଉତ୍ତରରେ କହିଥିଲେ, ' ମଣିଷ ଜୀବନରେ ମୂତ୍ୟୁ ଯେ ଅନିର୍ବାର୍ଯ୍ୟ ଏ ସମ୍ପର୍କରେ 
ସେ ପୂର୍ଣ୍ଣ ସଚେତନ | ତଥାପି ମୋହଗ୍ରସ୍ତ ମାନବର ବଞ୍ଚବା ପାଇଁ ଅଦମ୍ୟ ଆକାଂକ୍ଷା 
ପରିଲକ୍ଷିତ ହୁଏ । ଏହାହିଁ ସୃଷ୍ଟି ଏକ ଚିରନ୍ତନ ଆଶ୍ଚର୍ଯ୍ୟ। ଏହି ନିଷ୍ୁୁର ସତ୍ୟର ଏକ 
ଅନାବୃତ ଅବତାରଣା! ˆ କବି ଓ ନର୍ଭକୀ”ରେ ହୋଇଛି । ବୌଦ୍ଧଯୁଗୀୟ ଗଛ ସମୂହରେ 
ଗାଳିକ ସାର୍ଥକ ଭାବରେ ଏହାର ଅବତାରଣା କରିଛନ୍ତି। ମାନବ ଜୀବନର ଦୁଃଖ, 
ଯନ୍ତ୍ରଣା, ଜରା ଓ ମୃତ୍ୟୁର ଅନ୍ତର୍ଭେଦୀ ବିଭୀଷିକାରେ ତଥାଗତ ଗୌତମ ବ୍ୟଥୁତ ଓ 


୨୦ 


i ଜୀଳଶୈଳର ପଦଚାରୀ Po er 


ବ୍ୟତିବ୍ୟସ୍ତ ହୋଇ ତା'ର କାରଣ ଓ ନିଦାନ ସନ୍ଧାନ ପାଇଁ କୃଚ୍ମସାଧନାରେ ଲିପ୍ତ 
ରହିବା ବେଳେ ଜୀବନକାମୀ ମାନବ ତାଙ୍କୁ ବିଦୂପରେ ଅଟ୍ଟହାସ୍ଯ କରି କହିଛି, 
“ ସପ୍ତପର୍ଣ୍ଣୀ ଗହ୍ଵରରେ ତା”ର ନିଦାନ କାହୁଁ ପାଇବେ କୁମାର ? ଆସନ୍ତୁ ତା' ହେଲେ 
ରାଜଗ୍ଧହର ଉତ୍ସବଶାଳାକୁ | ରୋମକର ଫେନିଳ ମଦ୍ୟ ଓ ମାଗଧୀର ଚଟୁଳ ଲାସ୍ୟରେ 
ପାଇବେ କୁମାର ସବୁ ଦୁଃଖର ନିଦାନ! ।* କିନ୍ତୁ ବିରାମ ବିହୀନ କୁଚ୍ଛ ସାଧନାର ଏକ 
ଗୌରବପୂର୍ଣ୍ ପରିସମାପ୍ତି ପରେ ତଥାଗତ ବୁଦ୍ଧ ମଣିଷର ଦୁଃଖ ଯନ୍ତ୍ରଣାର ନିଦାନ 
ନିରୂପଣ କରି କହନ୍ତି, ରୂପରୁ ତୃଷ୍ଣା, ତୃଷ୍ଣାରୁ ବେଦନା, ବେଦନାରୁ ଦୁଃଖର ଉପପରି। 
ତେଣୁ ଦୁଃଖର ଜୟ ପାଇଁ ରୂପ ଓ ତୃଷ୍ଣାର ଜୟ ସର୍ବାଦୌ ଆବଶ୍ୟକ | ଦୁଃଖର ଜୟ 
ହିଁ ନିର୍ବାଣ। ଜନ୍ମ ଓ ପୁନର୍କନ୍ଧର ବନ୍ଧନରୁ ମହାମୁର୍ତି। ଇହ୍ରିୟାସକ୍ତ ନିଜକୁ ନିପୀଡ଼ିତ 
କରିବା ଓ ତାହାରି ସହାୟତାରେ ଆମ୍ବଲୀନ ହେବାର ବଳବତୀ ଅଭିଳାଷ ସତ୍ତ୍ଵେ ସେ 
ରୂପତଷ୍ଠା ପରିତ୍ୟାଗ କରିପାରି ନାହିଁ। ସେଇଥପାଇଁ ଶୁଶାନର ନିଷ୍ପରୁଣ ପରିବେଶ 
ଭିତରେ ସୌନ୍ଦର୍ଯ୍ୟମୟୀ ମଧୁବ୍ରତାର ଉଲ୍ଲଙ୍ଗ ପ୍ରାଣହୀନ ପିଣ୍ଡକୁ ବୌଦ୍ଧଭିକ୍ଷୁ ନୀଳୋପୂଳ 
ଦୁଇ ବାହୁରେ ନିଜର ବକ୍ଷ ସଂଲଗ୍ନ କରି ଅଗଣିତ କ୍ଷୁଧୂତ ଚୁମ୍ବନରେ ଉଲଙ୍ଗତାକୁ 
ଆଛ୍ଛନ୍ନ କରିବା ଓ ତା'ର ଶୀତଳ ଉଲ୍ଲଙ୍ଗ ପ୍ରାଣ ହୀନ ପିଣ୍ଡ ଉପରେ ଯୁଗନଦ୍ଧ 
ଅବଲୋକିତେଶ୍ବର ଓ ପ୍ରଜ୍ଞାପାରମିତା ମୂର୍ରିର ଭଙ୍ଗୀରେ ନିଜକୁ ନିଶ୍ଚିଦ୍ର ଭାବରେ 
ବିଲୀନ କରିଦେବାର ଅପ୍ରୀତିକର ଅଥଚ ସତ୍ୟ ଓ ବାସ୍ତବ ଦୃଷ୍ଟାନ୍ତର ଅନ୍ତ ନାହିଁ| 
ଭାଗ୍ୟ ବିଡ଼ମ୍ବିତ ମାନବ ଜାତିର ଇତିହାସରେ ତଥାଗତଙ୍କର ସେ ସିଦ୍ଧିତତ୍ସ ସତେ 
ଯେପରି ଜୀବନକାମୀ ପୁତ୍ର ବିଚ୍ଛେଦ ବିଧୂରା ରୂପଶ୍ରୀର ଅଭିମାନ ଭରା ଅଭିଶାପ 
ଫେରିଯାଅ ଭିକ୍ଷୁ ! ଅଶାନ୍ତି ଓ ଅତୃପ୍ତିର ଦାବାନଳ ଜଳାଇ ଯେଉଁ ସଂଘର ପ୍ରତିଷ୍ଠା, ସେ 
ସଂଘ ରହିବ ନାହିଁ ଭିକ୍ଷୁଂ ର କୁରତାରେ ଖରସ୍ରୋତା ନିର୍ଝ ରିଣୀରେ କ୍ଷୁଦ୍ର ପତ୍ର ସଦ୍ଧଶ 
କେଉଁଆଡ଼େ ନିଶ୍ଚିହ୍ନ ହୋଇଯାଇଛି। ସାଧନାର ରୌଦ୍ରତାପରେ ଦଗ୍ଧ ମହାଯୋଗୀ 
ଉଡ୍ଜ ରାମପୁତ୍ରଙ୍କର ତପସ୍ୟା ଯେପରି ରୂପଶ୍ରୀର ଅଭିଶାପାନଳରେ ଭସ୍କୀଭୂତ ହୋଇଛି, 
ତଥାପି ଅମ୍ବାପଲ୍ଲୀ ପରି ଜୀବନର ବ୍ୟର୍ଥତାକୁ ନିବିଡ଼ ଭାବେ ଉପଲବ୍ଧ କଲାପରେ ବହୁ 
କ୍ଲାନ୍ତ ନିର୍ବାଣକାମୀ ଜୀବନ ଉଦାର ପ୍ରଶାନ୍ତ ମହାମାନବ ବୁଦ୍ଧଙ୍କ ପାଦତଳେ ଆଶ୍ରୟ 
ନେଇଛନ୍ତି। ପ୍ରବୃତ୍ତି ସହିତ ନିବୃତ୍ତିର ମହାକାଳ ସହିତ ମୁହୂର୍ର ଓ ଜୀବନ ସହିତ 
ନିର୍ବାଣର ମହାମିଳନ ପରି। 

ସାମଗ୍ରିକ ଭାବରେ ବୌଦ୍ଧଧର୍ମର ବିକାଶ ବିଲୟ କିମ୍ବା ପରିପ୍ରସାରକୁ ଭିରିକରି 


୨୧ 


oe ଜୀଳଶୈଳର ପଦଂଚାରୀ pr] 


ଶ୍ରୀଯୁକ୍ତ ମହାନ୍ତିଙ୍କର ଉପରୋକ୍ତ ଆକ୍ଷେପ କିମ୍ବା ମନ୍ତବ୍ୟ କପୋଳକଳିତ ଅଥବା 
ଅବାସ୍ତବ ବୋଲି ମନେହୁଏ ନାହିଁ। କାରଣ ପ୍ରତ୍ୟେକ ଗଳ୍ପର ଭିତ୍ତିଭୂମି ଏକ ଏକ 
ଏତିହାସିକ ସତ୍ୟ ଉପରେ ପ୍ରତିଷ୍ଠିତ। କବି ଓ ନର୍ଭକୀ ଗଳ୍ପ ସଂଚୟନର ଦ୍ଵିତୀୟ ଗଳ୍ପ 
ଉଡ୍ରରାମପୂତ୍ରଙ୍କ ସମ୍ପର୍କରେ ଚୀନ୍‌ ପରିବ୍ରାଜକ ହୁଏନ୍‌ସାଂଙ୍କ ବିବରଣୀରେ ଲିପିବଦ୍ଧ 
ହୋଇଛି। ସେ କଳିଙ୍ଗର ଅଧବାସୀ ଥିଲେ ଓ ହୁଏନ୍‌ସାଂଙ୍କ ବିବରଣୀ ଅନୁଯାୟୀ 
(ମୋ-ହୋ-ରିଭର) ବା ମହାନଦୀର ତଟବର୍ଭୀ ମହାକାନ୍ତାର ତାଙ୍କର ତପସ୍ୟାର 
ପୀଠଭୂମି ଥଲା। ସାମୁଏଲ୍‌ ବିଲ୍ଙ୍କ ˆ ବୁବିଷ୍ଠ ରେକର୍ଡସ୍‌ ଅଫ୍‌ ଓୃଷ୍ଟର୍ଣ ୱା୍ଲିଡ୍‌'ରେ 
ମଧ୍ଯ ଏ ବିଷୟରେ ବର୍ଣ୍ଣିତ ହୋଇଛିଂ । ସେହି ଆଧାରରେ ଗଳ୍ପଟି ଲିଖତ ବୋଲି 
ଗାଳିକ ନିଜେ ସ୍ଵୀକାର କରିଛନ୍ତି। ବୂଦ୍ଧଙ୍କର ଶିଷ୍ୟ ଶିରୋମଣି ସାରୀପୁତ୍ତ ଚରିତ୍ର 
ଇତିହାସ ସମର୍ଥିତ। ଜନନୀ ରୂପଶ୍ରୀର ବେଦନାହତ ମାତୃତ୍ବ ଓ ସାରୀପୁତ୍ତଙ୍କର 
ଗ୍ୃହତ୍ୟାଗର ବର୍ଣ୍ଣାଢ୍ୟ ବର୍ଣ୍ଣନାରେ କାଳ୍ନିକତା ରହିଥାଇପାରେ | କିନ୍ତୁ ଏତିହାସିକ 
ଦୃଷ୍ଟିକୋଣରୁ ଏହା ଭ୍ରମାମ୍ମକ ନୂହେଁ। 

 ଅମ୍ଭାପଲ୍ଲୀ? ଗଳ୍ପରେ ତକ୍କାଳୀନ ସମାଜର ଏକ ନଗ୍ନ ସତ୍ଯକୁ ପରିପ୍ରକାଶ 
କରିବା ସଂଗେ ସଂଗେ ଗଣିକା ଅମ୍ବାପଲ୍ଲୀ ଜୀବନର ଶେଷ ବୃତ୍ତାନ୍ତ ନବରତ୍ନ ମଧ୍ଯରୁ 
ଅନ୍ୟତମ ବୈଦ୍ୟଶାସ୍ତ ବିଶାରଦ ଧନ୍ଧନ୍ତରୀ ଏବଂ ଗୌତମ ବୁଦ୍ଧଙ୍କର ଶିଷ୍ୟ ଶିରୋମଣି 
ଜୀବକଙ୍କର ଜନ୍ମ ରହସ୍ଯ ସମ୍ପର୍କରେ ଗାନିକ କ୍ଷୀଣ ଆଲୋକପାତ କରିଛନ୍ତି। 
ଗୌତମବୁଦ୍ଧ ନାରୀର ସାମୀପ୍ୟ ପରିହାର କରିବା ପ୍ରତ୍ୟେକ ଭିକ୍ଷୁର କର୍ଉବ୍ୟ ବୋଲି 
ଉପଦେଶ ଦେବା ସତ୍ତ୍ଵେ ଗଣିକା ଅମ୍ବାପଲ୍ଲୀର ଆତିଥେୟତା ଗ୍ରହଣ କରି ତାକୁ 
ସଂଘଭୁକ୍ତ କରିଥିବା ହେତୁ ଅନେକ କଟୁକ୍ତିର ଶିକାର ହୋଇଥଲେ। ଏହା ଏକ 
ଏତିହାସିକ ସତ୍ୟ। ଏଠାରେ ତେଣୁ କପୋଳକଳିତ କିମ୍ଭା ବିଭ୍ରାନ୍ତିକର କଥାବସ୍ତୁର 
ପ୍ରଶ୍ନ ହିଁ ଉଠେ ନାହିଁ। 

ଏତିହାସିକ ସତ୍ୟ ରହିତ କପୋଳକଳିତ କାହାଣୀକୁ ମଧ୍ଯ ସୁଚତୁର ଶିଳୀ ଏକ 
ଅନୁକୂଳ ଏତିହାସିକ ପରିବେଶ ମଧ୍ଯରେ କୌଶଳପୂର୍ଣ୍ ଉପସ୍ଥାପନା କରି ପାଠକ 
ମନରେ ଏତିହାସିକ ଗଳ୍ପର ଭ୍ରମ ସୃଷ୍ଟି କରିଛନ୍ତି । ଏତିହାସିକ ଚରିତ୍ର ଏଥରେ 
ନାହାନ୍ତି ସତ୍ୟ, ତତ୍କାଳୀନ ସମାଜରେ ବୌଦ୍ଧ ଧର୍ମ କିପରି ପ୍ରବୃତ୍ତି ଓ ନିବୃଭିର 
ସଂଘର୍ଷ ଦେଇ ଗତି କରୁଥଲା, ତା'ର ଏକ ସାର୍ଥକ ଚିତ୍ର ଗାଳିକ ଏହି ଗଳ୍ପଗୁଡ଼ିକ 
ମଧ୍ଯରେ ପ୍ରଦାନ କରିଛନ୍ତି । ମହାନିର୍ବାଣ ଓ ମଧୁମତ୍ତାର ରାତ୍ରୀ ଗଛ ଦୁଇଟି ଏହି 


୨୨ 


Eee ନୀଳ ଶୈଳର ପଦଚାରୀ 
ଶ୍ରେଣୀର ଗଳ । ଏ ଗଳ ଦୁଇଟିର ପରିବେଶ ଓ ପରିସରରେ ଏତିହାସିକ ସ୍ପର୍ଶ 
ଏତେ ଜୀବନ୍ତ ଯେ ପାଠକ ତା'ର ଅଜ୍ଞାତସାରରେ ଚଚରିତ୍ରଗୁଡ଼ିକୁ ଏତି ହାସିକ 
ଚରିତ୍ର ରୂପେ ଗ୍ରହଣ କରିନିଏ। କିନ୍ତୁ ପ୍ରକୃତରେ ଏହି ଚରିତ୍ରଗୁଡ଼ିକରେ କୌଣସି 
ଏତିହାସିକ ସତ୍ୟତା ନାହିଁ। 

ପିତା ଓ ପୁତ୍ର ଗଳ୍ରେ ବୌଦ୍ଧଧର୍ମ ଓ ତତ୍ତ୍ଵର ପ୍ରାଧାନ୍ୟ ପରିବର୍ରଗେ ମଗଧ 
ରାଜବଂଶର ଇତି ହାସ ସମ୍ପର୍କରେ ଆଲୋକପାତ କରାଯାଇଛି। ମଗଧରାଜ 
ବିମ୍ବିସାରଙ୍କର ନାମ ଉଲ୍ଲେଖ ବୌଦ୍ଧ ଶାସ୍ତ୍ରରେ ରହିଛି ! ବିମ୍ବିସାରଙ୍କର ପୁତ୍ର ଅଜାତଶତ୍ର 
ଓ ତାଙ୍କ ପୁତ୍ର ଉଦାୟୀ ଏବଂ ପରବର୍ଭୀ ତିନିଜଣ ବଂଶଧର ପିତୃହନ୍ତା ଥିଲେ ବୋଲି 
କଥିତ ଅଛି।" ପ୍ରଜାମାନେ ଏଥିରେ ଉତ୍ତେଜିତ ହୋଇ କାଶୀରାଜା ଶିଶୁନାଗଙ୍କୁ 
ମଗଧ ସିଂହାସନରେ ଅଭିଷିକ୍ତ କରିଥଲେ। ଏହା ଏକ ପ୍ରାମାଣିକ ସତ୍ଯ | ରାଜା 
ବିମ୍ବିସାରଙ୍କୁ ପୁତ୍ର ଅଜାଶତ୍ରୁ ପୁଭିଗନ୍ଧମୟ କାରାଗାରରେ ତିଳେ ତିଳେ ଅନାହାରରେ 
ହତ୍ୟା କରିଥଲେ। ଏହା ମଧ୍ଯ ଏକ ଏତିହାସିକ ସତ୍ଯ । 

ଏ ସବୁ ବ୍ଯତୀତ “କବି” “ଭଗ୍ନଦୂତ” ,  କାବେରୀରୁ ଗଙ୍ଗା”, ‘ସନି ଓ ସଇଁ! 
ଗଳ୍ପଗୁଡ଼ିକ ମଧ୍ଯରେ ଏତିହାସିକ ସତ୍ୟ ବିଦ୍ୟମାନ | ˆ କବି” ଗଛରେ ରାଜା ଦିବ୍ୟସିଂହଦେବ 
ଦୀନକୃଷ୍ଣ ଦାସଙ୍କୁ ତାଙ୍କ ନିଜ ନାମରେ କାବ୍ୟର ଭଣିତା କରିବା ପାଇଁ ନିର୍ଦ୍ଦେଶ ଦେବା 
ପରେ ଆଅମ୍ରାଭିମାନୀ କବି ଯେଉଁ ନିର୍ଭାକ ଉତ୍ତର ପ୍ରଦାନ କରିଥିଲେ ତା'ର ପରିଣାମ 
ସ୍ଵରୂପ ସେ ସମଗରା ପାଟକୁ ନିର୍ବାସିତ ହୋଇଥଲେ। ଏହାର ଏକ ପୌରୁଷୋଦୀପ୍ତ 
ଅଧ୍ୟାୟ ଇତିହାସ ବହନ କରେ। ଏହି ଏତିହାସିକ ତଥ୍ଯକୁ ଉପଜୀବ୍ୟ କରି ସୁରେନ୍ଦ୍ର 
ମହାନ୍ତି ଗଜଟଟିରେ ଏକ ସର୍ବକାଳୀନ ଆବେଦନ ସୃଷ୍ଟି କରିଛନ୍ତି ଗାନିକଙ୍କ ନିଜ ଭାଷାରେ, 
ସଂସ୍କାର ବିମୁକ୍ତ କବିର ଅନମନୀୟ କାବ୍ୟାଭିମାନ ମଧ୍ଯରେ ସମାଜପତି ଓ 
ରାଷ୍ଟ୍ରନିୟନ୍ତାମାନେ କାଳେ କାଳେ ଦେଖୁଆସିଥାନ୍ତି ସେମାନଙ୍କ ପ୍ରତିଷ୍ଠା ପ୍ରତି ଦୁୂର୍ବିନୀତ 
ଆହ୍ବାନର ଯେଉଁ ସଂକେତ ଦୀନକୃଷ୍ଣଙ୍କ ଠାରେ ତାହାର ସନ୍ଧାନ ପାଇ ମହନ୍ତ ମଠାଧୀଶଙ୍କ 
ଠାରୁ ମହାରାଜା ଦିବ୍ୟସିଂହଙ୍କ ପର୍ଯ୍ୟନ୍ତ ସମସ୍ତେ ବିଚଳିତ ହୋଇ ଉଠିଥିଲେ ସେଦିନ...” 
କଂ”ଣ ଆଜିର ଅଭିଜ୍ଞତା ନୁହେଁ? ତା” ନ ହେଲେ ଲେଖକ ସୋଲ୍‌ଝିତ୍‌ ସିନ୍‌ ଆଜି 
ସ୍ଵଦେଶରୁ ନିର୍ବାସିତ ହୋଇଥାନ୍ତେ କାହିଁକି ? ××× ଚିତାତିଳକ ଚିହ୍ନିତ ସମାଜ ବିରୁଦ୍ଧରେ 
କବି ଦୀନକୃଷ୍ଣଙ୍କ ଦୁର୍ବିନୀତ ଯୁଦ୍ଧ ଘୋଷଣା ଏକ ସାର୍ବଜନୀନ ସର୍ବକାଳୀନ ଅଭିଜ୍ଞତା“ 

' ଭଗ୍ନଦୂତ” ଗଛକୁ ଗାଳିକ ହିବ୍ୃମାନଙ୍କ ଜାତୀୟ ଇତିହାସର ଏକ ଅଧ୍ୟାୟ 


୨୩ 


EEE ନୀଳ ଶୈଳର ପଦଚାରୀ Pp 
ଉପରେ ନିର୍ଭର କରି ସୃଷ୍ଟି କରିଛନ୍ତି। ହିବୃଜାତିମାନଙ୍କୁ ଏକତ୍ର କରି ବାବିଲୋନ୍‌ 
ଅଭିମୁଖେ ସ୍ଵାଧୀନତାର ଜୟଯାତ୍ରା କରିବା ମୂଳରେ ମୋଜେସଙ୍କର ନେତୃତ୍ବ ଥଲା। 
ଅଲୌକିକ ଓ ଅସାଧାରଣ। ବାବିଲୋନ୍‌ ଯାତ୍ରାପଥରେ ସେ ଦୃପ୍ତ କଣ୍ଠରେ ଆହ୍ବାନ 
ଦେଇଥିଲେ, “ ଜୀବନର ଉଦ୍ଦେଶ୍ୟ ଦାସତ୍ଵ ନୁହେଁ ସୋଲୋମନ୍‌ ! ବଞ୍ଚବାଠାରୁ ମୁକ୍ତି 
ବଡ଼ | ମୁଁ ସେଇ ମୁକ୍ତିର ଡାକ ଶୁଣୁଛି” ଏହା ମଧ୍ଯ ଏକ ସାର୍ବଜନୀନ ସର୍ବକାଳୀନ 
ଆହ୍ବାନ | °° 

କାବେରୀରୁ ଗଙ୍ଗା, ସନ୍ଧି ଓ ସର୍ଭ ଓ ଦଳବେହେରା ତିନୋଟି କ୍ଷୁଦ୍ରଗନରେ 
କୀର୍ରି କିରୀଟିନୀ ଉତ୍କଳର ଦର୍ପିତ ଅଭିମାନର ସ୍ପର୍ି ତ ବର୍ଣ୍ଣନା ସଙ୍ଗେ ସଙ୍ଗେ ଗୋଟିଏ 
ଆଭିଜାତ୍ୟମୟ ଜାତି ବୈଦେଶିକ ଇସ୍‌ଲାମୀ ଶକ୍ତିର ଆକ୍ରମଣରେ କିପରି ଭଗ୍ନଜାନୁ 
ହୋଇପଡ଼ିଥିଲା ତା'ର ଏକ କରୁଣ ଚିତ୍ର ପ୍ରଦାନ କରିଛନ୍ତି । ଏହାଛଡ଼ା ନବଦ୍ବୀପାଗତ 
ଚୈତନ୍ୟ ଓ ତାଙ୍କ ପ୍ରଚାରିତ ବୈଷ୍ଣବଧର୍ମ କିପରି ଜାତିକୁ କ୍ରମଶଃ ନୈତିକ 
ଅଧଃପତନର ଧ୍ଵଂସମୁଖୀ ପ୍ରବାହ ଭିତରକୁ ନିକ୍ଷେପ କରିଦେଇଥୁଲା ତା'ର ଏକ 
ମର୍ମନ୍ତୁଦ ବିଶ୍ଳେଷଣ କରିଛନ୍ତି । ଗୋରକ୍ଷକ କପିଳା ଭାଗ୍ୟୋଦୟ ଯୋଗୁଁ ନବକୋଟୀ 
କର୍ଣ୍ାଟ କଳବର୍ଗେଶ୍ଵର ବୀରାଧ୍ବବୀରବର ଶ୍ରୀ କପିଳେନ୍ଦ୍ରଦେବ ପଦବୀରେ ଅଧ୍ଷ୍ଠିତ 
ହେବା ଉତ୍କଳୀୟ ଜନମାନସରେ ଏକ ବହୁଚର୍ଚ୍ଚିତ କିମ୍ବଦନ୍ତୀ ହୋଇ ରହିଛି। 
ଦକ୍ଷିଣାଗତ ମତ୍ତଭାନୁ ଦେବଙ୍କ ବିଳାସ ପ୍ରମତ୍ତତା ଓ ଦୃଶାଙ୍ଗ ଘୋରୀଙ୍କୁ ଅର୍ଥୋଳୁଚ 
ଦେଇ ବନ୍ଦୀମୁକ୍ତ ହେବାର ଗ୍ଲାନିକର ଇତିହାସ ଏବେସୁଦ୍ଧା ଅବଲୁପ୍ତ ହୋଇନାହିଁ । 
ସେହିପରି ବିଧର୍ମୀ ଯବନର ନିପୀଡ଼ନରେ କେବଳ ହିନ୍ଦୁର ଚିର ଉପାସ୍ୟ ଜଗନ୍ନାଥ 
ନିପୀଡ଼ିତ ହୋଇ ନାହାନ୍ତି, ଇସ୍ଲାମୀ ଶକ୍ତିର ପ୍ରିୟପାତ୍ର ହେବା ଲାଳସାରେ ହିନ୍ଦୁ 
କେଶୋଦାସର ଜଗନ୍ନାଥଙ୍କୁ ନିପୀଡ଼ନ କରିବାର ବିଭସ୍ସତା ଇସ୍‌ଲାମୀ ନିପୀଡ଼ନ 
ଠାରୁ ମଧ୍ଯ ଆହୁରି ଭୟଙ୍କର ଓ ଗ୍ଟାନିକର। କେଶୋଦାସର ଘୃଣ୍ଯ ବନ୍ଦୀତଵରୁ 
ଜଗନ୍ନାଥଙ୍କୁ ମୁକ୍ତି ପ୍ରଦାନ କରିବା ନିମିତ୍ତ ଏକ ରକ୍ଷଣଶୀଳ ଧର୍ମଭୀରୁ ଜାତିର 
କ୍ଲୀବତ୍ଵର ନିଷ୍କୁର ପରିପ୍ରକାଶ ଘଟିଛି। ଯେତେବେଳେ କେଶୋଦାସ ତା'ର 
ବିଜୟବାହୁଡ଼ା ପଥରେ ପୁରୁଷୋତ୍ତମଙ୍କ ଠାରୁ ବଳପୂର୍ବକ ଆହୁତ ଛଅଗୋଟି ହସ୍ତୀ, 
ଚାରିଲକ୍ଷ ସ୍ଵର୍ଣ୍ମୁଦ୍ରା ସହ ସ୍ଵର୍ଣ୍ଣ ନିର୍ମିତ ହାଉଦା ଭିତରେ ଉତ୍କଳ ରାଜଜେମାଙ୍କୁ 
ଘେନିଯାଏ ବାଦଶାହା ଜାହାଙ୍ଗୀରଙ୍କୁ ଉପଢ଼ୌକନ ଦେବା ଲକ୍ଷ୍ୟରେ, ଉତ୍କଳ 
ଇତିହାସର ଏ ଭାଗ୍ୟ ବିଡ଼ମ୍ବନାରେ ବ୍ୟଥତ ହୋଇ ଗାଳିକ ବୃଦ୍ଧ ସନାତନ 


୨୪ 


me ନୌଲଳଶୈଳର ପଦଚାରୀ ra 
ହରିଚନ୍ଦନଙ୍କ ଅଶ୍ରପୂର୍ଣ୍ଣ ଚକ୍ଷୁରେ ଯେଉଁ ପ୍ରଶ୍ନ ଉତ୍‌ଥାପନ କରିଛନ୍ତି ସେହି ପ୍ରଶ୍ନ 
ପ୍ରତ୍ୟେକ ଉତ୍କଳୀୟର ଏକ କ୍ଷୋଭିତ ପ୍ରାଣର ଅନ୍ତର୍ବେଦନା। “ ଇତିହାସରେ ବହୁ 
ଉତ୍ଥାନ ଓ ପତନ ତୁମେ ଦେଖୁ ଆସିଛ । ମନୁଷ୍ୟର ଅମନୁଷ୍ୟତା ବହୁଦେଶ ଓ 
ବହୁ ଜାତିକୁ ନିର୍ଯାତିତ, ଲାଞ୍ଚତ ଓ ଅପମାନିତ କରେ ତା” ମଧ୍ଯ ଦେଖୁଛ ! ମାତ୍ର 
ଉତ୍କଳର ଏପରି ପୌରୁଷ ବିଲୟ ଓ ଚରମ ଅଧଃପତନର ଉଦାହରଣ ଅନ୍ୟ 
କେଉଁଠି ଦେଖୁଛ କି ?? ° 

କବି ଓ ନର୍ଭକୀର ସର୍ବଶେଷ ଗଳ୍ପ ଦଳେଇ ବୁଢ଼ା ଗଳ୍ପର ମୁଖ୍ୟ ଚରିତ୍ର ଦଳେଇ 
ବୂଢ଼ା ଏତିହାସିକ ଚରିତ୍ର ନୁହେଁ କିନ୍ତୁ ଏହି ଚରିତ୍ର ମାଧମରେ ଗାଳିକ ଏକ ଏତିହାସିକ 
ପରିବେଶ ସୃଷ୍ଟି କରି ବର୍ବର ମରହଟ୍ଟା ବର୍ଗୀମାନଙ୍କର ଓଡ଼ିଶା ଲୁଣ୍ଡନର ଏକ ଚମଜ୍ରାର 
ବିବୃତ୍ତି ପ୍ରଦାନ କରିଛନ୍ତି। 

“ କବି ଓ ନର୍କୀ” ଗଛ ସଂଚୟନ ବ୍ୟତୀତ ସୁରେନ୍ଦ୍ର ମହାନ୍ତିଙ୍କର ଆଉ ଦୁଇଟି 
ପ୍ରଖ୍ୟାତ ଏତିହାସିକ ସୃଷ୍ଟି “ ନୀଳଶୈଳ! ଓ “ ନୀଳାଦ୍ରି ବିଜୟ” | ଅପୂର୍ଣ ପ୍ରଥମ ଖଣ୍ଡ 
ନୀଳଶୈଳ ଦ୍ଵିତୀୟ ଖଣ୍ଡ ନୀଳାଦ୍ରିବିଜୟରେ ପରିସମାପ୍ତି ଲାଭ କରିଛି। ଏହି 
ଦୁଇଟିଯାକ ଉପନ୍ୟାସ ଉତ୍କଳର ଅଷ୍ଟାଦଶ ଶତାବ୍ଦୀର ସାଂସ୍କୃତିକ, ଆଧ୍ଯାମ୍ପିକ ଓ 
ରାଜନୈତିକ ଇତିହାସକୁ ଭିତ୍ତିକରି ପରିପୁଷ୍ଠ ହୋଇଛି । କ୍ରିଷ୍ଠାବେଣୀରେ ସନ୍ଧ୍ଯା 
ଉପନ୍ୟାସରେ ଗଜପତି ପ୍ରତାପରୁଦ୍ରଦେବଙ୍କ ପତନୋନ୍ସଖୀ ଶାସନର କରୁଣ ଚିତ୍ର 
ପ୍ରଦଶିତ ହୋଇଛି। 

ଓଡ଼ିଶାର ସାଂସ୍କୃତିକ ଓ ଆଧ୍ଧାମ୍ପିକ ଇତିହାସରେ ଜଗନ୍ନାଥଙ୍କର ସ୍ଥାନ ସୃଷ୍ଟି 
ପରି ଆଦି ଓ ଅନ୍ତହୀନ | ଜଗନ୍ନାଥ ହେଉଛନ୍ତି ଅପରାଜିତ ଓଡ଼ିଆ ଜାତିର ଦୁର୍ଜେୟ 
ଆମ୍ରାର ପ୍ରତୀକ | ତାଙ୍କ ଆଭିଜାତ୍ୟ ମଣ୍ଡିତ ଗୌରବୋଦବ୍ଦୀପକ ନାମ ଉଚ୍ଚାରଣରେ 
ଓଡ଼ିଆ ପ୍ରାଣରେ ଯେଉଁ ଅପୂର୍ବ ପୁଲକର ସଞ୍ଚାର ହୁଏ ତାହା ହି ତାଙ୍କ ପ୍ରତି ଏ 
ଜାତିର ଭକ୍ତ ଓ ଶ୍ରଦ୍ଧାର ପ୍ରକୃତ ପରିଚୟ । ଦୈନନ୍ଦିନ ଜୀବନର ପ୍ରତ୍ୟେକ 
କାର୍ଯ୍ୟକଳାପରେ ଜଗନ୍ନାଥଙ୍କ ଜଡ଼ିତ କରି ଏ ଜାତି ସନ୍ତୁଷ୍ଟ ହୋଇନାହିଁ। ତା'ର 
କଳାକାର ଯେତେ ଦିନ ପର୍ଯ୍ୟନ୍ତ ସାହିତ୍ୟଶିଳ୍ପ ସ୍ଥାପତ୍ୟ ଓ ଭାସ୍କର୍ଯ୍ୟରେ ଜଗନ୍ନାଥଙ୍କ 
ବର୍ଣ୍ଣାଢ୍ୟ ଗାରିମା ଚିତ୍ରିତ ନ କରିଛି ସେତେଦିନ ପର୍ଯ୍ୟନ୍ତ ତା'ର କଳାପିପାସା 
ଯେପରି ପ୍ରଶମିତ ହୁଏନାହିଁ । ସବୁଯୁଗରେ ସବୁ କଳାକାରମାନଙ୍କ ପାଇଁ ସର୍ବମଙ୍ଗଳ 
ଜଗନ୍ନାଥ ଅହେତୁକ ପ୍ରେରଣାର ଉତ୍ସ ହୋଇ ଆସିଛନ୍ତି । ଆଲୋଚ୍ୟ ଓପନ୍ୟାସିକ 


୨୫ 


EEE ନୌୈୀଳଶୈଳର ପଦଚାରୀ Pe 
ଶ୍ରୀଯୁକ୍ତ ମହାନ୍ତିଙ୍କ ପାଇଁ ମଧ୍ଯ ଜଗନ୍ନାଥ ବଳଭଦ୍ରଙ୍କର ପହଣ୍ଡି ବିଜେର ବର୍ଣ୍ଣାଢ୍ୟ 
ପରିବେଶ ପ୍ରେରଣା ଗର୍ଭିତ ହୋଇଉଠିଛି । ଓପନ୍ୟାସିକଙ୍କ ଭାଷାରେ- ଏପରି ଏକ 
ଉପନ୍ୟାସ ଲେଖୁବା ମୋର କଳ୍ପନାରେ ଆଦୌ ନଥୁଲା। ମାତ୍ର ୧୯୬୦ ସାଲରେ 
ଯେତେବେଳେ ଅତି ନିକଟରୁ ବିଗ୍ରହମାନଙ୍କ ପହଣ୍ଡି ବିଜୟ ଦେଖୁବାର ସୌଭାଗ୍ୟ 
ମୋର ଘଟିଥଲା, ଜଗନ୍ନାଥ ଓଡ଼ିଆ ଜାତିର କିପରି ଅନ୍ତରଙ୍ଗ ସେଦିନ ସେହି 
ଜନସମୁଦ୍ର ଭିତରେ ଠିଆ ହୋଇ ମୁଁ ଲକ୍ଷ୍ୟ କରିଥଲି। ବସ୍ତୁତଃ ମୋ ମତରେ 
ସମଗ୍ର ପ୍ରଥବୀରେ ଏହା ଏକ ଶ୍ରେଷ୍ଠ ବର୍ଣ୍ଣାଢ୍ୟ ଓ ପ୍ରେରଣାମୟ ଦୃଶ୍ୟର ଗୌରବ 
ଦାବି କରେ। କାଦମ୍ବରୀ ପ୍ରମତ୍ତ ବଳଦେବଙ୍କ ଦର୍ପିତ ପହଣ୍ଡି କେତକୀ ଟାହିଆର 
ଠାଣି ଓ ବିଜେ କାହାଳୀ, ଘଣ୍ଟାନାଦ ମଧ୍ୟରେ ମୋର ଦୃଷ୍ଟିପଥରେ ଉଦଭାସିତ 
ହୋଇଉଠିଥଲା ଇତିହାସରେ ବହୁ କ୍ଷତ ବିକ୍ଷତ ସେହି ଅପରାଜେୟ ଓଡ଼ିଆ ଆମ୍ପାର 
ଅଭ୍ୟୁଦୟ | ସେଦିନର ସେହି ଅବିସ୍ରଣୀୟ ଅନୁଭୂତି ମୋତେ ଯେଉଁ ପ୍ରେରଣା 
ଦେଇଥିଲା ନୀଳଶୈଳ ତାହାର ପରିଣତି ।°” ନୀଳଶୈଳରେ ତେଣୁ ଜଗନ୍ନାଥଙ୍କର 
ଅଲୌକିକ ଶକ୍ତର ମହିମା ପ୍ରଖ୍ୟାପନ କିମ୍ବା ଭଗବାନଙ୍କ ନିକଟରେ ଭକ୍ତର ଯାଚଙ୍ଞା, 
ଦୈନ୍ଯ ଅଭିଯୋଗ ବର୍ଣ୍ଣ ନାର ତୀବ୍ରତା ଯେତେ ନାହିଁ ସେତେ ଅଛି ଓଡ଼ିଆ ଜାତିର 
ଅନ୍ତରଙ୍ଗ ଏହି ନୀଳାଦ୍ରିବିହାରୀଙ୍କୁ ମ୍ଲେଛ ଯବନଙ୍କ ସରର୍ଶରୁ ରକ୍ଷା କରିବା ପାଇଁ ଶତ 
ଉତ୍ଥାନପତନ, ଜୟପରାଜୟ ଓ ସଂଘର୍ଷ ସଂଘାତ ମଧ୍ଯରେ ଦୁର୍ଜେୟ ଓଡ଼ିଆ 
ଜାତିର ନିରବଚ୍ଛିନ୍ନ ସଂଗ୍ରାମଶୀଳ ଜୀବନର ଏକ ସହୃଦୟ ବିଶ୍ଲେଷଣ । ଓଡ଼ିଶାର 
ଚଳନ୍ତି ବିଷ୍ଣୁ ଓଡ଼ିଆ ଜାତିର ଅହେତୁକ ଶ୍ରଦ୍ଧାଭାଜନ ରାଜା ରାମଚନ୍ଦ୍ରଦେବ ଏହି 
ସଂଗ୍ରାମଶୀଳ ଜାତିର ପ୍ରତିନିଧ୍ତ୍ଵ କରନ୍ତି। ମୁଖ୍ଯତଃ ଅଷ୍ଟାଦଶ ଶତାହ୍ୀରେ ହିନ୍ଦୁ 
ବିଦ୍ଧେଷୀ ତକୀ ଖାଁର ଆକ୍ରମଣରୁ ଜଗନ୍ନାଥଙ୍କୁ ରକ୍ଷା କରିବା ପାଇଁ ରାଜା ରାମଚନ୍ଦ୍ର 
ଦେବଙ୍କର ବେଦନା ଜର୍ଜରିତ ନିଃସଙ୍ଗ ଜୀବନର ହୃଦୟ ବିଦାରକ ସଂଗ୍ରାମ ହେଉଛି 
* ନୀଳଶୈଳ”ର କଥାବସ୍ତୁ | ପ୍ରସଙ୍ଗକ୍ରମେ ଏକ ସ୍ଵତନ୍ତ୍ର ଅଧ୍ୟାୟରେ ଇତିହାସର 
ଭିତ୍ତିଭୂମିରେ “ ନୀଳଶୈଳ”ର ସାର୍ଥକତା ଆଲୋଚିତ ହେବ। ବର୍ଭମାନ 
' ନୀଳଶୈଳ ର ଉତ୍ତରାର୍ବ ନୀଳାଦ୍ରିବିଜୟ ଉପରେ କ୍ଷୀଣ ଆଲୋକପାତ କରାଯାଉ | 

“ ନୀଳାଦ୍ରିବିଜୟ” “ ନୀଳଶୈଳ”ର ଅପରାର୍ଵ ହେଲେ ହେଁ ଘଟଣାର କ୍ରମିକତା, 
ଚରିତ୍ରମାନଙ୍କର ସମତା ବ୍ୟତୀତ ନୀଳାଦ୍ରି ବିଜୟର ନୀଳଶୈଳ ସହିତ ଅନ୍ୟ କୌଣସି 
ସମ୍ପର୍କ ନାହିଁ ବୋଲି ଗାଳିକ ନିଜେ ˆ ନୀଳାଦ୍ରିବିଜୟ” ର ମୁଖବନ୍ଧରେ ସ୍ଵୀକାର କରିଛନ୍ତି। 


୨୬ 


nem ନୀଳ ଶୈଳର ପଦଚାରୀ Pe 
ତେଣୁ ଏହାକୁ ଏକ ସ୍ଵତନ୍ତ୍ର ଉପନ୍ଯାସ ରୂପେ ପାଠ କରାଯାଇ ପାରେ ବୋଲି ସେ 
ମତପୋଷଣ କରନ୍ତି।°” 

ପ୍ରଥମାର୍ବ ନୀଳଶୈଳରେ ବିଧର୍ମୀ ଯବନ ଆକ୍ରମଣରୁ ମୁକ୍ତି ପାଇଁ ରାଜା ରାମଚନ୍ଦ 
ଦେବ ନାଳାଦ୍ରିବିହାରୀଙ୍କୁ ଗୁରୁବାଇ ଦ୍ଵୀପର ମହାକାନ୍ତାର ଭିତରେ ଗୋପ୍ଯ କରି 
ରଖଛନ୍ତି। ଇତ୍ୟବସରରେ (ନୀଳାଦ୍ରି ବିଜୟ) ଲଳିତା ମହାଦେଇତଙ୍କ କଠୋର 
ପ୍ରତିହିଂସା, ମୁଷ୍ଟିମେୟ ସାମନ୍ତ, ରାଜାମାନଙ୍କ ଚକ୍ରାନ୍ତ ଏବଂ ଅମୀନଚାନ୍ଦଙ୍କ ମନ୍ତ୍ରଣା 
ଫଳରେ ଦେଉଳରେ ନବକଳେବର କରିବାର ହୀନ ପ୍ରଚେଷ୍ଟା ରାମଚନ୍ଦ୍ରଦେବଙ୍କ 
ପକ୍ଷରେ ଅସହ୍ୟ ହୋଇ ପଡ଼ିଛି। ଦିଅଁ ଗୋପ୍ୟ ଥାଉ ଥାଉ ମନ୍ଦିରରେ କାଷ୍ଠ ନିର୍ମିତ 
ବିଗ୍ରହ ପ୍ରତିଷ୍ଠା କରିବା କେବଳ ରାମଚନ୍ଦ୍ରଙ୍କ ପୌରୁଷ ପ୍ରତି ବିଦୁପ ନୁହେଁ, ଓଡ଼ିଆ 
ଜାତିର ଆମ୍ବପ୍ରବଞ୍ଚନା, ଅପରାଜେୟ ଓଡ଼ିଆଜାତିର ସ୍ଵାଧୀନଚେତନା, ମୁକ୍ତି ଓ 
କର୍ମପ୍ରେରଣାର ଉତ୍ସବିନ୍ଦୁ ଜଗନ୍ନାଥ ବିଗ୍ରହର ହତ୍ୟା, ଜୀବନ୍ତ ସମାଧ, ରାଜା ରାମଚନ୍ଦ୍ର 
ଦେବ ତେଣୁ ପିପିଲି ଦେଇ ମହାସମାରୋହରେ ଜଗନ୍ନାଥଙ୍କୁ ମହାକାନ୍ତରରୁ ଅଣାଇ 
ମନ୍ଦିର ମଧ୍ଦରେ ପ୍ରତିଷ୍ଠା କରିବାର ସଂକଳ୍ପ କରିଛନ୍ତି। ଏ କାର୍ଯ୍ୟରେ ଯବନୀ ରିଜିଆ 
ବିବି ହୋଇଛନ୍ତି ତାଙ୍କର ପ୍ରଧାନ ସହାୟିକା | 

ରାଜା ରାମଚନ୍ଦ୍ର ଦେବ ଜଗନ୍ନାଥଙ୍କ ମାନ ରକ୍ଷା ପାଇଁ ବିଧର୍ମୀ ହୋଇଥିଲେ 
ମଧ୍ଯ ତାଙ୍କ ଅନ୍ତରର ପୁଞ୍ଜିଭୂତ ଶ୍ରଦ୍ଧାପୂତ ନୈବେଦ୍ଯ ଜଗନ୍ନାଥଙ୍କ ପାଇଁ ତଥାପି 
ଅକ୍ଷୁଣ୍ଠ ଥଲା। ରିଜିଆ ବେଗମ୍‌ ଯବନୀ ହୋଇ ମଧ୍ଯ ତାଙ୍କର ଜଗନ୍ନାଥ ଦର୍ଶନ 
କରିବାର ଅଭିଳାଷ ଆଦୌ କମ୍‌ ନଥୁଲା! କିନ୍ତୁ ଜଗନ୍ନାଥ ମନ୍ଦିରରେ ତାଙ୍କର 
ଅବାଞ୍ଚତ ଉପସ୍ଥିତି ଲକ୍ଷ ଲକ୍ଷ ଜନତା ପ୍ରାଣରେ ଯେଉଁ ତୀବ୍ର ଅସନ୍ତୋଷ ଓ ପ୍ରତିବାଦର 
ଝଡ଼ ସୃଷ୍ଟି କରିଛି ତା' ଫଳରେ ରିଜିଆ ତାଙ୍କର ଇନ୍ଦ୍ରନୀଳ ମଣିବସା ମୁଦିଟି ବାଇଶି 
ପାହାଚ ତଳେ ରଖୁ ନୀରବରେ ଫେରିଯାଇଛନ୍ତି। ଏଣେ ଲଳିତା ମହାଦେଇଙ୍କର 
ଅକ୍ଲାନ୍ତ ଉଦ୍ୟମ, ଅବଦମିତ ଅଭିଳାଷ ବ୍ୟର୍ଥହେବା ପରେ ସେ ରାଣୀହଂସପୁରର 
ଏକ ଜୀର୍ଣ୍ଣ କୋଠରୀ ଭିତରେ ଆମ୍ନହତ୍ୟା କରିଛନ୍ତି । ରାମଚନ୍ଦ୍ର ଦେବ ଧର୍ମାନ୍ଧତାର 
ଏପରି ଏକ ରୁଦ୍ଧଶ୍ଵାସ ପରିବେଶ ଭିତରୁ ନିଜକୁ ମୁକ୍ତ କରି ଯେତେବେଳେ 
ମାନବିକତାର ପୁନଃପ୍ରତିଷ୍ଠା ନିମନ୍ତେ ଆଗେଇ ଆସନ୍ତି, ସେତେବେଳେ ସବୁ ଶେଷ 
ହୋଇସାରିଥାଏ। ପୁଣି ସେହି ଅପ୍ରୀତିକର ନିଃସଙ୍ଗତା ଭିତରେ ତାଙ୍କର ଅଶାନ୍ତ 
ଚିଳ୍କାର ˆ ରିଜିଆ” “ ଜଗୁନି' କେଉଁଆଡ଼େ ମିଳେଇଯାଏ।| 


୨୭ 


= ନୀଳ ଶୈଳର ପଦଚାରୀ REE 

ନୀଳାଦ୍ରି ବିଜୟର ଏହି କଥାବସ୍ତୁ ବଳିଷ୍ଠ ଏତି ହାସିକ ତଥ୍ୟଭିତ୍ତିରେ ଗଠିତ 
ହୋଇ ନଥ୍‌ଲେ ମଧ୍ଯ ରିଜିଆର ଅଶ୍ରଳ ଅନୁରୋଧ ରକ୍ଷା କରି ରାମଚନ୍ଦ୍ର ଦେବ 
ଯେଉଁ ମୁହୂର୍ରରେ ତାକୁ ଜଗନ୍ନାଥ ଦର୍ଶନ କରିବାର ଦୁର୍ଳ୍ଲଭ ସୁଯୋଗ ପ୍ରଦାନ 
କରିଛନ୍ତି, ସେହି ମୁହୁର୍ରରୁ ଅସଂଖ୍ୟ ପ୍ରଜାପାଟକଙ୍କ ଅସନ୍ତୋଷ ଓ ଘୃଣାର ପାତ୍ର 
ହେବା ସଙ୍ଗେ ସଙ୍ଗେ ପରମ ମିତ୍ର ପରମଲକ୍ଷ୍ମୀ ରାଜଗୁରୁଙ୍କର ମଧ୍ଯ ଆସ୍ଥା 
ହରାଇଛନ୍ତି । ଅସଂଖ୍ୟ ଯୁକ୍ତିତର୍କ ପରେ ଲକ୍ଷ୍ମୀ ପରମଗୁରୁ ଜନସାଧାରଣଙ୍କ 
ମତାମତକୁ ସମ୍ମାନ ପ୍ରଦର୍ଶନ କରିଛନ୍ତି । ରାମଚନ୍ଦ୍ରଦେବ ଓ ରିଜିଆ ବେଗମ୍‌ 
ରାଜଧାନୀ ତ୍ୟାଗ କରି ଛଦ୍ଧବେଶରେ ଖୋର୍ଧାରୁ ନରସିଂହପୁର ପଳାୟନ କରିଛନ୍ତି 
ଓ ସେହିଠାରେ ଦୁହେଁ ବିଷପାନ କରି ଆମ୍ବହତ୍ଯା କରିଛନ୍ତି ୪ । ଏହା ହେଉଛି 
ଏତିହାସିକ ସତ୍ୟ | ଇତିହାସର ଏହି ଜୀର୍ଣ୍ଣ କଙ୍କାଳ ଉପରେ ସୁରେନ୍ଦ୍ର ମହାନ୍ତିଙ୍କର 
ଉନ୍ନତ ଏତି ହାସିକ କଳ୍ପନାର ବିମୁର୍ର ବିଳାସ ନୀଳାଦ୍ରିବିଜୟକୁ ଜୀବନ୍ତ ଓ ବାସ୍ତବ 
କରି ଗଢ଼ି ତୋଳିଛି। 

ସୁରେନ୍ଦ୍ରଙ୍କର ପ୍ରତ୍ୟେକ ଏତିହାସିକ ସୃଷ୍ଟିରେ କଳନା ସହ ଏତିହାସିକ ସତ୍ୟର 
ପ୍ରଚ୍ଛନ୍ନ ସଂଯୋଗରୁ ମନେହୁଏ ସତେ ଯେପରି କଥା ସମ୍ରାଟ ଫକୀରମୋହନଙ୍କ 
' ଲଛୁମା” ର ପ୍ରଭାବ ତାଙ୍କର ପ୍ରତ୍ୟେକ ଶିଳ୍ପ ସୃଷ୍ଠି ଅନ୍ତରାଳରେ ପ୍ରୋତ୍ସାହନକାରୀ ଶକ୍ତି 
ଭାବେ କ୍ରିୟାଶୀଳ । 


୨୮ 


rr ନୀଳଶୈଳର ପଦଚାରୀ DR 


ଏଡିଦ୍ରାସିକ ଉପନ୍ଯାସ 
ଅଆାଜଦଣ୍ଡରେ ଜୀଳଶୈଳ 


ଉପନ୍ୟାସର ସୁକୁମାର ଅଙ୍ଗବିନ୍ୟାସ ବିଭ୍ରାନ୍ତିକର ଏତିହାସିକ ତଥ୍ୟରେ 
ଭାରାକ୍ରାନ୍ତ କରିବା ଏତିହାସିକ ଉପନ୍ୟାସ ଲେଖକ ପକ୍ଷରେ ଉପଯୁକ୍ତ ନୁହେଁ କିମ୍ବା 
ଉପନ୍ୟାସର ମୁଖ୍ୟ ଚରିତ୍ର କେବଳ ପ୍ରାମାଣିକ ଇତିହାସର ଭିତ୍ତିଭୂମିରେ ପ୍ରତିଷ୍ଠିତ 
ହେବ, ଏପରି କୌଣସି ବିଧ୍ବବଦ୍ଧ ନିୟମର ଶୃଙ୍ଖଳା ମଧ୍ଯ ନାହିଁ।ଂ ଉପନ୍ୟାସ ଓ 
ଇତିହାସ ପରସ୍ପର ଦୁଇଟି ଭିନ୍ନମୁଖୀ ପ୍ରତିଭାର ପ୍ରତିଶୁତି । ଏତିହାସିକ ଉପନ୍ୟାସର 
ସୁରଭିତ ସ୍ଥାନ ଇତିହାସର ଜୀର୍ଣ୍ଣ କଙ୍କାଳ କୋଳରେ ନୁହେଁ ସାହିତ୍ୟ ସୁନ୍ଦରୀ ହିଁ 
ଏହାର ପ୍ରକୃତ ଆବାସସ୍ଥଳୀ। ଇତିହାସ ସତ୍ଯାଶ୍ରୟୀ କିନ୍ତୁ କହନାର ଇନ୍ଦ୍ରଜାଲ 
ଉପନ୍ୟାସକୁ ସାର୍ଥକତା ପ୍ରଦାନ କରିଥାଏ। ଏତିହାସିକ ଉପନ୍ୟାସର ପରିକଳ୍ଧନା 
ମୂଳରେ ଓପନ୍ୟାସିକଙ୍କ ଏତିହାସିକ କଳ୍ପନାବୋଧ ଓ କାଳ୍ପନିକତା ଇତିହାସବୋଧର 
ସୁମଞ୍ଜଳ ଏବଂ ସାର୍ଥକ ସମନ୍ଵୟ ଏକ ଅନିର୍ବାର୍ଯ୍ୟ ଆବଶ୍ୟକତା | କିନ୍ତୁ ଇତିହାସର 
ମର୍ମଗତ ସତ୍ୟର ଭିତ୍ତିକୁ ଜପନ୍ୟାସିକ ଅତିରିକ୍ତ କଳ୍ଧନାର ଅବାଞ୍ଚତ ପ୍ରଲେପରେ 
ବିକୃତ ବିଭ୍ରାନ୍ତ କରିବା ଦ୍ଵାରା ଏତିହାସିକ ଉପନ୍ଯାସର ମହତ୍‌ କ୍ଷୁଣ୍ ହୋଇଥାଏ। 
ତେଣୁ ଏତିହାସିକ ଉପନ୍ଯାସ ରଚନା କରିବା ସମୟରେ କେତୋଟି ସତର୍କତା 
ଅବଲମ୍ବନ କରିବା ସଙ୍ଗେ ସଙ୍ଗେ ସ୍ରଷ୍ଟାର ସତ୍ୟପରାୟଣତା ଓ ସ୍ଥାନ, କାଳ, ପାତ୍ରର 
ସମନ୍ଵୟ ପ୍ରତି ଏକ ଉଦାର ଦୃଷ୍ଟି ନିକ୍ଷେପ କରିବା ଏକାନ୍ତ ବିଧେୟ। ସମଗ୍ର 
ସୃଷ୍ଟିରେ ଏକ ଚିରନ୍ତନ ମାନବିକ ମୂଲ୍ୟବୋଧ ଓ ସର୍ବକାଳୀନ ଆବେଦନ ସଞ୍ଚାର 
ବ୍ୟତିରେକେ ଉପନ୍ୟାସ ସୃଷ୍ଟି ଅନାମ୍ବୀୟ ହୋଇଉଠେ । ତେଣୁ ସୁଦୂର ଅତୀତର 


ସଭ୍ୟତା, ସଂସ୍କୃତି ସମାଜଓ ଜନଜୀବନର ଧାରା ସମ୍ପର୍କରେ ଅତିମାତ୍ରାରେ ସଚେତନ 
re res 5 - ~~ iene 


EEE ନୌୀଲଳଶୈଳର ପଦଚାରୀ 
ରହି ଞପନ୍ୟାସିକ ବାରଉଁମାନିକ ସମାଜ ସହ ସାଲିସ୍‌ କରି ଚରିତ୍ର ଓ ଘଟଣାର 
କ୍ରମପ୍ରବାହ କରିବା ଉଚିତ। ତେଣୁ ମଣିଷ ଜୀବନର ବ୍ୟବହାରିକ ଦୃଷ୍ଟିକୋଣରୁ 
ଘଟଣା ଓ ଚରିତ୍ରର ନିର୍ବାଚନ ଏକାନ୍ତ ବିଧେୟ। ଏ ସବୁ ସନ୍ତ୍ଵେ ଏତିହାସିକ 
ପୃଷ୍ଠଭୂମି ପ୍ରଭାବଶାଳୀ ଏତିହାସିକ ବାତାବରଣ ଓ ଗାକ୍ଚୀର୍ଯ୍ୟପୂର୍ଣ ଉଦ୍ଦେଶ୍ୟ ପ୍ରତି 
ସ୍ରଷ୍ଟା ସର୍ବଦା ସଚେତନ ରହିବା ଉଚିତ । ଭାଷା ପ୍ରୟୋଗ ଏତିହାସିକ ପରିବେଶ 
ସୃଷ୍ଠି ପାଇଁ ଏକ ଅନୁକୂଳ ବିଭାବ। ତେଣୁ ଗାମ୍ଭୀର୍ଯ୍ୟପୂର୍ଣ୍ଣ ଭାଷା ପାଇଁ ସ୍ଥାନେ ସ୍ଥାନେ 
ସମାସବହୂଳ ଶବ୍ଦ ପ୍ରୟୋଗ ସଙ୍ଗେ ସଙ୍ଗେ ଅଧୁନାଲୁପ୍ତ କେତେକ ପ୍ରାଚୀନ ଶବ୍ଦ 
ସମ୍ପର୍କରେ ସ୍ରଷ୍ଟାର ଜ୍ଞାନ ରହିବା ଆବଶ୍ୟକ । 

ସାହିତ୍ୟ ସର୍ବଦା ରସାଶ୍ରୟୀ। ରସହୀନ ସାହିତ୍ୟ ସାହିତ୍ୟ ପଦବାଚ୍ୟ ନୁହେଁ 
ଏହା ଏକ ସାର୍ବଜନୀନ ସତ୍ୟ। ଏତିହାସିକ ସାହିତ୍ୟରେ ତେଣୁ ଆଦି, କରୁଣ, ବୀର 
ଓ ରୌଦ୍ର ଆଦି ନାନାବିଧ ରସ ସହ ଏତିହାସିକ ରସର ଆବଶ୍ୟକତା ଅନିବାର୍ଯ୍ୟ। 
ଆମର ପ୍ରାତ୍ୟହିକ ଜୀବନର ଜଞ୍ଜାଳ ଭିତରୁ କ୍ଷଣକାଳ ପାଇଁ ମୁକ୍ତିଲାଭ କରି ସୁଦୂର 
ଅତୀତର ପରିବେଶକୁ ନିବିଡ଼ ଭାବରେ ଉପଲବ୍ଧ କରିବା ହେଉଛି ଏତିହାସିକ ରସ। 
ଇତିହାସର ସଂସ୍ରବରେ ଉପନ୍ୟାସ ଗୋଟିଏ ବିଶେଷ ରସ ସଞ୍ଚାର କରେ । ଉପନ୍ୟାସର 
ସେହି ରସ ଟିକକ ପ୍ରତି ଜପନ୍ୟାସିକର ଲୋଭ, ତାହାର ସତ୍ୟ ପ୍ରତି କୌଣସି ଖାତିର 
ନାହିଁ। କେହି ଯଦି ଉପନ୍ୟାସରେ କେବଳ ଇତିହାସର ସେହି ଗନ୍ଧଟିରେ ଏବଂ 
ସ୍ଵାଦଟିରେ ସନ୍ଧୁଷ୍ଟ ନ ହୋଇ ସେଥରୁ ଅଖଣ୍ଡ ଇତିହାସ ଉଦ୍ଧାରରେ ପ୍ରବୃତ୍ତ ହୁଏ, 
ତେବେ ସେ ବ୍ୟଞ୍ଜନ ମଧ୍ଯରେ କେବଳ ଜିରା, ଧନିଆ ଓ ସୋରିଷର ସନ୍ଧାନ କରେ | 
ଉପଯୁକ୍ତ ମସଲା ଦେଇ ଯେ ବ୍ୟଞ୍ଜନକୁ ସୁସ୍ଵବାଦ ସମ୍ପନ୍ନ କରିପାରେ ସେ କରୁ ତା’ 
ସହତ କୌଣସି ବିବାଦ ରହିବା ଉଚିତ ନୁହେଁ କାରଣ ସ୍ଵାଦ ହିଁ ଏ ସ୍ଥଳର ଲକ୍ଷ୍ୟ। 
ମସଲା ଉପଲକ୍ଷ୍ୟ ମାତ୍ର। ଅର୍ଥାତ୍‌ ଲେଖକ ଇତିହାସକୁ ଅଖଣ୍ଡ ରଖୁଚାଲୁ କିମ୍ବା 
ଖଣ୍ଡିତ କରି ରଖୁ। ସେହି ଏତିହାସିକ ରସର ଅବତାରଣାରେ ସଫଳ ହେଲେ 
ହେଲାଂ”। ତେଣୁ ଏତିହାସିକ ରସ ସୃଷ୍ଟି ପାଇଁ ଓପନ୍ୟାସିକର ତଥ୍ୟପ୍ରବଣତା ଓ 
ସତ୍ୟନିଷ୍ଠା ପ୍ରତି ଶୈଥଲ୍ୟ ପ୍ରଦର୍ଶନ ଦୋଷାବହ ନୂହେଁ ବରଂ ଗୌରବୋଦ୍ଦୀପକ | 
ବର୍ରମାନ ଏକ ବହୁଚର୍ଚ୍ଚିତ ଏତି ହାସିକ ଉପନ୍ୟାସ ନୀଳଶୈଳକୁ ଏତିହାସିକ 
ଉପନ୍ୟାସର ମାନଦଣ୍ଡରେ ସମୀକ୍ଷା କଲାବେଳେ ପ୍ରଥମେ ଉପରୋକ୍ତ ପରିପ୍ରେକ୍ଷୀରେ 
ଏହାର ସାର୍ଥକତା ବିଚାର କରାଯାଉ। 


Ea ଜୌୀଳଶୈଳର ପଦଚାରୀ urea 

ଅଷ୍ଟାଦଶ ଶତାବ୍ଦୀର ଘୋର ବିପର୍ଯ୍ୟୟ କାଳରେ ( ୧୭ ୨୭-୩୬)ଉଳୁୂଳର 
ସାଂସ୍କୃତିକ ଓ ରାଜନୈତିକ ଇତିହାସର ଏକ ବାଙ୍କୟ ଆଲେଖ୍ୟ ହେଉଛି ଉପନ୍ୟାସ 
‘ ନୀଳଶୈଳ!” | ଓଡ଼ିଆ ଜାତିର ସାଂସ୍କୃତିକ ପ୍ରାଣକେନ୍ଦ୍ର ଓ ମୁକ୍ତିପିପାସାର ଉସବିନ୍ଦୁ 
ନୀଳଶୈଳ ହୋଇଛନ୍ତି ଏ ଉପନ୍ୟାସର ସମସ୍ତ ଚରିତ୍ରର ଲକ୍ଷ୍ଯସ୍ପଳ। ଶତ 
ଉତ୍‌ଥାନପତନ, ଗୌରବ-ଅପମାନ ଓ ନିପୀଡ଼ନ-ନିର୍ଯାତନା ଭିତରେ ଜଗନ୍ନାଥଙ୍କ 
ମାନରକ୍ଷା କରିବା ପାଇଁ ଓଡ଼ିଆ ଜାତିର ଦୁର୍ନିବାର ପ୍ରଚେଷ୍ଟା ଓ ବିଧର୍ମୀ ଯବନ ତକୀ 
ଖାଁର ଜଗନ୍ନାଥଙ୍କ ପ୍ରତିଷ୍ଠା ଲୋପ କରି ଇସ୍ଲାମ ଧର୍ମର ମହିମା ପ୍ରଖ୍ୟାପନ କରିବା 
ପାଇଁ ଧର୍ମାନ୍ଧଝଜିଦ୍ର ଏକ ବିରାଗ ବିକୃତ ଚିତ୍ର ବହନ କରେ “ନୀଳଶୈଳ! । 
ବିଷୟବସ୍ତୁ ନିର୍ବାଚନ ଓ ଚରିତ୍ର ଚିତ୍ରଣ ସମୟରେ ଲେଖକଙ୍କର ତୀକ୍ଷ୍ଣ ଦୂରଦୃଷ୍ଟି ଓ 
କାଛନିକ ଏତି ହାସିକବୋଧର ସମନ୍ଟୟ ଲକ୍ଷଣୀୟ । ଲେଖକଙ୍କର ଏତିହାସିକ 
ସତ୍ୟନିଷ୍ଠାକୁ ମାଦଳାପାଞ୍ଜି, ଖୁରୁଧା ଇତିହାସ (କେଦାରନାଥ ମହାପାତ୍ରୟ ହରେକୃଷ୍ଣ 
ମହତାବଙ୍କ ଓଡ଼ିଶା ଇତିହାସ, ଶ୍ରୀ ସୂର୍ଯ୍ୟନାରାୟଣ ଦାଶଙ୍କ ଶ୍ରୀ ଜଗନ୍ନାଥ, ଚକ୍ରଧର 
ମହାପାତ୍ରଙ୍କ ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ, ସମସ୍ତେ ସ୍ଵୀକାର କରନ୍ତି । ଏ 
ସବୁ ସତ୍ତ୍ବେ ସୁରେନ୍ଦ୍ର ମହାନ୍ତିଙ୍କର ମୌଳିକତାର ସାଥର୍କ ନିଦର୍ଶନ ହେଉଛି କେତେକ 
ଏତିହାସିକ ଚରିତ୍ର ଓ ଘଟଣା ମଧ୍ୟରେ ମୌଳିକ ପରିବର୍ଭନ! ରାମଚନ୍ଦ୍ର ଦେବଙ୍କୁ 
ଅନେକ ନାଏବ ନାଜିମ୍‌ ମୁର୍ଶିଦକୂଲୀ ଖାଁଙ୍କ ଶାସନକାଳରେ ଅବସ୍ଥାପନ କରନ୍ତି। କିନ୍ତୁ 
ମାଦଳାପାଞ୍ଜି ଅନୁସାରେ ରାମଚନ୍ଦ୍ରଦେବ ମହମ୍ମଦ ତକୀଖାର ସମସାମୟିକ ଥିବାରୁ 
ତାଙ୍କୁ ସେ ତକୀ ଖାଁର ଶାସନକାଳରେ ଅବସ୍ଥାପିତ କରିଛନ୍ତି।°୬ ମୁର୍ଶିଦକୁଲୀ ଖାଁ 
ତୁଳନାରେ ତକୀ ଖାଁର ଧର୍ମାନ୍ଧତା ଥଲା ବହୁଗୁଣିତ। ତେଣୁ ରାମଚନ୍ଦ୍ରଦେବଙ୍କ ପରି 
ଜଣେ ସ୍ଵାଧୀନଚେତା ଓ ଜଗନ୍ନାଥଙ୍କ ପ୍ରତି ଅଚଳାଚଳ ଭକ୍ତି ସଂମ୍ପନ୍ନ ଚରିତ୍ରକୁ ଏହି 
ସମୟରେ ଅବସ୍ଥାପନ କରି ଦୁଇଟି ପରସ୍ପର ବିରୋଧୀ ଚରିତ୍ର ସଂଘର୍ଷରେ ରସସୃଷ୍ଟି 
ଉପନ୍ୟାସିକଙ୍କର ମୌଳିକ ପରିକଳନା। 

ରିଜିଆ ବିବିଙ୍କ ସହ ରାମଚନ୍ଦ୍ରଦେବଙ୍କ ବିବାହ ସମ୍ପର୍କରେ “ ନୀଳଶୈଳ!' 
କହେ- ବାରବାଟୀ କିଲ୍ଲାରେ ବନ୍ଦୀ ରାମଚନ୍ଦ୍ରଦେବ ବୋର୍ଷାବ୍ୃତ୍ତା ରିଜିଆଙ୍କ 
ଅସାମାନ୍ୟ ସୌନ୍ଦର୍ଯ୍ୟରେ ମୁଗ୍ଧ ହେଲେ ମଧ୍ଯ ତକୀ ଖାଁ ରାଜନୀତିର ଯୁପକାଠରେ 
ଏକ ଅସହାୟ ବଳୀ ରିଜିଆଙ୍କୁ ବାଧ୍ଯପୂର୍ବକ ରାମଚନ୍ଦ୍ରଦେବଙ୍କୁ ବିବାହ କରିବାକୁ 
ପଡ଼ିଛି ଓ ରାମଚନ୍ଦ୍ରଦେବ ଧର୍ମାନ୍ତରିତ ହୋଇ ହାଫିଜ୍‌ କାଦାର ବେଗ୍‌ ନାମରେ 


୩୧ 


EEE ନୀଳ ଶୈଳର ପଦଚାରୀ Pe 
ପରିଚିତ ହୋଇଛନ୍ତି। କିନ୍ତୁ ପଣ୍ତିତ କୃପାସିନ୍ଧୁ ମିଶ୍ରଙ୍କ “ ଉଚ୍କଳ ଇତିହାସ” ଏବଂ 
ଚକ୍ରଧର ମହାପାତ୍ରଙ୍କ ' ଉକୁଳ ଇତି ହାସର ଏକ ଅଜ୍ଞାତ ଅଧ୍ୟାୟ ”ରେ ରାମଚନ୍ଦ୍ର ଓ 
ରିଜିଆବିବି ପ୍ରତି ଅହେତୁକ ଆକର୍ଷଣ ଏ ବିବାହର ମୂଳ କାରଣ। କିନ୍ତୁ 
ରାମଚନ୍ଦ୍ରଦେବ ମୁସଲ୍ମାନ ଧର୍ମରେ ଦୀକ୍ଷିତ ନ ହେଲେ ମୁର୍ଶିଦ୍‌କୁଲୀ ଖୀ କନ୍ଯା 
ଅର୍ପଣ କରିବେ ନାହିଁ ବୋଲି ଜିଦ୍‌ କରିବାରୁ ମିର୍ଜାମହମ୍ମଦ, ମୁରାଦ ଖାଁ ଓ ରାଣୀ 
ଲଳିତା ମହାଦେଇଙ୍କ ମଧ୍ଯସ୍ପୃତାରେ ରଥପୁର ଉଆସରେ ରାଜା ରାମଚନ୍ଦ୍ରଦେବ 
ସୌନ୍ଦର୍ଯ୍ୟ ପ୍ରଲୋଭନରେ ପଠାଣ ହୋଇଥଲେ। “୧” 

ମହାରାଣୀ ଲଳିତା ମହାଦେଇଙ୍କୁ ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟରେ 
ଚକ୍ରଧର ମହାପାତ୍ର ସ୍ବାମୀଙ୍କର ଅନୁବରି ନୀ ସ୍ଵାଧୀନତା ସଂଗ୍ରାମରେ 
ରାମଚନ୍ଦ୍ରଦେବଙ୍କର ପ୍ରଧାନ ସହାୟିକା ଓ କୋମଳ ବ୍ୟବହାରରେ ସପତ୍ନୀମାନଙ୍କ 
ବଶୀଭୂତ କରିଥବା ଦର୍ଶାଇଥିବା ବେଳେ ନୀଳଶୈଳରେ ଶ୍ରୀଯୁକ୍ତ ମହାନ୍ତି ଲଳିତା 
ମହାଦେକଇଙ୍କୁ ସ୍ବାମୀଙ୍କର ପ୍ରଧାନ ପ୍ରତିଦୃଦ୍ଦିନୀ ଓ ସ୍ଵାଧୀନତା ସଂଗ୍ରାମରେ ଏକ ଦୃଢ଼ 
ପ୍ରତିବନ୍ଧକ ଏବଂ ରିଜିଆ ପ୍ରତି ପ୍ରତିହିଂସା ପରାୟଣା ଓ ତନ୍ତ୍ରମନ୍ତ୍ର ପ୍ରଭାବରେ 
ରାମଚନ୍ଦ୍ରଙ୍କୁ ମୂକ, ବଧୂର ଓ ବୁଵିନାଶ କରିବା ପାଇଁ ତାଙ୍କର କୁଛୁ ସାଧନାର ଯେଉଁ 
ଚିତ୍ର ପ୍ରଦାନ କରିଛନ୍ତି ତାହା ଉପନ୍ୟାସକୁ ରସପୁଷ୍ଠ ଓ କୌତୂହଳୋଦବ୍ଦୀପକ କରିଛି । 
ସେହିପରି ଅନ୍ୟଏକ ପରିବେଶ ବକ୍ତିବେଣୁ ଭ୍ରମରବର ଓ ଗୋପୀନାଥ ଦେବଙ୍କ 
ହତ୍ୟା ସମ୍ପର୍କରେ ଞପନ୍ୟାସିକ ସୃଷ୍ଟି କରିଛନ୍ତି। ନାରୀ ଧର୍ଷଣକାରୀ ଗୋପୀନାଥ 
ଦେବଙ୍କୁ ରାଜା କୃଷ୍ଣ ନରୀନ୍ଦ୍ର ଓ ବକ୍ତିବେଣୁ ଭ୍ରମରବର ପ୍ରଜାମାନଙ୍କ ହିତାର୍ଥେ 
ହତ୍ୟା କରିବା ବିଷୟ ଇତିହାସରେ ରହିଛି।°“ କିନ୍ତୁ ନୀଳଶୈଳରେ ବକ୍ତିବେଣୁ 
ଭ୍ରମରବର ହୋଇଛନ୍ତି କୁଚକ୍ରୀଃ ରାଜଦ୍ରୋହୀ। ଖୋର୍ଷାର ରାଜଗାଦୀ ଅଧ୍ୂକାର 
କରିବା ପାଇଁ ସେ ଅନ୍ଧଦାତା ଗୋପୀନାଥ ଦେବଙ୍କୁ ହତ୍ୟା କରି ତାଙ୍କର ଜଘନ୍ୟତାର 
ପରିଚୟ ଦେଇଛନ୍ତି। ବେଣୁଭ୍ରମରବରଙ୍କୁ ତକୀ ଖାଁ ହସ୍ତରେ ରାମଚନ୍ଦ୍ର ଦେବ 
ସମର୍ପଣ କରିବା ଏକ ଏତିହାସିକ ସତ୍ଯ। ନୀଳଶୈଳରେ ଏହି ସତ୍ଯ ଅକ୍ଷୁଣ୍ଡ 
ରହିଛି | ଲକ୍ଷ୍ମୀପରମ ରାଜଗୁରୁ ରାଜା ରାମଚନ୍ଦ୍ରଙ୍କର ସଖା ସହୋଦର ପଥପ୍ରଦର୍ଶକ 
ଭଳି ତାଙ୍କ ନିଃସଙ୍ଗ ଜୀବନର ମରୁତୀର୍ଥରେ ଥଲେ ସାହା ଭରସାର ଏକମାତ୍ର 
ଆଶ୍ରୟସ୍ପଳୀ | ମଧ୍ଯମପାଣ୍ଡବ ଅର୍ଦ୍ଧୁନଙ୍କର ପ୍ରିୟସଖା ଶ୍ରୀକୃଷ୍ଣଙ୍କ ପରି ସେ ସକଳ 
ବିପଦ ଆପଦ ଓ ସଂକଟ କାଳରେ ଚକ୍ର ଉହାଡ଼ କରି ରାମଚନ୍ଦ୍ରଦେବଙ୍କୁ ଅଭୟ 


୩୨ 


nan କଳ ଶୈଳର ପଦଚାରୀ 
ପ୍ରଦାନ କରିଛନ୍ତି। କିନଧୁ ନୀଳଶୈଳର କଳେବର ଭିତରେ ଏହି ପ୍ରଶାନ୍ତ ହୃଦୟଯୁକ୍ତ 
ପ୍ରଚଣ୍ଡ ବ୍ୟକ୍ତିତ୍ଵର ଅବତାରଣା ଓ ରାମଚନ୍ଦ୍ରଙ୍କ ସହିତ ତାଙ୍କ ସମ୍ପର୍କ ବର୍ଣ୍ଣନାରେ 
କିଞ୍ଚତ ଶୈଥୁଲ୍ୟ ପରିଲକ୍ଷିତ ହୁଏ । ବରଂ ନୀଳଶୈଳର ଅପରାର୍ ନୀଳାଦ୍ରିବିଜୟ 
ଏ ମହାମ୍ଲାଙ୍କୁ କୋଳାଗ୍ରତ କରି ଧନ୍ଯ ହୋଇଛି। ବୋଧହୁଏ “ ନୀଳଶୈଳ”ରେ 
ରାମଚନ୍ଦ୍ର ଦେବଙ୍କ ନିଃସଙ୍ଗ ଜୀବନର ଯନ୍ତ୍ରଣା ଜର୍ଜରିତ ସଂଗ୍ରାମ ବର୍ଣ୍ଣନା 
ଞପନ୍ୟାସିକଙ୍କ ମୁଖ୍ଯ ଲକ୍ଷ୍ୟ ଥିବାରୁ ଉଦ୍ଦେଶ୍ୟମୂଳକ ଭାବରେ ଲକ୍ଷ୍ମୀପରମଗୁରୁଙ୍କ 
ପ୍ରତି ଅବହେଳା ପ୍ରଦର୍ଶନ କରିଛନ୍ତି। 

ଘଟଣା ସହ ଚରିତ୍ରର ସମନ୍ଵୟ ସାଧନରେ ଓପନ୍ୟାସିକ ମହାନ୍ତିଙ୍କର ଯେଉଁ 
ଅଲୌକିକ ସିଛି ନୀଳଶୈଳ ତାହାର ଏକ ମାର୍ମିକ ନିଦର୍ଶନ। ନୀଳଶୈଳରେ 
ଘଟଣାର କ୍ର ମପ୍ରବାହ ସହ ତିନିଗୋଟି ଶ୍ରେଣୀର ଚରିତ୍ର ଏକାନ୍ତ ଅନ୍ତରଙ୍ଗ 
ମନେହୁଅନ୍ତି। ଏତିହାସିକ, କାଛନିକ ଓ କିମ୍ବଦନ୍ତୀ ବା ଲୋକଶ୍ରତିର ଚରିତ୍ର। ଏହି 
ଉପନ୍ୟାସରେ ରାମଚନ୍ଦ୍ରଦେବ, ତକୀ ଖାଁ, ବକ୍ତିବେଣୁ ଭ୍ରମରବର, କୃଷ୍ଣ ନୀରିନ୍ଦ୍ 
ରିଜିଆବିବି, ଲଳିତା ମହାଦେଇ ପ୍ରମୁଖ ନରନାରୀ ଓଡ଼ିଶା ଇତିହାସର ଚଚିତ୍ର 
ବୋଲି ଞପନ୍ୟାସିକ ସ୍ଵୀକାର କରନ୍ତି” ° | ଏତଦ୍ବ୍ୟତୀତ ଲକ୍ଷ୍ମୀପରମଗୁରୁ ମହାପାତ୍ର, 
ଗୌରୀ ରାଜଗୁରୁ, ଅମୀନଚାନ୍ଦ, ଗୋପୀନାଥ ଦେବ, ଭାଗୀରଥ୍‌ କୁମାର, ଲୋଧୁମିଆଁ, 
ସାନ ପରିଚ୍ଛା, ବିଷୁ ପଶ୍ଚିମକବାଟ ମହାପାତ୍ର ଇତ୍ୟାଦି ଚରିତ୍ରରେ ମଧ୍ଯ ଏତି ହାସିକ 
ସତ୍ୟତା ଅସ୍ପଷ୍ଟ ନୁହେଁ | କିନ୍ତୁ ଯେଉଁ ଚରିତ୍ର ଚିତ୍ରଣରେ ଶ୍ରୀଯୁକ୍ତ ମହାନ୍ତିଙ୍କର ପ୍ରତିଭା 
ସାର୍ଥକତାର ଅଲୌକିକ ବିଭୂତିର ସ୍ପର୍ଶରେ ଚିର ଅମ୍ଳାନ ହୋଇ ରହିଛି, ସେଗୁଡ଼ିକ 
ହେଲା ସରଦେଇ ଆଉ ଜଗୁନି ଭଳି କେତେକ କାଳ୍ନିକ ଅଥଚ ଏତିହାସିକ 
ଘଟଣା ଓ ଚରିତ୍ର ସହ ଏକାନ୍ତ ଭାବେ ଜଡ଼ିତ ଚରିତ୍ର । ଉପନ୍ୟାସଟିକୁ ଏକ 
ସହୁଦୟ ପାଠକର ଅନୁଭୂତି ନେଇ ବିଶ୍ଳେଷଣ କଲାବେଳେ ମନେହୁଏ ସରଦେଇଲ 
ହେଉଛି ଉପନ୍ୟାସର ନାୟିକା ଏବଂ ତା”ରି ରିକ୍ତ ଜୀବନର ତିକ୍ତ ଅନୁଭୂତି ଓ 
ବେଦନା ଜର୍ଜରିତ କାହାଣୀ ହେଉଛି ଉପନ୍ୟାସର ପ୍ରାଣପିଣ୍ଡ | ତପନ୍ୟାସିକ ବାରମ୍ବାର 
ସ୍ଵୀକାର କରିଛନ୍ତି ଯେ ସରଦେଇ ତାଙ୍କର ଅବଚେତନ ମନର ସୃଷ୍ଟି। କିନ୍ତୁ ଏହି 
କାଛନିକ ଚରିତ୍ର ସରଦେଇ ଓ ଜଗୁନି ମଧ୍ୟ ଜାତୀୟ ସଂଗ୍ରାମର ନିତ୍ୟସଂଘର୍ଷଶୀଳ 
ଏକ ଏକ ଜୀବନ୍ତ ବିଗ୍ରହ ଉପନ୍ୟାସର ଗୁରୁତ୍ଵ ପୂର୍ଵ ଓ ମୁଖ୍ୟ ସମସ୍ୟାର ସମାଧାନ 
ଏହି ଦୁଇଟି ଚରିତ୍ର ଦ୍ଵାରା ସାଧ୍ବତ ହୋଇଛି ଓ ଚରିତ୍ରଦ୍ଵୟ ଉପନ୍ଯାସର ଗତିମୁଖ 


୩୩ 


er ନୀଳ ଶୈଳର ପଦବଚାରୀ Pr 
ମଧ୍ଯ ପରିବର୍ଭନ କରିଦେଇଛି। ମନେହୁଏ ଏ ଚରିତ୍ର ଦୁଇଟି ଲଳିତା ମହାଦେଇ, 
ରିଜିଆ ବିବି, ଲକ୍ଷ୍ମୀପରମଗୁରୁଙ୍କ ଠାରୁ ମଧ୍ୟ ଆହୁରି ସତ୍ଯ, ଆହୁରି ଜୀବନ୍ତ | 
କାଳନିକ ଚରିତ୍ର ହେଲେ ମଧ୍ଯ ସେ ଚରିତ୍ରଗୁଡ଼ିକରେ ଯେଉଁ ଚିରନ୍ତନ ମୂଲ୍ୟ ଭରି 
ଦେଇଛନ୍ତି, ତାହା ହିଁ ଏକ ସାର୍ଥକ ଏତିହାସିକ ଉପନ୍ୟାସ ଭାବରେ ନୀଳଶୈଳକୁ 
ଗୌରବ ପ୍ରଦାନ କରିଛି। ଏସବୁ ବ୍ଯତୀତ ଲୋକସଶ୍ପତିର ଚରିତ୍ର ବିଶର ମହାନ୍ତି, 
କୁଞ୍ଜ ଗଡ଼ନାୟକ, ଜଗନ୍ନାଥ ହରିଚନ୍ଦନ, ଜଗଦଢେବ, ପୀତାମ୍ବର ମଙ୍ଗରାଜ, ଶତ୍ରୁଘ୍ନ 
ଦଳଗଞ୍ଜନ, ନବଘନ ସାମନ୍ତରାୟ, ସୁନାମାହାରୀ, କାଞ୍ଚନବାଇ, ଘାଜୀ ସୁଲ୍ତାନ 
ମଧ୍ଯ ଏତିହାସିକ ରସ ସୃଷ୍ଟି କରିବା ସଙ୍ଗେ ସଙ୍ଗେ ଘଟଣାପ୍ରବାହ ସହ ଏକାନ୍ତ 
ଭାବରେ ଜଡ଼ିତ ହୋଇପଡ଼ିଛନ୍ତି । ଏତିହାସିକ ଘଟଣା ସହ ଏତିହାସିକ କାଳନିକ 
ଓ ଲୋକଶ୍ରତିର ଚରିତ୍ରମାନଙ୍କର ଯୋଗସୂତ୍ର ସଂସ୍ଥାପନ କରି ଘଟଣାକୁ ଯେପରି 
ବଳିଷ୍ଠ ଚରିତ୍ର ଉପଯୋଗୀ ଓ ଗତିଶୀଳ କରିଛନ୍ତି ତାହା ଶ୍ରୀଯୁକ୍ତ ମହାନ୍ତିଙ୍କର 
ଏତିହାସିକ କଳନାବୋଧ ଓ କାଳ୍ପନିକ ଇତିହାସବୋଧର ସମ୍ୟକ୍‌ ପରିଚୟ ଦିଏ 
ଏ ସବୁ ଦୃଷ୍ଟିରୁ ନୀଳଶୈଳର ସାର୍ଥକତା ଅନସ୍ବୀକାର୍ଯ୍ୟ। 

ପରିବେଶ ସୃଷ୍ଟି ଏତିହାସିକ ଉପନ୍ୟାସ ପାଇଁ ଅନ୍ୟ ଏକ ଗୁରୁତ୍ବପୂର୍ଣ ଉପାଦାନ । 
ଏକ ସୁଦୂର ଅତୀତର କାହାଣୀ ଓ ଘଟଣାପ୍ରବାହର ସଫଳ ରୂପାୟନ ପାଇଁ ପ୍ରଥମେ 
ତକ୍ରାଳୀନ ସାମାଜିକ ପରିବେଶ ଆନୟନ ଏକ ଦୁରୁହ ବ୍ୟାପାର ହେଲେ ମଧ୍ଧ ସ୍ରଷ୍ଟା 
ପକ୍ଷରେ ଏହା ଅପରିହାର୍ଯ୍ୟ କର୍ରବ୍ୟ । ପରିବେଶ ସମ୍ପର୍କରେ ସୁରେନ୍ଦ୍ର ମହାନ୍ତି ନିଜେ 
କହନ୍ତି,  ଏତିହାସିକ ଗଛ ବା ଉପନ୍ୟାସ ରଚନାର ରସପୁଷ୍ଠି ପାଇଁ ପରିବେଶ ସୃଷ୍ଟି 
ସର୍ବାଦୌ ପ୍ରୟୋଜନ । ବର୍ଣ୍ଣିତ ଯୁଗର ଆଚାର ଚଳଣୀ ଭାଷା ଓ ଜୀବନାଦର୍ଶ 
ଯଥାର୍ଥ ଭାବରେ ରୂପାୟିତ ହୋଇ ନ ପାରିଲେ ଉପଯୁକ୍ତ ପରିବେଶ ସୃଷ୍ଟି ସମ୍ଭବ 
ହୁଏନାହିଁ”? | ଏଥିପାଇଁ ଯେଉଁ ଅଧ୍ୟୟନ ଓ ଅଧ୍ୟବସାୟ ଦରକାର ତାହା ସବୁବେଳେ 
ସମସ୍ତଙ୍କ ପକ୍ଷରେ ସମ୍ଭବ ନଥାଏ | ତଥାପି ନୀଳଶୈଳର ସାର୍ଥକ ସ୍ରଷ୍ଟା ନୀଳଶୈଳ 
ଉପନ୍ୟାସର ଯେଉଁ ଅନୁକୂଳ ପରିବେଶ ସୃଷ୍ଟି କରିଛନ୍ତି ତାହା ନୀଳଶୈଳକୁ ଏକ 
ସାର୍ଥକ ଏତି ହାସିକ ଉପନ୍ୟାସର ଗୌରବ ପ୍ରଦାନ କରିଛି । ସପ୍ତଦଶ, ଅଷ୍ଟାଦଶ 
ଶତାବ୍ଦୀ ଓଡ଼ିଶାର ସାମାଜିକ ଏତିହାସିକ ପରିବେଶ ସୃଷ୍ଟି ପାଇଁ ଣପନ୍ୟାସିକ ଅଧୁନା 
ଲୁପ୍ତ ବହୁପ୍ରାଚୀନ ଶବ୍ଦର ବ୍ଯବହାର କରିଛନ୍ତି । ସେହି ସବୁ ଶବ୍ଦ ଓ ତାହାର 
ପ୍ରୟୋଗ ପରମ୍ପରା ଏବେ ମଧ୍ଯ ଶ୍ରୀଜଗନ୍ନାଥଙ୍କ ମନ୍ଦିରରେ ଜୀବନ୍ତ ରହିଛି।” 


୩୪ 

ଏହା ସ୍ରଷ୍ଟାଙ୍କର ସ୍ବୀକାରୋକ୍ତି। ବିଂଶ ଶତାଦ୍ଦୀର ସ୍ରଷ୍ଟା ଅଷ୍ଟାଦଶ କିମ୍ବା ସପ୍ତଦଶ 
ଶତାବ୍ଦୀର ଘଟଣା ସମୂହ ଓ ଚଚିତ୍ରାବଳିକୁ ସାହିତ୍ୟିକ ରୂପ ପ୍ରଦାନ କଲାବେଳେ 
ତା'ର ଅତୀତ ଜ୍ଞାନ ସହ କଳ୍ପନା ଶକ୍ତିର ଏକ ସୁମଞ୍ଜଳ ସମନ୍ଵୟ ଏକାନ୍ତ ଆବଶ୍ୟକ; 
ଯାହାର ଅଭୂତ ସାଫଲ୍ୟ ଘଟିଛି ନୀଳଶୈଳ ଉପନ୍ଯାସରେ | 

ନୀଳଖଶୈଳର ପ୍ରଥମ ପୃଷ୍ଠାରେ ଓପନ୍ୟାସିକଙ୍କର ଏକ ନିଛକ ଏତିହାସିକ 
ପରିବେଶ ସୃଷ୍ଟି କରିବାର ପ୍ରଚେଷ୍ଟା କିପରି ସାର୍ଥକ ଓ ବଳିଷ୍ଠ ତାହା ଦ୍ରଷ୍ଟବ୍ୟ । ଆଜି 
ଭାଦ୍ରବ ଶୁକ୍ଳ ଏକାଦଶୀ | ପୁରୀରେ ଶ୍ରୀଜଗନ୍ନାଥ ଦେବଙ୍କ ପାର୍ଶ୍ଵପରିବର୍ଭନ । କାଲିକି 
ସୁନିଆଁ, ବାମନ ଜନ୍ମର ତେଣିକି ଯଦୁବଂଶର ବୀର ଶ୍ରୀ ଗଜପତି ଗୌଡ଼େଶ୍ବର 
ନବକୋଟି କର୍ଣ୍ଣାଟ କଳବର୍ଗେଶ୍ଵର ବୀରାଧବବୀରବର ଶ୍ରୀ ଶ୍ରୀ ଶ୍ରୀ ରାମଚନ୍ଦ୍ରଦେବ 
ମହାରାଜାଙ୍କ ସାତ ଅଙ୍କ ଶେଷ ହୋଇ ଆଠ ଅଙ୍କ ଆରମ୍ଭ ହେବ | ରାମଚନ୍ଦ୍ରଦେବଙ୍କ 
ରାଜତ୍ଵ କାଳରେ ଆଠଅଙ୍କ ଭିତରେ ଉପନ୍ୟାସର କଥାବସ୍ତୁର ପରିସମାପ୍ତି ଘଟିଛି। 
ଏ ପରିବେଶକୁ ଆହୁରି ବଳିଷ୍ଠ କରିବା ପାଇଁ ସ୍ରଷ୍ଟା କେତେବେଳେ ସାଂସ୍କୃତିକ ଓ 
ଏତିହାସିକ ପର୍ବପର୍ବାଣୀକୁ କ୍ରମାନୁସାରେ ପରିବେଷଣ କରିଛନ୍ତି। ଗୁଣ୍ଡିଚା, ବାହୁଡ଼ା, 
ଅଣସର, ଏକାଦଶୀ, ନବଯୌବନ ଦର୍ଶନ, ପୁଷ୍ଯୟାଭିଷେକ ଓ ମୁସଲ୍‌ମାନଙ୍କର 
ଶବ-ଇ-ବରାତ୍‌ ଇଦ୍‌-ଉଲ୍‌-ଫିତର୍‌ ଉତ୍ସବାଦିର ବର୍ଣ୍ଣନା ଏକ ଯଥାର୍ଥ ଏତିହାସିକ 
ପରିବେଶ ସୃଷ୍ଟି କରେ। 

ରାଜା ରାମଚନ୍ଦ୍ରଦେବ ଛଦ୍ଧବେଶରେ ପୁରୀ ଜଗନ୍ନାଥ ମନ୍ଦିର ନିକଟକୁ ଯିବା 
ସମୟରେ ପଥ ମଧ୍ଯରେ ଦଣ୍ଡବତୀ ଯାତ୍ରୀର ବର୍ଣ୍ଣନା, ବଡ଼ଦାଣ୍ଡରେ ସମବେତ ଜନତାର 
ଉତ୍ତରଳ ଆକୁତି, ମଣିମା ମହାବାହୁ ଚକ୍ରଉଢ଼ାଳ ହେ... ଏବଂ ବଡ଼ଦାଣ୍ଡର ଯବନ 
ଭକ୍ତ ସାଲବେଗର ଗୁଣୁଗୁଣୁ ସ୍ଵରରେ ଭଜନ ଆବୃତ୍ତି ଆହେ ନୀଳ ଶୈଳ ପ୍ରବଳ ମତ୍ତ 
ବାରଣ, ଏକ ଏତିହାସିକ ପରିବେଶର ପ୍ରତୀତି ଆଣେ। ଏହାଛଡ଼ା ଏତିହାସିକ 
ପ୍ରତୀତି ସୃଷ୍ଠି କରିବା ଦିଗରେ ତକ୍ରାଳୀନ ସମୟରେ ପ୍ରଚଳିତ ସ୍ଥାନର ନାମ ଅବତାରଣା 
ଯଥେଷ୍ଟଃ ଯଥା- କାଶିମପେଟା, ଚିକାକୋଲ, ରାମଗିରି ଗଡ଼, ଟିକାଲୀ, ଗଞ୍ଜାଗଡ଼, 
ରଥପୁର ଉଆସ, ଶିଶୁପାଳଗଡ଼, ଧଉଳି, କଟକ ହାବେଳି, ଲାଲ୍ବାଗକିଲ୍ଲା, ମର୍ଦଦକୋଟ, 
ଛତ୍ରଦ୍ଵାର ଘାଟି ଇତ୍ଯାଦି। 

ପାହାଡ଼, ପର୍ବତ, ନଦୀ ଇତ୍ୟାଦି ପ୍ରାକୃତିକ ପରିବେଶ ବର୍ଣ୍ଣନା ପ୍ରସଙ୍ଗରେ 
ମୁଖ୍ୟତଃ ବରୁଣେଇଗଡ଼, ଦୟାନଦୀ, ଧଉଳି ପାହାଡ଼, ଗୁରୁବାଇ ଦ୍ଵୀପ, କେରାଣ୍ଡିମାଳ 


୩୫ 

ପର୍ବତ, ମାଣିକପାଟଣା ମୁହାଣ ଇତ୍ୟାଦିର ଅବତାରଣା ଦ୍ଵାରା ଏକ ବଳିଷ୍ଠ ଏଁତିହାସିକ 
ପରିବେଶ ସୃଷ୍ଟି ହୋଇଛି। 

ଶବ୍ଦ ପ୍ରୟୋଗ କ୍ରମେ ଓପନ୍ୟାସିକ ଯାହା ଲେଖଛନ୍ତି" ( ଅଧୁନାଲୁପ୍ର କେତେକ 
ପ୍ରାଚୀନ ଶବ୍ଦ ଯଥା- ତଡ଼ପ, ଖଣ୍ଡୁଆ, ଗନ୍ତାପାଗ, ମେରେଦାରୋଷ, ଭଣା, ବେହିପୋ, 
ଉଦ୍ଦିଷ୍ଟାନେ, ପ୍ରମେଶ୍ବର, ଶୋଧ, ଗୋପମୁଣ୍ଡରିକ, ହେଶିମାରି ଏବଂ ଜଗନ୍ନାଥ ମନ୍ଦିରରେ 
ନିତ୍ୟନୈମିତିକ ବ୍ୟବହୃତ କେତେକ ପ୍ରାଚୀନ ଶବ୍ଦ ଚାଙ୍ଗଡ଼ାମେକାପ, ପଶ୍ଚିମ କବାଟ, 
ମଇଲମ ଲାଗି, ପାଳିଆ ମେକାପ, ରତ୍ଧବଇଠା, ଚନ୍ଦନ ଘଟୁଆରୀ, ପଶୁପାଳକ, 
ଇଲାଗିବା, ବଡ଼ସିଂହାର ଧୂପ, ବିଡ଼ିଆ ମଣୋହି ଇତ୍ୟାଦିର ପ୍ରୟୋଗ ଉପନ୍ୟାସରେ 
ଏକ ଏତିହାସିକ ପରିବେଶ ସୃଷ୍ଟି କରିବା ନିମନ୍ତେ ଯଥେଷ୍ଟ ସହାୟତା କରେ। 
ଏହାଛଡ଼ା ତଦନାନ୍ତୀନ ସମାଜରେ ନିତ୍ୟ ପ୍ରଚଳିତ କେତେକ ପାର୍ସୀ ଏବଂ ବୈଦେଶିକ 
ଶବ୍ଦ ଆନୁଷଙ୍ଗିକ ଭାବେ ଇତିହାସର ବାତାବରଣ ସୃଷ୍ଟି କରିଛନ୍ତି। ଯଥା-ଫିରିଙ୍ଗ 
କାଉନ୍ସିଲ କୋଠୀ, ଶିୱାନବୀସ୍‌, ୱାକିଆନାବିସ୍‌, ସାହାଜାଦୀ, ମେହେରବାନୀ, 
ଟିୟା, ସରାବ୍‌ ଇତ୍ଯାଦି । 

ଏ ସବୁ ବ୍ଯତୀତ ବହୁପ୍ରବଚନ ଲୋକଉକ୍ତି, ଢଗଢ଼ମାଳି ଓ ମୋଗଲମାନଙ୍କ 
ଆକ୍ଷେପେକ୍ତି ବହୁପ୍ରଚଳିତ ପ୍ରାଚୀନ ଶ୍ରତିମଧୁର ପଦାବଳୀ ଏତିହାସିକ ପରିବେଶ 
ସୃଷ୍ଟିରେ ସମର୍ଥ ସହାୟତା କରିଅଛି। 

ଘଟଣା ସଂସ୍କାପନ, ଚରିତ୍ର ଚିତ୍ରଣ, ଓ ପରିବେଶ ସୃଷ୍ଟିରେ ଓପନ୍ୟାସିକଙ୍କ 
ଅନବଦ୍ୟ ସିଵି ନୀଳଶୈଳକୁ ସାର୍ଥକ ଏତି ହାସିକ ଉପନ୍ୟାସର ଗୌରବ ପ୍ରଦାନ 
କରିଛି। 

୩୭ 


ନୀଳଶୈଳର ପଦଚାର]ୀ ସଅsermomReErE 

ଉପନ୍ୟାସ କ୍ଷୁଦ୍ରଗଳ୍ପ ପରି ଜୀବନର ଖଣ୍ଡିତାଂଶକୁ ସୀମିତ ପରିବେଶରେ 
ପରିପ୍ରକାଶ ନ କରି ଏକ ପରିପୂର୍ଣ ଜୀବନର ବିସ୍ତୃତ ଚିତ୍ର ଆବଶ୍ୟକୀୟ ପରିସର 
ଓ ପରିବେଶ ଭିତରେ ଚିତ୍ରାୟିତ କରିବାର ପ୍ରତିଶ୍ରୁତି ପ୍ରଦାନ କରେ । ଉପନ୍ୟାସର 
କଳେବର ତେଣୁ ଏକାଧ୍ବକ ଓ ନାନାବିଧ ଚରିତ୍ରର ବିଚିତ୍ର କଳରବରେ କୂଜିତ 
ହୋଇଉଠିବା ସ୍ଵାଭାବିକ । ଏକାଧ୍ବକ ଚରିତ୍ରର ବିଚିତ୍ର ସମାବେଶ ଉପନ୍ଯାସର 
ଏକାନ୍ତ କାମ୍ୟ ହେଲେ ମଧ୍ଯ ଏ ଚରିତ୍ରଗୁଡ଼ିକର ଯୌକ୍ତିକତା ନେଇ ପ୍ରଖ୍ୟାତ 
ସମାଲୋଚକ ହଡ଼ସନ୍‌ଙ୍କର ଏକ ବହୁବାଞ୍ଚତ ଉକ୍ତି ରହିଛି ।” " ଉପନ୍ୟାସକୁ ଏକ 
ଚରିତ୍ରର ଚିତ୍ରଶାଳା କରିବାରେ ତୁଟି ନାହିଁ। କିନ୍ତୁ ଚରିତ୍ରଗୁଡ଼ିକ ଆମର 
କଳ୍ପନାଚକ୍ଷୁରେ ପ୍ରାଣବନ୍ତ ହେବା ଉଚିତ ଓ ବାସ୍ତବ ଜଗତ ପରିପ୍ରେକ୍ଷୀରେ 
ସେମାନଙ୍କ କାର୍ଯ୍ୟକଳାପ ଓ ଗତିବିଧ୍ଵ ଅସ୍ଵାଭାବିକ ଓ ଅବିଶ୍ଵବାସ୍ୟ ହେବା ଉଚିତ୍‌ 
ନୁହେଁ। ଏ ଉଭୟ ଦୃଷ୍ଟିରୁ ବିଚାର କଲେ ନୀଳଶୈଳର ସାର୍ଥକତା ଅନସ୍ବୀକାର୍ଯ୍ୟ। 
ନୀଳଶୈଳର ପୂଷ୍ଠା ନାନାବିଧ ଚରିତ୍ରର ବିଚିତ୍ର ସମନ୍ଵୟରେ ଗୌରବମଣ୍ଡିତ 
ହୋଇଛି ଏବଂ ଏତିହାସିକ ଉପନ୍ୟାସ ହେଲେ ମଧ୍ଯ କୌଶଳୀ ଉପନ୍ୟାସକାର 
ଏତିହାସିକ ଚରିତ୍ର ଓ କାଛନିକ ଚରିତ୍ରଗୁଡ଼ିକ ମଧ୍ୟରେ ଏକ ଯୋଗସୂତ୍ର ସ୍ଥାପନ 
କରି ଘଟଣାପ୍ରବାହ ସହ ଏପରି ଅନ୍ତରଙ୍ଗ କରିଦେଇଛନ୍ତି ଯେ କୌଣସି ଗୋଟିଏ 
ଚରିତ୍ର ଉପରେ ପାଠକର ଅବିଶ୍ବାସ କିମ୍ଭା ସନ୍ଦେହ ରହେନାହିଁ। ମନେହୁଏ 
ପ୍ରତ୍ଯେକ ଚରିତ୍ର ଗୋଟିଏ ଗୋଟିଏ ଏତିହାସିକ ଚରିତ୍ର । ପାଠକ ତେଣୁ 
କୁଞ୍ଗଡ଼ନାୟକ ଓ ବିଶର ମହାନ୍ତିଙ୍କୁ ଯେଉଁ ଦୃଷ୍ଟିରେ ଦେଖେ, ସରଦେଇ ଓ 
ଜଗୁନିଙ୍କୁ ତତୋଧ୍ବକ ବିଶ୍ବାସପୂର୍ଣ୍ଣ ଦୃଷ୍ଟିରେ ଦେଖୁଥାଏ। ଫଳତଃ ତାହା ତକୀ ଖାଁ 
ଓ ରାମଚନ୍ଦ୍ର ଦେବଙ୍କର ଆହୁରି ନିକଟତର ବୋଲି ଏକ ସାହିତ୍ୟିକ ଭ୍ରମ ସୃଷ୍ଟି 
ହୋଇ ରସାସ୍ବାଦନ ସହଜ ହୁଏ। 

ଚରିତ୍ର ଚିତ୍ରଶାଳା  ନୀଳଷୈଳ ର ଚରିତ୍ର ସମୁହକୁ ମୁଖ୍ୟତଃ ତିନିଗୋଟି ଶ୍ରେଣୀରେ 
ବିଭକ୍ତ କରୀଯାଇପାରେ। ଯଥା- ଏତିହାସିକ, କାଳନିକ ଓ ଲୋକଶୂତି ବା 
କିମ୍ବଦନ୍ତୀମୂଳକ ଚରିତ୍ର। ଏହା ପୂର୍ବରୁ ମଧ୍ୟ ଆଲୋଚିତ ପରିସଂଖ୍ଯାନ ଭିତ୍ତିରେ 
ନୀଳଶୈଳର ଚରିତ୍ର ଉପରେ ଏକ ବିହଙ୍ଗମ ଦୃଷ୍ଟି ନିକ୍ଷେପ ପୂର୍ବରୁ ଉପନ୍ୟାସର 
ଚରିତ୍ରଗୁଡ଼ିକୁ ପୁରୁଷ ଓ ନାରୀ ଏପରି ଦୁଇ ଶ୍ରେଣୀରେ ବିଭକ୍ତ କରାଯାଉ | 

ନୀଳଶୈଳର ସୁବିସ୍ତୃତ ବେଳାଭୂଇଁ ଯେଉଁମାନଙ୍କର ପଦଚାରଣରେ ମୁଖରିତ 

TEI RTO ନୀଳଶୈଳର ପଦଚାରୀ SESS OE NS PONE 


ହୋଇଉଠିଛି ସେମାନଙ୍କ ସମ୍ବନ୍ଧରେ ସାମଗ୍ରିକ ଭାବରେ ଏକ ଧାରଣା ସୃଷ୍ଧି 
ନିମନ୍ତେ ଅପର ପୃଷ୍ଠାସ୍ପିତ ଟେବୁଲ୍‌ ଲକ୍ଷଣୀୟ | 

ଉକ୍ତ ଚରିତ୍ରଗୁଡ଼ିକର ବିଚିତ୍ର ସମାବେଶରେ ନୀଳଶୈଳର କଳେବର ବୈଚିତ୍ର୍ୟମୟ 
ହୋଇଛି । ଏ ଉପନ୍ୟାସ ଅଷ୍ଟାଦଶ ଶତାବ୍ଦୀର ରାଜନୈତିକ ଓ ସାଂସ୍କୃତିକ ବିପ୍ଲବର 
ସ୍ଵର ସ୍ଵାକ୍ଷର ବହନ କରି ରଚିତ ହୋଇଥିବାରୁ ଏଥରେ ନାରୀ ଅପେକ୍ଷା ପୁରୁଷ ଚରିତ୍ର 
ବଳିଷ୍ଠ ଓ ସୁଦୂରପ୍ରସାରୀ ହୋଇଛି | ସ୍ଵଜ୍ଥ ସଂଖ୍ୟକ ନାରୀ ଚରିତ୍ର ତଥାପି ପାଠକମାନଙ୍କ 
ଅଲୌକିକ ବିଭୂତିର ସ୍ର୍ଶରେ ମନ୍ତ୍ରମୁଗ୍ଧ କରିଦିଏ। କେବଳ ଲଳିତା ମହାଦେଲଙ୍କ 
ବ୍ୟତୀତ ଅନ୍ୟ ସମସ୍ତ ନାରୀ ଚରିତ୍ର ପୁରୁଷର ବିନା ଆଶ୍ରୟରେ ବର୍ରିପାରି ନାହାନ୍ତି। 
କେତେକ ଚରିତ୍ର ଓଡ଼ିଶାର ଜାତୀୟ ମୁକ୍ତି ସଂଗ୍ରାମରେ ଅଂଶଗ୍ରହଣ କଲେ ମଧ୍ଯ 
ସେସବୁ କେବଳ ପରଦାର ଅନ୍ତରାଳରେ ରହିଯାଇଛନ୍ତି । ଲଳିତା ମହାଦେଇଙ୍କ ଭଳି 
ପ୍ରତ୍ୟକ୍ଷ ରାଜନୀତିରେ ଅଂଶଗ୍ରହଣ କରି ଉତ୍ଫଣ ସର୍ପିଣୀ ଭଳି ଅନ୍ତରର ଭାବୋଛ୍ାସ 
ପ୍ରକାଶ କରିବାରେ ସମର୍ଥ ହୋଇପାରି ନାହାନ୍ତି। 


ଜାରୀ ଚରିତ୍ର 


ନୀଳଶୈଳର ନାରୀ ଚରିତ୍ରଗୁଡ଼ିକୁ ଅନୁଧ୍ୟାନ କଲେ ସମୁଦାୟ ତେରଟି ନାରୀ 
ଚରିତ୍ର ଦୃଷ୍ଟିଗୋଚର ହୁଏ। କିନ୍ତୁ ମାତ୍ର ଛଅଟି ଚରିତ୍ର ପାଠକର ମନୋରାଜ୍ଯରେ 
ଗଭୀର ଭାବେ ରେଖାପାତ କରିବା ସଙ୍ଗେ ସଙ୍ଗେ ନୀଳଶୈଳକୁ ସାର୍ଥକ ଓ ରସପୁଷ୍ଟ 
କରିବାରେ ସାହାଯ୍ୟ କରିଛନ୍ତି | ରିଜିଆବିବି, ଲଳିତା ମହାଦେଇ, ସରଦେଇ କାନ୍ତାନୀ 
ଓ କାଞ୍ଚନ ମୁର୍ଶିଦାବାଦୀ ଏହି ଶ୍ରେଣୀୟ ଚରିତ୍ର । ଏହାଛଡ଼ା ସରଦେଲତର ଶାଶୁ, କୁଞ୍ଜ 
ଗଡ଼ନାୟକଙ୍କ ଏକମାତ୍ର କୁଳପ୍ରଦୀପ ଦୁର୍ଗେଶ୍ଵରୀ, ସୁନାମାହାରୀର ଜନ୍ମଦାତ୍ରୀ କେତକୀ 
ମାହାରୀ ଏବଂ ଦେବଦାସୀ କାଞ୍ଚନ, ସାରିଆ, କେତକୀ, ପହଲି ବିଶ୍ବାଳର ତିନି 
ବୋହୂ ଏବଂ ନଅବର୍ଷର ବାଳିକା ଚାନ୍ଦମଣି। ରିଜିଆବିବି, ଲଳିତା ମହାଦେଇ ଓ 


୪୦ 


Emre ନୌଳଶୈଳର ପଦଚାରୀ 
ସରଦେଇ ବ୍ୟତୀତ ଅନ୍ୟ ସମସ୍ତ ନାରୀ ଚରିତ୍ରକୁ ସତର୍କତାର ସହ ଉପନ୍ୟାସରୁ ବାଦ୍‌ 
ଦିଆଯାଇଥଲେ ଆଙ୍ଗିକ ଓ ଆମ୍ମିକ ଦୃଷ୍ଟିରୁ ନୀଳଶୈଳର ସୌଷ୍ଠବ କ୍ଷୁଣ୍ଡ ହୋଇ 
ନଥାନ୍ତା | କିନ୍ଧୁ ଏପରି ଅନେକ ଚରିତ୍ରର ସମାବେଶ ଉପନ୍ୟାସକୁ କ୍ଲାନ୍ତିକର କରିବା 
ପରିବର୍ରଗେ ରସାଳ, ଜୀବନ୍ତ ଓ ବର୍ଣ୍ଣଳ କରିଛି। କାରଣ ଉପନ୍ୟାସ ଏକ ପୂର୍ଣ୍ଣାଙ୍ଗ 
କଳା। ଏକ ପରିପୂର୍ଣ୍ଠାଙ୍ ଜୀବନର ପ୍ରଲମ୍ବିତ କାହାଣୀ ବୟାନ ଏହାର ଲକ୍ଷ୍ଯ। 
ଏହାର ପରିସର ତେଣୁ ନିର୍ଜିତ ନିକାଞ୍ଚତ ହେବା ପରିବର୍ରେ ଜୀବନର ମଧୁସ୍ଵାଦରେ 
ମାଧୁର୍ଯ୍ୟମୟ ହୋଇ ଉଠିବା ଏକାନ୍ତ ଆବଶ୍ୟକ | 

ନୀଳଶୈଳରେ ସଂଚରିତ ନାରୀ ପଦଧ୍ଵନିଗୁଡ଼ିକୁ ପ୍ରଥମତଃ ଏତିହାସିକ, 
କିମ୍ବଦନ୍ତୀମୂଳକ ଓ କାଳ୍ପନିକ ଭିତ୍ତିରେ ତିନିଭାଗରେ ବିଭକ୍ତ କରିସାରିବା ପରେ 
ପ୍ରତ୍ୟେକ ବିଭାଗକୁ ପୁଣି ଦ୍ବିଧା ବିଭକ୍ତ କରାଯାଇପାରେ ଯଥା- ପରୋକ୍ଷ ଓ ପ୍ରତ୍ୟକ୍ଷ | 
କିନ୍ତୁ ଏତିହାସିକ ଓ କାଳ୍ନିକ ଚରିତ୍ର ମଧ୍ୟରେ ପରୋକ୍ଷ ପଦଚାରଣା ପରିଲକ୍ଷିତ ହୁଏ 
ନାହିଁ। ରିଜିଆ ଓ ଲଳିତା ମହାଦେଇ ଏ ଦୁଇଟି ଚରିତ୍ର ଏତିହାସିକ ଚରିତ୍ର ଏବଂ 
ସରଦେଇ, ତା'ର ଶାଶୁ, କାନ୍ତାନୀ, ଚାନ୍ଦମଣି, କେତକୀ, କାଞ୍ଚନ, ଶାରିଆ ଦେବଦାସୀ 
ଓ ପହଲି ବିଶ୍ଵାଳର ବୋହୂମାନେ କାଳ୍ପନିକ ଚରିତ୍ର ¦ 

ଏଥୁରେ ସନ୍ନିବେଶିତ କିମ୍ବଦନ୍ତୀମୂଳକ ଚରିତ୍ରଗୁଡ଼ିକ ଉପନ୍ୟାସକାରଙ୍କର ଉନ୍ନତ 
ଏତିହାସିକ କଳ୍ପନାବୋଧର ପରିଚୟ ପ୍ରଦାନ କରେ । ଅଷ୍ଟାଦଶ ଶତାବ୍ଦୀର ତଥ୍ଯ 
ବିଂଶ ଶତାବ୍ଦୀର ସାହିତ୍ୟିକ ରୀତିରେ ପରିବେଷଣ କରିବା ଯେ ଏକ ଦୁରୁହ ବ୍ୟାପାର 
ଏହା ସର୍ବବାଦୀ ସମ୍ମତ। ତଥାପି ଏତିହାସିକ ଚରିତ୍ରଗୁଡ଼ିକ ମଧ୍ୟରେ ସତ୍ୟନିଷ୍ଠତାକୁ 
ଆହୁରି ଜୀବନ୍ତ ଓ ବାସ୍ତବ କରିବା ପାଇଁ ଆନୁସଙ୍ଗିକ କିମ୍ବଦନ୍ତୀମୂଳକ ଚରିତ୍ର ସହ 
ସେଗୁଡ଼ିକର ଯୋଗସୂତ୍ର ସମ୍ପାଦନ ଉନ୍ନତ ସୃଜନଶୀଳତାର ପରିଚୟ ଦିଏ। ଏହି 
ଲୋକସଶ୍ରତିର ଚରିତ୍ରମାନେ କୌଣସି ସ୍ଥାନରେ ଅପାଙ୍କ୍ରେୟ ବା ହେୟ ହୋଇନାହାନ୍ତି, 
ବରଂ ଉପନ୍ୟାସ ଭିତରେ ଯେଉଁ ଶାଶ୍ବତ ପ୍ରତୀତି ସୃଷ୍ଟି କରିଛନ୍ତି ସେଇଥୁରେ ହିଁ ଏହି 
ଚରିତ୍ରଗୁଡ଼ିକର ସାର୍ଥକତା । 

ସୁନାମାହାରୀ, ଦୁର୍ଗେଶ୍ଵରୀ କାଞ୍ଚନ ମୁର୍ଶିଦାବାଦୀ ଓ କେତକୀ ମାହାରୀ ଏହି 
ଚାରୋଟି ଲୋକଶୁତିର ଚରିତ୍ର ଏଥିରେ ସନ୍ଦିବେଶିତ | ସୁନାମାହାରୀ ଓ ଦୁର୍ଗେଶ୍ବରୀଙ୍କ 
ଅବଦାନ ଉପନ୍ୟାସ ପ୍ରତି ପ୍ରତ୍ଯକ୍ଷ ହେବା ସ୍ଥଳେ କେତକୀ ମାହାରୀ ଓ କୀଞ୍ଚନ 


ମୁର୍ଶିଦାବାଦୀର ପରୋକ୍ଷ ପଦଚାରଣା ଉପନ୍ୟାସକୁ ରସପୁଞଷ୍ଟ କରିଛି। 
os ୪୧ 


ଜନୀଳଶୈଳର ପଦଚାରୀ EEE ECE 

ପରିମାଣାମ୍ବକ ଦୃଷ୍ଟିରୁ ସ୍ଵଜ୍ପ ହେଲେ ମଧ୍ଯ ନାରୀ ଚରିତ୍ରଗୁଡ଼ିକ ଦ୍ଵାରା ହି ଉପନ୍ୟାସର 
ଘଟଣାପ୍ରବାହ ଦୁୃତଗାମୀ ହେବା ସଙ୍ଗେ ସଙ୍ଗେ ପାଠକ ଉପରେ ଏକ ଚିରନ୍ତନ 
ପ୍ରବାହ ପ୍ରତିଷ୍ଠା କରିଛି। ପୁରୁଷ ଚରିତ୍ରଗୁଡ଼ିକ ଅପେକ୍ଷା ଏହି ନାରୀ ଚରିତ୍ରଗୁଡ଼ିକ ଯେ 
ଅଧକ ସଫଳ ହୋଇ ପାରିଛନ୍ତି, କହିବା ବାହୁଲ୍ୟ ମାତ୍ର | 

ଉତ୍କଳ ସାରସ୍ଵତ ଭଣ୍ଡାରର ଏକ ଅକ୍ଷୟ କୀର୍ଁ ନୀଳଶୈଳ କେବଳ ପ୍ରଖ୍ୟାତ 
ସାହିତ୍ୟିକ ସୁରେନ୍ଦ୍ର ମହାନ୍ତିଙ୍କର ଏକ ଅମ୍ପାନ କୃତି ନୁହେଁ, ଏହା ନିତ୍ୟ ସଂଘର୍ଷଶୀଳ 
ମାନବ ଜୀବନର ଚିରନ୍ତନ ମୂଲ୍ୟବୋଧର ଏକ ମନ୍ଲୟ ଆଲେଖ୍ୟ | ତେଣୁ କେବଳ 
ଇତିହାସର ସୀମିତ ପରିସର ମଧ୍ଯରେ ଆବଦ୍ଧ କରି ଏହାର ଚରିତ୍ର ଅନୁଶୀଳନ 
କରିବା ନିର୍ବୋଧତାର ପରିଚାୟକ | ନୀଳଶୈଳ ଉପନ୍ୟାସକୁ ଏତିହାସିକ ଉପନ୍ୟାସ 
ରୂପେ ପ୍ରତିଷ୍ଠା କରିବା ପରିବର୍ରଗରେ ଏକ ମାନବବାଦୀ ଉପନ୍ୟାସ ରୂପେ ପ୍ରତିଷ୍ଠା 
କରିବା ତୃଷ୍ା ଜପନ୍ୟାସିକଙ୍କର ଅବଦମିତ ହୋଇ ଉଠିଛି ଓ ସେଥୁପାଇଁ ସେ 
ନିଜକୁ ଗୌରବାନ୍ଧିତ ମନେକରିଛନ୍ତି। ତାଙ୍କର ସ୍ବୀକାରୋକ୍ତି ˆ ....ମାତ୍ର ଇତିହାସ 
ଏଠାରେ ମୁଖ୍ୟ ନୁହେଁ“ ଗୌଣ।” ଏଠାରେ ମୁଖ୍ଯ ଓଡ଼ିଶା ଇତିହାସର ଏକ 
ଘୋର ଦୁଷ୍କାଳରେ ଓଡ଼ିଶାର ଅପରାଜେୟ ପ୍ରାଣଶକ୍ତିର ଆଲେଖ୍ୟ। ଏ ସଂଗ୍ରାମ 
ଧର୍ମ, ଜାତି ବା ଦେଶର କୌଣସି ଶତ୍ସ ବିରୁଦ୍ଧରେ ନୁହେଁ, ମନୁଷ୍ଯର ଶତ୍ତ 
ବିରୁଦ୍ଧରେ ଏହା ଏକ ନିଃସଙ୍ଗ ବେଦନାବ୍ୟଥତ ସମ୍ପଦାୟ ସଂସ୍କାରମୁକ୍ତ ଆଦର୍ଶନିଷ୍ଠ 
ସଂଗ୍ରାମ] ଯୁଗେ ଯୁଗେ ସେ ସଂଗ୍ରାମ ଭିନ୍ନ ରୂପରେ ଅବାରିତ ରହିଛି।”* 
ମୋର ଅନ୍ଧଦିଗନ୍ତ ଉପନ୍ୟାସରେ ମଧ୍ଧ ଏହା ହିଁ ଥଲା ମର୍ମକଥା। ସେହିପରି ୨ୟ 
ସଂସ୍କରଣର ଭୂମିକାରେ ସେ ଉଚ୍ଚ ସିତ ହୋଇ କହନ୍ତି, ନୀଳଶୈଳ ଏତିହାସିକ 
ଉପନ୍ୟାସ ସତ୍ୟ କାରଣ ଏହାର ବିଷୟବସ୍ତୁ ଇତି ହାସର ପ୍ରାମାଣିକ ତଥ୍ୟ ଉପରେ 
ପର୍ଯ୍ୟବେସିତ। ମାତ୍ର ଏଥିରେ ପାଠକକୁ ଯାହା ଗଭୀର ଭାବରେ ପ୍ରଭାବିତ 
କରେ ତାହା ଇତିହାସ ନୁହେଁ”? ଚରିତ୍ରଗୁଡ଼ିକ ତେଣୁ ଇତିହାସର ସଂକୀର୍ଣ୍ଣତା 
ଭିତରୁ ମୁକ୍ତିଲାଭ କରି ଚିରନ୍ତନ ମାନବ ଜୀବନଧାରାର ପ୍ରତିନିଧ୍ଵତ୍ଵ କରନ୍ତି। 
ଫଳରେ ଉପନ୍ୟାସ ଭିତରେ ଏତିହାସିକ ଚରିତ୍ର ବ୍ଯତୀତ ଅସଂଖ୍ଯ କାଳନିକ 
ଚରିତ୍ର ଓ ଲୋକଶ୍ମତିର ଚରିତ୍ରମାନଙ୍କର ଅବାଧ ଅନୁପ୍ରବେଶରେ ଉପନ୍ଯାସଟି 
ମୁଖର ଜୀବନ୍ତ ଓ ସୁଖପାଠ୍ୟ ହୋଇଉଠିଛି । 


୪୨ 


EEE ନୀଳଶେୈଳର ପଦବଚାରୀ pe 


ପ୍ରରୁଷ ଚରିତ୍ର 


ଏ ଉପନ୍ୟାସରେ ନାରୀ ଚରିତ୍ର ସୀମିତ, ଏହା ପୂର୍ବରୁ ଆଲୋଚିତ ହୋଇଛି। 
କିନ୍ତୁ ଅଗଣିତ ପୁରୁଷ ଚରିତ୍ରର ଅବାରିତ ପଦଧ୍ବନି ଉପନ୍ୟାସକୁ ଅଲୌକିକ ବିଭୂତିରେ 
ମଣ୍ଡନ କରିଅଛି | ଏଥରେ ସନ୍ନିବେଶିତ ସମୁଦାୟ ପୁରୁଷ ଚରିତ୍ରର ସଂଖ୍ୟ ଛଅସ୍ତରୀ | 
ସାମଗ୍ରିକ ଭାବେ ସମସ୍ତ ଚରିତ୍ର ଉଣାଅଧ୍ୂକେ ଉପନ୍ୟାସର ଘଟଣାସ୍ତୋତକୁ ସାମର୍ଥ୍ୟ 
ଅନୁସାରେ ପରିପୁଷ୍ଟ କରିଛନ୍ତି। 

ନାରୀ ଚରିତ୍ର ଭଳି ପୁରୁଷ ଚରିତ୍ରଗୁଡ଼ିକୁ ମଧ୍ୟ ନାନା ଶ୍ରେଣୀଭୁକ୍ତ କରାଯାଇ 
ପାରେ। ଯଥା- ଏତିହାସିକ, କାଳନିକ ଓ କିମ୍ବଦନ୍ତୀମୂଳକ | 

ଏତିହାସିକ ଚରିତ୍ର ଶ୍ରେଣୀରେ ରାମଚନ୍ଦ୍ର ଦେବ, ତକୀ ଖାଁ, ସୁଜା ଖାଁ, ଲୋଧୁ 
ମିଆଁ, ଭଗବାନ ଭ୍ରମରବର, ସାଲବେଗ, ରକ୍ତବାହୁୃ, ଗୋପୀନାଥ ଦେବ, ଉପେନ୍ଦ୍ର 
ଭଞ୍ଜ, କୃଷ୍ଣନରୀନ୍ଦ୍ର ସୟଦ ବେଗ, ଗୋଦାବରୀ ବର୍ଵନ, ଲକ୍ଷ୍ମୀପରମଗୁରୁ, ପଦ୍ମନାଭ 
ଦେବ, ମକରାମ ଖାଁ ଓ କେଶୋଦାସ୍‌ ମାରୁ ଇତ୍ୟାଦିଙ୍କୁ ଅନ୍ତର୍ଭୁକ୍ତ କରାଯାଇପାରେ | 
ଏ ଚରିତ୍ରଗୁଡ଼ିକ ମଧ୍ଯରୁ ପ୍ରତ୍ୟେକ ନୀଳଶୈଳର କଥାବସ୍ତୁ ସହ ପ୍ରତ୍ଯକ୍ଷ ଭାବରେ 
ଜଡ଼ିତ ନୂହଁନ୍ତି। ରାମଚନ୍ଦ୍ର ଦେବ, ତକୀଖା, ବକ୍ତି ବେଣୁଭ୍ରମରବର, ସାଲବେଗ, 
ଉପେନ୍ଦ୍ର ଭଞ୍ଜ, କୃଷ୍ଣନରୀନ୍ଦ୍ର ସୟଦବେଗ, ଲକ୍ଷ୍ମୀପରମଗୁରୁ, ପଦ୍ଧନାଭ ଦେବ, ହାସିମ୍‌ 
ଫା, ଲୋଧୁ ମିଆଁ ବ୍ଯତୀତ ଅନ୍ଯ ସମସ୍ତ ଚରିତ୍ର କେବଳ ଘଟଣାପ୍ରବାହରେ 
ସପଷ୍ଟିରୋମନ୍ସନ ଅଥବା ତଦୂପ ଆବଶ୍ୟକତା କ୍ରମରେ ଘଟଣା ଓ ଚରିତ୍ରକୁ ପରୋକ୍ଷ 
ଭାବରେ ପ୍ରଭାବିତ କରିଛନ୍ତି ମାତ୍ର! 

ସୁରେନ୍ଦ୍ର ମହାନ୍ତିଙ୍କ ଚରିତ୍ର ନିର୍ବାଚନ ଓ ସେଗୁଡ଼ିକର ପ୍ରକୃଷ୍ଟ ଚିତ୍ରଣକାଳରେ 
ଏକ ଉଲ୍ଲେଖନୀୟ ବୈଶିଷ୍ଟ୍ୟ ଲକ୍ଷଣୀୟ । ଅନେକ ଚରିତ୍ରର ଏତିହାସିକ ଗୁରୁତ୍ବ 
ot li i ee is 


enum ନୀଳ ଶୈଳର ପଦଚାରୀ Pr 
ଇତିହାସ କିମ୍ବା ପୋଥପତ୍ରରୁ ମିଳିବା ସତ୍ତ୍ଵେ ଜପନ୍ୟାସିକ ସେଗୁଡ଼ିକର ଗୁରୁତ୍ଵରେ 
ଶୈଥଲ୍ୟ ପ୍ରଦର୍ଶନ କରିବା ସଙ୍ଗେ ସଙ୍ଗେ ଏତିହାସିକ ଗୁରୁତ୍ଵହୀନ ଚରିତ୍ରଗୁଡ଼ିକୁ ତୀବ୍ର 
ଏତିହାସିକତାର ପ୍ରଲେପ ଦେଇ ମହତ୍ତ୍ପୂର୍ଣ୍ଣ କରିଛନ୍ତି। 

ପରମଲକ୍ଷ୍ମୀ ରାଜଗୁରୁ ଅଷ୍ଟାଦଶ ଶତାବ୍ଦୀର ଉତ୍କଳ ଇତିହାସରେ ଏକ ପ୍ରଚଣ୍ଡ 
ବ୍ୟକ୍ତିତ୍ଵ । ତାଙ୍କର ତ୍ୟାଗ, ସାଧନା, ଅସାଧାରଣ ବୁବ୍ଧିମତା, ଅଧ୍ୟବସାୟ ଓ 
ପ୍ରତ୍ୟୁପତ୍ନମତିତା ରାମଚନ୍ଦ୍ରଙ୍କର ଆଶଙ୍କା ଓ ବିପଦକୁ ପ୍ରତି ପଦକ୍ଷେପରେ ଖଣ୍ଡନ 
କରିବା ସଙ୍ଗେ ସଙ୍ଗେ ତାଙ୍କୁ ଅଧକ ଲୋକପ୍ରିୟ କରିଦେଉଥଲା। ଏତିକି କହିଲେ 
ଯଥେଷ୍ଟ ହେବ, ରାଜା ରାମଚନ୍ଦ୍ରଦେବ ଓ ପରମଲକ୍ଷ୍ମୀ ରାଜଗୁରୁ ଏ ଦୁହେଁ ଅଷ୍ଟାଦଶ 
ଶତାବ୍ଦୀର ଉତ୍କଳ ଇତିହାସରେ ଥଲେ ଦ୍ଵାପର ଯୁଗର ମଧ୍ଯମ ପାଣ୍ଡବ ଅର୍ଦ୍ଧୁନ ଓ 
ଶ୍ରୀକୃଷ୍ଣଙ୍କର ଦ୍ବିତୀୟ ସଂସ୍କରଣ । କିନ୍ଧୁ କଳ୍ଚନାତୀତ ଭାବରେ ନୀଳଶୈଳର 
କଳେବରରେ ଲକ୍ଷ୍ମୀପରମଗୁରୁ ତାଙ୍କ ନ୍ୟାଯ୍ୟ ଦାବିରୁ ବଞ୍ଚତ ହେବା ଅତ୍ୟନ୍ତ ପରିତାପର 
ବିଷୟ | ଅପରପକ୍ଷେ ବିଷ୍ଣୁ ପଶ୍ଚିମକବାଟ ମହାପାତ୍ର ମହାରାଜା ରାମଚନ୍ଦ୍ରଦେବଙ୍କର 
ଦକ୍ଷିଣହସ୍ତ ରୂପେ ଶ୍ରେଷ୍ଠ ଏତିହାସିକ ଗୌରବରେ ଭୂଷିତ ହୋଇଛନ୍ତି। ସେହିପରି 
କୃଷ୍ଣ ନରୀନ୍ଦ୍ର ଓ ଲୋଧୁମିଆଁ ଲକ୍ଷ୍ମୀପରମଗୁରୁଙ୍କ ସମଦଶା ସମ୍ପନ୍ନ ହୋଇଥବା ସ୍ଥଳେ 
ଅମୀନ ଚାନ୍ଦଙ୍କ ବ୍ୟକ୍ତିତ୍ଵରେ ତୀବ୍ର ଏତିହାସିକତା ସ୍ପଷ୍ଟ ହୋଇଉଠିଛି । 

୍ରଷ୍ଟାର ଉଦ୍ଦେଶ୍ୟ ସର୍ବଦା ରହସ୍ୟମୟ। ଏ ସବୁ ଅଭାବନୀୟ ପରିବର୍ଭନ 
ମୂଳରେ ସ୍ରଷ୍ଟାର ଯେ କି ଉଦ୍ଦେଶ୍ୟ ନିହିତ ତାହା ସାଧାରଣ ମାନବପକ୍ଷରେ ଅଗମ୍ୟ 
ହୋଇ ରହିଯାଏ । ତଥାପି ଏତିକି କହିଲେ ଯଥେଷ୍ଟ ହେବ ଯେ ରାମଚନ୍ଦ୍ଦଦେବଙ୍କର 
ନିତ୍ୟ ସଂଘର୍ଷଶୀଳ ଜୀବନର ଚିରନ୍ତନ ସଂଗ୍ରାମ ତଥା ତାଙ୍କ ଯନ୍ତ୍ରଣା ଜର୍ଡରିତ ନିଃସଙ୍ଗ 
ଜୀବନର ଜାତୀୟ ଆନ୍ଦୋଳନ ପାଇଁ କୁଚ ସାଧନା ଦ୍ଵାରା ତାଙ୍କ ବ୍ୟକ୍ତିତ୍ଵକୁ ହିଁ ଅଧ୍ୂକ 
ଉର୍ଦ୍ଦସ୍ଵଳ କରିବା ପାଇଁ ଞିପନ୍ୟାସିକ ଜ୍ଞାତସାରରେ ଲକ୍ଷ୍ମୀପରମଗୁରୁଙ୍କ ଚରିତ୍ର ପ୍ରତି 
ଅବହେଳା ପ୍ରଦର୍ଶନ କରିଛନ୍ତି । ସେହିପରି ନାରୀ ଚରିତ୍ର ଚିତ୍ରଣ କାଳରେ ମହାରାଣୀ 
ଲଳିତା ମହାଦେଇଙ୍କୁ ଆହତ ସର୍ପିଣୀ ପରି ପ୍ରତିହିଂସା ପରାୟଣା କରି ରାମଚନ୍ଦ୍ର 
ଦେବଙ୍କର ପ୍ରକୃତ ପ୍ରତିଦୃଦ୍ଦିନୀ ପ୍ରଥମ ରାଣୀ କଳାବତୀଙ୍କୁ ଅସ୍ଵାଭାବିକ ଭାବରେ 
ଉପନ୍ୟାସର ପୂଷ୍ଠାରେ ନୀରବ ରଖୁଛନ୍ତି। 

ଏତିହାସିକ ଚରିତ୍ରଗୁଡ଼ିକର ଏପରି ଗୁଣାମୂକ ପରିବର୍ଭନ କରିବା ଦ୍ଵାରା ଶ୍ରୀଯୁକ୍ତ 


୪୪ 


maura ନୀଳ ଶୈଳର ପଦଚାରୀ ESSA 
ମହାନ୍ତି ନୀଳଶୈଳର ଏତିହାସିକ ମୂଲ୍ଯ କ୍ଷୁଣ୍ଠ କରିନାହାନ୍ତି ବରଂ ଶୁଦ୍ଧ ସୁବର୍ଣ୍ଣରେ 
ସାମାନ୍ୟ ଖାଦର ପ୍ରୟୋଗ କରି ଓପନ୍ୟାସିକ ଚରିତ୍ରଗୁଡ଼ିକର ସାମାନ୍ୟ ବିବର୍ଭନ 
ଘଟାଇଥବା ଯୋଗୁ ଏହି ଚରିତ୍ରଗୁଡ଼ିକ ନବ ନବ ଜ୍ୟୋତିରେ ଉର୍ଦ୍ଦସ୍ବଳ ହୋଇଉଠିଛନ୍ତି 

ପୂର୍ବେ କୁହାଯାଇଛି- ନୀଳଶୈଳକୁ ଏତିହାସିକ ଗୌରବ ପ୍ରଦାନ ନିମିତ୍ତ ଲେଖକ 
ଯେତେ ଆଗ୍ରହୀ ନୁହଁନ୍ତି ଏହାକୁ ମାନବର ଚିରନ୍ତନ ଜୀବନଧାରାର ଏକ ମନ୍ନୟ 
ଆଲେଖ୍ୟ ରୂପେ ପ୍ରତିପାଦନ କରିବାରେ ତାଙ୍କର ଉଗ୍ର ଉଜ୍କଣ୍ଡା ତତ୍ତୋ୍ଦ୍କ | ତେଣୁ 
ଏକାଧ୍ୂକ କାଳ୍ନନିକ ଚରିତ୍ରର ଅନୁପ୍ରବେଶକୁ ନୀଳଶୈଳ ଉସଷ୍ ଅଭିନନ୍ଦନ ଜଣାଇଛି। 
ଉପନ୍ୟାସର ପ୍ରଥମ ପରିଚ୍ଛେଦରେ ଦଣ୍ଡବତୀଆ ଯାତ୍ରୀଠାରୁ ଆରମ୍ଭ କରି ଭିତରୁ 
ନରେନ୍ଦ୍ର ମହାପାତ୍ରଙ୍କ ପୁତ୍ର ମହାଦେବ ମହାପାତ୍ରଙ୍କ ପର୍ଯ୍ୟନ୍ତ ଅନ୍ୟୁନ ଚାଳିଶଟି କାଳନିକ 
ଚରିତ୍ରର ସମାବେଶ ଘଟିଛି ଏ ଉପନ୍ଯାସରେ। ବିଶ୍ଵନାଥ ବାଜପେୟୀ, ବଳଦେବ 
ତର୍କାଳଙ୍କାର, ଜଗୁ ପଢ଼ିଆରୀ, ଜୟୀ ପଟ୍ଟନାୟକ, ଜବରଦସ୍ତ ଖାଁ, ଫକାରା ମିଆଁ, 
ଜଗୁନି, ଗୋବିନ୍ଦ ତିହାଡ଼ି, ବେଣୁ ଗଡ଼ନାୟକ, ଶତୃଘ୍ନ ଦଳଗଞ୍ଜନ, ପୀତାମ୍ବର ମଙ୍ଗରାଜ, 
ଫକିର ଖାଁ, ଗଦାଧର ମଙ୍ଗରାଜ, ଗ୍ରହବିପ୍ର କୃଶ ନାୟକ, ନରସିଂ ବିଶୋୟୀ, ଗୋବିନ୍ଦ 
ବ୍ରହ୍ମଚାରୀ, କଣ୍ଡ ମେକାପ, ବଳିଆପଣ୍ଡା, ଦାମ ସୁଆର, କେରାମତ୍‌ ଅଲ୍ଲୀ ଖା, ବଂଶୀ 
ଶ୍ରୀଚନ୍ଦନ, ଅଇଁଠୁ, ପହଲି ବିଶ୍ଵାଳ, ଜଗନ୍ନାଥ ପରିଛ୍ଥା, ନୀଳକଣ୍ଠ ପଟ୍ଟନାୟକ, ଭିତରୁ 
ନରେନ୍ଦ୍ର ମହାପାତ୍ର ଫୌଜଦାର ଦୀଲ ମହମ୍ମଦ, ସରଦେଇର ଧର୍ଷଣକାରୀ ମୋଗଲ 
ଲସ୍‌କର, ହରି ଶତପଥୀ, ଗୋବିନ୍ଦ ମାନସିଂ ଏହିପରି ଅନେକ ଚରିତ୍ରର କଳକୃଜନରେ 
ନୀଳଶୈଳ ଜୀବନ୍ତ ଓ ବାସ୍ତବ ହୋଇ ଏତିହାସିକତାର ସୀମିତ ଗଣ୍ଡି ଭିତରୁ ଲମ୍ଫ 
ପ୍ରଦାନ ପୂର୍ବକ ଏକ ଚିରନ୍ତନ ଜୀବନଧାରାର ଜୟଗାନ କରିଛି । କେବଳ ସେତିକି 
ନୁହେଁ, ଏତିହାସିକ ଓ ଲୋକଶ୍ପତିର ଚରିତ୍ର ସହ ଚରିତ୍ରଗୁଡ଼ିକର ଅବାଧ ସଂଯୋଗ 
ହେତୁ ଏ ଚରିତ୍ରଗୁଡ଼ିକର ମଧ୍ଯ ଏତିହାସିକ ପ୍ରତୀତି ସୂଷ୍ପି ହୁଏ। 

ଏ ସବୁ ବ୍ୟତୀତ ଉପନ୍ୟାସରେ କେତୋଟି କିମ୍ବଦନ୍ତୀମୂଳକ ଚରିତ୍ରର ସମାବେଶ 
ଉପନ୍ଯାସକୁ ରସାପ୍ଲତ କରିବା ସଙ୍ଗେ ସଙ୍ଗେ ଏକ ଏତିହାସିକ ପରିବେଶ ସୃଷ୍ଟି 
କରିଛି । କାଳ୍ପନିକ ଚରିତ୍ରଗୁଡ଼ିକ ତୁଳନାରେ ଏ ଚଚରିତ୍ରଗୁଡ଼ିକ ସ୍ଵଜ୍ଥ ଏବଂ ଘଟଣାପ୍ରବାହକୁ 
ଗତିଶୀଳ କରିବା ଦିଗରେ ଏମାନଙ୍କର ସେପରି ଉଲ୍ଲେଖଯୋଗ୍ୟ ଅବଦାନ ନାହିଁ। 
ସତର୍କତାର ସହ ଏଗୁଡ଼ିକୁ ବାଦ୍‌ ଦେଇଥିଲେ ଉପନ୍ୟାସର କଳାଗତ ମୁଲ୍ୟ ହୁଏତ 


୪୫ 


a ନୀଳ ଶୈଳର ପଦଚାରୀ Pr 
ହ୍ରାସ ପାଇନଥାନ୍ତା। ତଥାପି ଉପନ୍ୟାସକୁ ପାଠ କଲେ ବେଳେବେଳେ ମନେହୁଏ ଏ 
ଚରିତ୍ରଗୁଡ଼ିକୁ ବାଦ୍‌ ଦେଲେ ସତେ ଯେପରି ନୀଳଶୈଳରେ ପୂର୍ଵତା ଆସିବ ନାହିଁ। 
ଏହାର ଉପସ୍ପିତି ଉପନ୍ୟାସରେ ଅତ୍ଯାବଶ୍ଯକ। କୁଞ୍ଜ ଗଡ଼ନାୟକ, ବୈରୀଶଲ୍ୟ, 
ଭଜହରିଦାସ, ବଳଭଦ୍ର ରଣା, ଯଦୁରାଜ ମାନସିଂ, ବିଶର ମହାନ୍ତି ଓ କଳାପାହାଡ଼ 
ଏହି ସାତଟି ଚରିତ୍ର ହେଉଛନ୍ତି ଲୋକଶ୍ରତିର ଚରିତ୍ର | କୁଞ୍ଜ ଗଡ଼ନାୟକ, ବୈରୀଶଲ୍ୟ 
ଓ ଭଜହରି ଦାସ ଉପନ୍ୟାସରେ ପ୍ରତ୍ୟକ୍ଷ ପଦଚାଳନା କରିବା ସମୟରେ ବଳଭଦ୍ର 
ରଣା, ଯଦୂରାଜ ମାନସିଂ, ବିଶର ମହାନ୍ତି ଓ କଳାପାହାଡ଼ ଚରିତ୍ରର ପରୋକ୍ଷ ଅବଦାନ 
ଉପନ୍ୟାସକୁ ରସପୁଷ୍ଠ କରିଛି | 

ସରଳ, ନିଷ୍ଠପଟ ପଲ୍ଲୀଗ୍ରାମର କୃଷକ ସମାଜ ଦୈନନ୍ଦିନ ଜୀବନରେ ଯାହା 
ସମ୍ଭବ ସ୍ଵାଭାବିକ, ସେସବୁ ସମ୍ପର୍କିତ କାହାଣୀ, କିମ୍ବଦନ୍ତୀ ଅପେକ୍ଷା ଅଲୌକିକ ଓ 
ଅସ୍ଵାଭାବିକ କାହାଣୀ ଉପରେ ଅଧକ ଆସ୍ଥା ସ୍ଥାପନପୂର୍ବକ ଶ୍ରଦ୍ଧା ଓ ଭକ୍ତି ଜ୍ଞାପନ 
କରିଥାଏ। ଉପନ୍ୟାସରେ ଭଜହରି ଦାସଙ୍କ ଅବତାରଣା ଓ ତାଙ୍କର ରହସ୍ୟମୟ 
କଠଉ ଓ ସମାଧ୍‌ ବର୍ଣ୍ଣନା କ୍ରମେ ଶ୍ରୀଯୁକ୍ତ ମହାନ୍ତି ଉତ୍କଳୀୟମାନଙ୍କର ଏ ପ୍ରକାର 
ପ୍ରବୃତ୍ତିର ସାର୍ଥକ ପରିପ୍ରକାଶ ଘଟାଇଛନ୍ତି। କଳାପାହାଡ଼ର ବର୍ବର ଆକ୍ରମଣରୁ 
ଜଗନ୍ନାଥଙ୍କ ପିଣ୍ଡ ଉଦ୍ଧାର କରିଥବା ବିଶର ମହାନ୍ତିର ଉତ୍ତରଦାୟାଦ, କୁଞ୍ଜ ଗଡ଼ନାୟକ | 
କଳାପାହାଡ଼ ଓ ବିଶର ମହାନ୍ତି ଏ ଦୁଇଟି ଚରିତ୍ର କିମ୍ବଦନ୍ତୀମୂଳକ କିମ୍ବା ଏତିହାସିକ 
ଚରିତ୍ର ଏ ସମ୍ପର୍କରେ ତଥାପି ଏକ ଅସମାହିତ ଦ୍ବନ୍ଦ ରହିଯାଇଛି । ଆପାତ ଦୃଷ୍ଟିରୁ 
ତାକୁ କିମ୍ବଦନ୍ତୀର ଚରିତ୍ର ଭାବରେ ଗ୍ରହଣ କରିବା ହିଁ ଅଧକ ଯୁକ୍ତିଯୁକ୍ତ ମନେହୁଏ। 
ବଳଭଦ୍ର ରଣା ଓ ଯଦୁରାଜ ମାନସିଂ ଦୁଇଟି ଚରିତ୍ର ସମ୍ପୂର୍ଣ କିମ୍ବଦନ୍ତୀମୂଳକ ଚରିତ୍ର 
ହେଲେ ମଧ୍ଯ ଶ୍ରୀଯୁକ୍ତ ମହାନ୍ତିଙ୍କର କୌଶଳପୂର୍ଣ୍ ଅବତାରଣା ଫଳରେ ଏଗୁଡ଼ିକ 
ଏତିହାସିକ ଚରିତ୍ର ଭଳି ପ୍ରତୀୟମାନ ହୁଅନ୍ତି। 


La ନୀଳଶୈଳର ପବଚାରୀ 

ଉପନ୍ୟାସ ଏକ ପୂର୍ଣ୍ଣାଙ୍ଗ କଳା। ପରିପୂର୍ଣ୍ଣ ଜୀବନର ଏକ ବର୍ଣ୍ଣିଳ ଆଲେଖ୍ୟ । 
ଉପନ୍ୟାସ ସୂଷ୍ଟି ମୁଳରେ ତେଣୁ କେବଳ ମନୋରଞ୍ଜନ କରିବା ଓପନ୍ୟାସିକର ମୁଖ୍ୟ 
ଲକ୍ଷ୍ୟ ନୁହେଁ। ଚିତ୍ବିନୋଦନ ସଙ୍ଗେ ସଙ୍ଗେ ନିଜ ଦୃଷ୍ଟିକୋଣରୁ ଜୀବନର ବ୍ୟାଖ୍ୟା ଓ 
ସମାଜ ସଂସ୍କାର ଆନୟନରେ ତା'ର ମହତ୍ତ୍ଵ ନିହିତ। ତେଣୁ ଉପନ୍ୟାସରେ ଏକାଧୂକ 
ବଳିଷ୍ଠ ଚରିତ୍ର ମାଧ୍ୟମରେ ସେ ନିଜର ମତବାଦ ଓ ଆଦର୍ଶର ରୂପାୟନ କରିଥାଏ ମୁଖ୍ୟ 
ଚରିତ୍ରଟି ପରୋକ୍ଷ ଭାବରେ ଓପନ୍ୟସିକଙ୍କୁ ପ୍ରତିନିଧ୍ବତ୍ବ କରୁଥିବାରୁ ସେ ତାଙ୍କର ସକଳ 
ସ୍ବେହ, ଶ୍ରଦ୍ଧା ଓ ସାମର୍ଥ୍ୟ ଦେଇ ଏହି ଚରିତ୍ରଟିର ବଳିଷ୍ଠତା ପ୍ରତିପାଦନ କରିଥାନ୍ତି। 
ଫଳରେ ଅନ୍ୟାନ୍ୟ ଗୌଣ ଚରିତ୍ର ତୁଳନାରେ ଉପନ୍ୟାସରେ ଏହି ମୁଖ୍ୟ ଚରିତ୍ର ବା 
ନାୟକ ଅଧକ ପ୍ରଭାବଶାଳୀ ଓ ଦୃଷ୍ଟି ଆକର୍ଷଣକାରୀ ହୋଇଥାଏ। 
ଉପନ୍ୟାସକୁ ଯଦି ମହାଶୂନ୍ଯ ଓ ଉପନ୍ୟାସର ନାୟକକୁ ସୂର୍ଯ୍ୟ ବୋଲି ଗ୍ରହଣ 
କରାଯାଏ ତାହା ହେଲେ ଅନ୍ଯାନ୍ୟ ଗୌଣ ଚଚରିତ୍ରଗୁଡ଼ିକ ହେଉଛନ୍ତି ଏହି ସୂର୍ଯ୍ୟର 
ଚତୁଃପାର୍ଶ୍ଵରେ ଘୁର୍ଣ୍ଠାୟମାନ ଗ୍ରହ ଓ ଉପଗ୍ରହ 
ସଂସ୍କୃତ ଆଳଙ୍କାରିକଗଣ ନାୟକର ଗୁଣଗତ ବିଶେଷତ୍ବ ପ୍ରତିପାଦନ କରିବାକୁ 
ଯାଇ କହିଛନ୍ତି 6ନ6/ କିନାରେ ମଧୁର ୧ରାଦଜଣଃ 9 ଂବକଃ 
ଅନୁରକ୍ତ ଶ୍ରଚିରଚାରୁୀଛଳବଂଣଃ ଥୁରୋୟୁବ/ 
ଚୁଵି ପାନ ସଚି ୨୪/ ଜନଳମାନ ସମମନ଼ଚଃ 
ହୁ6/ ଦୁଜୟ 6ଚଳସୁ/ ଶାହ ଚଷୁ ଧାମିନଃ / ° 
ଅର୍ଥାତ୍‌ ନାୟକ ବିନୀତ, ମଧୁର, ତ୍ୟାଗୀ, ଦକ୍ଷ, ପ୍ରିୟଭାଗୀ, ଲୋକପ୍ରିୟ, ଶୁଚିବନ୍ତ, 
ବାକ୍ପଟୁ, ଉଚ୍ଚକୁଳୋଭବ, ସ୍ଥିର, ଯୁବା, ବୃଵ୍ଧିମାନ, ଉତ୍ସାହୀ, ସୃତିଯୁକ୍ତ, ପ୍ରଜ୍ଞାବାନ୍‌, 
ଆମ୍ପସମ୍ମାନୀ, ଶୂର, ତେଜସ୍ତୀ, ଦୃଢ଼, ଶାତ୍ତ୍ଚ ଏବଂ ଧାର୍ମିକ ହେବା ଉଚିତ୍‌ | 
ଚରିତ୍ର ଦୃଷ୍ଟିରୁ ନାୟକମାନଙ୍କୁ ମୁଖ୍ୟତଃ ଚାରି ଭାଗରେ ବିଭକ୍ତ କରାଯାଇପାରେ। 
ଯଥା- ଧୀରୋଦାତ୍ତ ଧୀରଲଳିତ, ଧୀରୋଦ୍ଧତ ଓ ଧୀର ପ୍ରଶାନ୍ତ | ପାଶ୍ଚାତ୍ୟ ସମାଲୋଚକ 
ଅରିଷ୍ଟଟଲ୍‌ ମଧ୍ଯ ନାୟକକୁ ସାଧୁ ସଦଗୁଣାଧୂକାରୀ ଓ ଚରିତ୍ରବାନ୍‌ କରିବା ପାଇଁ ତାଙ୍କର 
“ ପୋଏଟିକସ୍‌” ଗ୍ରନ୍ଧନରେ ଉଲ୍ଲେଖ କରିଛନ୍ତି। ଅବଶ୍ୟ ସାମ୍ପତିକ କଳାକାରମାନଙ୍କ ପାଇଁ 
ଏହି ନୀତିନିୟମ ପ୍ରଯୁଜ୍ୟ ନୂହେଁ। କାରଣ ଏ ଯୁଗରେ ସତ୍ୟସନ୍ଧ ରାମଚନ୍ଦ୍ର କିମା ଧର୍ମାବତାର 
ଯୁଧଷ୍ଣିରଙ୍କ ଅପେକ୍ଷା ମଦ୍ୟପ, ଜକୁଆଡ଼ି ରମେଶ କାଉଲ ହିଁ ଅଧୁକ ଦୃଷ୍ଟିଗ୍ରାହ୍ୟ ଓ ଆଦର୍ଶ 
ସ୍ଥାନୀୟ | ଞାପନ୍ଯାସିକ ଶ୍ରୀଯୁକ୍ତ ମହାନ୍ତି ନାୟକ ନିର୍ବାଚନ କଲାବେଳେ ଅତିମାତ୍ରାରେ 
ଶାସ୍ତ୍ରୀୟ ସ୍ତରକୁ ଉଠିଯାଇ ନାହାନ୍ତି, କିମ୍ଭା ରମେଶ କାଉଲ୍‌ଙ୍କ ପରି ଚରିତ୍ର ଉପରେ 
ପ୍ରାଧାନ୍ୟ ଦେଇନାହାନ୍ତି। ଆଦର୍ଶ ଓ ବାସ୍ତବର ମଧୂର ସମନ୍ଵୟରେ ସେ ନାୟକ ରାମଚନ୍ଦ୍ର 
ଦେବଙ୍କୁ ରୂପାୟନ କରି ଚରିତ୍ରଚୟନ କ୍ଷେତ୍ରରେ ଏକ ନୂତନ ଦିଗନ୍ତ ଉନ୍ମୋଚନ କରିଛନ୍ତି। 

ଉପଜ୍ଯାସର ଜାୟକ 
କଗନ୍ଧାଥ-ରାଗଚନ୍ଦ୍ର 


ଅଷ୍ଟାଦଶ ଶତାବ୍ଦୀର ଉତ୍କଳ ଇତିହାସରେ ଦ୍ଵିତୀୟ ରାମଚନ୍ଦ୍ର ଦେବଙ୍କ ସଂଘର୍ଷଶୀଳ 
ଜୀବନର ଏକ ଗୌରବମୟ ଅଧ୍ଯୟାୟକୁ ଆଧାର କରି ସୃଷ୍ଟି ହୋଇଥିବା ବିଶିଷ୍ଟ ଉପନ୍ୟାସ 
ନୀଳଶୈଳରେ ଓଡ଼ିଶାର ଆଧ୍ଯାମ୍ପିକ ଓ ସାଂସ୍କୃତିକ ପ୍ରାଣଶକ୍ତିର ପ୍ରତୀକ ଜଗନ୍ନାଥ 
ହେଉଛନ୍ତି ପ୍ରାଣବିନ୍ଦୁ। ନୀଳଶୈଳ ଉପନ୍ୟାସର ନାମକରଣ ଏହାର ଯଥାର୍ଥତା 
ପ୍ରତିପାଦନ କରେ ଓଡ଼ିଶାର ଅପରାଜେୟ ଆମ୍ରା ଜଗନ୍ନାଥଙ୍କ ଉପରେ ବୈଦେଶିକ 
ଆକ୍ରମଣ ଓ ଜଗନ୍ନାଥଙ୍କୁ କ୍ରୀଡ଼ା ପୁତ୍ତଳିକା କରି ନିଜକୁ କ୍ଷମତାସୀନ କରିବା ଲାଳସାରେ 
ଅନେକ କ୍ଷମତାଲିପ୍‌ସୁଙ୍କର ଅନ୍ତର୍ବିପୃବକୁ ମୁକାବିଲା କରି ଜଗନ୍ନାଥଙ୍କ ମାନ ଅକ୍ଷୁଣ୍ଡ 
ରଖୁବା ପାଇଁ ରାମଚନ୍ଦ୍ର ଦେବଙ୍କର ନିରବଛିନ୍ଧ ସଂଗ୍ରାମର ଏକ ପୌରୁଷୋଦଦୀପ୍ତ 
କାହାଣୀ ହେଉଛି ନୀଳଶୈଳ ଉପନ୍ୟାସର କଥାବସ୍ତୁ। ତେଣୁ ନୀଳଶୈଳ ଉପନ୍ୟାସରେ 
ନାୟକର ଭୂମିକାରେ ଅବତୀର୍ଣ୍ଣ ହେବାପାଇଁ ଏକ ପକ୍ଷରେ ଓଡ଼ିଶାର ଚଳନ୍ତି ବିଷ୍ଣୁ 
ରାମଚନ୍ଦ୍ର ଦେବ ଏବଂ ଅନ୍ୟପକ୍ଷରେ ଓଡ଼ିଆ ଜାତିର ପରମାରାଧ୍ଯ ଜଗନ୍ଧାଥଦେବଙ୍କର 
ସମଯୋଗ୍ୟତା ରହିଛି | ଓଡ଼ିଆ ସାହିତ୍ୟ ଇତିହାସରେ ବିଶ୍ବପ୍ରାଣ ଜଗନ୍ନାଥଙ୍କ ନାୟକତ୍ସ 
ବହୁକାଳରୁ ଏକ ବର୍ଣ୍ଣାଢ୍ୟ ପରମ୍ପରା ସୃଷ୍ଟି କରିଆସିଛି। କାଞ୍ଚ କାବେରୀ ଯୁଦ୍ଧରେ 
କାଳିଆ ରାଉତ ସାଜି କଳାଘୋଡ଼ାରେ ଚଢ଼ି ମାଣିକ ଗଉଡ଼ୁଣୀ ସହ ପ୍ରହସନ କରିବା 
କେବଳ ଓଡ଼ିଶାର ଆରାଧ୍ୟ ଦେବତା ଜଗନ୍ନାଥଙ୍କ ଠାରେ ହିଁ ସମ୍ଭବ। ତେଣୁ ଜଗନ୍ନାଥଙ୍କୁ 
ନୀଳଶୈଳ ଉପନ୍ୟାସର ନାୟକ ବୋଲି ଅଭିହିତ କରିବାରେ କୌଣସି ଅବାସ୍ତବତା 
କିମ୍ବା ଅସଙ୍ଗତି ନାହିଁ। କିନ୍ତୁ ଉପନ୍ଯାସର ପ୍ରାଣବିନ୍ଦୁ ଜଗନ୍ନାଥ ହେଲେ ମଧ୍ଯ ସେ 
ଏଠାରେ କାଞ୍ଚ କଟକାଇ କରିବା ଭଳି ଯୁଦ୍ଧଭୁମିରେ ଅବତୀର୍ଣ୍ଣ ହୋଇ ନାହାନ୍ତି, କିମ୍ବା 
i= ୪୯ 


ନୀଳଶେୈଳର ପଦଚାରୀ 
ମାଣିକ ଗଉଡୁଣୀଠାରୁ ଦହି ପିଇବା ଭଳି ରୋମାନ୍‌ କରିନାହାନ୍ତି। ସେ ମହାଭୈରବ, 
ସର୍ବଜ୍ଞାତା, ସର୍ବଶକ୍ତିମାନ, ସର୍ବଲୀଳାଖେଳାର ଆଧାର ହେଲେ ମଧ୍ଯ ନୀଳଶୈଳରେ 
ମୂକ, ଅଥର୍ବ ଏବଂ କ୍ରୀଡ଼ନକ ପାଲଟି ଯାଇଛନ୍ତି। ଫଳରେ ରାଜା ରାମଚନ୍ଦ୍ର ଦେବଙ୍କର 
ଜଗନ୍ନାଥଙ୍କ କେନ୍ଦ୍ର କରି ଓଡ଼ିଶାର ଜାତୀୟ ସଂହତି ଅକ୍ଷୁଣ୍ଠ ରଖୁବା ପାଇଁ ନିରବଚ୍ଛିନ୍ନ 
ସଂଗ୍ରାମ ଉପନ୍ୟାସରେ ଅଧ୍ବକ ଆକର୍ଷଣୀୟ ହୋଇଉଠିଛି । ପ୍ରସଙ୍ଗ କ୍ରମେ ରାମଚନ୍ଦ୍ରଙ୍କ 
ଜୀବନ ପରିଧ୍ଵ ଭିତରେ ସରଦେଇ, ରିଜିଆ ଓ ଲଳିତା ମହାଦେଇ ଆଦି ନାରୀ 
ଚରିତ୍ରର ବଵୈଚିତ୍ର୍ୟ ତାଙ୍କ ବ୍ୟକ୍ତିତ୍ଵକୁ ଆହୁରି ପ୍ରଭାବଶାଳୀ କରିତୋଳିଛି। ଧର୍ମାନ୍ଧ 
ତକୀ ଖାଁର ଜଗନ୍ନାଥଙ୍କ ଉପରେ ଦୂରନ୍ତ ଆକ୍ରମଣକୁ ସେ ଯେପରି କୌଶଳର ସହ 
ମୁକାବିଲା କରିଛନ୍ତି, ବିଶ୍ଵାସଘାତକ ବକ୍ତି ବେଣୁଭ୍ରମରବରଙ୍କ ପ୍ରତାରଣା, 
ଲଳିତାଦେବୀଙ୍କର ପ୍ରତିହିଂସାର ସମ୍ମୁଖୀନ ହୋଇ ଉପନ୍ଯାସରେ ନିଜ ବ୍ୟକ୍ତିତ୍ଵର 
ପ୍ରାଧାନ୍ୟ ବିସ୍ତାର କରିବା ପାଇଁ ସେହିପରି ସମର୍ଥ ହୋଇଛନ୍ତି। ତେଣୁ ଜଗନ୍ନାଥଙ୍କ 
ପରିବର୍ରେ ରାଜା ରାମଚନ୍ଦ୍ର ଦେବଙ୍କୁ ନୀଳଶୈଳର ନାୟକ ପଦ ଅର୍ପଣ କରିବା 
ଅଧୁଵକ ସମୀଚିନ ମନେହୁଏ। ଓପନ୍ଯାସିକ ନିଜେ ସ୍ବୀକାର କରନ୍ତି, ସାମ୍ପଦାୟିକ 
ସଂସ୍କାରମୁକ୍ତ ଏହି ମୈତ୍ରୀ ଦେବ ଜଗନ୍ନାଥଙ୍କ ମାନ ରକ୍ଷା ପାଇଁ ଇସ୍‌ଲାମ ଧର୍ମରେ 
ଦୀକ୍ଷିତ ହାଫିଜ୍‌ କାଦାର ବେଗ୍‌ (ରାମଚନ୍ଦ୍ର ଦେବଙ୍କ ସଂଗ୍ରାମ ଏହି ଉପନ୍ୟାସର 
କଥାବସ୍ତୁ।?” ନୀଳଶୈଳ ରାମଚନ୍ଦ୍ରଦେବଙ୍କର ବେଦନା ଜର୍ଜରିତ ନିଃସଙ୍ଗ ସଂଗ୍ରାମର 
ଏକ ଅଧାୟ ମାତ୍ର। ତେଣୁ ଜଗନ୍ନାଥ ନୁହନ୍ତି, ଓଡ଼ିଶାର ସିଂହାସନହୀନ ଗଜପତି 
ରାମଚନ୍ଦ୍ର ଦେବ ହେଉଛନ୍ତି ଉପନ୍ୟାସର ନାୟକ | 

ରାମଚନ୍ଦ୍ରଦେବ ଞପନ୍ୟାସିକଙ୍କର କଳ୍ପନା ସମ୍ଭୂତ ନୂହଁନ୍ତି। ବରଂ ଏକ ସମ୍ପୂର୍ଣ ଓ 
ବଳିଷ୍ଠ ଏତିହାସିକ ଚରିତ୍ର। କିନ୍ତୁ ଉପନ୍ୟାସର ନାୟକ କରି ଗଢ଼ିବା ପାଇଁ 
ସ୍ଥଳବିଶେଷରେ ଓପନ୍ୟାସିକ ତାଙ୍କ ଚରିତ୍ରର ଦୋଷତୁଟିକୁ ଗୁଣରେ ପରିବର୍ଭିତ କରି 
ତାଙ୍କୁ ଏକ ଆଦର୍ଶ ଚରିତ୍ରରେ ରୂପାନ୍ତରିତ କରିଦେଇଛନ୍ତି। 


rein ନୀଳଶେୈଳର ପଦଚାରୀ Pi] 


ଇଡିଦ୍ରାସ ଓ କଳ୍ୁୁଜାର ଏକ 
ଗିଶ୍ରରାଗ : ରାଗଚନ୍ଦ୍ରଦେବ 


ରାଜା ରାମଚନ୍ଦ୍ରଦେବ ପ୍ରଖ୍ୟାତ ବୀର ପୁରୁଷ ମୁକୁନ୍ଦଦେବଙ୍କ ପୌତ୍ର ଏବଂ 
ତାଙ୍କର ପୂର୍ବନାମ ଥଲା କେଶବରାୟ | ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟରେ 
ଶ୍ରୀଯୁକ୍ତ ଚକ୍ରଧର ମହାପତ୍ର ନିମ୍ପୋକ୍ତ ପ୍ରକାରେ ତାଙ୍କର ବଂଶଲତା ପ୍ରସ୍ତୁତ କରିଛନ୍ତି 


ମୁକୁନ୍ଦଦେବ 
ଦିବ୍ୟସିଂହ ଦେବ ହରିକୃଷ୍ଣ ଦେବ 
ଗୋପୀନାଥ ଦେବ ରାମଚନ୍ଦ୍ର ଦେବ 


(ପୂର୍ବ ନାମ- କେଶବରାୟ) 


ଗଜପତି ମୁକୁନ୍ଦଦେବଙ୍କର ଦୂଇ ପୁତ୍ରଙ୍କ ମଧ୍ଯରୁ ଜ୍ୟେଷ୍ଠପୁତ୍ର ଦିବ୍ୟସିଂହଦେବ 
ଅପୁତ୍ରିକ ଥବାରୁ ହରିକୃଷ୍ଣଦେବଙ୍କ ପୁତ୍ର ଗୋପୀନାଥ ଦେବ ସିଂହାସନ ଆରୋହଣ 
କରିଥଲେ | ଏହି ସମୟବେଳକୁ ତାଙ୍କର କନିଷ୍ଠ ଭ୍ରାତା କେଶବରାୟ(ରାମଚନ୍ଦ୍ରଦେବ) 
ପରମଲକ୍ଷ୍ମୀ ପାଟ୍ଟଯୋଶୀଙ୍କ ସହ ରୋଡ଼ଙ୍ଗ ଜିଲ୍ଲାରେ ସମରବିଦ୍ଯା ଶିକ୍ଷା କରୁଥିଲେ। 
ପରଦାରା ଲୋଲୁପୀ ଅତ୍ୟାଚାରୀ ଦୁର୍ବର୍ଷ ଗୋପୀନାଥଙ୍କ ଅତ୍ୟାଚାରରେ ପ୍ରଜାଗଣ 
ଅତିଷ୍ଠ ହୋଇଉଠୁଥବାବେଳେ ଥରେ ରଣପୁର ରାଜା କୃଷ୍ଣ ନରାନ୍ଦ୍ରଙ୍କ ଜେମାଙ୍କୁ 
ସବାରୀରେ ବଳାକ୍ରାର କରିବାକୁ ଯାଇ ଗୋପୀନାଥ ଦେବ କୃଷ୍ଣନରୀନ୍ଦ୍ରଙ୍କ ତୀବ୍ର 


୫୧ 


EES ଜନୀଳଶୈଳର ପଦବଚାରୀ rr 
ପ୍ରତିରୋଧରେ ସେଥରୁ କ୍ଷାନ୍ତ ହୋଇଥଲେ। ପରେ ଏହି କୃଷ୍ଣ ନରୀନ୍ଦ୍ରଙ୍କ ପରାମର୍ଶରେ 
ବକ୍ତି ବେଣୁଭ୍ରମରବର ଓ ମୀର୍ଜାସୟଦ ବେଗ୍‌ ସୂର୍ଯ୍ୟାସ୍ତ ପୂର୍ବରୁ ଉଆସ ଭିତରେ ପଶି 
ନଅର ଭିତରେ ରାଜା ଗୋପୀନାଥ ଦେବଙ୍କୁ ହତ୍ୟା କରିଥଲେ। ପ୍ରଜାଗଣ ତାଙ୍କର 
ସପକ୍ଷରେ ନଥବାରୁ ଏହି କାର୍ଯ୍ୟ ସୁରୁଖୁରୁରେ ଘଟିଥଲା।”“ ଗୋପୀନାଥ ଦେବଙ୍କ 
କନିଷ୍ଠ ଭ୍ରାତା ସ୍ବାଧୀନଚେତା କେଶବରାୟ ରାମଚନ୍ଦ୍ରଦେବ ନାମଧାରଣ କରି 
ରଥପୁରରେ ଅଭିଷେକ ନ ହୋଇ ଖୁରୁଧାଗଡ଼ ଉଆସସ୍ଥିତ ସିଂହାସନରେ ଅଭିଷିକ୍ତ 
ହୋଇଥିଲେ ( ୧୭ ୨ ୭ ଖ୍ରୀଷ୍ଟ, ମେଷ ୨୮ ଦିନ) | 

ମୁକୁନ୍ଦଦେବଙ୍କ ମୂତ୍ୟୁ ବେଳକୁ ରାମଚନ୍ଦ୍ରଦେବ ଆଠବର୍ଷର ଶିଶୁ ଥଲେ ସୁଦ୍ଧା 
ବିଦ୍ରୋହୀ ମୁକୁନ୍ଦଦେବଙ୍କର ଅଦମନୀୟ ସ୍ଵାଧୀନ ପିପାସାର ପୃଷ୍ଠଭୂମିରେ 
ରାମଚନ୍ଦ୍ରଦେବଙ୍କ ବିପ୍ବମୟ ଜୀବନ ଗଠିତ ହୋଇଥିଲା | 

ରାମଚନ୍ଦ୍ରଦେବଙ୍କର ପ୍ରଥମ ରାଣୀ କଳାବତୀ ଅତ୍ୟନ୍ତ ରକ୍ଷଣଶୀଳା, ସୁଶ୍ୟଅସ୍କୃଶ୍ୟ 
ଭେଦଭାବ ଓ କାଷ୍ଠାନିଷ୍ଠାର ଏକ ସିଵଧି ମୂର୍ରି ଥଲେ। ଫଳରେ ସ୍ଵାଧୀନଚେତା 
ମାନବଧର୍ମୀ ରାମଚନ୍ଦ୍ରଙ୍କ ସହ ତାଙ୍କର ବାରମ୍ବାର ମତଦ୍ରୈଧ ପରିଲକ୍ଷିତ ହେଉଥିଲା" | 
ସେ ତିନିପୁତ୍ରର ଜନନୀ ଥଲେ। ରେବାବଘେଲ ବଂଶର ରାଜକନ୍ୟା ଲଳିତା 
ମହାଦେଇଙ୍କୁ ରାମଚନ୍ଦ୍ରଦେବ ପୁନର୍ବାର ବିବାହ କରିଥିଲେ। ଲଳିତା ମହାଦେଇଙ୍କ 
ବ୍ୟବହାର ସନ୍ତୋଷଜନକ ଥଲା ଏବ ସେ ସ୍ବାମୀଙ୍କର ଅତ୍ୟନ୍ତ ଅନୁବର୍ଭିନୀ ଥଲେ । 
ତାଙ୍କର ଏକମାତ୍ର ପୁତ୍ର ଭାଗୀରଥ ଦେବ ରାମଚନ୍ଦ୍ରଙ୍କ ଅନ୍ତେ ବୀରକେଶରୀ ଦେବ 
ନାମଧାରଣ କରି ସିଂହାସନରେ ଅଭିଷିକ୍ତ ହୋଇଥଲେ। 

ନୀଳଶୈଳ ଉପନ୍ୟାସରେ ବର୍ଣ୍ଣିତ ପ୍ରତିହିଂସା ପରାୟଣା ଲଳିତା ମହାଦେଇଙ୍କ 
ଉଗ୍ର ରୂପ ଇତିହାସ ସମର୍ଥିତ ନୁହେଁ। କିନ୍ତୁ ତାଙ୍କ ଚରିତ୍ରର ଦୋଷତ୍ରଟି ଭିତରେ 
ଚକ୍ରଧର ମହାପାତ୍ର କେବଳ ଏତିକି କହନ୍ତି ‹.....ଧନପ୍ରତି ଭୂମି ପ୍ରତି ତାଙ୍କର 
ପ୍ରଲୋଭନ ମୂଳରୁ ରହିଆସିଥଲା। ତେଣୁ ସେ ଏଥପାଇଁ ପରବର୍ରୀ ଜୀବନରେ ବହୁ 
ସମାଲୋଚିତ ହୋଇଥଲେ"" ।” 

ରାମଚନ୍ଦ୍ର ଦେବଙ୍କ ସିଂହାସନ ଆରୋହଣ ପରେ ରାଜ୍ୟସାରା ସ୍ଵସ୍ଥିର ବାତାବରଣ 
ଖେଳିଯାଇଥଲା | କିନ୍ତୁ ଦୁର୍ଭାଗ୍ୟବଶତଃ “ ରାମଚନ୍ଦ୍ର ଦେବଙ୍କ ରାଜତ୍ଵ ଓ ପରମଲକ୍ଷ୍ମୀ 
ରାଜଗୁରୁ ହେବାର ତିନିମାସ ପରେ ନିଜାମ ମୋଗଲ ଦରବାରର ଚୁଲ୍ତି ଭଙ୍ଗ କରି 
ଟିକାଲି ରଘୁନାଥପୁରଠାରୁ ଚିଲିକା ହଦ ଯାଏ ସମଗ୍ର ଗଞ୍ଜାମକୂ ଅଧଵକାର କରିନେଲେ। 


୫୨ 


ନୀଳଶୈଳର ପଦଚାରୀ 
ରାମଚନ୍ଦ୍ର ଦେବଙ୍କ ସମୟରେ ବଙ୍ଗର ନବାବ ସୁଜା ଖାଁଙ୍କର ଜାରଜ ପୁତ୍ର ଧର୍ମାନ୍ଧ 
ତକୀ ଖାଁଙ୍କୁ ନାଏବ ନାଜିମ୍‌ କରି ଓଡ଼ିଶା ପଠାଇଲେ । ନିଜାମ ଚୁକ୍ତି ଭଙ୍ଗ କରି ଯୁଦ୍ଧ 
କରିବାରୁ ରାମଚନ୍ଦ୍ରଦେବ ତକୀ ଖାଁଠାରୁ ସାହାଯ୍ୟ ଚାହିଁବାବେଳେ ସେ କର୍ଣ୍ଣପାତ କରି 
ନଥଲେ। ଫଳରେ ନିଜେ ବିପୁଳ ସୈନ୍ୟ ସଜା କରି ଦକ୍ଷିଣ ସୀମାରେ ରହି ମହୁରୀ 
ପର୍ଯ୍ୟନ୍ତ ନିଜାମ୍‌ ସୈନ୍ୟଙ୍କୁ ହଟାଇ ନେଲେ। କିନ୍ତୁ ପରମାର୍ଥୀ ଓ ପୁରୋହିତଙ୍କ 
ଦୌରାମ୍ଯୟୟ ଏବଂ ବୈଷ୍ଣବ କୀର୍ଉନ ଏ ଜାତିକୁ ପୁଣି ଦୁର୍ବଳ କରିଦେଲା। କେତେକ 
ସାମନ୍ତ ରାଜାଙ୍କ ବିଶ୍ଵାସଘାତକତା ହେତୁ ରାମଚନ୍ଦ୍ର ଦେବ ଓ ପରମଲକ୍ଷ୍ମୀଙ୍କ ସମସ୍ତ 
ଉଦ୍ୟମ ବିଫଳତାରେ ପର୍ଯ୍ୟବସିତ ହୋଇ ପଡ଼ିଲା। ଅକ୍ଟାନ୍ତ ଯୁଦ୍ଧର ପରିଶେଷରେ 
ସେ ଅଗଣିତ ପାଇକ ଓ ଯୁଦ୍ଧ ସରଞ୍ଜାମ, ଅଶ୍ଵାରୋହୀଙ୍କୁ ହରାଇ ହତାଶ ଚିତ୍ତରେ 
ଖୋର୍ଵା ଫେରି ଆସିଥଲେ। 

ରାଜାଙ୍କ ରାଜତ୍ଵର ୬ଷ୍ଠ ବର୍ଷରେ ୮ ଅଙ୍କ ଧନୁ ଦି ୨ ୩ନ ଅତ୍ୟାଚାରୀ ପ୍ରଜାକଣ୍ଟକ 
ଅଥିଲୋଭୀ ସନାତନ ଅର୍ଯ୍ୟଧର୍ମ ଧ୍ଂସକ ତକୀ ଖାଁ ଭୁବନେଶ୍ବର ଆକ୍ରମଣ କରି ଶିଶୁପାଳଗଡ଼ 
ଭାଙ୍ଗିବା ପରେ ଧଉଳିଗଡ଼ ରଥପୁର ଆକ୍ରମଣ କରିବାରୁ ଖୋର୍ଧା ନିକଟବର୍ରୀ 
ଗଙ୍ଗପଡ଼ାଠାରେ ରାମଚନ୍ଦ୍ର ଦେବଙ୍କ ସହ ତାହାର ଭୟାବହ ଯୁଦ୍ଧ ହୋଇଥଲା! ଯୁଦ୍ଧର 
ପରିଣତି ଆଶଙ୍କାଗ୍ରସ୍ତ ହେଉଥିବାରୁ ରାଜପରିବାଙ୍କୁ କୋଦଳା ଆଠଗଡ଼ ଜଗଦ୍ଦେବଙ୍କ 
ମାର୍ଫତରେ ଏବଂ ଜଗନ୍ନାଥଙ୍କୁ ଚିଲିକା ମଧ୍ଯସ୍ଥ ଏକ ପର୍ବତ ଗୁମ୍ଫାରେ ଲୁଚାଇ ଦିଆଗଲା 
କୋଦଳାର ରାଜା ରଘୁନାଥ ଜଗଦ୍ଦେବ ଭୀଷଣ ଅରଣ୍ୟ ଭିତରେ ଏମାନଙ୍କୁ ରଖ ଏ 
ଯେଉଁ ସହାୟତା ଦେଲେ ତାହା ସେତେବେଳେ ଅତୀବ ବିସ୍ୟକର ମନେହୁଏ।"? 
ଯୁଦ୍ଧକ୍ଷେତ୍ରରେ ପାଇକମାନେ ମେଳିଆ କରିବା ହେତୁ ବକ୍ତି ଏବଂ ଦେବାନ୍‌ ସୟଦ୍୍‌ବେଗ୍‌ 
ନୀଳାମ୍ବର ହରିଚନ୍ଦନଙ୍କ ସହ ରଥପୁର ଚାଲିଗଲେ। ପରାଜୟର ଆଶଙ୍କା ନେଇ 
ବଡ଼ରାଣୀଙ୍କ ପୁତ୍ରଗଣଙ୍କ ଶିକ୍ଷାରେ ଲଳିତା ମହାଦେବୀଙ୍କ ପୁତ୍ର ଭାଗୀରଥ ମଧ୍ଯ ନାରସିଂ 
ଗଡ଼ଜଗିବା ଛଳନାରେ ଯୁଦ୍ଧକ୍ଷେତ୍ର ପରିତ୍ୟାଗ କରିଥିଲେ। ଇତିହାସର ଏହି ଘଟଣା 
ନୀଳଶୈଳ ଉପନ୍ୟାସର ଏତିହାସିକ ମହତ୍ତ୍ବ ବୃଵି ପାଇଁ ଏକ ଗୁରୁତ୍ଵପୂର୍ଣ ଉପାଦାନ । 
ଏହାପରଠାରୁ ବକ୍ତିଙ୍କ ପ୍ରତି ରାଜାଙ୍କ ମନରେ ଅସନ୍ତୋଷ ଓ ସନ୍ଦେହର ବୀଜାଙ୍କର 
କ୍ରମଶଃ ଶାଖପ୍ରଶାଖା ପ୍ରସାରିତ କରି ବିରାଟ ମହୀରୁହରେ ପରିଣତ ହେବାକୁ ଲାଗିଥୂଲା | 

ଏହି ସୁଯୋଗରେ ଖଲିଫା ଗଦାଧର ମଙ୍ଗରାଜ ଏବଂ ଶେଖ୍‌ ଅବଦୁଲ୍ଲା, ବକ୍ତି 
ଓ ଦେୱାନ ଶାଢ଼ୀ ବଦଳରେ ତକୀ ଖାଁ ସହ ରାମଚନ୍ଦ୍ରଦେବଙ୍କ ଭେଟ କରାଇ 


୫୩ 


EEE ନୀଳ ଶୈଳର ପଦଚାରୀ ଠarmmrMes 
ସକଳ ବିବାଦର ନିଷ୍ପତ୍ତି କରିଦେବା ପାଇଁ ପ୍ରତିଶ୍ରୁତି ପ୍ରଦାନ କରିଥିଲେ। ଏମାନଙ୍କ 
କପଟ ସନ୍ଧିବାଦରେ ଭୁଲି ରାଜା ପାଇକ ସେନାଙ୍କର ବିଜୟର ସକଳ ସମ୍ଭାବନା 
ସତ୍ତ୍ଵେ ହଠାତ୍‌ ଯୁଦ୍ଧ ବନ୍ଦ କରିଦେଲେ ଏବଂ ତକୀ ଖାଁ ନିକଟରେ ବକ୍ଵିବେଣୁ 
ଭ୍ରମରବରରାୟ ଓ ନୀଳାମ୍ବର ହରିଚନ୍ଦନଙ୍କ ଅର୍ପଣ ପାଇଁ ଚୁକ୍ତିବଦ୍ଧ ହେଲେ।"" 
ରାଜାଙ୍କର ଏହି ଅପରିଣାମଦର୍ଶୀ କାର୍ଯ୍ୟକଳାପ ପାଇଁ ତାଙ୍କର ପରମବନ୍ଧୁ ପରମଲକ୍ଷ୍ୀ 
ରାଜଗୁରୁ ମଧ୍ଯ ଅସନ୍ତୋଷ ପ୍ରକାଶ କରିଥଲେ | ରାଜାଙ୍କର ଏହି ବିଚାରହୀନ କାର୍ଯ୍ୟର 
ପରିଶତି ସ୍ଵରୂପ ତାଙ୍କ ବନ୍ଦୀ ହୋଇ ବାରବାଟୀ ଦୁର୍ଗ ମଧ୍ୟରେ ବାସ କରିବାକୁ 
ପଡ଼ିଥଲା। ପରେ ସେ ପରମନଲ୍ନକ୍ଷ୍ମୀଙ୍କ ବିଚକ୍ଷଣତାରେ ବାରବାଟୀ କିଲ୍ଲାରୁ ମୁକ୍ତ 
ହୋଇ ପୁଣି ଖୋର୍ଵା ଫେରି ଆସିଥଲେ। 

ନୀଳଶୈଳରେ ରିଜିଆ ବିବିଙ୍କ ସହ ରାମଚନ୍ଦ୍ର ଦେବଙ୍କର ବିବାହ ଓ ମୁସଲ୍ମାନ 
ଧର୍ମ ଗ୍ରହଣ ଯେତେ ଆଦର୍ଶଗର୍ଭିତ ହେଲେ ସୁଦ୍ଧା ଇତିହାସ ଦୃଷ୍ଟିରୁ ତାହା ସମ୍ପୂର୍ଣ ଅମୁଳକ | 
ମୁର୍ଶିଦକୁଲ୍ ଖାଁଙ୍କ ସହ ବନ୍ଧୁତା ପରେ ତାଙ୍କର ପରମ ରୂପସୀ କନ୍ଯାରତ୍ଵ 
ସୈୌରିଆ(ରିଜିଆ)"“ର ଲାବଣ୍ୟରେ ଆକୃଷ୍ଟ ହୋଇ ମହାରାଜା ରାମଚନ୍ଦ୍ରଦେବ ତାଙ୍କୁ 
ପାଇବା ପାଇଁ ବ୍ୟାକୁଳ ହୋଇ ଉଠିଥିଲେ | ରାଜଗୁରୁ ପରମଲ୍ନକ୍ଷ୍ମୀଙ୍କ ସମ୍ମୁଖରେ କନ୍ଦାକଟା 
କରି ମନ୍ତ୍ରୀମାନଙ୍କ ଉପରେ ଏ ସମ୍ବନ୍ଧରେ ପ୍ରଭାବ ବିସ୍ତାର ପାଇଁ ବାଧ୍ଯ କରିଥିଲେ।* 
ଅବଶେଷରେ ବହୁ ତର୍କବିତର୍କ ପରେ ହିନ୍ଦୁ ରୀତିରେ ସୌରିଆ ସହ ତାଙ୍କର ବିବାହ 
ହେଲା ସତ କିନ୍ତୁ 3 ମୁର୍ଶିଦ୍କୁଲୁୀ ଖାଁ ଅଡ଼ିବସିଲେ, ମୁସଲ୍ମାନ୍‌ ଧର୍ମ ଗ୍ରହଣ ନ କଲେ ସେ 
କନ୍ୟାକୁ ଦେବେନାହିଁ। ତେଣୁ ମୀର୍ଜା ମହମ୍ମଦ ଓ ମୁରାଦ୍ଖୀ ଏବଂ ରାଣୀ ଲଳିତାଦେବୀଙ୍କ 
ମଧ୍ଧସସ୍ପତାରେ ରଥପୁର ଉଆସରେ ରାମଚନ୍ଦ୍ରଦେବ ଏହି ସୌନ୍ଦର୍ଯ୍ୟ ପ୍ରଲୋଭନରେ ପଠାଣ 
ହେଲେ।"” ତାଙ୍କର ନାମ ହାଫିଜ୍‌ କାଦର ବୋଲି ଗୋପନରେ ସ୍ମିର ହୋଇଥିଲା! 

ଏ ବିବାହ ପରେ ଜଗନ୍ନାଥଙ୍କ ମନ୍ଦିର ଦ୍ଵାର ରାମଚନ୍ଦ୍ର ଦେବଙ୍କ ପାଇଁ ଅବରୁଵଦ୍ଧ 
ହୋଇପଡ଼ିଲା ମୁକ୍ତି ମଣ୍ଡପରେ ଅନେକ ତର୍କବିତର୍କ ପରେ ମହାରାଜା ଓ ନବୀନାରାଣୀ 
ରିଜିଆଙ୍କ ଦର୍ଶନ ପାଇଁ ପରମନକ୍ଷ୍ମୀଙ୍କ ପରାମର୍ଶରେ ସିଂହଦ୍ବାରରେ ପତିତପାବନ ମୁରି 
ପ୍ରତିଷ୍ଠା କରାଗଲା। ଏ ସବୁ ସନ୍ତ୍ବେ ରାମଚନ୍ଦ୍ର ଦେବ ରିଜିଆଙ୍କୁ ସାଙ୍ଗରେ ଧରି ଜଗନ୍ନାଥ 
ମନ୍ଦିର ପ୍ରବେଶର ଅଦମ୍ୟ ଅଭୀପ୍‌ସାକୁ ଦମନ କରିପାରୁ ନଥିଲେ । ଏହି ସୁଯୋଗରେ 
ଜୀବନ ଦାଶ ନାମକ ଜଣେ ଖଳ ବ୍ରାହ୍ମଣ ରାଜା ଓ ରାଣୀଙ୍କ ଗୋପନରେ ଯଞ୍ଞାଦି ଦ୍ଵାରା 
ପରିଶୁଦ୍ଧ କରାଇ ମନ୍ଦିର ପ୍ରବେଶ ପାଇଁ ସୁଯୋଗ ପ୍ରଦାନ କରି ସର୍ବନାଶ କରିବସିଥଲେ। 

ଫଳରେ ଉତ୍କ୍ଷିପ୍ର ପ୍ରଜାମାନଙ୍କ ବିକ୍ଷୋଭ ପ୍ରବଳ ହୋଇ ଉଠିଥଲା। ପରମଲକ୍ଷ୍ମୀ 
ରାଜାଙ୍କର ଏ ଦୁଃସାହସିକ ଅଭିଯାନର ପ୍ରତିବାଦ କରି ତାଙ୍କୁ ନିବର୍ରାଇ ଥୁଲେ ଏବଂ 
ରାଜା ମଧ୍ୟ ନତମସ୍ତକରେ ପରମଗୁରୁଙ୍କ ନିର୍ଦ୍ଦେଶ ପାଳନ କରି ଫେରିଯାଇଥୁଲେ। 

ବୀର ରାମଚନ୍ଦ୍ରଦେବ ଉତ୍କଳର ଜାତୀୟ ସଂହତି ଓ ମହତ୍ବ ରକ୍ଷାପାଇଁ ଯଥେଷ୍ଟ 
ଆମ୍ପତ୍ୟାଗ କରିଥଲେ | ବ୍ୟକ୍ତିଗତ ଜୀବନରେ ତାଙ୍କର ଅନ୍ୟ କୌଣସି ପ୍ରଲୋଭନ 
ନଥଲା। କିନ୍ତୁ ଏହି ଲାବଣ୍ଯମୟୀ ବିଧର୍ମୀ ରାଜକୁମାରୀଟି ପାଇଁ ଆକର୍ଷଣ ହେତୁ 
ପ୍ରଜାପାଟକ ଓ ପ୍ରିୟବନ୍ଧୁ ପରମଲକ୍ଷ୍ମୀ ରାଁଜଗୁରୁଙ୍କର ଆସ୍ଥା ହରାଇ ପରିଶେଷରେ 
ରାଜ୍ୟତ୍ୟାଗ କରିଥିଲେ। ଏବଂ ....ନରସିଂପୁର ପାଇକପଡ଼ା ଗଡ଼ଠୁ କୋଶେମାତ୍ର 
ଦ୍ର ଲକ୍ଷପଡ଼ା ଗ୍ରାମରେ ବିଷପାନ କରି ଏ ରାଜଦମ୍ପତି ଆବାହନ ହୋଇଥଲେ।"® 
ରାଜା ରାମଚନ୍ଦ୍ରଦେବଙ୍କର ଏହି ଏତିହାସିକ ସତ୍ୟତା ମାଦଳାପାଞ୍ଜି, ହରେକୃଷ୍ଣ 
ମହତାବଙ୍କ ଓଡ଼ିଆ ସାହିତ୍ୟର ଇତିହାସ ଓ କୃପାସିନ୍ଧୁ ମିଶ୍ରଙ୍କର ଉତ୍କଳ ଇତିହାସ ଓ 
ଚକ୍ରଧର ମହାପାତ୍ରଙ୍କ ଉଚ୍କଳ ଇତିହାସର ଏକ ଅଜ୍ଞାତ ଅଧ୍ୟାୟରେ ପରିଲକ୍ଷିତ 
ହୁଏ । କିନ୍ତୁ ରାଜା ରାମଚନ୍ଦ୍ର ଦେବ ଯେତେବେଳେ ନୀଳଶୈଳ ଉପନ୍ୟାସର 
ନାୟକ ଭୂମିକାରେ ଅବତରଣ କରନ୍ତି, ସେତେବେଳେ ତାଙ୍କ ଚରିତ୍ରରେ ଚମକ୍କାରିତା 
ସୃଷ୍ଟି ପାଇଁ ଲେଖକ ଯେଉଁ ପରିବର୍ଭନ ତାଙ୍କ ଚରିତ୍ରରେ ସୃଷ୍ଟି କରିଛନ୍ତି, ତାହା ତାଙ୍କ 
ବ୍ୟକ୍ତିତ୍ଵକୁ ଆହୁରି ଶାଣିତ ଓ ବଳିଷ୍ଠ କରିଦେଇଛି । 

ରାମଚନ୍ଦ୍ର ଦେବଙ୍କର ଯେଉଁ ଅପକର୍ମ ପାଇଁ ଇତିହାସ ତାଙ୍କୁ ଦୋଷୀ ସାବ୍ୟସ୍ତ 
କରିଛି, ଏ ଦେଶର ଭାଗ୍ୟନିୟନ୍ତା ଗଜପତି ଜଗନ୍ନାଥଙ୍କ ମହତ୍ଵ ରକ୍ଷାକାରୀ ପରମ 
ସେବକ ଏବଂ ଅଭୂତପୂର୍ବ ସାହସୀ ରାମଚନ୍ଦ୍ର ଦେବ ଓରଫ୍‌ ହାଫିଜ୍‌ କାଦାରଙ୍କୁ ଜପନ୍ୟାସିକ 
ଶ୍ରୀ ମହାନ୍ତି କିନ୍ତୁ ସେସବୁ ପାଇଁ ଦୋଷୀ ସାବ୍ଯସ୍ତ ନ କରି ବରଂ ତାଙ୍କ ଜୈତ୍ରଯତ୍ରା 
ପଥରେ ସେସବୁ କର୍ମକୁ ଅଭୁତ କୌଶଳର ଏକ ଏକ ଉପାୟ ରୂପରେ ହିଁ ପ୍ରତିପାଦନ 
କରିଛନ୍ତି । ଉଦାହରଣ ସ୍ଵରୂପ ରାମଚନ୍ଦ୍ରଦେବ ରିଜିଆବିବିଙ୍କୁ ବିବାହ କରିବା ପଶ୍ଚାତ୍ରେ 
ତାଙ୍କର ଚାରିତ୍ରିକ ଦୁର୍ବଳତା ପ୍ରତିପାଦନ କରିବା ଉିପନ୍ୟାସିକଙ୍କ ଲକ୍ଷ୍ଯ ନୁହେଁ। ଏ 
ସ୍ଥଳରେ ଲକ୍ଷ୍ୟ ବସ୍ତୁ ହେଲା ବସ୍ତୁତଃ ଜାତି ହାରି ଯବନ ହୋଇ ମଧ୍ଯ ସେ ଯଦି 
ଜଗନ୍ନାଥଙ୍କୁ ମ୍େଛ୍ରମାନଙ୍କ ଅତ୍ଯାଚାରରୁ ରକ୍ଷା କରିପାରନ୍ତି ତେବେ ସେଥୁରେ ଜଗନ୍ନାଥଙ୍କୁ 
ସେବା ତଥା ଖୁସି କରିପାରିବେ (ଅବଶ୍ୟ ଯବନର ଭେକ ନେଇ ସେୈ ତକୀ ଖାଁ ଆଖରେ 
ଧୂଳି ହିଁ ଦେଇଛନ୍ତି) ତେଣୁ ସେହି ପନ୍ତା ରାମଚନ୍ଦ୍ର ଦେବ ଅନୁସରଣ କରିଛନ୍ତି। 

ରାମଚନ୍ଦ୍ର ଦେବଙ୍କର ନବୀନଯବନା ରାଣୀ ରିଜିଆଙ୍କୁ ସାଙ୍ଗରେ ଧରି ମନ୍ଦିର 
ପ୍ରବେଶର ବ୍ୟାକୁଳତାକୁ ଓପନ୍ୟାସିକ କିଞ୍ଚତ ପରିବର୍ଭନ କରି ଜଗନ୍ନାଥଙ୍କୁ ଦର୍ଶନ 
କରିବା ପାଇଁ ହିନ୍ଦୁରମଣୀ କାଞ୍ଚନର ଦୁହିତା ରିଜିଆର ବ୍ୟାକୁଳତା ରୂପେ ପ୍ରତିପାଦନ 
କରିଛନ୍ତି। ଜଗନ୍ନାଥଙ୍କୁ ଅପରାଜେୟ ରଖ୍ବାରେ ସେ ମଧ୍ଯ ତା'ର ପତିଦେବତାଙ୍କୁ 
ରଥପୁର ଗଡ଼ଠାରେ ବର୍ଷାମୁଖର ରାତ୍ରିର ରହଣୀ କାଳରେ ଗୋପନ ସମ୍ବାଦ ଦେଇ 
ସଚେତନ କରାଇ ଦେଇଛନ୍ତି ଏବଂ ଜଗନ୍ନାଥଙ୍କୁ ନୀଳାଦ୍ରି ବିଜୟ କାଳରେ ପୁରୁଷ 
ବେଶରେ ଶତ୍ୁସୈନ୍ଯଙ୍କ ସମ୍ମୁଖୀନ ହୋଇଛନ୍ତି। ଫଳରେ ନୀଳାଦ୍ରି ବିଜୟରେ ରାଜା 
ରାମଚନ୍ଦ୍ର ଦେବ ଯେତେବେଳେ ରିଜିଆଙ୍କ ସହ ମହାପଟୁଆରରେ ମନ୍ଦିର ପ୍ରବେଶର 
ଅଭିଯାନରେ ବାହାରି ଶାସନୀ ବ୍ରାହ୍ମଣ ଓ ପ୍ରଜାପାଟକ ଦ୍ଵାରା ଲାଞ୍ଚତ ହୁଅନ୍ତି, 
ସେତେବେଳେ ଏ ରାଜଦମ୍ପତିର ଦୁଃଖରେ ମ୍ରିୟମାଣ ହୋଇ ପାଠକ ଅନ୍ତର 
ସମବେଦନାରେ ଭାରାକ୍ରାନ୍ତ ହୋଇପଡ଼େ | 

ଠିକ୍‌ ସେହିପରି ରଥପୁର ଗଡ଼ଠାରେ ତକୀ ଖାଁଙ୍କ ନିକଟରେ ବହୁଦିନରୁ ନିଖୋଜ 
ହୋଇଥୁବା ରାମଚନ୍ଦ୍ର ଦେବଙ୍କର ନାଟକୀୟ ପ୍ରବେଶ ଏବଂ ଛଳନାର ଅଶ୍ରରେ 
ଆମ୍ବସମର୍ପଣ କରି ତକୀ ଖାଁ ପରି ନରରାକ୍ଷସ ଓ ଦକ୍ଷ କୁଟନୀତିଜ୍ଞ ପ୍ରାଣରେ ନିଜ ପ୍ରତି 
ବିଶ୍ଵାସ ସମଷ୍ଟି କରିବା ଅନ୍ୟ ଏକ ଘଟଣା। ତକୀ ଖାର ପରିତୃପ୍ତି ପାଇଁ ଗୋପନରେ 
ଶିଖ ମନାଇ ଦେଶର ସାର୍ଥକ ପ୍ରତିନିଧ୍ୂ ବକ୍ତିବେଣୁ ଭ୍ରମରବରଙ୍କୁ ହତ୍ଯା କରି ତାଙ୍କ 
କଟା ମୁଣ୍ଡ ଭେଟି ଦେଇଛନ୍ତି। ସରଦେଇତ ଓ ଜଗୁନିର ସହାୟତାରେ ଗୋପନ ପତ୍ର 
ପ୍ରାପ୍ତ ହୋଇ ଦେୱାନ ନରସା ରାଜୁକୁ ବାଟମାରଣା କରି ତିନି ଲକ୍ଷ ଟଙ୍କା ଲାଭ କରି 
ବକ୍ତି ମୁଣ୍ଡରେ ଅଠା ବୋଳିଛନ୍ତି। ଯେଉଁ ଅର୍ଥ ତାଙ୍କର ନିଃସହାୟ ନିଃସ୍ଵ ସଂଗ୍ରାମ 
ପଥରେ ପାଥେୟ ହୋଇଛି। ଇତିହାସରେ ଏ ବିସ୍ତୃତ ବିବରଣୀ ନାହିଁ। କିନ୍ତୁ ସେହି 
ଚରିତ୍ରର ଏତାଦୃଶ ଚିତ୍ରଣ ତଥା ବିକାଶର ପଶ୍ଭାତରେ ଶିଛୀଙ୍କର ଲକ୍ଷ୍ୟ ହେଲା ଏକ 
ଜାତିର ସଂସ୍କୃତି ତଥା ସମ୍ମାନକୁ ଅକ୍ଷୁଣ୍ଡ ରଖୁବା ଦିଗରେ ବ୍ଯକ୍ତି ଚରିତ୍ରର ଏ ସବୁ 
ଦୋଷତ୍ୁଟି ବଡ଼ କଥା ନୁହେଁ ବରଂ ତାହା ବିଜୟ ପଥର ଏକ ଏକ ସାର୍ଥକ ସୃତିସ୍ତମ୍ଭ | 


PF 1 
YH 
su «(AED 
A err 


Lic ନୀଳଶେୈଳର ପଦଚାରୀ 


d= |B Be 
CG GE Po ZN 
Ee TT 
ଏ fA £ PB ss : 5 Ma 
ଧା aA Ii A 
qT a= Zz || a \ 
ee 2 € 3 Hora 7 / 


ସାଧୀଜଡା ସଂଗ୍ରାମର ଅଗ୍ରିଙ୍କଲିଙଂ 
ରାମଚନ୍ଦଦେବ 


ଅଷ୍ଟାଦଶ ଶତାବ୍ଦୀର ଓଡ଼ିଶା ଇତିହାସରେ ବିଧର୍ମୀ ତକୀ ଖାର କୃର ଦୃଷ୍ଟିରୁ 
ଉତ୍କଳର ପରମ ଆରାଧ୍ୟ ଦେବତା ଜଗନ୍ନାଥଙ୍କ ମାନ ଅକ୍ଷୁଣ୍ଡ ରଖୁବା ପାଇଁ ଗଜପତି 
ରାମଚନ୍ଦ୍ର ଦେବଙ୍କର ସଂଘର୍ଷ ସଂଘାତମୟ ଜୀବନର ନିରବଛିନ୍ନ ସଂଗ୍ରାମ ତାଙ୍କ 
ସ୍ଵାଧୀନତା ଆକାଂକ୍ଷାର ଏକ ଉଜ୍ମଳ ଆଲେଖ୍ଯ। କାରଣ ଜଗନ୍ନାଥ ତ କେବଳ 
ଭକ୍ତପ୍ରାଣ ଓଡ଼ିଆ ଜାତିର ଆରାଧ ଇଷ୍ଟଦେବ ନଥଲେ ସେ ମଧ୍ଯ ଥଲେ ଓଡ଼ିଆ ଜାତିର 
ରାଜନୈତିକ ମୁକ୍ତିର ପ୍ରେରଣାମୟ ଉତ୍ସ | ସେଇଥପାଇଁ “ ଉପକଥାର ରକ୍ତବାହୁଠାରୁ 
ଇତିହାସ ବର୍ଣ୍ଣିତ ମୋଗଲ ସେନାପତି ପର୍ଯ୍ୟନ୍ତ ଉତ୍କଳର ଅଧ୍ୂକାର ପାଇଁ ଯେତେ 
ଯେତେ ବୈଦେଶିକୀ ଆକ୍ରମଣ ହୋଇଛି ଜଗନ୍ନାଥ ସେସବୁ କୌଣସି ଆକ୍ରମଣରୁ 
ବାଦ୍‌ ଯାଇନାହାନ୍ତି। ମାତ୍ର ଏପରି ପ୍ରତ୍ୟେକ ଆକ୍ରମଣବେଳେ ଜଗନ୍ନାଥ ଆମ୍ମଗୋପନ 
କରି ଉକ୍ସଳର ସ୍ଵାଧୀନତା ସଂଗ୍ରାମକୁ ବାରମ୍ବାର ଅନୁପ୍ରେରିତ କରିଆସିଛନ୍ତି 
ରାଜା ରାମଚନ୍ଦ୍ର ଦେବ ଏହି ଶ୍ରଦ୍ଧାଶ୍ରିତ ଜଗନ୍ନାଥଙ୍କୁ ପ୍ରତୀକ କରି ତାଙ୍କରି ମାଧ୍ଯମରେ 
ଓଡ଼ିଶାରେ ଦୀର୍ଘକାଳ ସ୍ଵାଧୀନତା ସଂଗ୍ରାମକୁ ଯେପରି ଅପ୍ରତିହତ ରଖୁଥଲେ ତାହା 
ତାଙ୍କ ସ୍ବାଧୀନକାମୀ ବିପୁବୀ ଅନ୍ତରର ପରିଚୟ ପ୍ରଦାନ କରେ। 


୫୭ 


unEnaeeeE  ନୈୌୀଳଶୈଳର ପଦଚାରୀ 

ରାମଚନ୍ଦ୍ର ଦେବ ଖୋର୍ଧା ସିଂହାସନରେ ଅଭିଷିକ୍ତ ହେବା ପରେ ତାଙ୍କର 
ପ୍ରଥମ କର୍ରବ୍ୟ ଥଲା ଓଡ଼ିଶାକୁ ରକ୍ଷା କରିବା | ସେଥୁପାଇଁ ସାମ୍ପଦାୟିକ ସଂସ୍କାରମୁକ୍ତ 
ମୈତ୍ରୀଦେବ ଜଗନ୍ନାଥଙ୍କୁ ସେ ମାଧ୍ଯମ ରୂପେ ଗ୍ରହଣ କରିଛନ୍ତି। କିନ୍ତୁ ତାଙ୍କର 
ଏହି ସଂଗ୍ରାମ ପଥକୁ ବିଧର୍ମୀ ତକୀ ଖାର ଧର୍ମାନ୍ଧ ଦୃଷ୍ଟି ଯେତିକି ବିପଦାପନ୍ନ 
କରିନାହିଁ, ଗୃହଶତୁ ବକ୍ତିବେଣୁ ଭ୍ରମରବର କୃଷ୍ଣ ନରୀନ୍ଦ୍ର ପଦ୍ଧନାଭ ଦେବ ଓ 
ସର୍ବୋପରି ନିଜ ପତ୍ନୀ ଲଳିତା ମହାଦେଇଙ୍କ ପ୍ରତି ହିଂସାପୂର୍ଣ୍ଣ କ୍ଷମତା ଲାଳସା 
ତାଙ୍କୁ ଅଧ୍ବକ ବ୍ୟତିବ୍ୟସ୍ତ କରିଦେଇଛି । ତଥାପି ଅସୀମ ସାହସ ଓ କୌଶଳର 
ସହ ସେ ଗୃହଶତ୍ତ ଓ ବହିଃଶତ୍ଙ୍କୁ ଆୟତ୍ତ କରି ଶେଷ ପର୍ଯ୍ୟନ୍ତ ଜଗନ୍ନାଥ ଓ 
ଉତ୍କଳର ସ୍ବାଧୀନତା ଅକ୍ଷୁଣ୍ଠ ରଖୁପାରିଛନ୍ତି | 

ଟିକାଲ ରଘୁନାଥପୁର ଯୁଦ୍ଧରେ ବକ୍ତି ଓ ସାମନ୍ତ ରାଜାମାନଙ୍କର 
ବିଶ୍ଵାସଘାତକତା ହେତୁ ସଫଳତାର ସକଳ ସମ୍ଭାବନା ସତ୍ତ୍ଵେ ରାଜା ରାମଚନ୍ଦ୍ର ଦେବ 
ବାରବାଟୀ କିଲ୍ଲାକୁ ଲୁହା ପଞ୍ଜୁରୀରେ ବନ୍ଦୀ ହୋଇ ଚାଲାଣ ହୋଇଛନ୍ତି। 
ଏତିହାସିକ ସତ୍ୟତା ଯାହା ହେଉ ନା କାହିଁକି ନୀଳଶୈଳ ଉପନ୍ୟାସର ସାହିତ୍ୟିକ 
ଦୃଷ୍ଟିକୋଣରୁ ବିଚାର କଲେ ଜଣାଯାଏ ତକୀ ଖାଁ ଜଗନ୍ନାଥ ଓ ଓଡ଼ିଶାର ସ୍ଵାଧୀନତାକୁ 
ନିଜ ଅକ୍ତିଆରରେ ରଖୁବା ପାଇଁ ରାମଚନ୍ଦ୍ର ଦେବଙ୍କୁ କଲମା ପଢ଼ାଇ ନିଜ ଭଗିନୀ 
ରିଜିଆ ସହ ବିବାହ ଦେବା ପାଇଁ ସ୍ପଷ୍ଟ କୂଟନୈତିକ ଯୋଜନା ତିଆରି କରିଥୁଲା। 
ଏ ସବୁ କୂଟ ଷଡ଼ଯନ୍ତ୍ର ଶିକାର ହୋଇ ମଧ୍ଯ ରାଜା ସ୍ଵାଧୀନତାର ସ୍ଵପ୍ନ ବିସ୍ୃତ 
ହୋଇନାହିଁ। ପରମଲକ୍ଷ୍ମୀଙ୍କ ସହାୟତାରେ ବାରବାଟୀ କିଲ୍ଲାରୁ ମୁକ୍ତିଲାଭ କରି 
ପୁଣି ଜଗନ୍ନାଥଙ୍କ ଆଶ୍ରୟ କରି ସେ ଓଡ଼ିଶାରେ ରାଜନୈତିକ ଏକ୍ଯ ପ୍ରତିଷ୍ଠା 
କରିଛନ୍ତି। ତକୀ ଖାଁକୁ ଜଗନ୍ନାଥଙ୍କ ବ୍ରହ୍ମପିଣ୍ଡ ସମର୍ପି ଦେବା ପାଇଁ ମିଥ୍ୟା ପ୍ରତିଶ୍ରୁତି 
ଦେଇ ଏଣେ ସ୍ଵାଧୀନତା ସଂଗ୍ରାମ ଅପ୍ରତିହତ ରଖୁଛନ୍ତି । ସିଂହଳ ବ୍ରହ୍ମପୁରରେ 
ଘାଜୀ ମିଆଁଙ୍କୁ ହତ୍ୟା, ଦେୱାନ ନରସାରାଜୁ ଠାରୁ ପେସ୍‌କିସ୍‌ ଟଙ୍କା ଲୁଣ୍ଡନ, 
ତକୀ ଖାଁର ଖୋର୍ଧା ଆକ୍ରମଣ କାଳରେ କୌଶଳରେ ବକ୍ତି ଓ କୃଷ୍ଣ ନରୀନ୍ଦ୍ରଙ୍କୁ 
ହତ୍ୟା କରି କଟାମୁଣ୍ଡ କଟକ ପଠାଇବା ଇତ୍ୟାଦି ଦୁଃସାହସିକ କାର୍ଯ୍ୟ ମୂଳରେ 
ଥିଲା ତାଙ୍କର ଅଦମନୀୟ ସ୍ଵାଧୀନାକାଂକ୍ଷା। ବିଧର୍ମୀ ହେବା ସତ୍ତ୍ଵେ ଜଗନ୍ନାଥଙ୍କର 
ରଥ ଉପରେ ଛେରାପହଁରା କରିବାର ଅଧ୍ୟକାର ଫେରିପାଇ ସେ ମୁକ୍ତି ପଥରେ 
ତାଙ୍କର ଜୈତ୍ର ଯାତ୍ରାର ଉଦ୍‌ଘୋଷଣା କରୁଥଲେ। 


୫୮ 


eo eg ଜନୀଳଶୈଳର ପବଦଂଚାରୀ Es 


ଏ ସବୁ ସଫଳତା ପରେ ତଥାପି ସେ ଯେତେବେଳେ ଜଗନ୍ନାଥଙ୍କ ଅନିଶ୍ଚିତତା 
ଆଶଙ୍କା କରିଛନ୍ତି, ଖୋର୍ଧା ରାଜଗାଦୀର ସକଳ ଏଶ୍ବର୍ଯ୍ୟ ତ୍ୟାଗ କରି ଦୀନ ଦରିଦ୍ର 
ଭଳି ମହାକାନ୍ତାରରେ ଜଗନ୍ନାଥଙ୍କୁ ଗୋପ୍ଯ କରି ଅଶେଷ ଦୁଃଖ ଯନ୍ତ୍ରଣା ବରଣ 
କରିଛନ୍ତି । ନୀଳଶୈଳ ଉପନ୍ୟାସର ଘଟଣାପ୍ରବାହରେ ଏଇଠି ପୂର୍ଣଢ୍ଛେଦ ପଡ଼ିଥିଲେ 
ମଧ୍ଯ ନୀଳାଦ୍ରି ବିଜୟରେ ଶତ ସଂଘର୍ଷ ସଂଘାତ ଓ ଉତ୍ଥାନପତନ ପରେ ସେ 
ମହାସମାରୋହରେ ଜଗନ୍ନାଥଙ୍କୁ ନୀଳାଦ୍ରିବିଜୟ କରାଇବା ପାଇଁ ସମର୍ଥ ହୋଇଛନ୍ତି | 

ସର୍ବମଙ୍ଗଳ ଜଗନ୍ନାଥ ଓଡ଼ିଆ ଜାତିର ମୁକ୍ତି ଚେତନାରେ ଭାସ୍ଵର | ପ୍ରାଣଶଲ୍ତିର 
ଉତ୍ସ ତେଣୁ ଯେତେଦିନ ପର୍ଯ୍ୟନ୍ତ ଓଡ଼ିଆ ଜାତିର ଶ୍ରଦ୍ଧାସ୍ନିଗ୍ଧ ହୃଦୟର ଆରାଧ୍ଯ 
ଦେବତା ଜଗନ୍ନାଥ ବୈଦେଶିକୀ ଆକ୍ରମଣରେ ସମ୍ପୂର୍ଣ ନିଶ୍ଚିହ୍ନ ନ ହୋଇଛନ୍ତି ସେତେଦିନ 
ପର୍ଯ୍ୟନ୍ତ ଓଡ଼ିଆ ଜାତିର ପରାଜୟ ଅସମ୍ଭବ। କାରଣ ଜଗନ୍ନାଥ ଓଡ଼ିଆ ଜାତିର 
ଅଭିମାନ, ତାହାର ଅପରାଜେୟତାର ଇଷ୍ଟଦେବ, ତାହାର ସବୁ ମଙ୍ଗଳ ଅମଙ୍ଗଳର 
ଜୟଜଗନ୍ନାଥ ! ସ୍ଵାଧୀନତାର ଅଗ୍ନିସ୍ତୁଲିଙ୍ଗ ରାଜା ରାମଚନ୍ଦ୍ରଦେବ ଏ ସମ୍ପର୍କରେ ସମ୍ପୂର୍ଣ 
ସଚେତନ ରହି ଜଗନ୍ନାଥଙ୍କ ଆଶ୍ରୟରେ ଉତ୍କଳର ସ୍ଵାଧୀନତା ଯେପରି ଅକ୍ଷୁଣ୍ଡ ରହିପାରେ 
ସେଥୁପାଇଁ ସଂଗ୍ରାମ କରି ଯୁଗେ ଯୁଗେ ଇତିହାସରେ ନିଜ ନାମକୁ ସ୍ଵର୍ଣ୍ଣା୍ଷରରେ 
ଲିପିବଦ୍ଧ କରିଯାଇଛନ୍ତି। 


୫୯ 


Pr ନୀଳଶେୈଳର ପଦଚାରୀ 


ଉକ୍ତ ରାଥଚନ୍ଦ ଦେବ 


ଓଡ଼ିଶାର ରାଜନୈତିକ ମୁକ୍ତି ପାଇଁ ଜଗନ୍ନାଥଙ୍କ ମାନ ଅକ୍ଷୁଣ୍ଡ ରଖୁବା କେବଳ 
ରାମଚନ୍ଦ୍ର ଦେବଙ୍କ କୃଚୁ ସାଧନାର ଉଦ୍ଦେଶ୍ୟ ନଥଲା। ଏ ମୁକ୍ତି ଚେତନାର ଅନ୍ତରାଳରେ 
ରାମଚନ୍ଦ୍ର ଦେବଙ୍କ ଅନ୍ତଃସ୍ଥଳରେ ପୁଞ୍ଜିଭୂତ ହୋଇଥଲା ଏକ ସଶ୍ରଦ୍ଧ ଭକ୍ତି ଚେତନା। 
ପରିସ୍ଥିତିର ଅଲଂଘନୀୟ ପରିବେଶରେ ସେ ଇସ୍ଲାମ ଧର୍ମ ଗ୍ରହଣ କରିଥିଲେ ମଧ୍ଯ ତାଙ୍କର 
ଅନ୍ତଃପ୍ରଦଶରେ ଗୁଞ୍ଜରିତ ହୋଇ ଉଠୁଥଲା- “ ଆଃ ଏବେ ବି ତମରି ଶ୍ରୀଭୁଜରୁ କେରି କେରି 
ଦୟଣା ଫୁଲର ସୁଗନ୍ଧି ଭାସି ଆସୁଛି। ଏବେ ବି ତମର ପଦ୍ଧପଳାଶ ଲୋଚନ ମୋତେ 
ହାତଠାରି ଡାକୁଛି, ... ମୁଁ ମହାମରଣ, ମୁଁ ମହାମୁକ୍ତି! ଫେରିଆରେ ଅବୋଧ ସବୁ 
ଅଭିମାନ ଭୁଲି ଏଇଠାରେ ଶାନ୍ତି, ଏଇଠାରେ ମୋକ୍ଷ, ପୁନର୍ଜନ୍ନର ବ୍ୟୁହ ଭେଦି ଏଇଠାରେ 
ନୀଳ ନିର୍ବାଣ।”"“ କିନ୍ତୁ ଇସ୍‌ଲାମ ଧର୍ମ ଗ୍ରହଣ କରି ସେ ସକଳ ସୁଯୋଗରୁ ବଞ୍ଚତ 
ହୋଇଥିବାରୁ ଆହତ ଅଭିମାନରେ ତାଙ୍କ ଓଷ୍ରୁ ସ୍ୁରିତ ହୋଇ ଉଠୁଥଲା- ' କାହାର ମାନ 
ଇଜତ ତମେ ରଖୁଲ ଜଗନ୍ନାଥ ? ମାନ ଉଦ୍ଧାରଣ ବାନା ଡଡ଼ାଇ ନିଜ ମାନ ତ ସୁଦ୍ଧା 
ରଖୁପାରିଲ ନାହିଁ। ରାଜୁ ଖୀ କଳାପାହାଡ଼ ତମକୁ ଚମ ଦଉଡ଼ିରେ ବାନ୍ଧି ଶଗଡ଼ରେ ଧାନ 
ଓଳିଆ ବୋହିବା ପରି ଗୌଡ଼ ଦାଣ୍ଡରେ ବୋହିନେଲା | ନିଜକୁ ତ ରକ୍ଷା କରିପାରିଲ ନାହିଁ, 
ସେତେବେଳେ ଆଉ ମୋ ମାନ ବା କଂଣ ରଖନ୍ତ ତମେ ?””° ଜଗନ୍ନାଥଙ୍କ ସେବା 
ପୂଜାରୁ ବଞ୍ଚତ ହେବାପରେ ରାମଚନ୍ଦ୍ର ଦେବଙ୍କ ନୈରାଶ୍ୟ ଜର୍ଜରିତ ପ୍ରାଣର ଅନ୍ତର୍ବେଦନା 
ଜଗନ୍ନାଥଙ୍କ ପ୍ରତି ତାଙ୍କର ପ୍ରଗାଢ଼ ଶ୍ରଦ୍ଧା ଓ ଭଲ୍ତିର ଏକ ଉଜ୍ଜଳ ଦୃଷ୍ଟାନ୍ତ | 

ସେହିପରି ଜଗନ୍ନାଥଙ୍କୁ ଶ୍ରୀବସ୍ସ ଖଣ୍ଡାଶାଳ ଦେଉଳର ରତ୍ସିଂହାସନ ଉପରୁ 
ଚିଲିକା ମଝିରେ ହେନ୍ତାଳବଣର ଅପନ୍ତରାକୁ ମାଛ ଡଙ୍ଗାରେ ବୋହି ଆଣିଥିବା ମୂଳରେ 
ତାଙ୍କର ତୁଛ ଆମ୍ଘାଭିମାନ ନିହତ ବୋଲି ଚିନ୍ତାକରି ମନେ ମନେ ଅନୁତପ୍ତ ହୋଇଛନ୍ତି। 
ସାନ ପରୀଛା ବିଷ୍ଣୁ ମହାପାତ୍ରଙ୍କ ସହାୟତାରେ ଚଞ୍ଚକତା କରି ଜଗନ୍ନାଥଙ୍କୁ ସେ 


Do 


ନୀଳଶୈଳର ପଦଚାରୀ Penrose toe 


ଯେପରି ପତିତପାବନ କରାଇଥଲେ ସେ ସବୁ ଚିନ୍ତା କରି ଗଭୀର ଅନ୍ତର୍ଦାହରେ 
ଅତିଷ୍ଠ ହେବା ମଧ୍ଯ ଜଗନ୍ନାଥଙ୍କ ପ୍ରତି ତାଙ୍କର ଅଟଳ ଭକ୍ତିର ଏକ ବଳିଷ୍ଠ ପ୍ରମାଣ | 
ତଥାପି ଓଡ଼ିଆ ଜାତିର ଅପରାଜେୟତାର ସଙ୍କେତ ଜଗନ୍ନାଥଙ୍କୁ ସେ ଦଳେ 
ମାନବଦ୍ରୋହୀଙ୍କ ହାତରେ ଲାଞ୍ଚତ ହେବାକୁ ଦେବା ଶ୍ରେୟଃ ମଣିନାହାନ୍ତି। ନିଜେ 
ବିଧର୍ମୀ ହାଫିଜ୍‌ କାଦାର୍‌ ହେଲେ ମଧ୍ଯ ଗଭୀର ଆମ୍ମବିଶ୍ଲେଷଣ କରି ସେ ସିଦ୍ଧାନ୍ତରେ 
ପହଞ୍ଜଛନ୍ତି- ଇତିହାସରେ ସେ ହୁଏତ ଲିପିବଦ୍ଧ ହୋଇ ରହିବେ ଦୁର୍ବଳମନା ଧର୍ମଦ୍ରୋହୀ, 
ଜଗନ୍ନାଥ ଦ୍ରୋହୀ ରୂପେ; କିନ୍ତୁ ଇତିହାସର ଉର୍ବ୍ବରେ ଯେଉଁ ଅନ୍ତର୍ଯ୍ୟାମୀ ଅଛନ୍ତି ସେହି 
ଏକା କେବଳ ବୁଝିବେ, ରାମଚନ୍ଦ୍ର ଦେବଙ୍କ ସଂଘର୍ଷ ସଂକଟ, ଗ୍ଲାନି ଓ ଅନ୍ତର୍ଦାହ। ° 
ଚିଲିକାର ମହାକାନ୍ତାର ଭିତରେ ନିରାଭରଣ ବିଗ୍ରହ ନିକଟରେ ଭାବାବେଶରେ 
ଦଣ୍ଡାୟମାନ ହୋଇ ରାମଚନ୍ଦ୍ର ଦେବଙ୍କ ଆବେଗ ସ୍ତନ୍ଦିତ ଧାର ଧାର ଅଶ୍ର ତାଙ୍କର 
ମହାନ୍‌ ଭକ୍ତ ପ୍ରାଣର ପରିଚୟ ଦିଏ। ମହାଭୈରବ ଜଗନ୍ନାଥଙ୍କ ସହ ରାମଚନ୍ଦ୍ରଙ୍କର 
ଯେଉଁ ଭାବବିହ୍ଵଳ ସମ୍ପର୍କ ତାହା ନିମ୍ପୋକ୍ତ ଘଟଣାରୁ ସ୍ପଷ୍ଟ ପ୍ରତୀୟମାନ ହୋଇଉଠେ | 

ଚିଲିକାର ମହାକାନ୍ତାରରେ ଜଗନ୍ନାଥଙ୍କର ପନ୍ତିଭୋଗ ଲାଗିବା ସମୟରେ ରାମଚନ୍ଦ୍ର 
ଦେବ ତାଙ୍କ ଅଲକ୍ଷ୍ୟରେ ଜଗନ୍ନାଥଙ୍କ ବେଦୀପାଖକୁ ଲାଗି ଆସିଥିଲେ | କିନ୍ତୁ ଜନୈକ 
ସେବକର ତାଙ୍କୁ ଦୂରଛଡ଼ା ହୋଇଯିବା ପାଇଁ ସତର୍କତାମୂଳକ ଅନୁରୋଧରେ ସେ 
ବ୍ୟଥତ ହୋଇ ବେତ୍ରାହତ ପରି ପଛକୁ ଘୁଞ୍ଜ ଆସିଛନ୍ତି ଏବଂ ଅଭିମାନୀ ବାଳକ ପରି 
ରୁଦ୍ଧଉଚ୍ଛାସରେ ତାଙ୍କର ଅସ୍ପଷ୍ଟ ଅଭିଯୋଗ- ˆ ହେ ସ୍ବପ୍ନ ସମ୍ଭବ। ନିକଟରେ ଥିବାବେଳେ 
ତୁମେ ରୁହ ସୁଦୂରତମ ହୋଇ, ମାତ୍ର ଯେଉଁଦିନ ନିଜ ଇଚ୍ଛାରେ ପୁଣି ଫେରିଆସ 
ନିକଟକୁ ସେଦିନ ଅଞ୍ଜଳି ଶୂନ୍ୟ ହୋଇଥାଏ | ଅଶ୍ରରେ କେବଳ ହୁଏ ତୁମର ନୀରାଜନା।“? 
ଜଗନ୍ନାଥଙ୍କ ସହ ତାଙ୍କର ନିବିଡ଼ ଆମ୍ମୀୟତାର ପରିଚୟ ପ୍ରଦାନ କରେ। 

ଜଗନ୍ନାଥଙ୍କ ପ୍ରତି ତାଙ୍କର ଅହେତୁକ ଆନୁଗତ୍ୟ ଥଲେ ମଧ୍ଯ ସାମ୍ପଦାୟିକ ଧର୍ମୀୟ 
ଚେତନା ତାଙ୍କୁ କବଳିତ କରି ନଥୁଲା। ସଂକୀର୍ଣ୍ଣ ଧର୍ମଧାରଣାରୁ ମୁକ୍ତ ରହି ସେ ଏକ 
ଉଦାର ସାର୍ବଜନୀନ ଧର୍ମ ବିଷୟରେ ଚିନ୍ତା କରୁଥଲେ। ତେଣୁ ପୁରୀର 
ତୀର୍ଥଯାତ୍ରୀମାନଙ୍କ ଉପରେ ଜୁଲମ ହେବା ସମୟରେ ସେ ଅମୀନ ଚାନ୍ଦଙ୍କ ସମ୍ମୁଖରେ 
ସ୍ପଷ୍ଟ ଭାବରେ ପ୍ରକାଶ କରିଛନ୍ତି “ ମୁସଲ୍ମାନ ତୀର୍ଥଯାତ୍ରୀଙ୍କ ଉପରେ ସୁଦ୍ଧା ଏ 
ପ୍ରକାର ଜୁଲମ ହେଉଥଲେ ମୁଁ ତା'ର ପ୍ରତିବାଦ କରନ୍ତି। ସଂକୀର୍ଣ୍ଣ ଧର୍ମଧାରଣାର 
ଉର୍ବ୍ବରେ ଯେଉଁ ସଂସ୍କାର ମୁକ୍ତ ମଣିଷର ଆରାଧ୍ୟ ଦେବତା ହେଉଛନ୍ତି ଜଗନ୍ନାଥ, 
ତାଙ୍କର ତୀର୍ଥଯାତ୍ରୀମାନେ ସୁଦ୍ଧା ପ୍ରତ୍ୟେକ ଏକ ଏକ ମହାତୀର୍ଥ | ସେମାନଙ୍କ ଉପରେ 
ଜୁଲମ ଆଲ୍ଲାତାଲ୍ଲା ମଧ୍ଯ କ୍ଷମା ଦେବେନାହିଁ।” ୪” 
ee SO) IO 


CE SES ଜୀଳଶୈଳର ପସଦଂଟଚାରୀ por rr re] 


ସ୍ଥୁଦକ୍ଷ ରାଜନୀତିଜ୍ଞ ରାଚନ୍ଦଦେବ 


ରାଜା ରାମଚନ୍ଦ୍ର ଦେବଙ୍କର ରାଜନୀତିରେ ଅସାଧାରଣ ଦକ୍ଷତା ତାଙ୍କୁ ଅନେକ 
ବିପଜନକ ମୁହୁର୍ରୁ ରକ୍ଷା କରିଛି। ନିଜର ଅଭୂତ ପ୍ରତ୍ୟୁପ୍ପନ୍ଧମତିତା ଓ କୂଟନୀତିର 
ପଶାପାଲିରେ ସେ ଶତ୍ରୁକୁ ଯେପରି କବଳିତ କରିଛନ୍ତି, ଶତୃର ସକଳ ଷଡ଼ଯନ୍ତ୍ର ଅନାୟାସରେ 
ଉପଲବ୍ଧୁ କରି ତା”ର ବିହିତ ପ୍ରତିକାର ସାଧାନ ପୂର୍ବରୁ ନିଶ୍ଚିତ ବିପଦମୁହରୁ ବର୍ଭି ପାରିଛନ୍ତି। 
ନୀଳଶୈଳର ସୀମିତ ପରିସର ଭିତରେ ଏ ସବୁର ବହୁଳ ଦୃଷ୍ଟାନ୍ତ ପରିଲକ୍ଷିତ ହୁଏ । 

ବାରବାଟ୍ା କିଲ୍ଲାରେ ବନ୍ଦୀ ରାମଚନ୍ଦ୍ର ଦେବ ରିଜିଆଙ୍କୁ ବିବାହ ଓ ଇସ୍ଲାମ ଧର୍ମ 
ଗ୍ରହଣ ପରେ ତାଙ୍କ ରାଜନୈତିକ ଜୀବନରେ ଉଲ୍ଲେଖନୀୟ ଘଟଣା ସମୁହ ପରିଲକ୍ଷିତ 
ହୁଏ | କଲମା ପଢ଼ି ବିଧର୍ମା ହେବା ପରେ ତକୀ ଖାଁ ରାମଚନ୍ଦ୍ର ଦେବଙ୍କୁ ବିଶ୍ଵସ୍ତ ବନ୍ଧୁ 
ଭାବରେ ଗ୍ରହଣ କରିନେଇଛି। ତେଣୁ ତାଙ୍କଠାରୁ ଏକ ନୈଷ୍ଠିକ ମୁସଲ୍‌ମାନର ନିଷ୍ଠା 
ନେଇ ହିନ୍ଦୁ ମନ୍ଦିର ଧ୍ଵଂସ ଓ ଇସ୍‌ଲାମ୍‌ ଧର୍ମର ପରିପ୍ରଚାର ସେ ଆଶା କରିଛି। କିନ୍ତୁ 
ଦଧ୍ବବାମନ ମନ୍ଦିରରେ ଘାଜୀ ମିଆଁର ହତ୍ଯା ପରେ ରାମଚନ୍ଦ୍ରଦେବ ତକୀ ଖାର 
ସନ୍ଦେହଭାଜନ ହୋଇପଡ଼ିଛନ୍ତି। ଇଦ୍‌-ଉଲ୍‌-ଫିତର ପର୍ବରେ ବାରବାଟୀ କିଲ୍ଲାରେ 
ରାମଚନ୍ଦ୍ର ଦେବଙ୍କ ଅନୁପସ୍ଥିତି ତକୀ ଖାର ଏହି ସନ୍ଦେହକୁ ଦୃଢ଼ୀଭୂତ କରିଛି। ତତ୍‌ସଙ୍ଗେ 
ସଙ୍ଗେ ନରସା ରାଜୂଠାରୁ ପେସ୍‌କିସ୍‌ ଟଙ୍କା ଚୋରୀ ହେବା ଶୁଣି ତକୀ ଖା କ୍ରୋଧରେ 
ଅଗ୍ନିବାଣ ହୋଇଉଠିଛି। ଏ ସବୂର କୈଫିୟତ୍‌ ପାଇଁ ରିଜିଆବିବିର ଟିଆ ସାହାଯ୍ୟରେ 
ରାମଚନ୍ଦ୍ର ଦେବଙ୍କୁ ବାରବାଟୀ କିଲ୍ଲାକୁ ଅଣାଇବାର ଚେଷ୍ଟାକୁ ବିଦୁପ କରି ରାମଚନ୍ଦ୍ର 
ଦେବଙ୍କର ଶୁଆ ଉଡ଼ାଇଦେବା ଓ ଅନ୍ତଦ୍ଧାନ ହୋଇଯିବା ଦ୍ଵାରା ତକୀ ଖାର ଗର୍ବ ଓ 
ଅଭିମାନ ଉପରେ ସତେ ଯେପରି ସେ ମୁଦଗର ଆଘାତ କରିଛନ୍ତି ବୋଲି ତକୀ ଖାର 
ହୃଦ୍‌ବୋଧ ହୋଇଛି। ଏ ସବୁ ଅକ୍ଷମଣୀୟ ଅପରାଧର ପରିଣତି ସ୍ଵରୂପ ରାମଚନ୍ଦ୍ର 


D9 

ଦେବଙ୍କୁ ଶୁଳୀରେ ଚଢ଼ାଇ ସୁଦ୍ଧା ନରରାକ୍ଷସ ତକୀ ଖାଁର ପ୍ରତିହିଂସା ପରାୟଣତା 
ବୋଧହୁଏ ପ୍ରଶମିତ ହୋଇନଥାନ୍ତା। ତାଙ୍କୁ ବନ୍ଦୀ କରିବା ଆଦେଶ ପାଳନ ହେବା 
ପୂର୍ବରୁ ନାଟକୀୟ ରୀତିରେ ଆକସ୍ପିକ ଭାବରେ ପ୍ରବେଶ କରି ତକୀ ଖାଁକୁ ଆଶ୍ଚର୍ଯ୍ୟାନ୍ତିତ 
କରିବା କମ୍‌ କୂଟନୀତିର ପରିଚାୟକ ନୂହେଁ। ମଦ୍ୟପାନ ଓ ମାତାଲାମିର ଅଭିନୟ କରି 
ତକୀ ଖାଁର ସବୁ ଦୂର୍ଯେଗ ପାଇଁ ସେ ଯେପରି କପଟ ସମବେଦନା ଜଣାଇଛନ୍ତି, ତକୀ 
ଖାଁର ଜଣେ ଦୂଷ୍ମନ୍‌ ବଞ୍ଚଥୁବା ପର୍ଯ୍ୟନ୍ତ ହାଫିଜ୍‌ କାଦର ହୋସ୍‌ରେ ରହି ନପାରେ ବୋଲି 
କପଟ ଅଭନୟ କରିଛନ୍ତି। ସେଥିରେ ତକୀ ଖାଁ ପରି ଅବିଶ୍ଵାସୀ ମଧ୍ଯ ରାମଚନ୍ଦ୍ର ଦେବଙ୍କୁ 
ବିଶ୍ଵାସ କରିଯାଇଛି। ଉପଯୁକ୍ତ ସମୟରେ ବକ୍ତି ବେଣୁଭ୍ରମରବରଙ୍କ ଲଳିତା ମହାଦେଇଙ୍କ 
ପାଖକୁ ପ୍ରେରିତ ପତ୍ର ପ୍ରଦର୍ଶନ କରାଇ ତକୀ ଖାଁର ରାମଚନ୍ଦ୍ର ଦେବଙ୍କ ପ୍ରତି ଥବା ସକଳ 
ସନ୍ଦେହ ସେ ମୋଚନ କରିଛନ୍ତି। ତାଙ୍କର ଚିର ଶତ୍ରୁ ବକ୍ତି ଓ ଅନ୍ୟାନ୍ୟ ମେଳିଆମାନଙ୍କ 
କଟାମୁଣ୍ଡ ତକୀ ଖାଁ ହାତରେ ସମର୍ପଣ କରି ରାମଚନ୍ଦ୍ର ଦେବ ଆହୁରି ବିଶ୍ଵସ୍ତ ବନ୍ଧୁ ଭାବରେ 
ଗୁହୀତ ହୋଇଛନ୍ତି। ଜଗନ୍ନାଥଙ୍କ ବ୍ରହମପିଣ୍ଡ ତକୀ ଖାଁକୁ ଅର୍ପଣ କରିବାର ମିଥ୍ୟା ପ୍ରତିଶ୍ରତି 
ମଧ୍ଯ ସ୍ଥୁଳବୁଵ୍ଧି ସ୍ଚନ୍ନ ତକୀ ଖାର ବିଶ୍ବାସକୁ ଆହୁରି ଦୃଢ଼ୀଭୂତ କରଛି। 

ରଥଯତ୍ରାରେ ଜଗନ୍ନାଥଙ୍କ ଗୁଣ୍ଡିଚା ଯାତ୍ରା ବେଳେ ନିଜେ ଛେରାପହଁରା କରି 
ଅନ୍ତର୍ବାନ ହୋଇଯିବା ଏବଂ ବାହୁଡ଼ା ଯାତ୍ରା ବେଳକୁ ଅମୀନ ଚାନ୍ଦକୁ ସୁଯୋଗ ପ୍ରଦାନ 
କରିବା ଓ ବାହୁଡ଼ା ଦିନ ହିଁ ଜଗନ୍ନାଥଙ୍କୁ ଗୋପ୍ଯୟ କରାଇବା ମୂଳରେ ଅନେକ 
ରାଜନୈତିକ ଅଭିସନ୍ଧି ଲୁକ୍ଲାୟିତ ହୋଇ ରହିଥୂଲା| ମୁଳତଃ ଅମୀନ ଚାନ୍ଦଙ୍କ ବିପକ୍ଷରେ 
ଓ ରାମଚନ୍ଦ୍ରଦେବଙ୍କ ସପକ୍ଷରେ ଜନମତ ସୃଷ୍ଟି କରିବା ହିଁ ଥଲା ତାଙ୍କର ମୁଖ ଅଭିସନ୍ଧି । 
ସେହିପରି ଜଗନ୍ନାଥଙ୍କ ମନ୍ଦିର ପ୍ରବେଶରୁ ମୁକ୍ତି ମଣ୍ଡପ ତାଙ୍କୁ ବଞ୍ଚତ କରିବା ପରେ 
ଚଞ୍ଚକତା କରି ସାନପରୀଳଥା ବିଷ୍ୁମହାପାତ୍ରଙ୍କ ସହାୟତାରେ ଗରୁଡ଼ସ୍ତମ୍ଭ ସମ୍ମୁଖରେ 
ପତିତପାବନ ମୂ ପ୍ରତିଷ୍ଠା ମୂଳରେ ମଧ୍ଯ ସେହି ଉଦ୍ଦେଶ୍ୟ ନିହିତ ଥଲା। 

ସର୍ବୋପରି ଯବନର ଭେକ ତଳେ ଜଗନ୍ନାଥଙ୍କ ପ୍ରତି ତାଙ୍କର ଶ୍ରଦ୍ଧା, ଭକ୍ତି ଓ 
ଆନୁଗତ୍ୟ ଅଟଳ ରଖୁ ଶେଷ ପର୍ଯ୍ୟନ୍ତ ସେ ଯେପରି ତକୀ ଖାଁ ଦୃଷ୍ଟିରେ ଧୂଳି ଦେଇ 
ଜଗନ୍ନାଥଙ୍କର ମାନ ଅକ୍ଷୁଣ୍ ରଖୁଛନ୍ତି ତାହା ହିଁ ତାଙ୍କ ଉନ୍ନତ କୂଟନୀତିଜ୍ଞତାର ଶ୍ରେଷ୍ଠ 
ପ୍ରମାଣ। 


ରା୍ଥଚନ୍ଦଦେବକ୍କଂର 


ଚାରିଡ଼ିକ ବୈଶିଷ୍ଟ୍ୟ 

ଅଷ୍ଟାଦଶ ଶତାବ୍ଦୀ ଓଡ଼ିଶା ଇତିହାସରେ ରାମଚନ୍ଦ୍ରଦେବଙ୍କର ସ୍ପିତି ଆଭିଜାତ୍ୟପୂର୍ଣ | 
ଜୀବନରେ ଶତ ଉତ୍ଥାନପତନ, ଗୌରବ, ଅପମାନ, ଗୁହଶତ୍ରୁ ଓ ବହିଃଶତ୍ରଙ୍କର 
ଘନଘନ କୂଟଚକ୍ରାନ୍ତ ଏବଂ ପ୍ରଜାଗଣଙ୍କର ଲାଞ୍ଚନା ଓ ବନ୍ଦନା ଭିତରେ ସ୍ପିତପ୍ରଜ୍ଞ ରହି 
ସେ କର୍ଭବ୍ୟର ବନ୍ଧୁର ପଥରେ ଅଗ୍ରସର ହୋଇଥଲେ। ତାଙ୍କ କର୍ଭବ୍ୟର ମୁଖ୍ୟ ଉଦ୍ଦେଶ୍ୟ 
ଥିଲା ଜଗନ୍ନାଥଙ୍କୁ ଆଶ୍ରୟ କରି ଦେଶରେ ଏକ ରାଜନୈତିକ ଏକ୍ୟଯ ସୂଷ୍ଟି କରିବା। ଏ 
ଲକ୍ଷ୍ୟର ପରିପୂର୍ରି ନିମନ୍ତେ ସେ ପାପପୁଣ୍ୟ, ନୀତିଅନୀତି କିମ୍ବା ଆଦର୍ଶ ବାସ୍ତବର ବିଚାର 
ରଖୁନାହାନ୍ତି । କାର୍ଯ୍ୟ ସାଧନା ପାଇଁ ଅନେକ ସ୍ଥଳରେ ସେ ସହଜ ଉପାୟ ଅବଲମ୍ବ ନକୁ 
ହିଁ ଶ୍ରେୟ ମଣିଛନ୍ତି। ଇତିହାସ ଏହି ସ୍ଵାଧୀନଚେତା ବୀରପୁରୁଷଙ୍କୁ ଅନେକ ଦୁଷ୍ଠର୍ମରେ 
ଦୋଷୀ କରି ନିନ୍ଦନୀୟ କରିଛି। କିନ୍ତୁ ଇତିହାସର ଦୃଷ୍ଟିକୋଣରୁ ଚରିତ୍ରର ମହତ୍ତ 
ପ୍ରଖ୍ୟାପନ ଆମର ଉଦ୍ଦେଶ୍ୟ ନଥିବାରୁ ଇତିହାସକୁ କେବଳ ନେପଞଥ୍ୟରେ ରଖ ସାହିତ୍ୟିକ 
ଦୃଷ୍ଟିକୋଣରୁ ତାଙ୍କ ଚାରିତ୍ରିକ ବୈଶିଷ୍ଟ୍ୟ ଏଠାରେ ପ୍ରତିପାଦନ କରାଯାଉଛି 

ନୀଳଶୈଳ ଉପନ୍ୟାସରେ ରାମଚନ୍ଦ୍ରଦେବ ଏକ ନିଃସଙ୍ଗ ନିରବଚ୍ଛିନ୍ନ ସଂଗ୍ରାମୀ 
ରୂପେ ଚିତ୍ରିତ ହୋଇଛନ୍ତି। ତାଙ୍କର କ୍ଷତ୍ରୀୟସୁଲଭ ସଂଗ୍ରାମଶୀଳ ଏବଂ ନିର୍ଭୀକ ବ୍ୟକ୍ତିତ୍ଵର 
ଆଭାସ ଇତିହାସ ଓ ମାଦଳାପାଞ୍ଜରେ ସହଜଲଭ୍ୟ। ଉତ୍କଳ ଇତିହାସର ଏକ ଅଜ୍ଞାତ 
ଅଧ୍ୟାୟରେ ଚକ୍ରଧର ମହାପାତ୍ର ରାମଚନ୍ଦ୍ରଦେବଙ୍କୁ ଦୋଷ ଓ ଗୁଣର ମିଳିତ ବ୍ୟକ୍ତିତ୍ବ 
ରୂପେ ପ୍ରତିପାଦନ କରିଛନ୍ତି। କିନ୍ତୁ ନୀଳଶୈଳ ଉପନ୍ଯାସରେ ତାଙ୍କର ସଂଗ୍ରାମସୁଲଭ 
ଜୀବନକୁ ଏକ ନାଟକୀୟ ରୂପ ପ୍ରଦାନ କରାଯାଇଛି। ଫଳରେ ଏ ଚରିତ୍ରର ଚିତ୍ରଣ 
ଅତ୍ୟନ୍ତ ପ୍ରଭାବଶାଳୀ ହୋଇଉଠିବା ସଙ୍ଗେ ସଙ୍ଗେ ଇତିହାସ ଏଠାରେ କେବଳ ଜଡ଼ 

D୪ 


Ee ନୀଳ ଶୈଳର ପଦଚାରୀ ests 
ପିଣ୍ଡ ହୋଇ ପଡ଼ିରହିଛି। ଯେଉଁ ସବୁ ଅପକର୍ମ ପାଇଁ ଇତିହାସ ତାଙ୍କୁ ଦୋଷଦୁଷ୍ଟ କରିଛି 
ସେହି ଦୋଷଗୁଡ଼ିକର କୌଶଳପୂର୍ଣ ଉପସ୍ଥାପନା ହେତୁ ଗୁଣରେ ପରିବର୍ଭିତ ହୋଇ 
ତାହା ଦେଶ ଓ ଜାତିର କଲ୍ୟାଣ ପାଇଁ ଉଦ୍ଦିଷ୍ଟ ବୋଲି ପ୍ରତିପାଦିତ ହୋଇଛି । 

ଏ ସମ୍ପର୍କରେ ରାମଚନ୍ଦ୍ରଦେବଙ୍କର ବିଧର୍ମୀ ହେବା ମୂଳରେ ନିହିତ ଉଦ୍ଦେଶ୍ୟ 
ଉଦାହରଣ ହୋଇପାରେ । ଇଛ୍ଦ୍ରିୟାସକ୍ତ ରାମଚନ୍ଦ୍ରଦେବ ରିଜିଆବିବିଙ୍କର 
ଅସାଧାରଣ ରୂପଲାବଣ୍ୟର ଆକର୍ଷଣ ସମ୍ବରଣ କରି ନ ପାରି ବିଧର୍ମୀ ହୋଇଥିଲେ 
ବୋଲି ଇତିହାସରେ ପ୍ରମାଣ ରହିଛି।”” 

କିନ୍ତୁ ନୀଳଶୈଳ ଉପନ୍ଯାସରେ ତକୀ ଖାଁଙ୍କର କୁଟନୀତିର ଯୁପକାଠରେ ଏକ 
ନିର୍ଦ୍ଦୋଷ ବଳି ପରି ରିଜିଆ ରାମଚନ୍ଦ୍ର ଦେବଙ୍କୁ ବିବାହ କରିଛି ଏବଂ ରାମଚନ୍ଦ୍ର ଦେବ 
ମଧ୍ଯ ଖେର୍ବାର ଶାନ୍ତି ପ୍ରତିଷ୍ଠା ଓ ଜଗନ୍ନାଥଙ୍କ ମାନ ଅକ୍ଷୁଣ୍ଠ ରଖୁବା ପାଇଁ ବାଧ ହୋଇ 
ଏହା କରିଛନ୍ତି ବୋଲି ବାରମ୍ବାର କୈଫିୟତ୍‌ ଦେଇଛନ୍ତି ଓ ଆମ୍ମସମୀକ୍ଷା କରିଛନ୍ତି। 
କିନ୍ତୁ ରାମଚନ୍ଦ୍ରଙ୍କ ବାରମ୍ବାର କୈଫିୟତ୍‌ ସତ୍ତ୍ଵେ ରିଜିଆ ସହିତ ରାମଚନ୍ଦ୍ର ଦେବଙ୍କର 
ବିବାହରୁ ତାଙ୍କର ଦେଶପ୍ରୀତି ବା ଜଗନ୍ନାଥ ଭକ୍ତି ଅପେକ୍ଷା ନାରୀ ଆସଲ୍ତିର ଅଧ୍ବକ 
ପରିଚୟ ମିଳିଥାଏ। ବାରବାଟୀ କିଲ୍ଲାରେ ଅବସ୍ଥାନ ବେଳେ ଗୋଲାପ ଉଦ୍ୟାନରେ 
ବୁର୍ଖାଧାରିଣୀ ନାରୀଟିକୁ ପ୍ରତ୍ୟେକ ଦିନ ଦେଖୁବା ଏବଂ ସେହି ସମୟଟିକୁ ଉତ୍କଣ୍ଠାର 
ସହିତ ଅପେକ୍ଷା କରିବା ତାଙ୍କର ଏକ ନିତ୍ଯ ନୈମିତିକ କାର୍ଯ୍ୟରେ ପରିଣତ 
ହୋଇସାରିଥଲା। ଏହିପରି ଏକ ପରିବେଶରେ ରିଜିଆ ସହିତ ରାମଚନ୍ଦ୍ରଦେବଙ୍କର 
ପ୍ରତ୍ୟକ୍ଷ ସାକ୍ଷାତ ହୋଇଛି ଏବଂ ଜବରଦସ୍ତ ଖାର ପଦୁଟିଏ କଥାରେ ବିବାହ ସ୍ଥିର 
ହୋଇଯାଇଛି ।“” ରାମଚନ୍ଦ୍ରଙ୍କ ପରି ନୈଷ୍ଠିକ ହିନ୍ଦୁ ଠାକୁରରାଜା ନିର୍ଦ୍ଦନ୍ଦଵରେ ଯବନୀ 
କନ୍ୟା ବିବାହ ପ୍ରସ୍ତାବ ଗ୍ରହଣ କରିବା ମୂଳରେ ଇନ୍ଦ୍ରିୟାସକ୍ତ ରାମଚନ୍ଦ୍ର ଦେବଙ୍କର 
ଦୁର୍ବଳତା ହିଁ ନିହିତ। ମାନବଦ୍ରୋହୀ କେତେକ ଶତ୍ରୁଙ୍କ କବଳରୁ ଜଗନ୍ନାଥଙ୍କୁ ଉଦ୍ଧାର 
କରିବା କିମ୍ବା ତାଙ୍କର ମାନରକ୍ଷା ପାଇଁ ସେ ଯବନ ହୋଇଥବା ଯୁକ୍ତି କେବଳ ଏକ 
ପ୍ରବଞ୍ଚନା ମାତ୍ର | 

ଉଦ୍ଦେଶ୍ୟ ସିଦ୍ଧି ପାଇଁ କସ୍ପିନକାଳେ ରାମଚନ୍ଦ୍ର ଦେବ ନ୍ଯାୟ ଅନ୍ଯାୟ, ପାପ 
ପୁଣ୍ୟ ବିଚାରର ଅପେକ୍ଷା ରଖନାହାନ୍ତି। ତେଣୁ ବିନା ଦ୍ବିଧାରେ ନରସା ରାଜୁଠାରୁ 
ପେସ୍‌କିସ୍‌ ଟଙ୍କା ଲୁଣ୍ଠନ କରି ବକ୍ତିଙ୍କ ମୁଣ୍ଡରେ ଅଠା ବୋଳି ଦେଇଛନ୍ତି । ଦଧ୍ବାବନ 
ମନ୍ଦିରରେ ଘାଜୀ ମିଆଁଙ୍କୁ ହତ୍ୟା କରି ତକୀ ଖାଁ ସମ୍ମୁଖରେ ନିଜକୁ ନିର୍ଦ୍ଦୋଷ ବୋଲି 
ପ୍ରମାଣିତ କରିଛନ୍ତି। ଇଦ୍‌-ଉଲ୍‌-ଫିତର ପର୍ବରେ ବାରବାଟୀ କିଲ୍ଲାରେ ଉପସ୍ଥିତ 

ହେବା ପାଇଁ ମାହେନ୍ଦ୍ରଲଗ୍ନ ହେଉନାହିଁ ବୋଲି ଲୋଧୁମିଆଁ ଆଖରେ ଧୂଳି ଦେଇଛନ୍ତି। 
ସର୍ବୋପରି ସବୁ ଅନର୍ଥର ମୂଳ ହୋଇ ସୁଦ୍ଧା ବକ୍ତିଙ୍କ ଚିଠି ଧରି ନିଜକୁ ନିର୍ଦୋଷ 
ବୋଲି ପ୍ରମାଣିତ କରିବା ପାଇଁ କାନ୍ଦି କାନ୍ଦି ଆମରସମର୍ପଣ କରିବା ବେଳେ ତାଙ୍କର 
ଅଭିନୟ ଓ ଭାଷା ପ୍ରୟୋଗ ତାଙ୍କର କୁଟୀଳ ଚରିତ୍ରର ପ୍ରମାଣ ଦିଏ। 

ବ୍ୟକ୍ତିଗତ ଜୀବନରେ ରାମଚନ୍ଦ୍ରଦେବ ଥିଲେ ସରଳଚବିଶ୍ବାସୀ, ଦୟାକ୍ଷମା ଓ କରୁଣାର 
ମୁର୍ଭିମନ୍ତ ଅବତାର । ରାମଚନ୍ଦ୍ରଦେବଙ୍କ ଜ୍ୟେଷ୍ଠଭ୍ରାତା ଗୋପୀନାଥ ଦେବ ପରଦାରା 
ଲୋଲୁପୀ ଅତ୍ୟାଚାରୀ ଥବାରୁ କୃଷ୍ଣନରୀନ୍ଦ୍ର ଓ ବକ୍ତିବେଣୁ ଭ୍ରମରବର ତାଙ୍କୁ ହତ୍ଯା କରି 
ରାଜ୍ୟରେ ଶନ୍ତି ପ୍ରତିଷ୍ଠା କରିଥବା ବିଷୟ “ ଉକକଳ ଇତିହାସର ଏକ ଅଜ୍ଞାତ ଅଧ୍ୟାୟ”ରେ 
ଚକ୍ରଧର ମହାପତ୍ର ସ୍ଵୀକାର କରିଛନ୍ତି। କିନ୍ଧୁ ନୀଳଗୈଳ ଉପନ୍ଯାସ କାହାଣୀ ପ୍ରବାହରେ 
ଓପନ୍ୟାସିକ ବେଣୁ ଭ୍ରମରବରଙ୍କର ପ୍ରତିହିଂସା ପରାୟଣତା ଓ ଖୋର୍ଷା ସିଂହାସନ 
ଲାଳସାରେ ଅନ୍ଧଦାତା ଗୋପୀନାଥ ଦେବଙ୍କୁ ହତ୍ୟା କରିବା ବିଷୟ ବାରମ୍ବାର ଓପନ୍ୟାସିକ 
ଉପସ୍ଥାପନ କରିଛନ୍ତି। ପ୍ରଥମ ମତ ଅପେକ୍ଷା ଦ୍ଵିତୀୟ ମତ ଆମର ଅଧକ ଗ୍ରାହ୍ୟ |( କାରଣ 
ସାହିତ୍ୟିକ ଦୃଷ୍ଟିକୋଣ ହିଁ ଆମର ଆଲୋଚ୍ୟ |) ସରଳବିଶ୍ଵାସୀ ରାମଚନ୍ଦ୍ରଦେବ ଭାତୁହନ୍ତା 
ବକ୍ତିଙ୍କ ଉଦ୍ଦେଶ୍ୟରେ ଚିନ୍ତା କରି ଶେଷ ପର୍ଯ୍ୟନ୍ତ କୌଣସି ଗୋଟିଏ ସିଦ୍ଧାନ୍ତରେ ଉପନୀତ 
ହୋଇପାରୁ ନଥଲେ। ଗୋପୀନାଥ ଦେବଙ୍କ ଅନ୍ତେ ରାମଚନ୍ଦ୍ରଦେବ ସିଂହାସନରେ 
ଅଭିଷିକ୍ତ ହେବା ପରେ ଦେୱାନ କୃଷ୍ଣନରୀନ୍ଦ୍ରରାମଚନ୍ଦ୍ର ଦେବଙ୍କ ମନରେ ଗୋଟିଏ 
ଧାରଣା ଉଗ୍ର କରିଥିଲେ ଯେ ଖେର୍ଧା ରାଜ୍ୟର କଲ୍ୟାଣ ଚିନ୍ତାରେ ଗୋପୀନାଥ ଦେବଙ୍କ 
ପରି ଦୁର୍ବଳ ଇନ୍ଦ୍ରିୟାସକ୍ତ ରାଜାଙ୍କ ହଟାଇ କନିଷ୍ଠ ଭ୍ରାତା ରାମଚନ୍ଦ୍ରଦେବଙ୍କୁ ସିଂହାସନରେ 
ଅଭିଷିକ୍ତ କରାଇବା ବକ୍ିଙ୍କ ପ୍ରକୃତ ଉଦେଶ୍ୟ ଥଲା। ରାମଚନ୍ଦ୍ରଦେବ ମଧ୍ଯ ନିର୍ବିବାଦରେ 
ଏହା ଗ୍ରହଣ କରିନେଇ ବକ୍ତିଙ୍କୁ ମନ୍ତ୍ରୀପଦ ଅର୍ଘଣ କରିଥିଲେ । ସେଇଥପାଇଁ ଟିକାଲି 
ଯୁଦ୍ଧରେ ସଙ୍କଟପୂର୍ଣ୍ଠ ମୁହୂର୍ଭରେ ବକ୍ତି ଛତ୍ରଦ୍ଵାର ଘାଟି ଛାଡ଼ି ଯେପରି ପଳାଇ ଆସିଥିଲେ 
ତାହା ବକ୍ତିଙ୍କ ବିଶ୍ଵାସଘାତକତା କିମ୍ଭା ସମର କୌଶଳ ରାମଚନ୍ଦ୍ର ଦେବ ତଥାପି ସ୍ପିର 
କରିପାରୁ ନଥଲେ। କିନ୍ତୁ ବକ୍ତିଙ୍କ ଚରିତ୍ରର ଏ ରହସ୍ଯମୟତା ଲଳିତା ମହାଦେଇଙ୍କ 
ନିକଟକୁ ପ୍ରେରିତ ଏକ ପତ୍ର ଦ୍ଵାରା ରାମଚନ୍ଦ୍ର ଦେବଙ୍କ ସମ୍ମୁଖରେ ଉନ୍ମୋଚିତ ହୋଇପଡ଼ିଛି 
ତା'ପରେ ସେ ବକ୍ତି ପରି ଏକ ଅକୃତଜ୍ଞ ବିଶ୍ଵାସଘାତକର ନିପାତ ପାଇଁ ଉଦଗ୍ରୀବ 
ହୋଇପଡ଼ିଛନ୍ତି। ରାଜା ରାମଚନ୍ଦ୍ର ଦେବଙ୍କର ନିର୍ଭୀକ ବ୍ୟକ୍ତିତ୍ଵ ତାଙ୍କ ଚରିତ୍ରର ଅନ୍ଯ 
ଏକ ବୈଶିଷ୍ଟ୍ୟ । ତକୀ ଖାର ଭଗିନୀଙ୍କୁ ବିବାହ କରି ଇସ୍ଲାମ ଧର୍ମ ଗ୍ରହଣ କରିଥିଲେ 
ମଧ୍ୟ ସେ ତାଙ୍କର ଇଷ୍ଟଦେବ ଜଗନ୍ନାଥଙ୍କ ମାନ ସମ୍ମାନ ଅକ୍ଷୂର୍ଵ ରଖୁବା ପାଇଁ ନିରବଳଛିନ୍ନ 

ଉଦ୍ୟମ କରି ଚାଲିଥୂଲେ। ଦଧ୍ୂବବାମନ ମନ୍ଦିରରେ ଘାଜୀ ମିଆଁର ହତ୍ଯା, ପେସ୍‌କିସ୍‌ 
ଟଙ୍କା ଲୁଣ୍ଠନ ପରେ ଆକସ୍ମିକ ଭାବରେ ତକୀ ଖାଁ ସମ୍ମୁଖରେ ଉପସ୍ଥିତ ହେବା କମ୍‌ 
ନିର୍ଭାକତାର ପରିଚାୟକ ନୁହେଁ। ସେହିପରି ମାଳକୁୂଦା ଗାଁ ଦାଣ୍ଡରେ ମୋଗଲ ଲସ୍‌କର 
ପାଖରୁ ସରଦେଇର ଇଜ୍ଜତ ରକ୍ଷା କରିବା ପାଇଁ ଶତ୍ରୁର ଅସ୍ତ ସମ୍ମୁଖକୁ ଯେପରି ଲମ୍ଫ 
ପ୍ରଦାନ କରିଥଲେ ତାହା ମଧ୍ଯ ତାଙ୍କ ନିର୍ଭାକ ବ୍ୟକ୍ତିତ୍ଵର ଅନ୍ୟ ଏକ ବଳିଷ୍ଠ ପ୍ରମାଣ । 

ରଥଯାତ୍ରା କାଳରେ ପୁରୀ ଯାତ୍ରୀଣୀମାନଙ୍କ ଉପରେ ତକୀ ଖାଁର ଅନୂଚରମାନଙ୍କ 
ଜୁଲମକୁ ସେ ତୀବ୍ର ସମାଲୋଚନା କରୁଥଲେ। ଅମୀନଚାନ୍ଦଙ୍କ ସମ୍ମୁଖରେ ସ୍ପଷ୍ଟ ଭାବରେ 
ସେ ପ୍ରକାଶ କରିଛନ୍ତି ଯେ, ଏ ଜୁଲମର କୈଫିୟତ୍‌ ତକୀ ଖାଁକୁ ଦେବାପାଇଁ ପଡ଼ିବ। 
ଏହା ମଧ୍ଯ ତାଙ୍କ ସ୍ତଷ୍ଟବାଦୀତାର ଓ ନିର୍ଭାକ ବ୍ୟକ୍ତିତ୍ଵର ପରିଚୟ ପ୍ରଦାନ କରେ। 

ରାମଚନ୍ଦ୍ରଦେବଙ୍କର ଶ୍ରଦ୍ଧାସ୍ପି୍ଧ ହୃଦୟରେ ଜଗନ୍ନାଥଙ୍କ ପ୍ରତି ଭକ୍ତି ଥଲା ଅଦମନୀୟ | 
ସେଥପାଇଁ ଶେଷ ଦୁଃଖ ଯନ୍ତ୍ରଣା ଓ ହା-ହୃତାଶର ଶିକାର ହେଲେ ମଧ୍ଯ ଜଗନ୍ନାଥଙ୍କ 
ଆଶ୍ରୟ ସେ ତ୍ୟାଗ କରିପାରି ନାହାନ୍ତି। ଲକ୍ଷ୍ମୀ ପରମଗୁରୁଙ୍କ ଉକ୍ତି ' ହୃଦୟକୁ ଶୁଶାନ ନ 
କଲେ ସେ ମହାଭୈରବ ଜାଗେ ନାହିଁ। ତାକୁ ଯିଏ ଧରେ ସିଏ ବୁଡ଼େ'ର ଉତ୍ତରରେ 
ସେ ଅସହାୟ କଣ୍ଠରେ ଯାହା ପ୍ରକାଶ କରିଛନ୍ତି- ମୁଁ ବି କଂଣ ତା” ହେଲେ ବୃଡ଼ିବି ? ' 
ତାହା ତାଙ୍କ ଜଗନ୍ନାଥଙ୍କ ପ୍ରତି ଅଚଳ ଭକ୍ତିର ଏକ ସାର୍ଥକ ନିଦର୍ଶନ 

ଦେଶରେ ରାଜନୈତିକ ଏକ୍ଯ ସ୍ବାଧୀନତା ଓ ଜଗନ୍ନାଥଙ୍କ ମାନ ଅକ୍ଷୁଣ୍ଡ ରଖ୍ନବା 
ପାଇଁ ତାଙ୍କର ଅସାଧାରଣ ଆମୁତ୍ୟାଗ ଅଶେଷ ସମ୍ମାନ ଦାବି କରେ। ଦେଶ ଓ ଜାତି 
ପାଇଁ ସ୍ତ, ପୁତ୍ରର ରାଜପ୍ରାସାଦ ଓ ରାଜସିଂହାସନର ସକଳ ପ୍ରଲୋଭନ ତ୍ଯାଗ କରି 
ଅରଣ୍ୟର ମହାକାନ୍ତାର ଭିତରେ ରାତ୍ରୀର ଦସ୍ୟୁ ପରି ଅଶେଷ ଜ୍ଵାଳା ଯନ୍ତ୍ରଣା ଭୋଗ 
କଲେ ମଧ୍ଯ ତକୀ ଖାଁର ଶ୍ବେନ ଦୃଷ୍ଟିରୁ ସେ ବର୍ରି ଯାଇନଥଲେ। ବିଧର୍ମୀ ତକୀ ଖାର 
ଯବନ ସ୍ପର୍ଶରୁ ଜଗନ୍ନାଥଙ୍କୁ ଉହାଡ଼ିବା ପାଇଁ ଚିଲିକାର ଅପନ୍ତରା ଭିତରେ ଆହାର, ନିଦ୍ରା 
ଭୁଲି ସତେ ଯେପରି ସେ ଉନ୍ମାଦ ଗ୍ରସ୍ତ ହୋଇପଡ଼ିଥିଲେ । ତକୀ ଖାଁ ସହ ହାତ ମିଳାଇଥୂଲେ 
ଖେର୍ବା ସିଂହାସନ ନିରାପଦରେ ବିଳାସର ପ୍ରଚୂର୍ଯ୍ୟ ଭିତରେ ସେ ଅଧୂକାର କରିପାରିଥାନ୍ତେ| 
ଅଶେଷ ଦୁଃଖ ଯନ୍ତ୍ରଣା ଓ ନୈରାଶ୍ୟରେ ଜର୍ଜରିତ ହୋଇ ଅନେକ ସମୟରେ ଆମୁନିରୀକ୍ଷଣ 
କରିବାକୁ ଯାଇ ସେ ପରମ ଆରାଧ୍ଯଙ୍କ ନିକଟରେ ନୀରବ ଅଭିଯୋଗ କରି କହିଛନ୍ତି- 
ଆଃ ଜଗନ୍ନାଥ! ଜୀବନରେ କାହିଁକି ଦେଲ ଦହନର ଏ ଦୀକ୍ଷା। ଧର୍ମାନ୍ତରିତ ହୋଇ 
ସୁଦ୍ଧା କାହିଁକି ମିଳିଲା ନାହିଁ ସଵସ୍ତି। ତକୀ ଖୀର ମୋସାହେବୀ କରି ପାରିଥିଲେ ଖେର୍ବା 
ସିଂହାସନ କାହିକି ଓଡ଼ିଶା ସୁବାର ନାଏବୀ କଂ ଣ ହାତ ପାହାନ୍ତାରେ ନଥୁଲା ? କିନ୍ତୁ ତାହା 

D୭ 


et ଜୀଳଶେୈଳର ପବଂଚଟାରୀ po 


ହୋଇପାରିଲା ନାହିଁ କାହିଁକି ? ବକ୍ତି ଓ ଦେୱାନ ପ୍ରଭୁତିଙ୍କ ସହ ମିଶିଯାଇଥିଲେ ଖେର୍ବା 
କଂ ଣ ଏପରି କଣ୍ଟକର ଶଯ୍ୟା ହୋଇ ରହିଥାନ୍ତା।“? କିନ୍ତୁ ନିଜ ଅଜ୍ଞାତସାରରେ ହିଁ ସେ 
ସଂଘର୍ଷଶୀଳ ଜୀବନର କଣ୍ଟକିତ ପଥକୁ ସ୍ଵାଗତ କରିନେଇଥିଲେ | ଉତ୍କଳର ସଂସ୍କୃତି ଓ 
ଏତିହ୍ୟକୁ କଳଙ୍କିତ କରିବା ଉଦେଶ୍ୟ ତାଙ୍କର ନଥଲା| ଏକ ତୀବ୍ର ଆଶାବାଦ ଭିତରେ 
ରାମଚନ୍ଦ୍ରଦେବ କେବଳ ଏକ ସୁନ୍ଦର ଭବିଷ୍ୟତକୁ ଅପେକ୍ଷା କରିଥଲେ। 
ରାମଚନ୍ଦ୍ରଦେବ ବ୍ୟକ୍ତିଗତ ଜୀବନରେ ତୀବ୍ର ଇନ୍ଦ୍ରିୟାସକ୍ତ ଥଲେ ବୋଲି 
ଇତିହାସରେ ଯାହା ବର୍ଣ୍ଣିତ ଞପନ୍ୟାସିକ ସୁରେନ୍ଦ୍ର ମହାନ୍ତି ନୀଳଶୈଳ ଉପନ୍ୟାସରେ 
ତାହା ସ୍ବୀକାର କରିଛନ୍ତି, କିନୁ ପ୍ରତ୍ୟକ୍ଷ ଭାବରେ ରାମଚନ୍ଦ୍ରଦେବଙ୍କ ଚରିତ୍ରରେ ସେପରି 
ଉତ୍ପଖ୍ଖଳତା ଉପନ୍ୟାସର କଳେବର ଭିତରେ ପରିଲକ୍ଷିତ ହୁଏ ନାହିଁ। ଏ ଉପନ୍ୟାସରେ 
ରାମଚନ୍ଦ୍ର ଦେବଙ୍କର ସଂଗ୍ରାମମୟ ଜୀବନରେ ମୁଖ୍ୟତଃ ତିନିଗୋଟି ନାରୀ ଗଭୀର 
ରେଖାପାତ କରିଛନ୍ତି। ପ୍ରଥମତଃ ଇତିହାସର ସ୍ଵାମୀ ଅନୁବର୍ଭିନୀ ଲଳିତା ମହାଦେଇ।“® 
ନୀଳଶୈଳରେ ଏକ ଜ୍ଵାଳାମୟୀ ଅଗ୍ନିଶିଖା ଭଳି ଇର୍ଷା ଓ ପ୍ରତିହିଂସା ପରାୟଣା ହୋଇ 
ପ୍ରତି ପଦକ୍ଷେପରେ ରାମଚନ୍ଦ୍ର ଦେବଙ୍କର ସଂଗ୍ରାମକୁ ପ୍ରତିହତ କରିବା ପାଇଁ ଆପ୍ରାଣ 
ଉଦ୍ୟମ କରିଆସିଛନ୍ତି। କିନ୍ତୁ କଲ୍ଯୟାଣମୟୀ ରିଜିଆ ଅନେକ ସାମ୍ଭାବ୍ୟ ବିପଦରୁ 
ରାମଚନ୍ଦ୍ର ଦେବଙ୍କୁ ଉଦ୍ଧାର କରିବା ପାଇଁ ସମର୍ଥ ହୋଇପାରିଛି। ପରସ୍ପର ବିପରୀତ 
ଧର୍ମୀ ଏ ଦୁଇଟି ଚରିତ୍ର ସମଭାବରେ ରାମଚନ୍ଦ୍ରଦେବଙ୍କୁ ପ୍ରଭାବିତ କରିଛନ୍ତି । ଜଣକ 
ଚକ୍ଷୁରେ ସେ ଦେଖୁଛନ୍ତି ସୈୌକୁମାର୍ଯ୍ୟ ଓ ଲାଳିତ୍ୟ ଏବଂ ଅନ୍ୟ ଜଣକ ଚକ୍ଷୁରେ ପୁରି 
ରହିଛି ଲେଲିହାନ ଲର୍ଷାନଳ। ନିରବଛିନ୍ନ ସଂଗ୍ରାମରତ ରାମଚନ୍ଦ୍ର ଦେବଙ୍କ ବେଦନା 
ବିକ୍ଷୁତ୍ତ ଜୀବନରେ ରିଜିଆର ସ୍ପିତି ଭରିଦେଇଛି ନୀଳିମା ପ୍ରଶାନ୍ତି; ପକ୍ଷାନ୍ତରେ ବିପୁବୀ 
ରାମଚନ୍ଦ୍ର ଲଳିତା ମହାଦେଇଙ୍କ ରୁକ୍ଷତାରେ ଅଧକ ଉତକ୍ଷିପ୍ତ ହୋଇପଡ଼ିଛନ୍ତି। 

ଏ ଦୁଇଟି ନାରୀଙ୍କ ପରେ ଅନ୍ଯ ଯେଉଁ ମଙ୍ଗଳାକାଂକ୍ଷିଣୀ ନାରୀ 
ଚରିତ୍ରଟି( ସରଦେଇ) ରାମଚନ୍ଦ୍ରଙ୍କ ଜୀବନ ଆକାଶରେ ଉଙ୍କି ମାରୁଥିଲା ସେ ନାରୀଟି 
ଚିର ଅଶ୍ରମୁଖୀ, ନିଃସ୍ବ, ନିର୍ଜିତ ପ୍ରାଣରେ ତା'ର କେବଳ ଦେବାର ଆନନ୍ଦ ହିଁ 
ଭରିରହିଥଲା। ଉପନ୍ୟାସରେ ଏ ନାରୀଟିର ଉପସ୍ଥାପନା କାଳ୍ପନିକ ହେଲେ ମଧ୍ଯ 
ରିଜିଆ ଓ ଲଳିତା ମହାଦେଇଙ୍କ ଅପେକ୍ଷା ଏହି ଚରିତ୍ରଟି ରାମଚନ୍ଦ୍ରଦେବଙ୍କ 
ଅନ୍ତର୍ପୃଦେଶକୁ ସର୍ବତୋଭାବେ ଆଛ୍ନ୍ନ କରି ରଖୁଥଲା। 

ଇତିହାସର କ୍ସର ସଂଘର୍ଷ ସଂଘାତମୟ ଜୀବନର ବିରକ୍ତିକର ପରିବେଶ ଭିତରୁ 
ମୁହୁର୍ଭକ ପାଇଁ ଛାୟାଢ଼ଙ୍କା ନିଥର ପୁଷ୍ଠରିଣୀର ସ୍ବିଗ୍ଧତା ଉପଲ୍ତୁ କରିବା ପାଇଁ 


D୮ 


Re ନୀଳଶେୈଳର ପଦଚାରୀ De 


ଯେତେବେଳେ ରାମଚନ୍ଦ୍ରଦେବ ବ୍ୟାକୁଳ ହୋଇ ଉଠିଛନ୍ତି ମାଳକୂଦା ଗାଁ ଦାଣ୍ଡର 
ଜୀବନଦାତ୍ରୀ ଜଳଦାତ୍ରୀ ଏହି ବିଷାଦ ବଦନା ଶୀର୍ଣ୍ଠା ନାରୀଟିର ସ୍ବେହ ତୃଷିତ ଦୁଇ 
ସୁକୋମଳ ଚକ୍ଷୁଲତା ତାଙ୍କ ସମ୍ମୁଖରେ ଉଦ୍‌ଭାସିତ ହୋଇଉଠେ ¦ ସେ ଚକ୍ଷୁ ଦୁଇଟିରେ 
ଥିଲା ନିଛାଟିଆ ମହଳ ଜହ୍ନ ରାତିର ବେଦନା ବିଧୂରତା ପୁଣି ବ୍ୟାଧଭୀତା ବନହରିଣୀର 
ଅସହାୟତା। ତାଙ୍କର ଯନ୍ତ୍ରଣା ଜର୍ଜରିତ ଜୀବନରେ ମୁହୂର୍କ ପାଇଁ ହେଉ ପଛେ ଏ 
ନାରୀଟି ଆଶ୍ଵସ୍ତିର ଏକ ଶାନ୍ତ ସ୍ଵିଗ୍ଧ ପ୍ରଲେପ ଲେପନ କରିଦେଉଥଲା। ରିଜିଆବିବିଙ୍କ 
ସୁର୍ମା ଅଙ୍କା ଟଣା ଟଣା ଦୁଇ ଆୟତ ଆଖ୍ମର କାରୁଣ୍ୟଯ ଭିତରେ ମଧ୍ଯ ସେ ସନ୍ଧାନ 
କରୁଥିଲେ ସରଦେଇର ସ୍ବେହ ତୃଷିତ ଆଖର ଅସହାୟତା | 

ଅତୀତରେ ବହୁ ଗ୍ରାମ୍ୟବଧୂଙ୍କ ଦ୍ଵାରା ପ୍ରଲୁନ୍ତ ହୋଇଥିଲେ ମଧ୍ଯ ସରଦେଇର 
ବେଦନାକ୍ତ ଲାବଣ୍ୟ ରାମଚନ୍ଦ୍ର ଦେବଙ୍କ ପ୍ରାଣରେ ଇନ୍ଦ୍ରିୟାସକ୍ତି ଅଥବା କାମ ପ୍ରବଣତା 
ପରିବର୍ରେ ଯାହା ଉଦ୍ରିକ୍ତ କରିଥଲା ତାହା ଥଲା ଇନହ୍ଦରିୟାସନ୍ତି ଉର୍ଶ୍ବରେ ଏକ ଅତିନ୍ଦ୍ରୀୟ 
ଆସକ୍ତି ।” ସେଥ୍‌ରେ କାମ ପ୍ରବଣତାର ଉତ୍ତାପ ନଥଲା, ଥିଲା ଶ୍ରଦ୍ଧାର ସ୍ବିଗ୍ଧତା। 
ମାଳକୁଦା ଗାଁ ଦାଣ୍ଡର ସେହି ଆନନ୍ଦବେଦନା ବିଜଡ଼ିତ ସ୍ୃତିକୁ ଉଜ୍ଜୀବିତ କରି ରାମଚନ୍ଦ୍ର 
ଦେବଙ୍କ ଅବଚେତନ ସ୍ତର ସରଦେଇର ସନ୍ଧାନ ପାଇଁ ଅନେକ ବିରଳ ମୁହୁର୍ଭରେ 
ବିଚଳିତ ହୋଇ ପଡ଼ିଛି। ଅଥଚ ଅତିନିକଟ ଆପଣାର ଆମତ୍ମୀୟସ୍ବଜନ ପରି ସରଦେଲ 
ରାମଚନ୍ଦ୍ର ଦେବଙ୍କ ମଙ୍ଗଳ କାମନା କରିଛି। ବିରହିଣୀ ବୈଷ୍ଣବ ନାୟିକା ପରି 
ତାଙ୍କର ସୃତିକୁ ସଂଖାଳି କରି ଜୀବନକୁ କରୁଣାକ୍ତ କରି ଦେଇଛି। ଅଥଚ ଶେଷ 
ପର୍ଯ୍ୟନ୍ତ ଏହି ମଙ୍ଗଳାକାଂ କ୍ଷିଣୀ ସରଦେଇର ଦୂର୍ମୁଲ୍ୟ ମମତାର ପ୍ରତିଦାନ ରାମଚନ୍ଦ୍ରଙ୍କ 
ନିକଟରେ ଅଦେୟ ହୋଇ ରହିଯାଇଛି। ଜୀବନର ଅନେକ କ୍ଲାନ୍ତ ମୁହୁର୍ଭରେ ଏ 
ସରଦେଇଟି କିଏ ପରି ଅନେକ ଉପ୍ପୀଡକ ଜିଜ୍ଞାସାର ଆବର୍ଭନ ଭିତରେ ରୁନି ହୋଇଛନ୍ତି 
ସିନା ସରଦେଇର ସନ୍ଧାନ ସେ ପାଇନାହାନ୍ତି। ଇତିହାସରେ ରାମଚନ୍ଦ୍ର ଦେବଙ୍କର 
ଯବନୀ ଜେମା ରିଜିଆବିବି ପ୍ରତି ଅହେତୁକ ଆକର୍ଷଣ ତାଙ୍କ ଚରିତ୍ରର ଅନ୍ୟ ଏକ ଦିଗ 
ଉନ୍ମୋଚନ କରେ। ଏହି ଯବନୀ ଜେମା ପାଇଁ ସେ ଦେଶ, ଜାତି, ପରମବନ୍ଧୁ 
ଲକ୍ଷ୍ମୀପରମଗୁରୁ ଓ ପରମ ଆରାଦ୍ଧ ଶ୍ରୀଜଗନ୍ନାଥଙ୍କୁ ତ୍ୟାଗ କରି ଦେଶାନ୍ତରୀ ହୋଇଥଲେ। 
ପରେ କିଛିଦିନ ନରସିଂପୁରର ସାମନ୍ତ ରାଜାଙ୍କ ଆଶ୍ରୟରେ ଅଭିଶପ୍ତ ଜୀବନଯାପନ 
ଅପେକ୍ଷା ମୂତ୍ୟୁ ଶ୍ରେୟସ୍କର ବୋଲି ଭାବି ନରସିଂହପୁର ପାଇକପଡ଼ା ଗଡ଼ଠାରୁ କୋଶେ 
ମାତ୍ର ଦୂର ଲକ୍ଷ୍ୟପଡ଼ା ଗ୍ରାମରେ ବିଷପାନ କରି ଆମ୍ବହତ୍ୟା କରିଥଲେ | 

ଏହା ଲକ୍ଷ୍ଯ କଲାପରେ ବସ୍ତୁତଃ ଉପଲବ୍ଧ କରିହୁଏ, କାହିକି ଓପନ୍ଯାସିକ ଶ୍ରୀ 


DC 


EE ନୀଳ ଶୈଳର ପଦଚାରୀ ure 
ମହାନ୍ତି ରାମଚନ୍ଦ୍ର ଦେବଙ୍କ ଚରିତ୍ରକୁ ଅସମ୍ପୂର୍ଵତା ମଧ୍ଯରେ ପରିପୂର୍ବ୍ତାର ବ୍ୟଞ୍ଜନା ଦେଇ 
ଶେଷ କରିଛନ୍ତି । ଇତିହାସର ତଥ୍ୟକୁ ରାମଚନ୍ଦ୍ରଦେବଙ୍କ ପରିଣତି ପାଇଁ ଯଦି ପ୍ରୟୋଗ 
କରାଯାଇ ପାରିଥାନ୍ତା ତେବେ ତାଙ୍କର ପୂର୍ବ ଚାରିତ୍ରିକ ବଳିଷ୍ଠତାର ରୂପାୟନ ବରଂ 
ଦୁର୍ବଳ ହୋଇଥା' ନ୍ତା। ଅବଶ୍ଯ କେହି କେହି କହିପାରନ୍ତି ଇତିହାସ ସମର୍ଥିତ ପରିଣତି 
ରାମଚନ୍ଦ୍ର ଦେବଙ୍କର ଚରିତ୍ରର ସଂଗୁପ୍ତ କାରୁଣ୍ୟକୁ ଆହୁରି ଗଭୀର କରାଯାଇ ପରିଥାନ୍ତା। 
କିନ୍ତୁ ସେହି ନିଃସଙ୍ଗ ଚରିତ୍ରର ବେଦନା ବିଧୁର ଜୀବନକୁ ଉପନ୍ଯାସର ପରିଣତିରେ 
ଯେଉଁଭଳି ବ୍ୟଞ୍ଜିତ କରାଯାଇ ପାରିଛି, କଳାର ପ୍ରକୃତ ଗ୍ରାହକ ପ୍ରତି ତାହା ବସ୍ତୁତଃ ଯଥେଷ୍ଟ 
ଇଙ୍ଗିତ ଦେଇଯାଇଥାଏ। ଏ ସବୁ ଦୃଷ୍ଟିରୁ ରାମଚନ୍ଦ୍ର ଦେବଙ୍କ ଚରିତ୍ରର ବିକାଶ ପର୍ଯ୍ୟାୟରେ 
ଉପନ୍ୟାସିକ ଯେଉଁ ସବୁ ନୂତନ କଳ୍ପନାର ସଂଯୋଜନା କରିଛନ୍ତି ତାହା ସେ ଚରିତ୍ରର 
ଅନିର୍ଦଦିଷ୍ଟ ରୂପକୁ ବଳିଷ୍ଠ ଭାବେ ପ୍ରକାଶ କରିଛି। ଏହା ଦ୍ଵାରା ଏତିହାସିକ କଳ୍ପନନାବୋଧରେ 
ଇତିହାସର ଏହି ଚରିତ୍ରଟିର ନୂତନ ଜୀବନ୍ୟାସ ହୋଇ ପାରିଛି ବୋଲି ମନେହୁଏ । ତତ୍‌ 
ସଂଗେ ସଂଗେ ଜାତୀୟ ଜୀବନର ସୁରକ୍ଷା ଦିଗରେ ଏକ ନିଷ୍ଠାପର ସଂଗ୍ରାମୀର ଚିରନ୍ତନ 
ଜୀବନାଲେଖ୍ୟ ଅତି ମର୍ମସ୍ପର୍ଶୀ ଭାବରେ ପରିବେଷିତ ବୋଲି କୁହାଯାଇ ପାରେ। 

ଏହିପରି ଭାବରେ ବିଶ୍ଲେଷଣ କଲେ ନୀଳଶୈଳ ଉପନ୍ଯାସର ଅଗ୍ରଯାୟୀ 
ପଦଚାରୀ ରାମଚନ୍ଦ୍ର ଦେବଙ୍କ ଚରିତ୍ର ଏକ ଅବିସ୍ଵରଣୀୟ ଚରିତ୍ର ଭାବରେ ପାଠକ 
ଚକ୍ଷୁରେ ଉଦ୍ଭାସିତ ହୋଇଉଠିଥାଏ। ଇତିହାସରୁ ଆସି ନୀଳଶୈଳର ତୁଙ୍ଗ ଶିଖର 
ଆରୋହଣ କରିଥଲେ ସୁଦ୍ଧା ଶ୍ରୀଯୁକ୍ତ ସୁରେନ୍ଦ୍ର ମହାନ୍ତି ତାଙ୍କୁ ଯେଉଁ ନବୀନ ବେଶଭୂଷା 
ଓ ଲୋଭନୀୟ ଆଭରଣରେ ଭୂଷିତ କରିଛନ୍ତି ତାହା ଦ୍ଵାରା ରାମଚନ୍ଦ୍ର ଦେବଙ୍କୁ 
ଇତିହାସବେତ୍ତାର ଦୃଷ୍ଟିରେ ଚିହ୍ନି ହୁଏନାହିଁ, ଜାଣି ଜାଣି ହୁଏ ନାହିଁ। ସେ ଏକ ନବୀନ 
ଦ୍ୟୁତିରେ ଭାସ୍ବର, ଏକ ନବୀନ ଜ୍ୟୋତିରେ ଦୀଦପ୍ତିମନ୍ତ । ଉପନ୍ୟାସର ନାୟକ ସେ, 
ଅନ୍ୟ ସମସ୍ତ ଚରିତ୍ର ଏହି ମହୀୟାନ ପଦଚାରୀଟିର ପରିଚର୍ଯ୍ୟା ପାଇଁ ତପ୍ୂର। 
ପରବର୍ରୀ ପର୍ଯ୍ୟାୟରେ ସେହି ଗୌଣ ପଦଚାରୀମାନଙ୍କ ବିଶେଷତ୍ବ ସମ୍ପର୍କରେ କିଛି 
ଆଲୋକପାତ କରିବା ପାଇଁ ପ୍ରଯୋଜନା କରାଯାଇଛି। 


i ନୀଳଶୈଳର ପଦଚାରୀ 

ନ  ଲଗଖେଳଲର 
ଗୌଣ ପଦଚାରୀ 


a ନୀଳଶେୈଳର ପଦଚଟଚାରୀ ESET 


ଉପନ୍ୟାସର କଥାବସ୍ତୁ ଓ ଘଟଣାପ୍ରବାହ ମୁଖ୍ୟତଃ ଚରିତ୍ର ମାଧ୍ଯମରେ ଗତିଶୀଳ 
ହୋଇଥାଏ। ଯେଉଁ ଚରିତ୍ରର ସ୍ଥିତି କଥାବସ୍ତୁକୁ ଗତିଶୀଳ କରିବା ସଙ୍ଗେ ସଙ୍ଗେ 
ଘଟଣା ପ୍ରବାହ ସହ ଅବିଛନ୍ନ ରହି ନିଜର ପ୍ରାଧାନ୍ୟ ଅକ୍ଷୁଣ୍ଡ ରଖୁଥାଏ ତାହା ପ୍ରଧାନ 
ଚରିତ୍ର। ଏହି ପ୍ରଧାନ ଚରିତ୍ରଗୁଡ଼ିକ ନାୟକ ନାୟିକା, ପ୍ରତିନାୟକ ନାୟିକା କିମ୍ବା 
ପାର୍ଶ୍ବନାୟକ ନାୟିକା ଭେଦରେ ବିଭକ୍ତ ହୋଇଥାନ୍ତି। ନାୟକ ନାୟିକା ହେଉଛନ୍ତି 
ମୁଖ୍ୟ ପ୍ରଧାନ ଚରିତ୍ର ଓ ଅନ୍ୟମାନଙ୍କୁ ଗୌଣ ପ୍ରଧାନ ଚରିତ୍ରରେ ଆଖ୍ଯାୟିତ 
କରାଯାଇଥାଏ । ( ଉପନ୍ୟାସର ନାୟକ ଓ ନାୟିକା ସମ୍ପର୍କରେ ସର୍ବଶେଷ ଆଲୋଚନା 
ଅନ୍ୟତ୍ର ହୋଇଛି।) ପ୍ରତିନାୟକ ନିଜ ଗୁଣରେ ସାଧୀରଣତଃ ପାପାସକ୍ତ ଓ 
ବ୍ୟସନାଶ୍ରୟୀ | କପଟତା, ଚଞ୍ଚକତା, ଆମଗୌରବ, ଅହଙ୍କାର ଓ ଆମ୍ବଶ୍ନାଘୀ ଆଦି 
ତା'ର ସ୍ଵଗୁଣ। ନାୟକ ନାୟିକାଙ୍କ କର୍ମପଥରେ ଅନ୍ତରାୟ ହୋଇ ଏମାନେ 
ଦଣ୍ଡାୟମାନ | ପ୍ରତିନାୟକ ଚିତ୍ତରେ ଧୈର୍ଯ୍ୟ ଓ ବଳିଷ୍ଠତା ଲକ୍ଷଣୀୟ | ସେ ନାୟକଠାରୁ 
ନ୍ୟୁନ ନୁହେଁ ବରଂ ବିରୋଧମୂଳକ ଶକ୍ତିରେ ଶକ୍ତିଶାଳୀ ଏବଂ ନାୟକର ଚାରିତ୍ରିକ 
ବିକାଶରେ ପ୍ରତିନାୟକ ଯେତେ ଦୃଢ଼ ପ୍ରତିରୋଧ ପ୍ରଦାନ କରେ, ସେଥରୁ ଅତିକ୍ରାନ୍ତ 
ହେଲେ ନାୟକର ଚରିତ୍ର ସେତେ ପ୍ରସ୍ତୁଟିତ ହୁଏ। ପାର୍ଶ୍ବନାୟକ , ନାୟିକାଙ୍କ ନାୟକ 
ନାୟିକାଙ୍କ ନିମନ୍ତେ ଅନୁକୂଳ ବାତାବରଣ ସୃଷ୍ଟି କରିଥାନ୍ତି ।୪୯ ତେଣୁ ଏହି ଗୌଣ 
ପ୍ରଧାନ ଚରିତ୍ରଗୁଡ଼ିକୁ ଅସ୍ଵୀକାର କଲେ କିମ୍ବା ନ୍ୟୁନ ଗୌରବ ଅର୍ପଣ କଲେ ନାୟକ 
ନାୟିକାଙ୍କ ଚରିତ୍ରର ପୂର୍ଣ୍ଣାଙ୍ଗ ବିକାଶ ସାଧ୍ବତ ହୋଇପାରିବଂ ନାହିଁ । ସେହିପରି ଏହି 
ପ୍ରଧାନ ଚରିତ୍ରଗୁଡ଼ିକ ସେମାନଙ୍କ ଗତିପଥରେ ନିର୍ବିରୋଧରେ ବିଚରଣ କଲାବେଳେ 
ପାରିପାର୍ଶ୍ିକ ପ୍ରଭାବରୁ ବହୁ ଗୌଣ ଚରିତ୍ର ସେମାନଙ୍କ ସମ୍ମୁଖୀନ ହୋଇଥାଆନ୍ତି। 
କଥାବସ୍ତୁ ଓ କାହାଣୀ ପ୍ରବାହ ଭିତରେ ଗୁରୁତ୍ଵପୂର୍ଣ ପ୍ରବାହ ସୃଷ୍ଟି କରି ନ ପାରିଲେ 
ମଧ୍ଯ ଏମାନଙ୍କ ସୃଷ୍ଟି ନିରର୍ଥକ ନୂହେଁ। ରବୀନ୍ଦ୍ରଙ୍କ ମତରେ ˆ ନଦୀରେ ବହିଯାଉଥବା 
ଜଳ ନିରର୍ଥକ ନହୋଇ ଜନଳପ୍ରବାହ ସୃଷ୍ଟି କରିବା ପରି ସମାଜରେ ଅସଂଖ୍ୟ 
ଜନସାଧାରଣ ସେହିପରି ମାନବର ଜୀବନ ପ୍ରବାହ ରକ୍ଷା କରିଥାନ୍ତି ।ଂ° ଉପନ୍ୟାସର 
କଥାବସ୍ୁୁକୁ ସମ୍ପୂର୍ଣ ପ୍ରଭାବିତ କରି ନ ପାରିଲେ ମଧ୍ଯ ବାତାବରଣ ଘଟଣାର ପରିବର୍ଭନ 
ନୂତନ ଘଟଣାର ସୃଷ୍ଟି ଓ ଅନ୍ୟାନ୍ୟ ପ୍ରଧାନ ଚରିତ୍ରମାନଙ୍କର କ୍ରମିକ ବିକାଶ ପାଇଁ 
ଏମାନେ ଅପରିହାର୍ଯ୍ୟ ହୋଇପଡ଼ନ୍ତି । ଉପନ୍ୟାସର କଥାନକ ସହ ଯଦିଓ ଏମାନଙ୍କର 
କୌଣସି ସ୍ଥାୟୀ ସମ୍ବନ୍ଧ ନଥାଏ ତଥାପି କେବଳ କାର୍ଯ୍ୟକାରିତା ସମ୍ପର୍କ ନେଇ 


୭୨ 


GLSEuEH 95 SHOWS SIBBn Vlg 189 = TE lag RIBS 
BI5.B IBBRIB BIH 1BYB ଓ  HHOBB Ble. 

BiB 9 BbIGLB IOBW B89 VSOIB BY BRGLE ସା = Ube Biss SYP 
1BlBIOg 1869 SIBIR UID BYE 
B69 BOB BG BSBEe VIS SRLLG BoB - Bs Slo8 BY Bo 

ER ନୀଳଶେୈଳର ପଦଚାରୀ eer 


ଏମାନଙ୍କ ଉଭବ ଓ କାର୍ଯ୍ୟ ସମାପ୍ତି ପରେ ଏମାନଙ୍କର ବିଲୟ।୫୧ ଏହି 
ପରିପ୍ରେକ୍ଷୀରେ ଉପନ୍ୟାସ ନୀଳଶୈଳର ନାୟକ ରାମଚନ୍ଦ୍ର ଦେବ ଓ ନାୟିକା 
ସରଦେଇ ବ୍ୟତୀତ ଅନ୍ୟାନ୍ୟ ଚରିତ୍ର ଉପରେ ଏକ ଦୃଷ୍ଟିପାତ କରାଯାଉ | 

ନୀଳଶୈଳ ଉପନ୍ୟାସ ଚରିତ୍ରର ଏକ ବିଚିତ୍ର ଚିତ୍ରଶାଳା। ଏତିହାସିକ 
ଉପନ୍ୟାସ ହେଲେ ମଧ୍ଯ ସମାଜର ପ୍ରତ୍ୟେକ ସ୍ତରର ବହୁ ଚରିତ୍ର ଏହା ମଧ୍ଯରେ 
ଅବାଧ ଅନୁପ୍ରବେଶ କରିପାରିଛନ୍ତି । ନାୟକ ରାମଚନ୍ଦ୍ର ଦେବ ଓ ନାୟିକା ସରଦେଇ 
ବ୍ୟତୀତ ଅନ୍ୟ ଯେତେକ ପ୍ରଭାବଶାଳୀ ଚରିତ୍ର ଦୃଷ୍ଟି ସମ୍ମୁଖରେ ଉପନୀତ ହୁଅନ୍ତି 
ସେମାନଙ୍କ ମଧ୍ଯରୁ ରିଜିଆ ବିବି, ଲଳିତା ମହାଦେଇଲ, ତକୀ ଖୀ, ବକ୍ତିବେଣୁ 
ଭ୍ରମରବର, ଜଗୁନି ଆଦିଙ୍କୁ ପ୍ରଧାନ ଗୌଣ ଚରିତ୍ରର ଅନ୍ତର୍ଭୁକ୍ତ କରାଯାଇ ପାରେ | 
ଉପରୋକ୍ତ ଚରିତ୍ର ବ୍ୟତୀତ ଉପନ୍ୟାସରେ ପ୍ରାସଙ୍ଗକ ଭାବେ ଅନ୍ୟାନ୍ୟ ଯେତେ 
ଚରିତ୍ର ଉପନୀତ ହୁଅନ୍ତି ସେଗୁଡ଼ିକୁ ନିର୍ଦ୍ଦନ୍ଦରରେ ଗୌଣ ଚରିତ୍ର ରୂପେ ଗ୍ରହଣ 
କରାଯାଇ ପାରିବ। ଆଲୋଚନାର ସୁଗମତା ପାଇଁ ଚଚରିତ୍ରଗୁଡ଼ିକୁ ଏତିହାସିକ 
ଚରିତ୍ର, ଲୋକଶ୍ରତିର ଚରିତ୍ର ଓ କାଳନିକ ଚରିତ୍ର ଭେଦରେ ବିଭକ୍ତି କରି ସେମାନଙ୍କ 
ଯଥାଯଥ ବିଶ୍ଲେଷଣ କରାଯାଇ ପାରେ । 


ଏାଡିଦ୍ରାିକ ଚରିଡ 
ନୀଳଶୈଳ ଉପନ୍ୟାସରେ ଓପନ୍ୟାସିକ କେତେକ ସ୍ଥଳରେ ଚଚରିତ୍ରଗୁଡ଼ିକରେ 
କନ୍ନନାର ପ୍ରଲେପ ଦେଇ ସେମାନଙ୍କର ଏତିହାସିକତା କ୍ଷୁଣ୍ଠ କରିଥିଲେ ମଧ୍ଯ ସେଗୁଡ଼ିକୁ 
ଏତିହାସିକ ଚରିତ୍ର ରୂପେ ଗ୍ରହଣ କରିନେବାରେ କୌଣସି ପ୍ରତିବନ୍ଧକ ପରିଲକ୍ଷିତ 
ହୁଏନାହିଁ। ରିଜିଆ ବିବି, ଲଳିତା ମହାଦେଇ, ତକୀ ଖାଁ, ବକ୍ତିବେଣୁ ଭ୍ରମରବର, 
ଭାଗୀରଥୁ କୁମାର, କୃଷ୍ଣ ନରୀନ୍ଦ୍ର ସୟଦ୍‌ ବେଗ୍‌, ଲକ୍ଷ୍ମୀ ପରମଗୁରୁ, ଜଗନ୍ନାଥ 
ଦେବ ପ୍ରମୁଖ ଏହି ଶ୍ରେଣୀୟ ଚଚରିତ୍ର। 


୭୬ 


EE ଜୌ ଳଲଶୈଳର ପଦଚାରୀ “ORO 
ରିଜିଆ ବିବି ଇତିହାସରେ ଏକ ଅଭିଶପ୍ତ ଚରିତ୍ର । ତାଙ୍କର ମୂଳ ନାମ ସୌରିଆ ଥବା 
ଜଣାଯାଏ | କିନ୍ତୁ ମାଦଳାପାଞ୍ଜି ଉତ୍କଳ ବିଶ୍ଵବିଦ୍ୟାଳୟ ପାଣ୍ଡୁଲିପିରେ ଏହାଙ୍କ ନାମ 
ରିଜିଆ (ରେଜିଆ) ଲେଖା ଅଛି। ରାଜା ରାମଚନ୍ଦ୍ର ଦେବଙ୍କୁ ବିବାହ କଲା ପରେ 
ସୂର୍ଯ୍ୟମଣି ମହାଦେଇ ନାମରେ ସେ ଖ୍ଯାତ ହୋଇଛନ୍ତି। ମୁସଲ୍‌ମାନ ସୁଜା ଖାଁର 
ଞରସରୁ ହିନ୍ଦୁ ବ୍ରାହ୍ମଣୀ କାଞ୍ଚନ ମୁର୍ଶିଦାବାଦୀ ଗର୍ଭରୁ ଜନ୍ମ ହୋଇଥିବାରୁ ଜଗନ୍ନାଥଙ୍କ 
ପ୍ରତି ତା'ର ଅଚଳାଭକ୍ତି ଓ ସେହି ହେତୁରୁ ଠାକୁର ରାଜା ରାମଚନ୍ଦ୍ରଦେବଙ୍କ ପ୍ରତି 
ତା'ର ଆକର୍ଷଣ । ଇତିହାସ ରାମଚନ୍ଦ୍ର ଦେବଙ୍କ ଜୀବନର ଆଦର୍ଶକୁ ଯେପରି କ୍ଷତବିକ୍ଷତ 
କରିଦେଇଛି ରିଜିଆ ବିବିଙ୍କୁ ମଧ୍ଯ ସେହିପରି ବହୁ ଲାଞ୍ଚନା ଓ ଅପମାନର ସମ୍ମୁଖୀନ 
କରିଛି । ପରିଶେଷରେ ନୈଷ୍ଠିକ ହିନ୍ଦୁ ସମାଜର ଭ୍ରକୁଟି ଓ ପ୍ରଜାମାନଙ୍କ ଅସନ୍ତୋଷରୁ 
ମୁକ୍ତି ପାଇଁ ଏ ରାଜଦମ୍ପତ୍ତି ନରସିଂହପୁରର ଲକ୍ଷପଡ଼ା ଗ୍ରାମରେ ବିଷପାନ କରି 
ଆମ୍ବହତ୍ୟା କରିଛନ୍ତି। ରିଜିଆ ବିବିଙ୍କ ଜୀବନର ଏହି କରୁଣ ପରିଣତିକୁ ଉପନ୍ୟାସରେ 
କଳାମବକ ସୌନ୍ଦର୍ଯ୍ୟ ସୃଷ୍ଠି କରିବା ପାଇଁ ଜ୍ଞାତସାରରେ ଓପନ୍ୟାସିକ ବାଦ୍‌ ଦେଇଛନ୍ତି 
ତଥାପି ଜୀବନରେ କାରୁଣ୍ଯର ଯେଉଁ ଅଫୁରନ୍ତ ପ୍ରବାହ ସୃଷ୍ଠି କରିଛନ୍ତି ତାହା ପାଠ 
କଲେ ପାଠକର ଅନ୍ତର ସମବେଦନାପ୍ସ୍‌ତ ହୋଇଉଠେ | 

ରାମଚନ୍ଦ୍ର ଦେବଙ୍କ ସହ ରିଜିଆର ବିବାହ ସମ୍ପକରେ ଇତିହାସରେ ଯାହା 
ପ୍ରମାଣ ଥାଉନା କାହିଁକି ନୀଳଶୈଳ ଉପନ୍ୟାସରେ କିନ୍ତୁ ଏହି ବିବାହର ପୃଷ୍ଠଭୂମିରେ 
ତକୀ ଖାଁର ଏକ ସ୍ପଷ୍ଟ କୂଟନୈତିକ ଯୋଜନା ଥଲା। ରାମଚନ୍ଦ୍ରଦେବ ଓ ଖେର୍ବା 
ରାଜସିଂହାସନ ଆୟତ୍ତ କରିବା ପାଇଁ ସେ ରିଜିଆ ପରି ଏକ ନିଷ୍ଠାପ ବାଳିକାକୁ 
କୂଟନୀତିର ଯୂପକାଠରେ ବଳିଦେଇ ତା”ର ବୈବାହିକ ଜୀବନକୁ ଯନ୍ତ୍ରଣା ଓ ଜ୍ଵାଳୀମୟ 
କରିଦେଇଥଲା।| 

ଭଗିନୀ ହେଲେ ମଧ୍ଯ ତକୀ ଖାଁର କରତା, ଧର୍ମାନ୍ଧତା କିମ୍ଭା କୂଟନୈତିକ 
କୁଟିଳତା ରିଜିଆ ବିବିର ଚରିତ୍ରକୁ ସ୍ପର୍ଶ କରି ନଥଲା। ଆରତୀର ପବିତ୍ର ଶିଖା ପରି 
ସେ ପବିତ୍ର ଥଲା।”” ବାରବାଟୀ କିଲ୍ଲାରେ ତକୀ ଖାର ଏକ ପ୍ରକାର ଗୃହ ବନ୍ଦିନୀ 
ରିଜିଆ ପତିଦେବତା ରାମଚନ୍ଦ୍ରଦେବଙ୍କୁ ଅନେକ ସଂଗୁପ୍ତ ତଥ୍ଯର ସନ୍ଧାନ ଦେଇ 
ତାଙ୍କର ସଂଗ୍ରାମମୟ ଜୀବନକୁ ଅନୁପ୍ରେରିତ କରିଛି। ବିଚକ୍ଷଣା ରିଜିଆ ପିଞ୍ଜରାବଦ୍ଧ 
ଶୁଆଟିକୁ ରାମଚନ୍ଦ୍ର ଦେବଙ୍କ ନିକଟକୁ ପ୍ରେରଣ କରି ତାଙ୍କୁ ଇଙ୍ଗିତରେ ବାରବାଟୀ ନ 


୭୭ 


OS ES ଜୀଳଶେୈଳର ପଦଚାରୀ pe 


ଆସିବା ପାଇଁ ଯେପରି ସଙ୍କେତ ପ୍ରଦାନ କରିଛି, ରାଜା ତାହା ସଠିକ୍‌ ଉପଲବ୍ଧ 
କରିପାରିଛନ୍ତି। ଏବଂ ପିଞ୍ଜରା ଖୋଲି ପକ୍ଷୀଟିକୁ ମୁକ୍ତ କରିବା ସଙ୍ଗେ ସଙ୍ଗେ ନିଜେ 
ମଧ୍ଯ ମୁକ୍ତ ଆକାଶର ବିହଙ୍ଗ ପରି ଘୂରି ବୁଲିଛନ୍ତି। ଏହା ଛଡ଼ା କୌଶଳରେ ରଥ୍‌ପୁର 
ଗଡ଼ରେ ରାତ୍ରୀ ରହଣି କରି ତକୀ ଖାଁ ଓ ଅମୀନ୍‌ ଚାନ୍ଦଙ୍କର ଜଗନ୍ନାଥ ମନ୍ଦିର ଉପରେ 
ହସ୍ତକ୍ଷେପଣର ଷଖଡ଼ଯନ୍ତ୍ରକୁ ରାମଚନ୍ଦ୍ରଙ୍କ ଆଗରେ ଉନ୍ମୋଚିତ କରିଛି। ନୀଳଶୈଳ 
କଥାବସ୍ତୁର ପୃଷ୍ଠଭୂମିରେ ଯବନୀ ରିଜିଆ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥଲେ ସୁଦ୍ଧା 
ତା'ର ଚରିତ୍ର ଚିତ୍ରଣରେ ଅନେକ ଅଭାବ ରହିଗଲାଭଳି ମନେହୁଏ । ନୀଳାଦ୍ରି ବିଜୟ 
କାଳରେ ପୁରୁଷ ବେଶରେ ଯୁଦ୍ଧକ୍ଷେତ୍ରରେ ଅବତୀର୍ଣ୍ଣ ହୋଇ ଜଗନ୍ନାଥଙ୍କ ଯାତ୍ରାକୁ 
ଶଙ୍କାଶୂନ୍ୟ କରିଛି କିନ୍ତୁ ଅକୃତଜ୍ଞ ଜନତା ଜଗନ୍ନାଥ ମନ୍ଦିରରେ ତା'ର ଉପସ୍ଥିତିକୁ 
ପ୍ରତିରୋଧ କରିବା ହେତୁ ଅଭିମାନରେ ଇନ୍ଦ୍ରନୀଳମଣି ବସା ପଥର ମୁଦିକୁ 
ବାଇଶିପାହାଚ ଉପରେ ରଖୁ ସେ ଅନ୍ତର୍ବାନ ହୋଇଯାଇଛି । 

କିନ୍ତୁ ନୀଳଶୈଳର ପୃଷ୍ଠଭୂମିରେ ରିଜିଆ ଚରିତ୍ରର ଯେଉଁ ଦିଗଟି ଅଧୂକ 
ଆକର୍ଷଣୀୟ ତାହା କେବଳ ତା'ର ଜଗନ୍ନାଥଙ୍କ ପ୍ରତି ଅକଳନ ଭଚ୍ତି। ଜନନୀର 
ଅପୂର୍ଣ୍ଣ ଅଭିଳାଷ ଚରିତାର୍ଥ କରିବା ପାଇଁ ତା'ର ଆକୁତି ଅତ୍ୟନ୍ତ ମର୍ମସ୍ପର୍ଶୀ ବିବାହର 
ବାସର ରାତ୍ରିରେ ତେଣୁ ସ୍ବାମୀଙ୍କୁ କବାଇନ୍‌ ଯୌତୁକ ମାଗିଥଲା। କେବଳ ଜଗନ୍ନାଥ 
ଦର୍ଶନ ପାଇଁ। ତା'ର ଏହି ଉଗ୍ର ଅଭିଳାଷ ରାମଚନ୍ଦ୍ରଙ୍କ ପାଇଁ ଅଶୁଭଙ୍କର ହେଲେ ମଧ୍ଯ 
ରିଜିଆ ରାମଚନ୍ଦ୍ର ଦେବଙ୍କର ଥଲା ଏକାନ୍ତ ମଙ୍ଗଳାକାଂକ୍ଷିଣୀ | ତା' ଆଖରେ ସୌଜକୁମାର୍ଯ୍ୟ 
ଓ ଲାଳିତ୍ୟ ରାମଚନ୍ଦ୍ରଙ୍କ ସଂଗ୍ରାମ କଠୋର ଜୀବନରେ ବଞ୍ଚିବାର ସ୍ଵପ୍ନ ଭରିଦେଇଥୁଲା। 


ଲଳିତା ମହାବେର 


ଲଳିତା ମହାଦେଇ ନୀଳଶୈଳ ଉପନ୍ଯାସର ଏକ ବଳିଷ୍ଠ ଚରିତ୍ର । ରାମଚନ୍ଦ୍ର 
ଦେବଙ୍କର ସେ ତୀବ୍ର ପ୍ରତିଦ୍ଧଦ୍ଧିନୀ ଏବଂ ଇର୍ଷା ପରାୟଣା। ଉତ୍ଫଣ ସର୍ପିଣୀ ପରି 
ତାଙ୍କର କ୍ରୋଧ ଖୋର୍ବାର ସକଳ ରାଜନୈତିକ ଅସ୍ଥିରତା ଉଦ୍‌ବେଳ ଓ ଝଡ଼ଝ୍ଞ୍ଜାକୁ 
ଆହୁରି ତୀବ୍ର କରିଦେଇଥୁଲା। ବିଧର୍ମା ହୋଇ ରାମଚନ୍ଦ୍ରଦେବ ରିଜିଆ ବିବିଙ୍କୁ ବିବାହ 
କରିବାର ସମ୍ବାଦ ପାଇବା ମାତ୍ରେ ହାତରୁ ସଧବାର ସଙ୍କେତ ଶଙ୍ଖା ଓ ସିନ୍ଦୁର ମଥାରୁ 
ପୋଛିଦେଇ ଖୋର୍ଧା ପଥର ଗଡ଼ ଉଆସ ତ୍ୟାଗ କରି ସେ ଚାଲିଯାଇଛନ୍ତି। ତନ୍ତ 
ବଳରେ ରାମଚନ୍ଦ୍ର ଦେବଙ୍କୁ ସ୍ତମ୍ଭୀତ ଓ ବାତୁଳ କରିବା ପାଇଁ ନିୟମିତ ଦଶହଜାର 
୭୮ 


ନୀଲ ଶୈଳର ପଦଚାରୀ 
ସଂଖ୍ୟାରେ ବଗଳାମୁଖୀ ବୀଜମନ୍ତ୍ର ବିରଜାଇ ମନ୍ଦିର ପ୍ରକୋଷ୍ଠ ମଧ୍ୟରେ ଜପ କରୁଥିଲେ 
ଏବଂ ବୈଧବ୍ୟ ଘୋଷଣା କରିବା ବେଳେ ସେ ଯେଉଁଦିନ ରାଜା ରାମଚନ୍ଦ୍ରଙ୍କ 
କଟାମୁଣ୍ଡ ଦେଖବେ ସେଦିନ ବକ୍ତିଙ୍କୁ ଅର୍ଘ୍ୟଥାଳୀ ଦେଇ ନିଜେ ବନ୍ଦାପନା କରିବେ 
ବୋଲି ପ୍ରତିଶ୍ରତି ଦେଇଥଲେ । ଏକ ବାସ୍ତବ ଦୃଷ୍ଟିକୋଣରୁ ବିଚାର କଲେ ଯେକୌଣସି 
ପରିସ୍ଥିତିରେ ମଧ୍ଯ ଉତ୍କଳୀୟ ହିନ୍ଦୁ ନାରୀ ପକ୍ଷରେ ଏପରି ଆଚରଣ ଅସ୍ବାଭାବିକ 
ମନେହୁଏ। ଏହାଛଡ଼ା ଲଳିତାଦେବୀଙ୍କ ସମ୍ପର୍କରେ ଇତିହାସ ଏକ ଭିନ୍ନ ମତ ପୋଷଣ 
କରେ। “...କିନ୍ତୁ ରାମଚନ୍ଦ୍ର ଦେବ ରେବା ବଘରେଲ ବଂଶର ଲଳିତା ଦେବୀଙ୍କୁ 
ପୁନର୍ବାର ବିବାହ କଲେ। ଲଳିତା ସ୍ବାମୀଙ୍କର ଅନୁବର୍ଭିନୀ ଥଲେ | ତାଙ୍କର ଗୋଟିଏ 
ମତ୍ର କୁମାର ଜନ୍ଦିଥିଲେ କିନ୍ତୁ ଧନ ପ୍ରତି ଭୂସମ୍ପତି ପ୍ରତି ତାଙ୍କର ପ୍ରଲୋଭନ ମୂଳରୁ 
ରହିଆସିଥଲା। ?*” ବୋଧହୁଏ ଇତିହାସର ଅନୂଗତା ପତ୍ନୀ ଲଳିତା ଦେବୀଙ୍କର 
ପ୍ରଲୋଭନକୁ ଓପନ୍ୟାସିକ ସେହି ଚରିତ୍ର ମଧ୍ଯରୁ ଚୟନ କରି ତାହାର ଉତ୍ତୋରୋତ୍ତର 
ବିକାଶ ସାଧନ କରିଛନ୍ତି। ଏହି ପ୍ରଲୋଭନରୁ ସୃଷ୍ଠି ହୋଇଛି ଲର୍ଷା ଓ ପ୍ରତିହିଂସା । 

ଇତିହାସର ଲଳିତା ମହାଦେଇ ସପତ୍ସୀମାନଙ୍କୁ ବଶୀଭୂତ କରି ପାରିଥଲେ।*“ 
ଏହାଛଡ଼ା ପରମଲକ୍ଷ୍ମୀ ରାଜଗୁରୁଙ୍କ ସହ ଲଳିତା ମହାଦେଇ ଗ୍ରାମେ ଗ୍ରାମେ ଅଶ୍ଵ 
ପୃଷ୍ଠରେ ବୁଲି ନାରୀ ସମାଜରେ ଉତ୍ତେଜନା ସୃଷ୍ଟି କରି ଏ ଦେଶର ନାରୀଜାତିର 
କର୍ଭବ୍ୟ ବଖାଣୁଥଲେ। 

ଓପନ୍ୟାସିକ ସୁରେନ୍ଦ୍ର ମହାନ୍ତିଙ୍କ ଦୃଷ୍ଟିକୋଣ ଲଳିତା ମହାଦେଇଙ୍କ ପ୍ରତି ଭିନ୍ନମୁଖୀ | 
ତାଙ୍କ ଚରିତ୍ରରେ ବାସ୍ତବତା ପ୍ରସ୍ତୁଟନ କରିବା ପାଇଁ ସେ ତାଙ୍କୁ କ୍ଷତ୍ରୀୟ ଖରସରୁ 
ବ୍ରାହ୍ମଣୀ ଗର୍ଭଜାତ କନ୍ଯା ବୋଲି ପ୍ରତିପାଦନ କରି ପାଠକ ମନରେ ଗଭୀର ବିଶ୍ଵାସ 
ଜାତ କରାଇଛନ୍ତି। ଖୋର୍ବାର ମହାରାଣୀ ରୂପେ ଲଳିତା ମହାଦେଇଙ୍କର ଅଳ୍ନକାଳ 
ମଧ୍ଯରେ ମୋହଭଙ୍ଗ ହେବା ପରେ ଭାଗୀରଥ ଦେବଙ୍କୁ ଖୋର୍ଷା ସିଂହାସନରେ ଅଭିଷିକ୍ତ 
କରି ତାଙ୍କର ପ୍ରତିହିଂସାପୂର୍ଣ୍ଣ ମନୋବୃତି ଚରିତାର୍ଥ କରିବା ପାଇଁ ସେ କଠୋର 
ସାଧନା କରିଥଲେ। ପୁତ୍ର ଭାଗୀରଥ ଦେବଙ୍କୁ ତୀବ୍ର ଅନୁଶାସନ ଭିତରେ ଆୟତ୍ତ 
କରି ରଖୁବା ପାଇଁ ତାଙ୍କ ପ୍ରଚେଷ୍ଟାର ଅନ୍ତ ନଥଲା। କିନ୍ତୁ ଲଳିତା ମହାଦେଇ ତାଙ୍କୁ 
ଯେତିକି କଠୋର ଶୃଙ୍ଖଳା ମଧ୍ୟରେ ଆବଦ୍ଧ ରଖୁବାକୁ ଚେଷ୍ଟା କରୁଥିଲେ, ଭାଗୀରଥ 
କୁମାର ନିଜ ଗୋଷ୍ଠୀକୁ ଧରି ନୃତ୍ୟ ସଂଗୀତ ଓ ବିନୋଦନରେ ସେତିକି ଦିନାତିପାତ 
କରୁଥିଲେ।®* ଏ ସବୁ ସଂଯମ ଓ ଶାସନ ପ୍ରତି ତାଙ୍କର ଥଲା ଏକ ସଂକୋଚହୀନ 


୭୯ 


SESE ନୀଳଶୈଳର ପଦଚାରୀ OO 


ଆସ୍ତାଳନ। ଖୋର୍ଵା ରାଜାଙ୍କ ପ୍ରତି ଲଳିତାଦେଇଙ୍କ ଅନ୍ତରରେ ଯେପରି ଘୃଣା ଓ 
ବିଦ୍ଵେଷଭାବ ପୁରି ରହିଥିଲା ଭାଗୀରଥୁ ଦେବଙ୍କୁ ମଧ୍ଯ ଠିକ୍‌ ସେହି ଛାଞ୍ଚରେ ଗଢ଼ିବା 
ପାଇଁ ତାଙ୍କର ଆପ୍ରାଣ ପ୍ରଚେଷ୍ଟାର ଅନ୍ତ ନଥଲା। ସେଥପାଇଁ ଭାଗୀରଥି ଦେବଙ୍କର 
ଉତ୍ପଖ୍ଖଳତା ପରିଲକ୍ଷିତ କରି ବାରମ୍ବାର ତାଙ୍କୁ ସେ କହୁଥିଲେ, କୁମାର ! ଖୋର୍ବା 
ରାଜବଂଶର ବିଷାକ୍ତ ରକ୍ତ ତୁମର ଧମନୀରେ ପ୍ରବାହିତ ହେଉଅଛି ସତ୍ଯ, ମାତ୍ର 
ସେଥରେ ମଧ୍ଯ ମିଶି ରହିଛି ବ୍ରାହୁଣୀର ସଂଯମ ଓ ସାଧନା। ଏଇ କ”ଣ ତା'ର 
ପରିଚୟ ? '** ଭାଗୀରଥି ଦେବଙ୍କର ତାଙ୍କ ପ୍ରତି ଆନୁଗତ୍ୟ ଥଲା ସତ୍ୟ କିନ୍ତୁ ସେ 
ଆନୁଗତ୍ୟ ଏକ ଭୟ ମିଶ୍ରିତ ଭକ୍ତିର ଆନୁଗତ୍ୟ | 

ନୀଚ ସ୍ଵାର୍ଥ ସାଧନା ପାଇଁ ଲଳିତା ମହାଦେଇ ଅମୀନ ଚାନ୍ଦ ଓ ତକଜୀ ଖାଁଙ୍କ 
ସହାୟତା ଲୋଡ଼ି ତାଙ୍କର ସାଧନାନିଷ୍ଠ ଜୀବନରେ ସେ କେବଳ କଳଙ୍କର ଦାଗ ହିଁ 
ସୃଷ୍ଟି କରିଛନ୍ତି। 

ନୀଳଶୈଳରେ ଉପସ୍ଥାପିତ ଲଳିତା ମହାଦେଇଙ୍କର ରାମଚନ୍ଦ୍ରଙ୍କ ପ୍ରତି ଅପ୍ରତିହତ 
ପ୍ରତିହିଂସାର ଲେଲୀହାନ ଶିଖା ସଂଗ୍ରାମରତ ରାମଚନ୍ଦ୍ର ଦେବଙ୍କ ବେଦନା ବିକ୍ଷୁନ୍ଧ 
ବିପୃବୀ ପ୍ରାଣକୁ ଅଧକ ଉତ୍କ୍ଷିପ୍ତ କରିଦେଇଛି କିନ୍ତୁ ନୀଳାଦ୍ରି ବିଜୟରେ ଲଳିତା 
ମହାଦେଇଙ୍କର ସକଳ କଠୋର ସାଧନା ଓ ନିଷ୍ଠା ବିଫଳତାରେ ପର୍ଯ୍ୟବେସିତ ହେବା 
ପରେ ତୀବ୍ର ଅନ୍ତର୍ଦାହ ଅପମାନ ଓ ଆମ୍ପଗ୍ନାନିରେ ସେ ହୀରାମୁଦି ଚୁମ୍ବନ ଦ୍ଵାରା 
ଆମ୍ବହତ୍ୟା କରି ଅତୀତର ସକଳ କୁକର୍ମର ପ୍ରାୟଶ୍ଚିତ କରିଛନ୍ତି। 

ରାମଚନ୍ଦ୍ରଦେବଙ୍କ ଜୀବନ ପରିଧୂ ଭିତରେ ଲଳିତା ମହାଦେଇଙ୍କ ସ୍ଥିତି 
ଓପନ୍ୟାସିକ ଯେଉଁ ରୂପରେ ଅବସ୍ଥାପିତ କରିଛନ୍ତି ତାହା ସମ୍ପର୍ଣ୍ଣ ଭିତିହୀନ | ଇତିହାସରେ 
ଲଳିତା ମହାଦେଇ ସେବା, ତ୍ୟାଗ, କର୍ମ ପ୍ରବଣତା ଓ କର୍ରବ୍ୟ ନିଷ୍ଠାରଏକ ମୁର୍ଭିମନ୍ତ 
ପ୍ରତୀକ । ରାମଚନ୍ଦ୍ର ଦେବଙ୍କ ସଂଗ୍ରାମମୟ ଜୀବନକୁ ସେ ବହୁ ପରିମାଣରେ 
ଅନୁପ୍ରେରିତ କରିଛନ୍ତି। ଯବନ କୁମାରୀ ରିଜିଆଙ୍କୁ ବିବାହ କଲା ପରେ ଶାସନୀ 
ପଣ୍ଡିତ ଓ ପ୍ରଜାପାଟକଙ୍କ ତୀବ୍ର ଅସନ୍ତୋଷବେଳେ ରାଣୀ ଲଳିତାଦେବୀ ସ୍ଵାମୀଙ୍କ 
ସପକ୍ଷରେ ସଦମ୍ଭ ଛିଡ଼ା ହୋଇଛନ୍ତି। ରିଜିଆ ବିବିଙ୍କ ସହ ତାଙ୍କର ବିବାହ ଲଳିତା 
ଦେବୀଙ୍କ ସହାୟତାରେ ସମ୍ଭବ ହୋଇପାରିଛି । ଜାତି ଭେଦ ଓ ବାହୁଣର କାଷ୍ଠା ନିଷ୍ଠା 
ପ୍ରତି ଲଳିତା ଦେବୀଙ୍କର ବିଶ୍ଵାସ ନଥିଲା ବୋଲି ଏଥିରୁ ଜଣାଯାଏ। ବରଂ ରାମଚନ୍ଦ୍ର 
ଦେବଙ୍କ ବଡ଼ ରାଣୀ କଳାବତୀ କାଷ୍ଠା ନିଷ୍ଠାର ଏକ ସିଦ୍ଧ ସ୍ଵରୂପିଣୀ ଥିଲେ। ତେଣୁ 


୮୦ 


eee ନୀଳଶୈଳର ପଦଚାରୀ P a] 


ସ୍ଵାଧୀନଚେତା ମାନବଧର୍ମୀ ରାମଚନ୍ଦ୍ରଙ୍କ ସହିତ ତାଙ୍କର ଅପକ୍ଷ ବାରମ୍ବାର 
ଦେଖାଯାଉଥୁଲା। କିନ୍ତୁ ନୀଳଶୈଳ ଉପନ୍ଯାସରେ ବଡ଼ରାଣୀ କଳାବତୀ ସମ୍ପର୍କରେ 
ଓପନ୍ୟାସିକ ଅସ୍ଵାଭାବିକ ଭାବରେ ନୀରବ ରହିଛନ୍ତି। 

ଉପନ୍ୟାସର କଳାମ୍ବକ ସୌନ୍ଦର୍ଯ୍ୟ ବୃବି କରିବା ପାଇଁ ଯଦି ସଂଗ୍ରାମୀ ରାମଚନ୍ଦ୍ର 
ଦେବଙ୍କ ଜୀବନ ଉପରେ ନୀଳଶୈଳରେ ବର୍ଣ୍ଣିତ ଲଳିତା ମହାଦେଇଙ୍କ ପରି ଚରିତ୍ରର 
ଆବଶ୍ୟକତା ଅପରିହାର୍ଯ୍ୟ ଥଲା, ଞପନ୍ୟାସିକ ଲଳିତାଦେବୀଙ୍କ ସ୍ଥାନରେ ବଡ଼ରାଣୀ 
କଳାବତୀଙ୍କୁ ନିର୍ଦ୍ବନ୍ଦ୍ଧରେ ଗ୍ରହଣ କରିପାରିଥାନ୍ତେ। ଲଳିତା ମହାଦେଲଙ୍କ ଚାରିତ୍ରିକ 
ମହତ୍ଵ କ୍ଷୁଷ୍ଠ କରି ତାଙ୍କ ଚରିତ୍ରରେ ଯେପରି ପରିବର୍ଭନ ଆଣିଛନ୍ତି ତାହା ଯୁକ୍ତିଯୁକ୍ତ 
ହୋଇପାରି ନାହିଁ। ଏତିହାସିକ ସତ୍ୟତା କ୍ଷୁଣ୍ଣ ନ କରି ଚରିତ୍ର ବିକାଶ ସାଧନ କରିବା 
ପନ୍ୟାସିକର କର୍ରବ୍ୟ, କିନୁ ଲଳିତା ମହାଦେଇଙ୍କ ଚରିତ୍ରରେ ଏତିହାସିକତା କ୍ଷୁଣ୍ଡ 
ହୋଇଛି । ରାମଚନ୍ଦ୍ରଦେବଙ୍କର ମଙ୍ଗଳାକାଂକ୍ଷିଣୀ ପରମ ହିତୈଷିଣୀ ଲଳିତା ଦେବୀଙ୍କୁ 
ରାମଚନ୍ଦ୍ର ଦେବଙ୍କର ଶତ୍ରୁ ରୂପେ ଏଥରେ ଚିତ୍ରଣ କରାଯାଇଛି । 


ତକୀ ଖାଁ 


ଦ୍ଵିତୀୟ ରାମଚନ୍ଦ୍ର ଦେବଙ୍କ ସମକାଳୀନ କଟକ ଜିଲ୍ଲାର ନାଏବ ନାଜିମ୍‌ 
ମହମ୍ମଦ ତକୀ ଖାଁ ଦିଲ୍‌ର ଜଙ୍ଗଙ୍କୁ ଇତିହାସରେ ନରରାକ୍ଷସର ଆଖ୍ୟା ପ୍ରଦାନ 
କରାଯାଇଛି | ଉଦାର ମୁସଲମାନ ଶାସକ ମୁର୍ଶିଦ୍କୁଲ୍ଲୀ ଖୀ ଜାମାତା ସୁଜାଇଦଦିନ୍‌ 


NN 


ଖାଁର ଜାରଜ ପୁତ୍ର ତକୀ ଖାଁ ଠାରେ ମୁର୍ଶିଦ୍କୁଲୀ ଖାର ଉଦାରତା ଓ ଧର୍ମସହିଷ୍ୁତା 
ନଥଲା। ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟରେ ଚକ୍ରଧର ମହାପାତ୍ର ତାଙ୍କୁ 
ଅତ୍ୟାଚାରୀ ପ୍ରଜାକଣ୍ଣକ, ଅର୍ଥଲୋଭୀ ସନାତନ, ଆର୍ଯ୍ୟ ଧର୍ମ ଧ୍ଵଂସକ ଦୂରାମ୍ବା 
ବୋଲି କହିଛନ୍ତି। ରାମଚନ୍ଦ୍ରଦେବଙ୍କ ରାଜତ୍ବର ଅଷ୍ଟମ ବର୍ଷରେ ତକୀ ଖାଁ ଖୋର୍ଧାର 
ରଥୁପୁର ଗଡ଼ ଆକ୍ରମଣ କରିବାରୁ ରାମଚନ୍ଦ୍ର ଦେବଙ୍କ ସହ ଭୟାବହ ଯୁଦ୍ଧ 
ହୋଇଥଲା। ଯୁଦ୍ଧର ଭୟାବହ ପରିଣତି ଲକ୍ଷ୍ଯ କରି ଶ୍ରୀଜଗନ୍ନାଥଙ୍କୁ ଚିଲିକାର 
ଅପନ୍ତରା ବଣ ଭିତରେ ଗୋପ୍ୟ କରାଯାଇଥୁଲା। ନୀଳଶୈଳ ମଧ୍ଯ ଏହାର ସାକ୍ଷ୍ୟ 
ଦିଏ। ରାମଚନ୍ଦ୍ର ଦେବଙ୍କର ଅଶେଷ ସୈନ୍ୟବଳ ଓ ମନୋବଳ ସତ୍ତ୍ଵେ ତକୀ ଖାଁ 
ଷଡ଼ଯନ୍ତ୍ର କରି ତାଙ୍କ ବନ୍ଦୀ କରି ବାରବାଟୀ କିଲ୍ଲାକୁ ନେବା ବାଟରେ ବକ୍ତି ଓ 
ରାଜଗୁରୁଙ୍କ ଯୁଦ୍ଧ ଚାଳନା କଲେ, ଖୋର୍ବା ରାଜ୍ୟର ଶିର କମଳ ରାମଚନ୍ଦ୍ର ଦେବଙ୍କ 


୮୧ 


ନୀଳଶେୈଳର ପଦଚାରୀ er, 


ମୁଣ୍ଡ କାଟିଦେବା ପାଇଁ ଧମକ ଦେଇଥଲା। ଫଳରେ ଅନନ୍ୟୋପାୟ ହୋଇ ବକ୍ତି 
ବେଣୁ ଭ୍ରମରବର, ରାଜଗୁରୁ ଓ ପାଇକ ସେନା ପ୍ରତ୍ୟାବର୍ଭନ କରିଥଲେ। 

ବିମାତା ପୁତ୍ର ସରଫ ରାଜଙ୍କୁ ସିଂହାସନରୁ ବଞ୍ଚତ କରି ନିଜେ ଗାଦିରେ ବସି 
ବଙ୍ଗର ନବାବ ହେବା ଲାଳସାରେ ଅନେକ ରାଜକର୍ମଚାରୀଙ୍କୁ ଆୟତ୍ତ କରିବାର 
ସମ୍ବାଦ ପାଇ ସୁଜା ଖାଁ ତକୀ ଖାଁକୁ ଧ୍ରକ୍ଟାର କରିବା ଫଳରେ ଲଜା ଓ ବେଦନାରେ 
ସେ ମର୍ମାହତ ହୋଇ ପଡ଼ିଥଲା। ତତ୍‌ସଙ୍ଗେ ସଙ୍ଗେ ସରଫରାଜର ପ୍ରତିପତ୍ତି ବୃଦ୍ଧି 
ଆଶଙ୍କାରେ ତା'ର ଦୁଃଶ୍ଚିନ୍ତା ଆହୁରି ବୃଦ୍ି ପାଇଥଲା। ଏହିପରି ଏକ ଦୁର୍ବଳ ମୁହୁର୍ଭର 
ସୁଯୋଗ ନେଇ ପରମଲକ୍ଷ୍ମୀ ରାଜଗୁରୁ ଦୁଇଜଣ ଖଣ୍ଡାୟତ ଯୁବକଙ୍କୁ ପାର୍ଶି ଶିକ୍ଷା 
ଦେଇ ତକୀ ଖାଁର ପାର୍ଶ୍ବଚର କରି ପଠାଇଲେ । ଏହି ତରୁଣ କିଶୋର ଦୁହେଁ କପଟ 
ସ୍ବେହ ଓ ଯତ୍ନ ସହ ବହୁ ତ୍ରାସପୂର୍ଣ କାହାଣୀ କହି ମନସ୍ତାର୍ବିକ ଦୃଷ୍ଟିକୋଣରୁ ତକୀ ଖାଁକୁ 
ବହୁତ ଦୁର୍ବଳ କରିଦେଲେ। ଫଳରେ ତା'ର ତ୍ରସ୍ତ ରୋଗ ଲକ୍ଷଣ ପରିଲକ୍ଷିତ 
ହୋଇଥିଲା! ଏହା ପରେ ଲକ୍ଷ୍ମୀ ପରମଗୁରୁ ପ୍ରୈଢ଼ ଫକିର ବେଶରେ ଯାଇ ତାଙ୍କର 
ଚିକିତ୍ସା ଆରମ୍ଭ କରିଦେଇଥିଲେ | ଏହି ଚିକିତ୍ସା ଚାଲିଥିବା ସମୟରେ ଦିନେ ଅର୍ଵରାତ୍ରରେ 
ଖଣ୍ଡାୟତ ଯୁବକ ଦ୍ଵୟ ତକୀ ଖାଁ ମଦ ନିଶାରେ ବିଭୋର ଥିବାବେଳେ ତା'ର ତଣ୍ଢି 
ଚିପି ହତ୍ୟା କରିଥଲେ। ବାଉତି ପେଶି ତାଙ୍କୁ କେହି ମାରିଦେଇଥବା କଥା ଲୋକରେ 
ଓ ଦୁର୍ଗରେ ପ୍ରଚାରିତ ହୋଇଥୁଲା।”୬ 

ଦୂରାମା ତକୀ ଖୀର ଜୀବଦ୍ଦଶାରେ ଓଡ଼ିଶାର ରାଜସ୍ଵ ନଅଲକ୍ଷ ଟଙ୍କା କ୍ଷତି 
ହୋଇଥଲା ଏବଂ ପ୍ରଜାମାନେ କରଦେଉ ନଥଲେ ବୋଲି ଉତ୍କଳ ଇତିହାସର ଏକ 
ଅଜ୍ଞାତ ଅଧ୍ୟାୟରେ ଚକ୍ରଧର ମହାପାତ୍ର ମତବ୍ୟକ୍ତ କରିଛନ୍ତି। ତକୀ ଖାର ବ୍ୟକ୍ତିଗତ 
ଜୀବନ ଓ ରାଜତ୍ଵ ସମ୍ପର୍କରେ ଉପରୋକ୍ତ ମନ୍ତବ୍ୟରୁ ତକୀ ଖାର ଧର୍ମାନ୍ଧତା, ଦୌରାମ୍୍ୟ 
ଓ ଅର୍ଥ ତଥା କ୍ଷମତାଲିପ୍‌ସା ସମ୍ପର୍କରେ ଏକ ସ୍ପଷ୍ଟ ଧାରଣା ଜାତ ହୁଏ| ତେଣୁ ସେ 
ଯେ ଏକ ସୁଶାସକ ନ ଥିଲା ଏହା ନିର୍ଦ୍ଦ୍ଧରେ ସ୍ଵୀକାର କରାଯାଇ ପାରେ | 

ନୀଳଶୈଳ ଉପନ୍ୟାସରେ ଞପନ୍ୟାସିକ ଇତିହାସର ତକୀ ଖାଁ ଚରିତ୍ରରେ ବିଶେଷ 
କିଛି ପରିବର୍ଭନ କରିନାହାନ୍ତି। ପ୍ରଜାପୀଡ଼କ, ଅର୍ଥ ଓ କ୍ଷମତାଲାଳସୀ ତକୀ ଖାର ଶ୍ଵେନ 
ଦୃଷ୍ଟି ସର୍ବଦା ଜଗନ୍ନାଥଙ୍କ ଶ୍ରୀମନ୍ଦିରର ସଦ ଉପରେ ନିବଦ୍ଧ ଥଲା। ସେଥୁପାଇଁ 
ରାଜପରିଷଦମାନଙ୍କ ସହ ମନ୍ତ୍ରଣା କରି ସେ ସମସ୍ତଙ୍କୁ ବୃଝାଇ ଦେବାକୁ ଚାହୁଁଥିଲା। 
ଜଗନ୍ନାଥଙ୍କର ଯେତେ ହଜରତ ଅଛି ସେ ସବୂ ଆମ ହାତକୁ ଆସିଲେ ସେଥିରେ ତ 


୮୨ 


ନୀଳଶୈଳର ପଦବଚାରୀ Pp 
ଦିଲ୍ଲୀ ସାହାଜାହାନବାଦ ଖର୍ଦ୍ଦି କରାଯାଇ ପାରିବ। ସେଥକୁ ପରବାୟ କଂଣ ?”" ଏହି 
ଅର୍ଥ ଓ କ୍ଷମତାଲାଳସା ଚରିତାର୍ଥ ପାଇଁ ନିଶୁର ତକୀ ଖା ଆଦରର ଭଗିନୀ ରିଜିଆ ବିବିଙ୍କୁ 
ମଧ୍ଯ ତା'ର କୂଟନୀତିର ଯୁପକାଠରେ ବଳି ରୂପେ ଉତ୍ସର୍ଗ କରିବାକୁ କୁଣ୍ଠବୋଧ କରି 
ନଥୁଲା ରାମଚନ୍ଦ୍ରଦେବଙ୍କୁ ବନ୍ଦୀ କରି ଇସ୍‌ଲାମ ଧର୍ମ ଗ୍ରହଣ ପୂର୍ବକ ରିଜିଆ ବିବିଙ୍କୁ 
ବିବାହ ପାଇଁ ବାଧ୍ୟ କରିବା ତା'ର ଉନ୍ନତ କୂଟନୀତିର ପରିଚୟ ପ୍ରଦାନ କରେ | 

କୂଟନୀତିରେ ଯେତେ ପାରଦର୍ଶିତା ଅର୍ଜନ କରିଥଲେ ମଧ୍ଯ ସ୍କୁଳ ବୁଦ୍ଧି ସମ୍ପନ୍ନ 
ତକୀ ଖାଁର ଆଳସ୍ୟ, କର୍ମପ୍ରବଣତାର ଅଭାବ ତା'ର ପତନର ମୁଖ୍ଯ କାରଣ 
ହୋଇଥିଲା। ଇତିହାସରେ ଲକ୍ଷ୍ମୀ ପରମଗୁରୁ ତକୀ ଖାଁକୁ ପାର୍ଶି ସଂଗୀତ କୌଶଳରେ 
ମୁଗ୍ଧ କରିଥବା ପ୍ରମାଣ ରହିଥିଲେ ମଧ୍ଧ ଞପନ୍ୟାସିକ ତାଙ୍କୁ ନିତାନ୍ତ ଅରସିକ ବୋଲି 
ଅଭିହିତ କରିଛନ୍ତି। 

ସ୍ଵାଧୀନଚେତା ରାମଚନ୍ଦ୍ର ଦେବଙ୍କର ଅନମନୀୟତା ଓ ଜଗନ୍ନାଥଙ୍କ ବିଧର୍ମୀ 
ଆକ୍ରମଣରୁ ରକ୍ଷା କରିବା ପାଇଁ ଆପ୍ରାଣ ଉଦ୍ଯମ ଯେତେ ତୀବ୍ର ହୋଇ ପଡ଼ୁଥିଲା 
ତକୀ ଖାଁର ଧର୍ମ ବିଦ୍େଷ ମନୋଭାବ ସେତେ ଉଗ୍ର ହୋଇ ଉଠୁଥଲା। ତାର ହିନ୍ଦୁ 
ବିଦ୍େଷ ନୀତି ସମ୍ପର୍କରେ ରାମଚନ୍ଦ୍ର ଦେବ କହନ୍ତି ˆ ହିନ୍ଦୁଧର୍ମ ଦେବାୟତନ ବିଧ୍ଵଂସରେ 
ସେ ରାଜୁ ଖାଁ, କଳାପାହାଡ଼କୁ ସୁଦ୍ଧା ହାରମନାଇବା ପାଇଁ ଅଣ୍ଟା ଭିଡ଼ିଛି। ବାଲେଶ୍ବର 
ବନ୍ଦରରେ ଫୌଜଦାର ଥବା ସମୟରେ ସୁବର୍ଣ୍ଣରେଖାର ଦକ୍ଷିଣକୁ ଗୋଟିଏ ହେଲେ 
ହିନ୍ଦୁ ମନ୍ଦିର ସୁଦ୍ଧା ସେ ଅକ୍ଷତ ରଖନଥଲା। ` ରିଜିଆଙ୍କୁ ଏକ ଯନ୍ତ୍ର ରୂପେ ବ୍ୟବହାର 
କରି ବିପ୍ଲବୀ ଜଗନ୍ନାଥ ଭକ୍ତରାଜା ରାମଚନ୍ଦ୍ର ଦେବଙ୍କୁ ଆୟତ୍ତ କରିବା ପାଇଁ ସେ 
ଯେପରି ଭୀଷଣ ପ୍ରତିଜ୍ଞା କରିଥିଲା। ଘାଜୀ ମିଆଁର ହତ୍ୟା ପରେ ଇଦ୍‌-ଉଲ୍‌-ପିତର 
ପର୍ବରେ ରାମଚନ୍ଦ୍ର ଦେବଙ୍କର ଅନୁପସ୍ଥିତି ଅହଂକାରୀ ତକୀ ଖାଁର ଦର୍ପ ଓ ଅଭିମାନକୁ 
ବିଚୂର୍ିତ କରିଦେଇଥଲା। ଏହା ପରେ ନରସା ରାଜୁ ଠାରୁ ପେସ୍‌କିସ୍‌ ଟଙ୍କା ଲୁଣ୍ଡନ 
ସମ୍ବାଦ ତାକୁ ବିଚଳିତ କରିଦେଇଥିବା ଘଟଣାରେ ଏତିହାସିକତା ନଥଲେ ମଧ୍ଯ 
ନୀଳଶୈଳ ଉପନ୍ୟାସରେ ତକୀ ଖାଁକୁ ରାମଚନ୍ଦ୍ର ଦେବଙ୍କର ଏହି କୈଫିୟତ 
ଉପନ୍ୟାସରେ ମୁଖ୍ୟସ୍ଥାନ ଅଧ୍ୟକାର କରିଛି। 

ବାହ୍ୟତଃ ତକୀ ଖାଁ ଯେତେ ରୁକ୍ଷ କଠୋର ଓ ନିଷ୍ୁର ହେଲେ ମଧ୍ଯ ତା'ର 
ଅନ୍ତଃସ୍ଥଳରେ ସ୍ବେହ ଓ ମମତାର ଏକ କ୍ଷୀଣ ସ୍ବୋତଧାରା ପ୍ରବାହିତ ହେଉଥୁଲା। 
ରିଜିଆ ବିବିଙ୍କ ସହ ତକୀ ଖାର ଅନେକ ମୌଳିକ ପାର୍ଥକ୍ୟ ସତ୍ତ୍ଵେ ତା' ପ୍ରାଣର 


୮୩ 


ua ନୀଳ ଶୈଳର ପଦଚାରୀ pe 
ଭଗିନୀ ରିଜିଆ ପ୍ରତି ପ୍ରଗାଢ଼ ଶ୍ରଦ୍ଧା ଓ ସହାନୁଭୂତି ଭରି ରହିଥିଲା। ତକୀ ଖାର ଏହି 
ଦୁର୍ବଳତାର ସୁଯୋଗକୁ ସଦ୍‌ବ୍ୟବହାର କରି ରିଜିଆ ରାମଚନ୍ଦ୍ରଙ୍କୁ ତକୀ ଖୀର ଅନେକ 
ଷଡ଼ଯନ୍ତ୍ରରୁ ରକ୍ଷା କରିପାରୁଥଲା। ଏହା ଛଡ଼ା ଧର୍ମାନ୍ଧ ତକୀ ଖାଁ ଅନ୍ତରରେ ପୀର, 
ଦରବେଶଙ୍କ ପ୍ରତି ମଧ୍ଯ ଗୋଟିଏ ଅହେତୂକ ସମ୍ମାନ ରହିଥଲା। ଅବଶ୍ୟ ସେ ସମ୍ମାନରେ 
ଶ୍ରଦ୍ଧା ଅପେକ୍ଷା ଭୟର ପରିମାଣ ଥଲା ଅନେକ ବେଶୀ | 


ବକ୍ତିବେଣୁ ଭ୍ରମରବର ଏକ ବଳିଷ୍ଠ ଏତିହାସିକ ଚରିତ୍ର | ଶ୍ରୀନାଥ ହରିଚନ୍ଦନଙ୍କ 
ଜ୍ୟେଷ୍ଠପୁତ୍ର ଭଗୀ ଭ୍ରମରବର ମହାରାଜା ହରେକୃଷ୍ଣ ଦେବଙ୍କ ଅମଳରେ ଖୋର୍ବାର 
ଦେୱାନ ଥଲେ। ତାଙ୍କର କୁଳତୁଟା ପୁଅ ବେଣୁ ରାଉତ ପରବର୍ରୀ କାଳରେ ଗୋପୀନାଥ 
ଦେବଙ୍କ ଠାରୁ ବକ୍ତି ଶିରପା ପାଇଁ ବକ୍ତି ବେଣୁଭ୍ରମରବର ନାମରେ ଖ୍ୟାତ ହୋଇଥଲେ। 
ଗୋପୀନାଥ ଦେବଙ୍କ ଅନ୍ତେ ରାମଚନ୍ଦ୍ର ଦେବଙ୍କ ଅମଳରେ କିଛି କାଳ ଏହି ପଦବୀରେ 
ସେ କାର୍ଯ୍ୟ କରିଥିଲେ ବୋଲି ନୀଳଶୈଳ ଉପନ୍ୟାସରୁ ପ୍ରମାଣ ମିଳେ | ମାତ୍ର ତାଙ୍କର 
ବକ୍ତି ଶିରୋପା ପ୍ରାପ୍ତି ଓ ବଂଶଗତ ବିବରଣୀ ପାଇଁ ସେପରି କିଛି ଏତିହାସିକ ତଥ୍ୟ 
ମିଳେ ନାହିଁ। କିନ୍ତୁ ଉପନ୍ୟାସରେ କୁର ଆତତାୟୀ, ରାଜଦ୍ରୋହୀ ଓ ଦେଶଦ୍ରୋହୀ 
ରୂପେ ବକ୍ତିଙ୍କ ବ୍ୟକ୍ତିତ୍ଵ ଯେପରି ଚିତ୍ରିତ ହୋଇଛି ତାହା ଇତିହାସ ସମର୍ଥତ ନୂହେଁ। 
ଇତିହାସର ବକ୍ତିବେଣୁ ଭ୍ରମରବର ରାୟ ପ୍ରବଳ ଦେଶଭକ୍ତ, ରାଜଭକ୍ତ ଓ ପ୍ରଜାହିତୈଷୀ | 
ପ୍ରଜାପ୍ରପୀଡ଼କ ପାପାଚାରୀ ରାଜା ଗୋପୀନାଥ ଦେବଙ୍କ ଅନ୍ଧାରୀ ଶାସନର ବିଲୋପ 
ସାଧନ ପାଇଁ କୃଷ୍ଣ ନରୀନ୍ଦ୍ର ଓ ମିର୍ଜାସୟଦ ବେଗଙ୍କ ସହାୟତାରେ ନଅର ଭିତରେ 
ପଶି ତାଙ୍କୁ ହତ୍ଯା କରିଥିଲେ। ରାଜପୁରୀରୁ ଏହି କଳଙ୍କ ଦୂରୀଭୂତ ହେବା ପରେ 
ପ୍ରଜାମାନଙ୍କ ସମର୍ଥନ ଥିବାରୁ କୌଣସି ଅସୁବିଧା ହୋଇ ନଥଲା।”° ଏହା ପରେ 
ଗୋପୀନାଥ ଦେବଙ୍କ କନିଷ୍ଠ ଭ୍ରାତା କେଶବ ରାୟ ରାମଚନ୍ଦ୍ର ଦେବ ନାମ ଧାରଣ 
କରି ସିଂହାସନ ଆରୋହଣ କରିଥଲେ। ରାମଚନ୍ଦ୍ର ଦେବଙ୍କ ରାଜତ୍ଵ କାଳରେ ମଧ୍ଯ 
ଦେଶ ଓ ଜାତି ପାଇଁ ବକ୍ତିଙ୍କ ଅବଦାନ କମ୍‌ ନୂହେଁ। ମହାରାଜାଙ୍କର ସେ ଥିଲେ 
ଏକାନ୍ତ ବିଶ୍ଵସ୍ତ ଓ ପରମଲକ୍ଷ୍ମୀ ରାଜଗୁରୁଙ୍କ ପରି ଜଣେ ଉଚ୍କୁଷ୍ଣ ମନ୍ତ୍ରଣାକାରୀ | 

ରାଜା ଦକ୍ଷିଣ ସୀମାରେ ଯୁଦ୍ଧ କରୁଥିବା ସମୟରେ ମୁଷ୍ଟିମେୟ ନ୍ୟସ୍ତ ସ୍ଵାର୍ଥବାଦୀ 
ବ୍ରାହ୍ମଣ ପୁରୋହିତ ସାମନ୍ତରାଜା ଓ ଜମିଦାରଙ୍କ କୁଚକ୍ରାନ୍ତରେ ମର୍ମାହତ ହୋଇ 

୮୪ 


aE ନୌ ଲଳଶୈଳର ପଦଚାରୀ 
ପ୍ରଜାମାନଙ୍କ ଭିତରେ ନୂତନ ପ୍ରେରଣା ଜାଗ୍ରତ “କରିବା ପାଇଁ ରାଜଗୁରୁଙ୍କ ହସ୍ତରେ 
ପ୍ରେରଣ କରିଥବା ଏକ ପତ୍ର ବକ୍ତିଙ୍କ ପ୍ରତି ରାଜାଙ୍କର ଆସ୍ଥା ଓ ବିଶ୍ଵାସର ଏକ ସ୍ପଷ୍ଟ 
ପ୍ରମାଣ | ଶତ ଶତ ଦଳେଇ ଦଳବେହେରା ସଂଗ୍ରାମ ସିଂହଙ୍କ ସହ ବକ୍ତି ମଧ୍ୟ ଜ୍ଵାଳାମୟୀ 
ଭାଷଣରେ ଉତ୍କଳୀୟ ଜନମାନସରେ ଉତ୍ତେଜନା ସୃଷ୍ଟି କରିପାରିଥିଲେ ବୋଲି ଉତ୍କଳ 
ଇତିହାସର ଏକ ଅଜ୍ଞାତ ଅଧ୍ାୟରେ ବର୍ଣ୍ଣିତ ଅଛି | 

ନୀଳଶୈଳରେ ଯେଉଁ ଘଟଣାଟି ବକ୍ତିଙ୍କୁ ଚରମ ବିଶ୍ଵାସଘାତକତାର ଏକ 
ନାରକୀୟ ଦୃଷ୍ଟାନ୍ତ ରୂପେ ଗୁହୀତ କରିଛି, ସେଥିରେ ବକ୍ତିଙ୍କୁ ଦୋଷଦୁଷ୍ଠ କରିବା 
ପରିବର୍େ ପ୍ରକାରାନ୍ତରେ ରାଜା ରାମଚନ୍ଦ୍ରଦେବଙ୍କୁ ଦୋଷୀ ସାବ୍ଯସ୍ତ କରାଯାଇଛି। 
ଦାମୋଦର ପୁରୋହିତ ଓ ଜୀବନଦାସଙ୍କ ପ୍ରରୋଚନାରେ ପାଇକ ସେନାଙ୍କ ମଧ୍ଯରେ 
ଅନ୍ତର୍ବିପୁବ ହେତୁ ତାଙ୍କର ଜୀବନ ପ୍ରତି ଆଶଙ୍କା ସୃଷ୍ଟି ହେବାରୁ ବକ୍ତି ନୀଳାମ୍ବର 
ହରିଚନ୍ଦନଙ୍କ ସହ ରଥପୁର ଗଡ଼କୁ ଚାଲିଆସିଥଲେ। ଏହା ପରେ ଏକ ବିଶାଳ 
ପାଇକ ସେନା ପ୍ରସ୍ତୁତ କରି ଯେଉଁ ଦର୍ପରେ ଯୁଦ୍ଧ ଭୂମିକୁ ସେ ଅଗ୍ରସର ହେଉଥିଲେ 
ପରିଣତିରେ ସମଗ୍ର ମୋଗଲ ସେନା ନିଶ୍ଚିହ୍ନ ହୋଇଯାଇଥାନ୍ତେ । କିନ୍ତୁ ମହାରାଜା 
ସେତେବେଳକୁ ସର୍ବନାଶ କରି ବସିଥଲେ। ବକ୍ତି ପାଇକ ସେନାଙ୍କୁ ଆୟତ୍ତ କରି ନ 
ପାରିଥିବାରୁ ବିରକ୍ତ ପ୍ରକାଶ କରି ଲୋଧୁମିଆଁ ଓ ଗଦାଧର ମଙ୍ଗରାଜଙ୍କ ବକ୍ତି ଓ 
ଦେବାନ ଶାଢ଼ୀ ଦେଇ ସେମାନଙ୍କ କପଟ ସନ୍ଧିବାଦରେ ଯୁଦ୍ଧ ବନ୍ଦ କରିଦେଲେ। 
ବକ୍ତିଙ୍କୁ ବିଶ୍ଵାସଘାତକ ବୋଲି ସନ୍ଦେହ କରି ତକୀ ଖାଁ ହାତରେ ସମର୍ପଣ କରିବା ପାଇଁ 
ପ୍ରତିଶ୍ରୁତି ପ୍ରଦାନ କରିଦେଲେ।”* ବକ କିନ୍ତୁ ପ୍ରକୃତରେ ରାଜଦ୍ରୋହୀ କିମ୍ବା ଦେଶଦ୍ରୋହୀ 
ନ ଥଲେ | ନିର୍ଦ୍ଦୋଷରେ ସେ ମହାରାଜାଙ୍କ ଦ୍ଵାରା ଦଣ୍ଡିତ ହୋଇଥଲେ। 

ନୀଳଶୈଳ ଉପନ୍ୟାସରେ କିନ୍ତୁ ରାଜା ରାମଚନ୍ଦ୍ର ଦେବଙ୍କର ଚରିତ୍ରର ବଳିଷ୍ଠତା 
ପ୍ରତିପାଦନ କରିବା ପାଇଁ ଏକ କୁଟିଳ ଖଳ ଚରିତ୍ରର ଆବଶ୍ୟକତା ଅନିର୍ବାର୍ଯ୍ୟ ହୋଇ 
ପଡ଼ିଥଲା। ତେଣୁ ବକ୍ତିଙ୍କ ବ୍ୟକ୍ତିତ୍ଵର ମହତ୍ଵ କ୍ଷୁଣ୍ଣ କରି ଞପନ୍ୟାସିକ ତାଙ୍କୁ ଖେର୍ବା 
ସିଂହାସନ ଲାଳସୀ ଆତତାୟୀ ଖଳ ଚରିତ୍ର ରୂପେ ଚିତ୍ରଣ କରିଛନ୍ତି। କୌଣସି 
ଯୌକ୍ତିକତା ନଥିଲେ ମଧ୍ଯ କେବଳ ଉପନ୍ୟାସର କଳାମ୍ବକ ସାର୍ଥକତା ପାଇଁ ଉପନ୍ୟାସିକ 
ଏହି ଚରିତ୍ରରେ କିଞ୍ଚତ ପରିବର୍ଭନ ପାଇଁ ବାଧ୍ଯ ହୋଇଛନ୍ତି । ଅନ୍ଧଦାତା ଗୋପୀନାଥ 
ଦେବଙ୍କୁ ଷଡ଼ଯନ୍ତ୍ର କରି ହତ୍ଯା କରିବା ମୂଳରେ ବକ୍ତିଙ୍କର ଉଗ୍ର କ୍ଷମତାଲାଳସା ଓ 
ପ୍ରତିହିଂସା ପରାୟଣ ମନୋବୃତ୍ତି ନିହିତ ଥଲା ଏବଂ ଟିକାଲି ରଘୁନାଥପୁରୁର ଯୁଦ୍ଧରେ 


୮୫ 


ଏ ନୀଳ ଶୈଳର ପଦଚାରୀ ଥଥrueeeerce eee 
ବିଶ୍ଵାସଘାତକତା କରି ଶତ୍ରୁ ମୁହଁକୁ ଠେଲିଦେଲା ବେଳେ ଖେର୍ବା ଗାଦୀ ନିର୍ବିବାଦରେ 
ତୀଙ୍କ ହସ୍ତଗତ ହେବ ବୋଲି ସେ ସ୍ମିର ନିଶ୍ଚିତ ହୋଇଥଲେ। କିନ୍ତୁ ରାମଚନ୍ଦ୍ର 
ମୁସଲ୍ମାନ ଧର୍ମ ଗ୍ରହଣ କରି ତକୀ ଖାର ଭିଣୋଇ ହୋଇ ସମସ୍ତ ଦମ୍ଭର ସହିତ 
ଖୋର୍ଵାକୁ ଫେରିଆସିବା ତାଙ୍କୁ ଅସହ୍ୟବୋଧ ହୋଇଥଲା। ଫଳରେ ତକୀ ଖା ଓ 
ରାମଚନ୍ଦ୍ର ଦେବଙ୍କର ମନୋମାଳିନ୍ୟ ସୃଷ୍ଠି କରିବା ପାଇଁ ସେ ବଡ଼ ପରିଛା ଗୌରୀ 
ରାଜଗୁରୁ, ଜୟୀ ପଟ୍ଟନାୟକ ଲଳିତା ମହାଦେଇଙ୍କ ସହ ହାତ ମିଳାଇଥିଲେ ଏବଂ 
ଜଗନ୍ନାଥଙ୍କ ମନ୍ଦିର ବେଢ଼ାରେ ଜଗମୋହନ ତୋଳାଇ କିଞ୍ଚତ ପରିମାଣରେ 
ଲୋକପ୍ରିୟତା ମଧ୍ଯ ହାସଲ କରିପାରିଥିଲେ । କିନ୍ତୁ ଅତୀତରେ ଅଜସ୍ର ଦୁଷ୍କର୍ମ ଓ 
ଜଘନ୍ୟ ପାପ ପାଇଁ ତାଙ୍କ ବିବେକ ତାଙ୍କୁ ବାରମ୍ବାର ଦଂଶନ କରୁଥଲା। ଫଳରେ 
ନାନା ବିଭସ୍ଥ ସ୍ଵପ୍ର ବିଭୀଷିକା ତାଙ୍କୁ ଅସ୍ଥିର କରିଦେଉଥଲା। ସେହି ଅସ୍ଥିରତା ଓ 
ତୀବ୍ର ମାନସିକ ପୀଡ଼ନ ଭିତରେ ତଥାପି ତାଙ୍କର କୁଟକୌଶଳ ସେ ଅନାହତ 
ରଖୁଥଲେ। ବକ୍ତିଙ୍କ ଚରିତ୍ର ଶିଖ ମନାଇର ଦେଶ ଓଡ଼ିଶାର ଚାରିତ୍ରିକ ବିଶେଷତ୍ବର 
ଏକ ସାର୍ଥକ ଉଦାହରଣ। ଯୁଗେ ଯୁଗେ ଓଡ଼ିଶାର ପୌରୁଷୋଦୀପ୍ତ ବ୍ୟକ୍ତିତ୍ଵର 
ଶୌର୍ଯ୍ୟବୀର୍ଯ୍ୟ ଓ ଗାମ୍ଭୀର୍ଯ୍ୟ କୁର ବିଶ୍ଵାସଘାତକତାର ତୀବ୍ର ହଳାହଳରେ ସ୍ତମ୍ଭିତ 
ହୋଇପଡ଼ିଛି । ଉପନ୍ୟାସରେ ବକ୍ତି ବେଣୁ ଭ୍ରମରବର ଏହି ଚରାଚରିତ ପରମ୍ପରାର 
ଏକ ନୂତନ ସଂସ୍କରଣ ମାତ୍ର | ତାଙ୍କ ବିଶ୍ଵାସଘାତକତା ଓ ଅତୃପ୍ତ ଉଚ୍ଚାଭିଳାଷ ଯେତେ 
ଘୃଣ୍ୟ ହେଲେ ମଧ୍ଯ ଏହା ହିଁ ତ ଓଡ଼ିଶାର ଜାତୀୟ ଚଚିତ୍ର।| 


ଗୋଦାବରୀ ବର୍ବଵନ ରାଜଗୁରୁ ପରମ ଲକ୍ଷ୍ମୀ ମହାପାତ୍ର ଅଷ୍ଟାଦଶ ଶତାବ୍ଦୀ 
ଉତ୍କଳ ଇତିହାସର ଏକ ଅନତିକ୍ରମ୍ଯ ବ୍ୟକ୍ରିତ୍ଵା। ଉତ୍କଳ ଇତିହାସର ଏକ ଅଜ୍ଞାତ 
ଅଧ୍ୟାୟରେ ଚକ୍ରଧର ମହାପାତ୍ର ଏହି ପ୍ରଭାବଶାଳୀ ବ୍ୟକ୍ତିତ୍ଵକୁ ପୁଝ୍ାନୂପୁଖଂ ଭାବରେ 
ବିଶ୍ଳେଷଣ କରିଛନ୍ତି। ସୂକ୍ଷ୍ମ ବୁଦ୍ଧି ସମ୍ପନ୍ନ ପ୍ରଭାବଶାଳୀ ବ୍ୟକ୍ତିତ୍ଵ ଶାଳପ୍ରାଂଶୁ ବପୁସ୍କାନ 
ଗଭୀର ଦୂରଦୃଷ୍ଟି ସମ୍ପନ୍ନ ଏହି ଚରିତ୍ରର ପ୍ରଭାବରେ ରାମଚନ୍ଦ୍ରଦେବ ଅନେକ 
ପରିମାଣରେ ପ୍ରଭାବିତ ହୋଇଥିଲେ | ବିଦ୍ଵାନ ପରମଲକ୍ଷ୍ମୀ ରାଜଗୁରୁ ଆରବୀ, ପାର୍ଶୀ 
ଓ ସଂସ୍କୃତ ଭାଷାରେ ବ୍ୟୁପୂଭି ଲାଭ କରିଥିଲେ ଏବଂ ସଂସ୍କୃତ ଭଟି କାବ୍ଯର ଆରବ 
ଅନୁବାଦ ତକୀ ଖାଁକୁ ଶୁଣାଇ ତାଙ୍କର ପ୍ରୀତି ଭାଜନ ହୋଇଥଲେ ବୋଲି କଥିତ 

୮୬ 


EE ନୌଳଲଳଶୈଳର ପଦଚାରୀ 
ଅଛି।”? ବାରବାଟୀ କିଲ୍ଲାରେ ରାମଚନ୍ଦ୍ରଦେବ ବନ୍ଦୀ ଥିବାବେଳେ ରାଜଗୁରୁଙ୍କ 
ଅନୁରୋଧରେ ତେଣୁ ତକୀ ଖାଁ ରାମଚନ୍ଦ୍ର ଦେବଙ୍କୁ ମୁକ୍ତ କରି ଦେଇଥିଲେ ଓପନ୍ୟାସିକ 
ଏହି ଘଟଣାକୁ ଅତ୍ୟନ୍ତ ନାଟକୀୟ ଭାବରେ ଚିତ୍ରଣ କରିଛନ୍ତି। ସେ କହନ୍ତି ରାଜଗୁରୁଙ୍କର 
ପ୍ରଭାବଶାଳୀ ବ୍ୟକ୍ତିତ୍ଵ ତେଜୋଦୀପ୍ତ, ଶାଣିତ ଚକ୍ଷୁରେ ସମ୍ମୋହିତ ହୋଇ ତକୀ ଖାଁ 
ତାଙ୍କ ଆଦେଶ ପାଳନ କରିଥଲେ ମାତ୍ର | 

କେବଳ ପରମଲକ୍ଷ୍ମୀ ରାଜଗୁରୁ ନୁହନ୍ତି, ପ୍ରତ୍ୟେକ ଗଜପତିଙ୍କ ରାଜତରେ 
ଏହି ରାଜଗୁରୁମାନଙ୍କ ସୀମାହୀନ ବ୍ୟକ୍ତିତ୍ଵର ପ୍ରଭାବ ଅପ୍ରତିହତ ଥଲା। ଏ ସମ୍ପର୍କରେ 
କୁହାଯାଇଛି, ଦେବାଧୂଦେବ ଜଗନ୍ନାଥଙ୍କ ଭୟରେ ଏବଂ ଲୋକମତରେ ପ୍ରତିଷ୍ଠିତ 
ରାଜଗୁରୁ ବା ପ୍ରଧାନମନ୍ତ୍ରୀଙ୍କ ଶାସନରେ ଅଖଣ୍ଡ କ୍ଷମତାଶାଳୀ ଗଜପତି ରାଜା 
ସଚ୍ଚରିତ୍ର ଓ ନିର୍ଦ୍ଦୋଷ ରହୁଥିଲେ।”" ଇତିହାସରେ ପରମଲ୍କ୍ଷ୍ମୀ ରାଜଗୁରୁଙ୍କର 
ବ୍ୟକ୍ତିତ୍ଵର ପ୍ରଭାବ ରାମଚନ୍ଦ୍ରଙ୍କ ଉପରେ ଅନ୍ୟାନ୍ୟ ଗଜପତିଙ୍କ ଅପେକ୍ଷା ଅଧକ 
ଥିଲା ଓ ଆନୁଗତ୍ୟ ରହିଥିଲା କିନ୍ତୁ ପନ୍ୟାସିକ ଏହି ପ୍ରଚଣ୍ଡ ବ୍ୟକ୍ତିତ୍ଵର ସୀମାହୀନ 
ପ୍ରଭାବକୁ ଉପନ୍ୟାସ ନୀଳଶୈଳରେ ଉପେକ୍ଷା କରିଛନ୍ତି। (ଅବଶ୍ଯ ନୀଳାଦ୍ରି 
ବିଜୟରେ ପରମଲ୍କ୍ଷ୍ମୀ ତାଙ୍କର ନାଯ୍ୟ ପ୍ରାପ୍ୟ ପ୍ରାପ୍ତ ହୋଇଛନ୍ତି) କାରଣ ହୋଇପାରେ 
ପ୍ରଚଣ୍ଡ ମାର୍ଭଣ୍ଡ ରାଜଗୁରୁଙ୍କ ଥଜ୍ନଲ୍ୟରେ ରାମଚନ୍ଦ୍ରଦେବଙ୍କ ବ୍ୟକ୍ତିତ୍ଵ ମ୍ପାନ ହୋଇ 
ପଡ଼ିଥାନ୍ତା। କିନ୍ତୁ ନୀଳଶୈଳରେ ଏ ରାଜଗୁରୁଙ୍କ ଚରିତ୍ରର ବ୍ଯଞ୍ଜନାଧର୍ମୀ ନାଟକୀୟ 
ଚିତ୍ର ଅତ୍ଯନ୍ତ ଆକର୍ଷଣୀୟ | ବ୍ୟଞ୍ଜନାରେ ଞପନ୍ଯାସିକ କେବଳ କହନ୍ତି ସଖାହୀନ 
ସହାୟହୀନ ସମୂହ ବର୍ଜିତ ସଂସାରରେ ଏହି ପରମଗୁରୁ ହିଁ ତାଙ୍କର ଏବେ ଏକମାତ୍ର 
ନିଶ୍ଚିତ ଅବଲମ୍ବନ ଓ ସାନ୍ତ୍ନା। ସେହି ଏକା ରାମଚନ୍ଦ୍ର ଦେବଙ୍କ ଧର୍ମାନ୍ତରକୁ 
ଗଭୀର ସହାନୁଭୂତିର ସହିତ ସହ୍ୟ କରିପାରିଛନ୍ତି। ସେହି ଏକା ବୁଝିଛନ୍ତି ଖୋର୍ଷାର 
ଶାନ୍ତି ଓ ଜଗନ୍ନାଥଙ୍କ ମାନ ରକ୍ଷା ପାଇଁ ରାମଚନ୍ଦ୍ରଦେବ ନିଜକୁ ପତିତ, ଅପାଂକ୍ତେୟ 
କଲେ। ପୁଣି ଲକ୍ଷ୍ମୀପରମଗୁରୁ ସେଦିନ ତକୀ ଖାର ବନ୍ଧନରୁ ରାମଚନ୍ଦ୍ର ଦେବଙ୍କୁ 
ମୁକୁଳାଇ ଆଣି ନଥଲେ ଆଜି ସୁଦ୍ଧା ସେ କଟକରେ ସେହି ବନ୍ଧନ ମଧ୍ଯରେ ପଡ଼ି 
ରହିଥାନ୍ତେ।”” ଏଥିରୁ ରାଜଗୁରୁଙ୍କର ଅନମନୀୟ ବ୍ୟକ୍ତିତ୍ଵର ପରାକାଷ୍ଠା ଉପଲବ୍ଧ 
କରିହୁଏ। କିନ୍ତୁ ଦୁର୍ଭାଗ୍ୟ, ଚିଲିକାର ମହାକାନ୍ତାରରେ ଜଗନ୍ନାଥଙ୍କ ଶ୍ଲୋକ ଆବୃଭି 
କରି ଉପସନା କରିବା ବ୍ୟତୀତ ଉପନ୍ୟାସରେ ଅନ୍ୟ କୌଣସି ସ୍ଥାନରେ ଏ ବ୍ୟକ୍ତିତ୍ଵର 
ଭୂମିକା ପରିଲକ୍ଷିତ ହୁଏ ନାହିଁ। 

ଭାଗୀରଥ ଦେବ 


ରାଜା ରାମଚନ୍ଦ୍ର ଦେବଙ୍କ ଦ୍ଵିତୀୟା ରାଣୀ ଲଳିତା ଦେଇଙ୍କ ପୁତ୍ର। ନ୍ୟାୟତଃ 
ମହାରାଣୀ କଳାବତୀଙ୍କ ଜ୍ୟେଷ୍ଠ ପୁତ୍ର କୃଷ୍ଣରାୟ ଜେନାମଣି ଖୋର୍ବା ସିଂହାସନ 
ଅଧକାରୀ ହେଲେ ମଧ୍ଯ କଳାବତୀ ଓ ତାଙ୍କ ପୁତ୍ରଗଣ ରାମଚନ୍ଦ୍ରଙ୍କ ଜୀବିତାବସ୍ଥାରେ 
ପ୍ରକାଶ୍ୟ ବିଦ୍ରୋହ କରିଥବା ହେତୁ ପରିଶେଷରେ ଜନସମର୍ଥନ ପାଇ ଭାଗୀରଥୁ 
ଦେବ ବୀରକିଶୋର ନାମରେ ସିଂହାସନ ଆରୋହଣ କରିଥଲେ। ବୀରକିଶୋର 
ଦେବ ଅତ୍ୟନ୍ତ ବିଳାସପ୍ରିୟ ଓ ଦୂର୍ବଳମନା ଥିଲେ | କଥୁତ ଅଛି ˆ ତାଙ୍କୁ ବେଳେବେଳେ 
ଭୂତ ଲାଗେ। ତାଙ୍କ ମୁଣ୍ଡ ଭ୍ରମ ହୁଏ। ସେ ମଧ୍ଯ ପରର ହୀନ ମନ୍ତ୍ରଣାରେ ପଡ଼ି 
ଭାସୁଥାନ୍ତି।”୬? ଏ ସବୁ ଗଜପତି ବୀରକିଶୋର ଦେବ ଭାବରେ ତାଙ୍କର ଚଚିତ୍ର, 
ଦୋଷବଦୁର୍ବଳତା। କିନ୍ତୁ କୈଶୋର ଓ ଯୌବନ କାଳରେ ତାଙ୍କର ଆଚରଣ ସମ୍ପର୍କରେ 
କୌଣସି ବିବରଣୀ ଇତିହାସରେ ମିଳେନାହିଁ। ସମ୍ଭବତଃ ଞପନ୍ୟାସିକ ଶ୍ରୀଯୁକ୍ତ ମହାନ୍ତି 
ଗଜପତି ବୀରକିଶୋର ଦେବଙ୍କର ଚାରିତ୍ରିକ ବୈଶିଷ୍ଠ୍ଯ ବିଶ୍ଲେଷଣ କରି ତାଙ୍କର 
କୈଶୋର ଜୀବନର ଚିତ୍ର ଅନୁମାନ କରିନେଇଛନ୍ତି। 

ବିଧର୍ମୀ ରାଜା ରାମଚନ୍ଦ୍ର ଦେବଙ୍କ ବିନାଶ ସାଧନ କରି ଭାଗୀରଥୁ ଦେବଙ୍କୁ 
ସିଂହାସନରେ ଅଧ୍ଷ୍ଠାନ କରାଇବା ଲଳିତା ମହାଦେଇଙ୍କ କୃଚଛ୍ମସାଧନାର ଉଦ୍ଦେଶ୍ଯ 
ଥିଲା। ସେହି ଉଦ୍ଦେଶ୍ୟରେ ମହାରାଣୀ ଅନୁଶାସନ ଭିତରେ ଭାଗୀରଥୁ ଦେବଙ୍କ 
ଚରିତ୍ର ଗଠନ କରିବାର ଆପ୍ରାଣ ପ୍ରଚେଷ୍ଟା କରିଥିଲେ। ଖୋର୍ଵା ସିଂହାସନ ପାଇଁ 
ତାଙ୍କର ଅଦମ୍ୟ ଲାଳସା ଅବଶ୍ୟ ତାଙ୍କୁ ରାଣୀ ଲଳିତା ମହାଦେଇଙ୍କ ପ୍ରତି ଅନୁଗତ 
କରିଥଲା କିନ୍ତୁ ସେଥପାଇଁ ତାଙ୍କର ମାନସିକ ଦୃଢ଼ତା ଅଥବା କୁଛ ସାଧନାର ପ୍ରବୃତ୍ତି 
ନଥୁଲା |” ରାଜନୀତିର ହିଂସ୍ରତା ଓ ତୁଛ୍ଛତା ପ୍ରତି ତାଙ୍କର ରୁଚି ନଥିଲେ ମଧ୍ଯ ଖେର୍ବା 
ସିଂହାସନର ଲୋଭ, ପିତା ରାମଚନ୍ଦ୍ର ଦେବଙ୍କ ପ୍ରତି ଏକ ଅହେତୁକ ଘୃଣା ଓ ଜନନୀ 
ଲଳିତା ମହାଦେଇଲଙ୍କ ପ୍ରତି ମୁଗ୍ଧ ଆନୁଗତ୍ୟ ତାଙ୍କୁ ଝଡ଼ରେ ଶୁଖଲା ପତ୍ର ପରି ନିଜ 
ଇଚ୍ଛା ଓ ବିବେକ ବିରୁଦ୍ଧରେ ସୁଦ୍ଧା ଉଡ଼େଇ ନେଉଥିଲା | ସେଥପାଇଁ ଅମୀନ ଚାନ୍ଦଙ୍କ 
ପରି ବୈରୀ ମୁଖରେ ପିତାଙ୍କର କୁତ୍ସା ଅସହିଷ୍ଣୁ ବୋଧ ହେଉଥିଲେ ମଧ୍ଯ ପ୍ରତିବାଦ 
କରିବା ପାଇଁ ସେ ସାହସ ଖୋଜି ପାଉନଥଲେ। 

ଉପନ୍ୟାସରେ ଭାଗୀରଥ କୁମାର ବିଳାସବ୍ୟସନ ଲିପ୍ତ ରସିକ ଗୋପୀନାଥ 
ଦେବଙ୍କର ସାର୍ଥକ ବଂଶଧର ସ୍କଳିତ ଚରିତ୍ର। ରାଜନୈତିକ ବିଦ୍ରୋହରେ ଉଦାସୀନ 

ଅଥଚ ପଦବୀ ପ୍ରତି ସହଜାତ ମମତା ତାଙ୍କ ଅନ୍ତରରେ ସଂଗୁପ୍ତ ହୋଇ ରହିଥଲା। 
ଲଳିତା ଦେବୀ ଯେଉଁ କୁମାରଙ୍କ ପାଇଁ ରୁକ୍ଷ ରୁଦ୍ଧବୀର୍ଯ୍ୟ ସର୍ପିଣୀ ପରି ପ୍ରତିହିଂସା 
ପରାୟଣୀ କଠୋର ତପସ୍ୟା ଓ ବ୍ରତଚାରିଣୀର ନିଷ୍ଠାରେ ସାଧନାମୟୀ କୁମାର କିନ୍ତୁ ସେ 
ଚରିତ୍ରର ପ୍ରଭାବରେ ବିନ୍ଦୁଏ ମାତ୍ର ପ୍ରଭାବିତ ନୂହଁନ୍ତି। ଦେଶପ୍ରେମୀ, ସ୍ଵାଧୀନଚେତା 
ପିତା ରାମଚନ୍ଦ୍ର ଦେବଙ୍କର ସ୍ବାଧୀନତା ସଂଗ୍ରାମର ଆଗ୍େୟ ଶପଥ ମଧ୍ଯ ତାଙ୍କ ଚରିତ୍ରରେ 
କୌଣସି ରେଖାପାତ କରି ନଥୁଲା। ଅବଶ୍ଯ ସାଦୃଶ୍ଯରେ ସେ ଥଲେ ପିତା ପରି 
ଭାବାଳୁତା ତଥା ଭାବପ୍ରବଣତାର ମଧ୍ଯ ପିତାଙ୍କର ପ୍ରଭାବ ତାଙ୍କ ଉପରେ ଯଥେଷ୍ଟ 
ଥିଲା। ନାରୀ ସୌନ୍ଦର୍ଯ୍ୟର ଏକ ତୃଷିତ ଉପଭୋକ୍ତା ରୂପେ ଉପନ୍ୟାସରେ ସେ ଚିତ୍ରିତ 
ହୋଇଛନ୍ତି। ଏ ସବୁ ଦିଗରେ ପିତା ରାମଚନ୍ଦ୍ର ଦେବଙ୍କ ସହ ପ୍ରକୃତିଗତ ସାଦୃଶ୍ୟ ଲକ୍ଷ୍ୟ 
କରାଯାଇ ପାରେ | କିନ୍ତୁ କୁମାରଙ୍କ ଠାରେ ପିତାଙ୍କ ଚରିତ୍ରର ଆଭିଜାତ୍ୟ ନାହିଁ। ଦେଶ 
ଓ ଜାତିର ସ୍ଵାଧୀନତା ଅକ୍ଷୁଣ୍ଡ ରଖୁବା ପାଇଁ ରାମଚନ୍ଦ୍ର ଦେବଙ୍କର କର୍ରବ୍ଯ ନିଷ୍ଠା, 
ଦେଶପ୍ରେମ ଓ ଜାତୀୟତା ବୋଧ ନାହିଁ କିମ୍ବା ପିତାଙ୍କର ତେଜ ଓ ଗାମ୍ଭୀର୍ଯ୍ୟର ବିନ୍ଦୁଏ 
ମାତ୍ର ସନ୍ତକ ମଧ୍ଯ ନାହିଁ। କେବଳ ଖେର୍ଵା ସିଂହାସନ ପାଇଁ ପ୍ରଚଣ୍ଡ ଲାଳସା ତାଙ୍କ 
ବ୍ୟର୍ତିତ୍ଵକୁ ଯେପରି ଅମୀନ ଚାନ୍ଦ ପାଖରେ ବଳିଦେଇଥଲା। ତାହା ଯେଗରି ନିନ୍ଦନୀୟ, 
ସୁନାମାହାରୀ କୋଠାରେ ତାଙ୍କ ଚାରିତ୍ରିକ ସ୍କଳନ ସେହିପରି ବିଭସ୍‌ | 


କୃଷ୍ଣ ନରୀନ୍ଦ୍ର 


କୃଷ୍ଣ ନରୀନ୍ଦ୍ର ଏକ ଏତିହାସିକ ଚରିତ୍ର । କିନ୍ତୁ ନୀଳଶୈଳରେ ଏହି ଚରିତ୍ରର 
ବିଶିଷ୍ଟ ଭୂମିକା ପରିଲକ୍ଷିତ ହୁଏନାହିଁ। ସେ ରଣପୁରର ରାଜା ଥଲେ। ଏକଦା ବହୁ 
ଯୁଦ୍ଧରେ କୃତକାର୍ଯ୍ୟ ହୋଇ ସପରିବାର ଶ୍ରୀଜଗନ୍ନାଥ ଦର୍ଶନକୁ ଆସୁଥିବା ବେଳେ 
ପାପାସକ୍ତ ଗୋପୀନାଥ ଦେବ ଓ ତାଙ୍କ ସଙ୍ଗୀମାନେ ରାଜଜେମାଙ୍କ ସବାରୀକୁ 
ବଳାଳ୍କାରରେ ଅଟକାଇ ଜେମାଙ୍କୁ ଅପହରଣ କରିବାବେଳେ ରଣପୁରର ରାଜା, 
ଯୁବରାଜ ଖଣ୍ଡାୟତଙ୍କ ଆକ୍ରମଣରେ ଧରାପଡ଼ି ଖସିଯାଇଥଲେ। କିନ୍ତୁ ପାପସଙ୍ଗୀମାନେ 
ଧରାପଡ଼ି ବନ୍ଦୀ ହୋଇଥଲେ।”” ଏହା ପରେ କୃଷ୍ଣ ନରୀନ୍ଦ୍ର ରଥ୍‌ପୁର ଗଡ଼ରେ 
ପହଞ୍ଚ ମୀର୍ଜା ସୟଦ ବେଗ୍‌ ଓ ଦେବାନ ବେଣୁ ଭ୍ରମରବରଙ୍କ ସହାୟତାରେ 
ଗୋପୀନାଥ ଦେବଙ୍କ ପ୍ରାଣ ନାଶ କରିଥଲେ। 

ଉପନ୍ୟାସରେ କିନ୍ତୁ କୃଷ୍ଣ ନରୀନ୍ଦ୍ରରଣପୁରର ରାଜା ନୁହଁନ୍ତି। ବରଂ ଗୋପୀନାଥ 
୮୯ 


aE ନୀଳ ଶୈଳର ପଦଚାରୀ 
ଦେବଙ୍କ ଦେୱାନ। ଗୋପୀନାଥ ଦେବଙ୍କୁ ବିନାଶ କରିବା ପାଇଁ ସେ ବକ୍ତି ବେଣୁ 
ଭ୍ରମରବରଙ୍କୁ ସାହାଯ୍ୟ କରିଥିଲେ। ଇତିହାସରେ ଦୁର୍ନୀତି ନିବାରଣ ପାଇଁ କୃଷ୍ଣ ନରୀନ୍ଦ୍ର 
ସ୍ଵର ଉତ୍ତୋଳନ କରିଥଲେ। ଉପନ୍ୟାସରେ କିନ୍ତୁ କୃଷ୍ଣ ନରୀନ୍ଦ୍ର ଏକ ଖଳ ଚଚିତ୍ର। 
ଗୋପୀନାଥ ଦେବଙ୍କ ନିର୍ମମ ହତ୍ୟା ପରେ ବକ୍ତିଙ୍କ ପରିବର୍ଜେ ରାମଚନ୍ଦ୍ର ଦେବଙ୍କୁ 
ସିଂହାସନ ଉପରେ ଦେଖୁ କୃଷ୍ଣ ନରୀନ୍ଦ୍ର ଆଖୂର ନିରବ ଭାଷାରେ ସତେ ଯେପରି 
କହିବାପାଇଁ ଚେଷ୍ଟା କରୁଥଲା ଏ ଚାଲ୍‌ଟା ବାଜିଲା ନାହିଁ। ଅପେକ୍ଷାକର ଅନ୍ୟ ସୁଯୋଗ 
ଆସିବ।”" ପୁନଶ୍ଚ ଏହି କୃଷ୍ଣ ନରୀନ୍ଦ୍ର ମଧ୍ୟ ରାମଚନ୍ଦ୍ର ଦେବଙ୍କର ଦୃଢ଼ ବିଶ୍ଵାସ ଜନ୍ମାଇ 
ଥିଲେ ଯେ ଗୋପୀନାଥ ଦେବଙ୍କୁ ହତ୍ୟା କରିବା ମୂଳରେ ବକ୍ତି ବେଣୁଭ୍ରମରବରଙ୍କ 
କୌଣସି ବ୍ୟକ୍ତିଗତ ସ୍ବାର୍ଥ ନଥଲା। ଏକ ପ୍ରଜାପୀଡ଼କ ଶାସକର ବିନାଶ ଓ ରାମଚନ୍ଦ୍ର 
ଦେବଙ୍କୁ ସିଂହାସନରେ ଅଧ୍ବରୂଢ଼ କରାଇବା ଥିଲା ତାଙ୍କର ମୁଖ୍ୟ ଉଦ୍ଦେଶ୍ୟ 

ଏହି ହତ୍ଯା ଷଡ଼ଯନ୍ତ୍ର ଅନ୍ଯତମ ମୁଖ୍ଯ ସହାୟକ ସୁଜା ଖାଁର ଓକିଲ ମୀର୍ଚ୍ା 
ସୟଦ୍‌ ବେଗ୍‌ ଇତିହାସ ଓ ଉପନ୍ୟାସରେ ଅପରିବର୍ରଭିତ ରହିଛନ୍ତି। 


ଲୋଥଧୁ ମିଆଁ ଓ ଖଲିଫା ଗଦାଧର ମଙ୍ଗରାଜ 


ଲୋଧୁ ମିଆଁ ଓ ଗଦାଧର ମଙ୍ଗରାଜ ଦୁଇଟି ଏତିହାସିକ ଚରିତ୍ର। ରାଜା 
ରାମଚନ୍ଦ୍ରଦେବ ବାରବାଟୀ କିଲ୍ଲାକୁ ବନ୍ଦୀ ହୋଇ ଯିବା ମୂଳରେ ମୁଖ୍ଯତଃ ଏହି ଦୁଇ 
ଚରିତ୍ରର କପଟତା ହିଁ ଦାୟୀ। ଶେଖ୍‌ ଅବଦୁଲ୍ଲା ସଲାମଙ୍କ ସାନପୁଅ ଲୋଧୁ ମିଆଁ ଓ 
ଖ୍ଲିଫା ଗଦାଧର ମଙ୍ଗରାଜ କପଟ ସନ୍ଧିବାଦରେ ରାଜାଙ୍କ ଠାରୁ ବକ୍ତି ଓ ଦେବାନ ଶାଢ଼ୀ 
ପାଇ ତକୀ ଖାଁ ସହ ସାକ୍ଷାତ ଓ ବନ୍ଦୀ କରାଇଥଲେ। ଉପନ୍ଯାସର ଲୋଧୁ ମିଆଁ 
ଚରିତ୍ରରେ କିନ୍ତୁ ଏପରି କପଟତା ପରିଲକ୍ଷିତ ହୁଏ ନାହିଁ। ସେ ରାଜାଙ୍କ ପ୍ରତି ସହାନୁଭୂତି 
ସମ୍ପନ୍ନାଂଂ ଓପନ୍ଯାସିକ ରାମଚନ୍ଦ୍ର ଦେବଙ୍କ ବିପଦପୂର୍ଣ୍ଣ ସମୟରେ ଖଲିଫା ଗଦାଧର 
ମଙ୍ଗରାଜ ଓ ଲୋଧୁ ମିଆଁଙ୍କୁ ସ୍ତୁଳବୃଦ୍ଧି ସମ୍ପନ୍ନ କରି ତାଙ୍କ ପ୍ରତି ସହାନୁଭୂତିଶୀଳ କରାଇଛନ୍ତି। 
ଇତିହାସରେ ରାମଚନ୍ଦ୍ର ଦେବ ଏ ଦୁହିଙ୍କ କପଟ ଆଚରଣର ଶିକାର ହୋଇଥିଲେ କିନ୍ତୁ 
ଉପନ୍ୟାସରେ ରାମଚନ୍ଦ୍ର ଦେବଙ୍କ କପଟ ଆଚରଣରେ ଏମାନେ ନିର୍ବୋଧ ହୋଇ ପଡ଼ିଛନ୍ତି। 


ପଦ୍ମଧନାଉ ଦେବ 


ପଟିଆ କିଲ୍ଲାର ରାଜା ପଦ୍ଧନାଭ ଦେବଙ୍କର ବକ୍ତିବେଣୁ ଭ୍ରମରବରଙ୍କ ପରି 
ବିଶ୍ଵାସଘାତକତାରେ ଭୋଇମାନଙ୍କୁ ଉତ୍ପଟିତ କରି ଖୋର୍ଵା ସିଂହାସନରେ ନିଜକୁ ପ୍ରତିଷ୍ଠିତ 


C୯୦ 


ନୀଳଶୈଳର ପଦଚାରୀ 
କରାଇବାର ବହୁପୋଷିତ ଅଭିଳାଷ ଥଲା।”° କିନ୍ତୁ ବାହୁବଳରେ ଖେର୍ଵା ରାଜାଙ୍କୁ ଟକ୍ଟର 
ଦେବା ପାଇଁ ଶକ୍ତି ଓ ସାହସର ଅଭାବ ଥବାରୁ ସେ ଖେର୍ବା ଓ ଦୋସୀମାଳୀରେ ଗୋଟିକ 
ପରେ ଗୋଟିଏ ଗ୍ରାମ ଜବର ଦଖଲ କରି ତାଙ୍କ ସାମ୍ରାଜ୍ୟ ଦଖଲରେ ଲାଗିଥଲେ। 
ପଦ୍ମନାଭ ଦେବ ପ୍ରକୃତରେ ତେଳେଙ୍ଗା ମୁକୁନ୍ଦଦେବଙ୍କ ବଂଶଧର ଥଲେ | କିନ୍ତୁ ଭୋଇ 
ବଂଶର ରାଜାମାନେ ଅନ୍ୟାୟ ଭାବରେ ରାଜଗାଦୀ ଅଧ୍ୁକାର କରିଥିବାରୁ ପଦ୍ମନାଭ ଦେବ 
ତାଙ୍କର ନାଯ୍ଯ ଉତ୍ତରାଧବକାରରୁ ବଞ୍ଚତ ହୋଇଛନ୍ତି। ସେଥିପାଇଁ ଭୋଇ ବଂଶର 
କୁସାରଟନାରେ ଶତମୁଖ ହୋଇ ସେ କହନ୍ତି- ...ମାନସିଂ ଓଡ଼ିଶା ଆସିଥବା ବେଳେ 
ପୁରୀରେ ଚନ୍ଦନ ମଉଜରେ ଭାଙ୍ଗୁଆ ପଶ୍ଚାଗୁଡ଼ାଙ୍କୁ ଧରି ଭୋଇ ରମେଇ ରାଉତ ରାମଚନ୍ଦ୍ର 
ଦେବ ସାଜି ମାନସିଂଙ୍କ ଠାରୁ ଖୋର୍ଵା ରାଜୂତି ପାଇଥିଲେ ସିନା ନୋହିଲେ ସେମାନେ କ'ଣ 
ଆମପରି ସୂର୍ଯ୍ୟବଂଶୀ କ୍ଷତ୍ରୀୟ ହୋଇଛନ୍ତି। ସେଗୁଡ଼ା ନିର୍ଘାତ କଜଳପାତିଆ, ପାଞ୍ଜିଆ 
ମହାନ୍ତି। ଆଳି ଆଉ ସାରଙ୍ଗଗଡ଼ ହେଲେ ଗଜପତି ଅଂଶର ପ୍ରକୃତ ବଂଶଧର | 

ପଦ୍ମନାଭ ଦେବ ଏହି ନିରର୍ଥକ ଆଭିଜାତ୍ୟକୁ ଓ ଜାତ୍ୟାଭିମାନକୁ ଜାବୁଡ଼ି ଧରନ୍ତି 
ସିନା କିନ୍ତୁ ଷମତା ପାଇଁ ତକୀ ଖୀର ମୋ ସାହେବୀ କରି ପଦଚୁମ୍ବନ ବେଳେ ସେ 
ତାଙ୍କର ବଂଶଗାରିମା ସମ୍ପର୍କରେ ସଚେତନ ନ ଥନ୍ତି। ନିଳାଦ୍ରି ବିଜୟରେ ପଦ୍ଧନାଭ 
ଦେବ ରାଣୀ ଲଳିତା ଦେଇଙ୍କ ମନ୍ତ୍ରଣାକାରୀ ରୂପେ ମୁର୍ଶିଦାବାଦରେ ସୁଜା ଖାଁ 
ଦରବାରରେ ଉପସ୍ଥିତ ହୋଇ ରାମଚନ୍ଦ୍ର ଦେବଙ୍କ ବିରୁଦ୍ଧରେ ଷଡ଼ଯନ୍ତ୍ର କରିବା ଦ୍ଵାରା 
ଅତୀନ୍ତ ନିନ୍ଦନୀୟ ହୋଇ ପଡ଼ିଛନ୍ତି। ମୋଗଲ ଦରବାରର ବିଳାସ ପ୍ରାଚୁର୍ଯ୍ୟ ଭିତରେ 
ତାଙ୍କର ଦୈନ୍ୟ ପୀଡ଼ିତ ଆଭିଜାତ୍ୟକୁ ସେ ଯେପରି ହାସ୍ୟାସ୍ପଦ କରାଇଛନ୍ତି, ତାହା 
ଯେକୌଣସି ଉତ୍କଳୀୟ ପକ୍ଷରେ ଅତ୍ଯନ୍ତ କ୍ଷୋଭର ବିଷୟ | 

ଇତିହାସର ଏକ ସ୍ତଳିତ ଚରିତ୍ର ଗୋପୀନାଥ ଦେବଙ୍କ ରାଜତ୍ବ ପ୍ରଜାମାନଙ୍କ 
ପାଇଁ ଅତ୍ଯନ୍ତ ଆତଙ୍କ ପୀଡ଼ିତ ଥଲା। ସେ ବିଳାସପ୍ରିୟ ପରଦାରା ଲୋଲୁପୀ, 
ପ୍ରଜାପୀଡ଼କ ଶାସକ ଥଲେ । ଗୋପୀନାଥ ଦେବଙ୍କ ଚରିତ୍ରରେ ଆପାତ ଦାୟିତ୍ବହୀନତା, 
ଲଘୁଚପଳତା ଓ ପରିହାସପ୍ରିୟ ଛଦ୍ଧରୂପ ତଳେ ଏକ ପ୍ରଚଣ୍ଡ ଅହମିକାସ୍ତୀତ ଓ ଅହେତୁକ 
ଆମ୍ପପ୍ରତ୍ୟୟ ସଂମ୍ପନ୍ଧ ଖୁଆଲି ଚରିତ୍ର ମଧ୍ଯ ପ୍ରଚ୍ଛନ୍ନ ରହିଥିଲା। କେବେ କେବେ ତାହା 
ଯେତେବେଳେ ବିସ୍ଫୋରଣ କରି ଉଠୁଥିଲା ସେତେବେଳେ ଲାଭ କ୍ଷତିର ହିସାବ 
କଳନା ତାଙ୍କ ଦୃଷ୍ଟିରେ ସମ୍ପୂର୍ଣ୍ଣ ତୁଚ୍ଛ ହୋଇ ଉଠୁଥଲା।”? 


୯୧ 


RSS CR ନୀଳଶୈଳର ପଦଚାରୀ Dr 

ଉପନ୍ୟାସରେ ଅବଶ୍ୟ ଏ ଚରିତ୍ରର ପ୍ରତ୍ୟକ୍ଷ ଭୂମିକା ନାହିଁ। ପରୋକ୍ଷରେ ରହି 
ସେ ଉପନ୍ୟାସର ଘଟଣାବଳୀ ଓ ଚରିତ୍ର ସହ ସମ୍ପରକ୍ତ ହୋଇପଡ଼ିଛନ୍ତି ମାତ୍ର | 

ସାଲବେଗ ଏକ ଏତିହାସିକ ଚରିତ୍ର। ତାଙ୍କର ଶ୍ରତିମଧୁର ଭକ୍ତ ପଦାବଳୀ 
ଶ୍ରବଣରେ ଏବେ ମଧ୍ଯ ଓଡ଼ିଆ ଜାତି ଭାବବିହ୍ଵଳ ହୋଇଉଠେ | ସାଲବେଗଙ୍କ ଆବେଗ 
ସ୍ପନ୍ଦିତ ଭଜନ “ ଆହେ ନୀଳ ଶଇଳ...” ଉପନ୍ୟାସରେ ଏକ ଏତିହାସିକ ପରିବେଶ 
ସୃଷ୍ଟି କରିବାରେ ସମର୍ଥ ହୋଇଛି। 

କାହାଣୀ ପ୍ରବାହକୁ ପ୍ରତ୍ୟକ୍ଷ ଭାବରେ ପ୍ରଭାବିତ ନ କରି ଥଲେ ମଧ୍ଯ ଏତିହାସିକ 
ପରିବେଶ ସୃଷ୍ଟି ଏବଂ ଚରିତ୍ରଗୁଡ଼ିକର ଏତିହାସିକତା ବଳିଷ୍ଠ କରିବା ଉଦ୍ଦେଶ୍ୟରେ 
ଅନେକ ଏତିହାସିକ ଚରିତ୍ର ଉପନ୍ୟାସରେ ପଦଚାରଣା କରିଛନ୍ତି। କେତେକ ଚରିତ୍ରର 
ଆବଶ୍ୟକତା ସମ୍ପର୍ଣ୍ଣ ଅପାଂକ୍ରେୟ ବୋଧହେବା ସତ୍ତ୍ବେ ଥପନ୍ୟାସିକ ସେମାନଙ୍କ 
ଅବତାରଣାରେ ଅତୀତ ମୋହ ତ୍ୟାଗ କରିପାରି ନାହାନ୍ତି। ଫଳରେ ସୁଜା ଖାଁ, ଭଗବାନ 
ଭ୍ରମରବର, ରଜ୍ତବାହୁ, ଉପେନ୍ଦ୍ର ଭଞ୍ଜ ମକରାମ ଖାଁ, କେଶୋଦାସ ମାରୁ, ଏକରାମ 
ଖା, ମାନସିଂ ଇତ୍ୟାଦି ଉପନ୍ୟାସର ପୃଷ୍ଠପୀଠିକାରେ ରହିଛନ୍ତି । ଉପକଥା ପରି ଏଗୁଡ଼ିକର 
ସଂସ୍କିତି ଅଥଚ ଏହାର ପ୍ରଭାବ କେତେ ବ୍ୟାପକ । ଜଗନ୍ନାଥଙ୍କ ଉପରେ ରକ୍ତବାହୁ, 
ମକରା ଖାଁ, କେଶୋଦାସ ମାରୁ, ଏକରାମ ଖାଁ ଇତ୍ୟାଦିଙ୍କ ବର୍ବରୋଚିତ ଆକ୍ରମଣ ସହ 
ତକୀ ଖାଁର ଆକ୍ରମଣକୁ ସାମିଲ୍‌ କରି ଓପନ୍ଯାସିକ ଜଗନ୍ନାଥଙ୍କୁ ବିଧର୍ମୀ ସପର୍ଶରୁ ରକ୍ଷା 
କରିବା ପାଇଁ ଓଡ଼ିଆ ଜାତିର ଆପ୍ରାଣ ପ୍ରଚେଷ୍ଟା ପ୍ରସଙ୍ଗରେ ଏ ଜାତିର ବିଶେଷତ୍ଵ ବର୍ଣ୍ଣନା 
କରିଛନ୍ତି। ଜଗନ୍ନାଥଙ୍କ ସହ ଏ ଜାତିର ଅନ୍ତରଙ୍ଗତା ହିଁ ଏଠାରେ ପ୍ରକାଶ ପାଇଛି। 
ଜଗନ୍ନାଥ ହୁଏତ ଅନେକ ସମୟରେ ନିଜର ମାନରକ୍ଷା କରିପାରି ନାହାନ୍ତି। ତାଙ୍କରି 
ମାନ ଅକ୍ଷୁଣ୍ଡ ରଖମବା ପାଇଁ ଆପ୍ରାଣ ଉଦ୍ୟମ କରୁଥିବା କେତୋଟି ରାମଚନ୍ଦ୍ର ଦେବଙ୍କୁ 
ରକ୍ଷା କରିପାରି ନାହାନ୍ତି। ଅଥଚ ସମଗ୍ର ଓଡ଼ିଆ ଜାତିର ଆମ୍ମାକୁ ଅପରାଜେୟ ରଖୁଆସିଛନ୍ତି। 
ବୈଦେଶିକୀ ଶାସନ ଦଣ୍ଡ ଏ ଜାତିକୁ ଶାସନ କଲେ ମଧ୍ଯ ତା'ର ଆମ୍ବାକୁ ପରାଧୀନ 
କରିପାରି ନାହିଁ। ସେ ଚିରଦିନ ଅପରାଜେୟ, ଅଲଂଘନୀୟ ଓ ଦୁର୍ବମନୀୟ ହୋଇ 
ରହିଆସିଛି। କାରଣ ତା”ର ପ୍ରତି ରକ୍ତ କଣିକାରେ ସେ ଅନୁଭବ କରେ ଜଗନ୍ନାଥ 
ହେଉଛନ୍ତି ତା'ର ଆରାଧ୍ୟ ଇଷ୍ଟ ଦେବତା, ମୁଲ୍ତିଦାତା। ତାଙ୍କର ପଦସେବକ ଚଳନ୍ତି 
ବିଷ୍ଣୁ ଗଜପତି ରାଜା ହେଉଛନ୍ତି ତା'ର ଶାସକ । ଏତଦ୍‌୍ଭିନ୍ନ ଅନ୍ଯ କୌଣସି ଶକ୍ତିର 
ଶାସନ ଦଣ୍ଡକୁ ସେ ସ୍ଵୀକାର କରେ ନାହିଁ 


୯୨ 


[rR rp ag ନୀଳଶେଳର ପଦଚାରାୀ Pr a] 


ଲୋକଶ୍ରଡିର ଚରିତ୍ର 


ନୀଳଶୈଳ ଏକ ଏତିହାସିକ ଉପନ୍ୟାସ । ଏଠାରେ ଏତିହାସିକ ଚରିତ୍ରଗଡ଼ିକର 
ନିର୍ବିଗ୍ନ ପଦଚାରଣା ତେଣୁ ସ୍ଵାଭାବିକ। କିନ୍ତୁ ଅନେକ ସ୍ଥଳରେ ଉପନ୍ୟାସ ଅନ୍ତର୍ଭୂକ୍ତ 
ଚରିତ୍ରଗୁଡ଼ିକରେ ବଳିଷ୍ଠ ଏତିହାସିକତାର ପ୍ରତୀତି ଜାତ ହେଉଥିଲେ ମଧ୍ଯ ପ୍ରାମାଣିକ 
ତଥ୍ୟ ଅଭାବରୁ ଏଗୁଡ଼ିକୁ ଏତିହାସିକ ଚରିତ୍ର ରୂପେ ଗ୍ରହଣ କରିବାରେ ଅନେକ ତୁଟି 
ରହିଯାଏ। କେବଳ ଲୋକମୁଖର କାହାଣୀ ଓ ବିଶ୍ବାସକୁ ନେଇ ଏ ଚଚିତ୍ରଗୁଡ଼ିକର ସ୍ଥିତି 
ସମ୍ଭବ ହେଉଥିବାରୁ ଏହାକୁ ନିର୍ଦ୍ଦନ୍ଧରେ ଲୋକଶ୍ରତିର ଚରିତ୍ର ବୋଲି କୁହାଯାଇ ପାରେ | 

ନୀଳଗୈଳରେ ଏହିପରି ଦଶଟି ଚରିତ୍ର ପରିଲକ୍ଷିତ ହୁଏ । ପ୍ରତ୍ୟକ୍ଷ ଭାବରେ 
ଉପନ୍ୟାସର କାହାଣୀ ଓ ଚରିତ୍ରକୁ ପ୍ରଭାବିତ କରିଥବା ଚରିତ୍ରମାନଙ୍କ ମଧ୍ୟରେ କୁଞ୍ଜ 
ଗଡ଼ନାୟକ, ଭଜହରି ଦାସ, ଦୁର୍ଗେଶ୍ଵରୀ ଓ ସୁନାମାହାରୀ ପ୍ରଧାନ | କଥା ପ୍ରସଙ୍ଗରେ 
ଆସିଥବା ଚରିତ୍ରମାନଙ୍କ ମଧ୍ଯରେ ବିଶର ମହାନ୍ତି, ଯଦୂରାଜ ମାନସିଂ ଓ କଳାପାହାଡ଼ 
ଚରିତ୍ର ଉଲ୍ଲେଖ କରାଯାଇ ପାରେ | 

ବିଶର ମହାନ୍ତିର ଉତ୍ତରଦାୟାଦ ତଥା ଦଧ୍ବବାମନ ମନ୍ଦିରର ସେବକ କୁଞ୍ଜ 
ଗଡ଼ନାୟକ ଓ ତାଙ୍କର ଏକମାତ୍ର କନ୍ୟା ଦୁର୍ଗେଶ୍ବରୀଙ୍କୁ କାହାଣୀ ଭିତରୁ ଅବଲୀଳାକ୍ରମେ 
ବାଦ୍‌ ଦେଇଥଲେ ଉପନ୍ୟାସର କୌଣସି ଅଙ୍ଗ ହାନୀ ଘଟି ନଥାନ୍ତା । କେବଳ କରୁଣ 
ରସ ସୃଷ୍ଟି କରିବା ପାଇଁ ଏ ଚରିତ୍ର ଦୁଇଟିର ଅବଦାନ ଗୁରୁତ୍ଵପୂର୍ଣ । 

ଭଜହରି ଦାସ ଚରିତ୍ରଟି ଗଣ ବିଶ୍ଵାସର ପ୍ରତୀକ । ଏ ଦେଶର ଅଗଣିତ ସରଳ 
ଜନତା କୌଣସି ତଥ୍ୟର ପ୍ରାମାଣିକତା ଅପେକ୍ଷା ଅଲୌକିକତାରେ ବିଶ୍ଵାସ କରି ପ୍ରଚୂର 
ଶାନ୍ତି ଆହରଣ କରିଥାନ୍ତି। ସନ୍ଧ୍ାସୀ ଭଜହରି ଦାସଙ୍କ ରହସ୍ୟମୟତା ଉପରେ ମଙ୍ଗଳପୁର 
ଜନତାର ଅହେତୁକ ବିଶ୍ଵାସ, ଏହି ନିମ୍ନ ସତ୍ୟ ପ୍ରକାଶ କରିବାରେ ସମର୍ଥ ହୋଇଛି। 

ମାଦଳାପାଞ୍ଜି ବର୍ଣ୍ଣିତ ଜଗନ୍ନାଥ ମନ୍ଦିର ଉପରେ କଳାପାହାଡ଼ର ଆକ୍ରମଣ ବିଷୟ 

୯୩ 


Ee ନୀଳ ଶୈଳର ପଦଚାରୀ 
ଏ ପର୍ଯ୍ୟନ୍ତ ଅନେକ ବାଦବିସମ୍ବାଦ ଭିତରେ ତଥାପି ଅନେକ ସମାଧାନର ଅପେକ୍ଷା 
ରଖେ। ଏ ଘଟଣାର ଏତିହାସିକତାରେ କୌଣସି ଯୁକ୍ତିଯୁକ୍ତ ପ୍ରମାଣ ନଥିବାରୁ ଏହାକୁ 
କିମ୍ବଦନ୍ତୀ ବୋଲି ଗ୍ରହଣ କରିନେବା ଅଧକ ସମୀଚୀନ ମନେହୁଏ । 

କଳାପାହାଡ଼ ଚରିତ୍ରରେ ଯଦି ଏତିହାସିକତା ସନ୍ଧାନ କେବଳ ବିଡ଼ମ୍ବନାମତ୍ର ହୁଏ 
ବିଶର ମହାନ୍ତି ଚରିତ୍ରରେ ଏତିହାସିକତାର ଆରୋପ କରିବାରେ କୌଣସି ଯଥାର୍ଥ 
ନାହିଁ। ଏ ଦୁଇଟି ତେଣୁ ନିରୋଳା ଲୋକଶ୍ରତିର ଚରିତ୍ର ବ୍ୟତୀତ ଅନ୍ୟ କିଛି ନୁହନ୍ତି 

ରାଜୁ ଖା କଳାପାହାଡ଼ର ଭୟାବହ କାହାଣୀରେ ସତ୍ୟତା ଯାହା ଥାଉ ନା କାହିଁକି 
ଉତ୍କଳୀୟ ଜନମାନସରେ ଏହି ଉପକଥା ଶାଖାପ୍ରଶାଖା ପ୍ରସାରିତ କରି ପଲଲବିତ ହୋଇ 
ପଡ଼ିଛି। କଳାପାହାଡ଼ ସହ ମୁକୁନ୍ଦଦେବଙ୍କର ଗୋହିରାଟିକିରି ଠାରେ ଯୁଦ୍ଧ ହୋଇଥଲା।" 
ତାଙ୍କ ରାଜତ୍ଵର ଦଶମ ଅଙ୍କରେ ସେ ଜଗନ୍ନାଥ ମନ୍ଦିର ଆକ୍ରମଣ କରିଥିବାର ବିଡ଼ମ୍ଭିତ 
କିମ୍ବଦନ୍ତୀ ମିଳେ। ପରିଛା ଦିବ୍ୟସିଂହ ପଟ୍ଟନାୟକ ଏହି ଆକ୍ରମଣରୁ ରକ୍ଷା କରିବା ପାଇଁ 
ଦେବ ବିଗ୍ରହମାନଙ୍କୁ କଞ୍ଚନଲ୍ତ ବାଟେ ଚିଲିକା ମୁହାଣରେ ଛପାଲି ହାତୀପଡ଼ାକୁ ନେଇ 
ସେଠାରେ ପାତାଳୀ କରି ରଖୁଥିଲେ | ମତ୍ର ଦାନ ପାହାନ୍ତା ସିଂ ସାହାଯ୍ୟରେ କଳାପାହାଡ଼ 
ସେଠାରୁ ଜଗନ୍ନାଥଙ୍କ ହାତୀ ପିଠିରେ ପକାଇ ଚମ ଦଉଡ଼ିରେ ବାନ୍ଧି ଗୌଡ଼ ଦାଣ୍ଡରେ 
ବୋହି ନେଇଥିବା ମାଦଳାପାଞ୍ଜି ସମ୍ମତ। ଗୌଡ଼ ଦେଶରେ ପହଞ୍ଚଜ ଗଙ୍ଗା କୂଳରେ 
ଜଗନ୍ନାଥ ବିଗ୍ରହରେ ସେ ଅଗ୍ନି ସଂଯୋଗ କରିଥିଲା | କିନ୍ତୁ ସାତତାଳ ପ୍ରମାଣେ ଅଗ୍ନିଶିଖା 
ଉଠିଲେ ମଧ୍ଯ ବିଗ୍ରହ ଧ୍ଵଂସ ହେଲା ନାହିଁ। ବିରକ୍ତିରେ ତେଣୁ ରାଜୁ ଖାଁ ଅର୍ଵଦଗ୍ଧ 
ବିଗ୍ରହମାନଙ୍କୁ ଗଙ୍ଗାଜଳରେ ମେଲିଦେଲା କିନ୍ତୁ ବିଶର ମହାନ୍ତି ଖୋଳ କରତାଳ ଧରି 
କଳାପାହାଡ଼ର ହାତୀ ପଛେ ପଛେ ଉନ୍ମାଦଙ୍କ ପରି ଗତି କରୁଥଲା। ଗଙ୍ଗା ଜଳରୁ 
ଜଗନ୍ନାଥଙ୍କ ମହାବ୍ରହ୍ମ ମୂଦଙ୍ଗ ଭିତରେ ଲୁଚାଇ ସେ କୁଜଙ୍ଗ ଦେଇ ପୁରୀରେ ପହଞ୍ଥଲା। 
ଏହା ପରେ ପୁରୀରେ ଏହି ବ୍ରହ୍ମକୁ ନେଇ ନବକଳେବର କରାଯାଇଥଲା। 

ଏହାଛଡ଼ା କଳାପାହାଡ଼ ଓଡ଼ିଶାର ରାମଚଣ୍ଡୀ ମନ୍ଦିର, ବିରଜା ମନ୍ଦିର ଆକ୍ରମଣ 
କରିଥବା ଲୋକମୁଖରେ ପ୍ରଚଳିତ ଅଛି। ନୀଳଶୈଳର କଳାପାହାଡ଼ ଓ କିମ୍ବଦନ୍ତୀର 
କଳାପାହାଡ଼ ଭିତରେ କିଛି ପାର୍ଥକ୍ୟ ପରିଲକ୍ଷିତ ହୁଏ ନାହିଁ କିନ୍ତୁ ଖପନ୍ଯାସିକ 
କଳାପାହାଡ଼ର ଜଘନ୍ୟ ମନ୍ଦିର ବିଧ୍ଵଂସୀ ବିବରଣୀ ପାଇଁ କଳାପାହାଡ଼ର ଅବତାରଣା 
କରିନାହାନ୍ତି। ଯୁଗେ ଯୁଗେ ଇତିହାସରେ ଗ୍ୃହଶତ୍ତୁଙ୍କର ହୀନ ଚକ୍ରାନ୍ତ ବୈଦେଶିକ 
ଆକ୍ରମଣକୁ ପ୍ରୋତ୍ସାହିତ କରିଛି, ତା'ର ଯଥା ପ୍ରମାଣ ଦେବା ଞପନ୍ୟାସିକଙ୍କ ଉଦ୍ଦେଶ୍ୟ 


୯୪ 


ନୀଳଶୈଳର ପଦବଚାରୀ Pe 


ତେଣୁ କଳାପାହାଡ଼ ପ୍ରସଙ୍ଗରେ ତାଙ୍କର ମନ୍ତବ୍ୟ ହେଉଛି, ସେଦିନ ମଧ୍ଯ ଓଡ଼ିଶା 
ଅଭିଶପ୍ତ ଇତିହାସରେ କ୍ଷୁଦ ସ୍ଵାର୍ଥ ପାଇଁ ନୀଚ ବିଶ୍ଵାସଘାତକତାରେ ଦେଶଦ୍ରୋହର 
ଛୁରୀକା ପୁଣି ଥରେ ଉତ୍ତୋଳିତ ହୋଇଥଲା। ସେଦିନ ରାଜୁ ଖାଁ କଳାପାହାଡ଼ର 
କରାମତିରେ ନୁହେଁ ସାରଙ୍ଗଗଡ଼ର ଦୁର୍ଗପତି ରାମଚନ୍ଦ୍ର ଭଞ୍ଜଙ୍କର ହୀନ 
ଆତତାୟୀତାରେ ଗଜପତି ସୁହାସିନୀ ଓଡ଼ିଶାର ଇତିହାସରେ ଦୁର୍ଭାଗ୍ୟର ଯବନିକା 
ନଇଁ ଆସିଲା କଳାପାହାଡ଼ର ଖଡ୍‌ଗାଘାତରେ | ହେଲେ ଶେଷ ଗଜପତି ମୁକୁନ୍ଦଦେବ 
ଲଢ଼ି ଲଢ଼ି ପ୍ରାଣ ଦେଇଥାନ୍ତେ ମାତ୍ର ଇତିହାସର ବିଡ଼ମ୍ଭନାରେ ଆତତାୟୀ ରାମଚନ୍ଦ୍ର 
ଭଞ୍ଜଙ୍କ ପଛଆଡ଼ୁଆ ଛୁରା ଭୂଷାରେ ମୁକୁନ୍ଦଦେବ ଶେଷ ନିଃଶ୍ବାସ ତ୍ୟାଗ କଲେ।* 

କିନ୍ତୁ ରାମଚନ୍ଦ୍ର ଭଞ୍ଜ ଓ ଦାନପାହାନ୍ତା ସିଂ ଭଳି ପ୍ରତିଷ୍ପିତ ବ୍ଯକ୍ତି ଯେଉଁଠି 
ବୈଦେଶିକୀ ଆକ୍ରମଣ ପାଇଁ ଛିଦ୍ର ପରିଷ୍କାର କରିଦିଅନ୍ତି ଅଖ୍ୟାତ ବିଶର ମହାନ୍ତି ଭଳି 
ସାଧାରଣ ଜନତା ଜଗନ୍ନାଥଙ୍କ ମାନ ରକ୍ଷା କରିବା ପାଇଁ ଜୀବନକୁ ବାଜି ରଖୁ ଯେଉଁ 
ଦୁର୍ଗମ ଓ ଦୁଃସାହସିକ ପଥ ବରଣ କରିନେଇଛନ୍ତି ତା'ର ପଟାନ୍ତର ନାହିଁ । ଏହା ହିଁ 
ଇତିହାସର ଚରମ ବିଡ଼ମ୍ବନା | 

ଯଦୁରାଜ ମାନସିଂଙ୍କୁ କେନ୍ଦ୍ର କରି ବାଣପୁରରେ ଗଢ଼ିଉଠିଥବା କିମ୍ବଦନ୍ତୀ ସହ 
ଉପନ୍ୟାସର ଘଟଣା ସମୂହରେ ସେପରି କୌଣସି ସାମଞ୍ଜସ୍ୟ ପରିଲକ୍ଷିତ ନ ହେଲେ 
ମଧ୍ଯ ମାଳୀ ଘରେ ଆଶ୍ରୟ ନେବା, ସିଂହାସନ ପାଇଁ ଚକ୍ରାନ୍ତ ସୃଷ୍ଟି, ବିରଜାଇ ଠାକୁରାଣୀଙ୍କ 
କୃପାରେ କନ୍ଧ ବସତିରେ ରାଜା ହେବା ଇତ୍ୟାଦି ଘଟଣା ସହ କିଛି ସାମ୍ୟ ପରିଲକ୍ଷିତ 
ହୁଏ | କିମ୍ବଦନ୍ତୀ ଯଦୁରାଜ ମାନସିଂଙ୍କ ସପକ୍ଷରେ ମତ ଦେବା ସ୍ଥୁଳେଂ” ଓପନ୍ୟାସିକ 
ତାଙ୍କୁ ଚତୁର ଧୂର୍ଭ ଓ ବିଶ୍ଵାସଘାତକ ରୂପେ ଚିତ୍ରିତ କରିଛନ୍ତି। ତାଙ୍କର ପାପାଚାର 
ପାଇଁ ସେ ବଳଭଦ୍ର ରଣାଙ୍କ ଦ୍ଵାରା ଅଭିଶପ୍ତ ହେବାରୁ ତାଙ୍କର ବଂଶାନୂକ୍ରମେ ବ୍ରାହ୍ମଣ 
କନ୍ୟା ବିବାହ କରିବାର ବିଧ ରହିଛି । 

ସୁନାମାହାରୀ ଓ କେତକୀ ମାହାରୀ ଶ୍ରୀମନ୍ଦିରର ଦେବଦାସୀ। କିନ୍ତୁ ପବିତ୍ର 
ଦେବଦାସୀର ଅନ୍ତରାଳରେ ଏମାନେ ପ୍ରକୃତରେ ଥଲେ ବାରଭୋଗ୍ୟା। ବିଶିଷ୍ଟ 
ରାଜକର୍ମଚାରୀମାନଙ୍କର ବିଶ୍ବସ୍ତା ଓ ସ୍ଥଳବିଶେଷରେ ମନ୍ତ୍ରଣାକାରିଣୀ ¦ ସୁନାମାହାରୀର 
ଜନନୀ କେତକୀ ମାହାରୀ ସମ୍ପର୍କରେ ଶୁଣାଯାଏ ଦିବ୍ଯସିଂହଦେବଙ୍କ ସାତଅଙ୍କରେ 
ସୁଜା ଖାଁ ଶ୍ରୀମନ୍ଦିର ଆକ୍ରମଣ କରିବାକୁ ଆସିଥୁଲା। କିନ୍ତୁ ଭାର୍ଗବୀ କୂଳରେ ଦିବ୍ୟସିଂହ 
ଦେବଙ୍କ ଛାଉଁଣୀ ଆକ୍ରମଣ କରି ସେ ଦିବ୍ଯସିଂହ ଦେବଙ୍କ ପରିବର୍ରେ କେତକୀ 


୯୫ 


nn ଜନୀଳଶୈଳର ପଦଚାରୀ Dr 
ମାହାରୀଙ୍କୁ ଆବିଷ୍କାର କରିବା ପରେ ତା ସହ ପ୍ରେମାଳାପ ଆରମ୍ଭ କରିଦେଇଥଲା। 
ଇତ୍ୟବସରରେ ରାଜା ଦିବ୍ୟସିଂହଦେବଙ୍କ ଦ୍ଵାରା ଶ୍ରୀମନ୍ଦିରରୁ ବିଗ୍ରହମାନ କୋକଲଗଡ଼କୁ 
ସ୍ଥାନାନ୍ତରିତ ହୋଇ ସାରିଥଲେ।*୬* ସେହି କେତକୀ ମାହାରୀର କନ୍ୟା ସୌନ୍ଦର୍ଯ୍ୟମୟୀ 
ସୁନା ମାହାରୀ ଅମୀନ ଚାନ୍ଦଙ୍କ କାର୍ଯ୍ୟ ହାସଲ କରିବାରେ ପ୍ରଧାନ ଉପକରଣ। 
ସର୍ବଦା ବିଳାସବ୍ୟସନାକାଂକ୍ଷୀ ଭାଗୀରଥୁ ଦେବଙ୍କୁ ଏକ କ୍ରୀଡ଼ନକ କରି ନିଜେ ଖେର୍ଧା 
ରାଜ୍ୟ ଓ ଶ୍ରୀମନ୍ଦିରରେ ନିଜର ପ୍ରଭୂତ ବିସ୍ତାର କରିବା ପାଇଁ ସେ ସୁନା ମାହାରୀର 
ଆଶ୍ରୟ ନେଇଥିଲେ ଏବଂ ଅନେକ ପରିମାଣରେ କୃତକାର୍ଯ୍ୟ ମଧ୍ଯ ହୋଇଥଲେ। 
ରିଜିଆ ବିବି ସୁଜା ଖାର ଜାରଜାତକା କନ୍ୟା ହେଲେ ମଧ୍ଯ ତା” ଅନ୍ତରରେ 
ଭରି ରହିଥିଲା ଜଗନ୍ନାଥଙ୍କ ପ୍ରତି ଅଚଳାଭକ୍ତ ଓ ବିଶ୍ଵାସ। ତା'ର ମୁଖ୍ୟ କାରଣ 
ହେଉଛି ସେ ଥଲା ହିନ୍ଦୁ ରମଣୀ କାଞ୍ଚନ ମୁର୍ଶିଦାବାଦୀର କନ୍ଯା। ଅବଶ୍ଯ ଏ 
ଚରିତ୍ରରେ ସତ୍ୟତା ଆରୋପ ପାଇଁ କୌଣସି ପ୍ରାମାଣିକ ତଥ୍ୟ ନାହିଁ। ଲୋକସଶ୍ପତିକୁ 
ନେଇ ଏ ଚରିତ୍ରର ପରିକଳ୍ପନା। ବାଲ୍ୟ ବିଧବା କାଞ୍ଚନ ମୁର୍ଶିଦାବାଦୀ ଗୋପକୃଷ୍ଣ 
ମନ୍ଦିରର ସେବିକା ଥଲା। କିନ୍ତୁ ପରମୁହୁର୍ଭରେ ସୁଜା ଖାର କ୍ଷୁଧୃତ କାମନାର 
ଭୋଗ୍ୟରେ ପରିଣତ ହେଲେ ମଧ୍ଯ ତା'ର ଆମ୍ବାରେ ଗୋପକୃଷ୍ଣଙ୍କ ବିଗ୍ରହ ବ୍ୟତୀତ 
ଅନ୍ୟ କୌଣସି ପ୍ରତିବିମ୍ବ ସେ ଦେଖୁ ନଥଲା| ଅନେକ କହନ୍ତି କାଞ୍ଚନ ପ୍ରଭାବରେ 
ସୁଜା ଖୀ ଯେତେଟା ହିନ୍ଦୁ ଦ୍ରୋହୀ ଓ ଜଗନ୍ନାଥ ବିଦ୍ଵେଷୀ ହେବା କଥା ସେତେଟା 
ହୋଇପାରି ନ ଥଲା! ଏହି କାଞ୍ଚନ ମୁର୍ଶିଦାବାଦୀର ତୀବ୍ର ଅଭିଳାଷ ଥିଲା ଶ୍ରୀମନ୍ଦିରର 
ରତ୍ନବେଦୀ ତଳେ ଥରେ ଜଗନ୍ନାଥ ଦର୍ଶନ ପାଇଁ। ହିନ୍ଦୁ ତା? ଜୀବନରେ ତାହା 
ଚରିତାର୍ଥ ହୋଇ ପାରି ନଥିବାରୁ ସେ ଇନ୍ଦ୍ରନୀଳମଣି ବସା ମୁଦିଟିକୁ ତା” ପାଇଁ 
ଜଗନ୍ନାଥଙ୍କ ବେଦୀ ତଳେ ସମର୍ପଣ କରିବାକୁ ଅନୁରୋଧ କରିଥୁଲା। 


ଅମୀନ ଚାନ୍ଦ 


ଅମୀନ ଚାନ୍ଦଙ୍କ ଚରିତ୍ର ଅନୁଶୀଳନ କଲାବେଳେ ଏତିହାସିକ କିମ୍ଭା 
କିମ୍ବଦନ୍ତୀମୂଳକ ତଥ୍ୟ ଦୃଷ୍ଟିଗୋଚର ନ ହେଲେ ମଧ୍ଯ ଅମୀନ ଚାନ୍ଦଙ୍କୁ ଜପନ୍ୟାସିକ 
ଯେପରି ଏତିହାସିକ ଚରିତ୍ର ଓ କାହାଣୀ ସହ ଜଡ଼ିତ କରିଛନ୍ତି ଏପରିକି ପୁରୀ 
ରଥଯାତ୍ରାରେ ତାଙ୍କ ଛେରାପହଁରା କରିବାର ସୁଯୋଗ ପ୍ରଦାନ କରିଛନ୍ତି ସେଥୁରୁ 
ତାଙ୍କୁ ସମ୍ପୂର୍ଵ୍ କାଳ୍ନନିକ ବୋଲି ଗ୍ରହଣ କରିବାରେ କିଞ୍ଚତ କୁଣ୍ଡାବୋଧ ହୁଏ | ତେଣୁ 


୯୬ 


mn ଚୌଳଶୈଳର ପଦଚାରୀ Pe 
ଅନେକ ବାଦ ବିସମ୍ବାଦର ଅପେକ୍ଷା ସନ୍ତ୍ଵେ ଏହାକୁ ଏକ କିମ୍ବଦନ୍ତୀମୂଳକ ଚରିତ୍ର 
ରୂପେ ଗ୍ରହଣ କରାଯାଇ ପାରେ । 

ତକୀ ଖାର ତୋଷାମୋଦକାରୀ ଭଳି କଟକ କିଲ୍ଲାର ରାଜଦରବାରରେ ଆଶ୍ରୟ 
ଗ୍ରହଣ ସତ୍ତ୍େ ଧର୍ମାନ୍ତରିତ ରାମଚନ୍ଦ୍ର ଦେବଙ୍କ ପ୍ରତି ତା'ର ଆକ୍ଷେପ ଅନଭ୍ୟସ୍ତ ହେତୁ 
ରଥ ଉପରେ ଛେରାପହଁରା ବେଳେ ତା'ର ଦୟନୀୟତା, ପୁରୀରେ ଭାଗୀରଥ 
ଦେବଙ୍କୁ ସଖମ କଣ୍ଢେଇ କରି ନିଜର ପ୍ରାଧାନ୍ୟ ବିସ୍ତାର ପାଇଁ ଷଡ଼ଯନ୍ତ୍ର ଇତ୍ଯାଦି 
ନୀଳଶୈଳ ଉପନ୍ୟାସରେ ଉଜ୍କଣ୍ଠା ବୃଦ୍ଧି କରିଛି। 


କାନ୍ୁଜିକ ଚରିତ୍ର 


କ୍ରମାନ୍ଵୟରେ ଏତିହାସିକ ଓ ଲୋକଶ୍ରତିର ଚରିତ୍ର ଅନୁଶୀଳନ କଲା ପରେ 
କଳ୍ପନାର ଚରିତ୍ରଗୁଡ଼ିକ ଯେତେବେଳେ ଦୂଷ୍ଟିପଥାରୁଢ଼ ହୁଅନ୍ତି ମନେହୁଏ ଓପନ୍ୟାସିକ 
ଯେପରି ତାଙ୍କର ସକଳ ଶକ୍ତି ସାମର୍ଥ୍ୟ ଦେଇ ଏହି ଚରିତ୍ରଗୁଡ଼ିକ ପ୍ରସ୍ତୁଟିତ କରିଛନ୍ତି। 
ପୂର୍ବବର୍ଣତ ଚରିତ୍ରଗୁଡ଼ିକ ପାଇଁ ଏତିହାସିକ ପରିବେଶ ସୃଷ୍ଠି କରିଛନ୍ତି, ସରଦେଇତ, 
ଜଗୁନି, କାନ୍ତାନୀ ଓ ସରଦେଇ ଶାଶୁ ପରି କେତେକ ଚଚରିତ୍ର। ଉପନ୍ୟାସର କେନ୍ଦ୍ରବିନ୍ଦୁ 
ରୂପେ ସରଦେଇର ଚରିତ୍ର ଅନ୍ୟତ୍ର ଏକ ସ୍ଵତନ୍ତ୍ର ଅଧ୍ୟାୟରେ ବର୍ଣ୍ଣିତ ହେବ ବର୍ଭମାନ ଏକ 
କାଳ୍ପନିକ ଚରିତ୍ର ହେଲେ ମଧ୍ଯ ଏତିହାସିକ ପ୍ରତୀତି ସୃଷ୍ଠି କରୁଥିବା ଜଗୁନି ଚରିତ୍ର ବିଚାର୍ଯ୍ୟ 


ଜଗୁନି 


ସରଦେଇକୁ ଉପନ୍ଯାସରେ ନାୟିକା ସମ୍ମାନ ଅର୍ପଣ କଲାବେଳେ କୌଣସି 
ଯୌକ୍ତିକତା ନଥିଲେ ମଧ୍ଯ ଜଗୁନିକୁ ନାୟକତ୍ଵ ଅର୍ପଣ କରିବା ପାଇଁ ପ୍ରବଳ ଇଚ୍ଛା 


୯୭ 


NEES ¦ ଜୀଳଶୈଳର ପଦଚାରୀ reer 
ହୁଏ । ସରଦେଇ ସହ ଜଗୁନିର ରହସ୍ୟମୟ ସମ୍ପର୍କ, ରାଜା ରାମଚନ୍ଦ୍ର ଦେବଙ୍କୁ 
ଚିଲିକାର ଅପନ୍ତରା ଭୂଇଁରେ ଜଗନ୍ନାଥଙ୍କୁ ଗୋପ୍ୟ କରାଇବା ପାଇଁ ଅକୁଣ୍ଠ ସାହାଯ୍ୟ 
ପ୍ରଦାନ ଉପନ୍ୟାସରେ ତା'ର ମହତ୍ବ ବୃଦ୍ଧି କରିଛି। ଅନେକ ଗୁରୁତ୍ବପୂର୍ଣ ଭୂମିକାରେ 
ଅବତୀର୍ଣ୍ଣ ହେବା ସନ୍ତେେ ' ନୀଳଶୈଳ” ଉପନ୍ୟାସରେ ନାୟକତ୍ଵ ପଦ ପ୍ରାପ୍ତି ପାଇଁ 
କିଛିଟା ଅଭାବ ରହିଗଲେ ମଧ୍ଧ ନୀଳାଦ୍ରି ବିଜୟରେ ସେ ଅଭାବକୁ ଜଗୁନି ପରିପୁରଣ 
କରିଦେଇଛି । ଜଗୁନିକୁ ସେ ଉପନ୍ଯାସରେ ଶ୍ରୀଯୁକ୍ତ ମହାନ୍ତି ନାୟକ କରି ଠିଆ 
କରାଇଛନ୍ତି। ସମଗ୍ର ସାରଳା ମହାଭାରତରେ ଯୁଧଶଷ୍ପିର ଅର୍ଦ୍ଧନ, ଦୁର୍ଯ୍ୟୋଧନଙ୍କ ପରି 
ଚରିତ୍ର ଥାଉ ଥାଉ ଶ୍ରୀଯୁକ୍ତ ମହାନ୍ତିଙ୍କର ନିର୍ବୋଧ ଅଥଚ ହୁରୁମା ଭୀମାକୁ ନାୟକ 
ବୋଲି ପ୍ରମାଣିତ କରିବାରେ ଯେଉଁ ଭାବାବେଗ ନିହିତ ନୀଳଶୈଳ ଉପନ୍ୟାସରେ 
ହୁରୁମା ଜଗୁନିକୁ ନାୟକତ୍ଵ ଦେବାର ପ୍ରବଳ ପ୍ରଚେଷ୍ଟା ଭିତରେ ଞପନ୍ୟାସିକ ସେହି 
ଭାବାବେଗ ପ୍ରଚ୍ଛନ୍ନ ରହିଛି ବୋଲି ମନେହୁଏ। 

ଦୁର୍ଭିକ୍ଷର କରାଳ ବୁଭୁକ୍ଷାରେ ପିତାମାତାଙ୍କ ହରାଇ ଜଗୁନି ବାଲୁଗାଁ ପେଣ୍ଡରେ 
ସରଦେଇର ସ୍ବେହ ମମତାର ମଧୁମୟ ସ୍ପର୍ଶରେ ଅତୀତର ସକଳ ତିକ୍ତ ଅନୁଭୂତି 
ସ୍କୃତିପଟରୁ ପୋଛିଦେଇ ନୂତନ ଜୀବନ ଆରମ୍ଭ କରେ। ଏ ଜଗୁନି ଚଟୀ ଘରର 
ଯାତ୍ରୀମାନଙ୍କର ସକଳ ଦାୟିତ୍ଵ ବହନ କରିବା ସଙ୍ଗେ ସଙ୍ଗେ ସରଦେଲର ପରାମର୍ଶରେ 
ବକ୍ତିଙ୍କ ପାଇକଠାରୁ ଚିଠି ଚୋରି କରି ରାମଚନ୍ଦ୍ର ଦେବଙ୍କୁ ଦେଇପାରେ | ସରଦେଲର 
ଉଦାସ ମୁହୂର୍ଭଗୁଡ଼ିକୁ ରୂପ, ରସ, ଗନ୍ଧମୟ କରିପାରେ। ଏପରିକି ସରଦେଇକୁ 
କାମୁକ ପୁରୁଷର କ୍ଷୁଧ୍ଵତ ଦୃଷ୍ଟିରୁ ରକ୍ଷା କରିପାରେ। ଅଥଚ ସରଦେଇ ସହ ଜଗୁନିର 
ସମ୍ପର୍କ ତଥାପି ପାଠକ ନିକଟରେ ରହସ୍ୟମୟ ହୋଇ ରହିଥାଏ। ସରଦେଇ ସହ 
ଜଗୁନିର ସମ୍ପର୍କକୁ ଆକ୍ଷେପ କରି ଚଟୀଘରର ଯାତ୍ରୀମାନେ କହନ୍ତି ସରଦେଲ୍ତ ଆଉ 
ଜଗୁନି ହେଉଛନ୍ତି ଫୁଲ ଓ କଣ୍ଟା | କିନ୍ଧୁ କଣ୍ଠାର ଆଘାତରେ ଫୋଡ଼ି ହୋଇ ସୁଦ୍ଧା ସେ 
ଫୁଲକୁ ଆଘ୍ରାଣ କରିହୁଏ ନାହିଁ। ମୋଗଲ ଲସ୍‌କର ଦ୍ଵାରା ଅପହୃତା ହେବା ପରେ 
ଜଗୁନିର ସରଦେଇ୍ତ ପ୍ରତି ଉଦାସଭାବ ଏ ରହସ୍ୟକୁ ଆହୁରି ନିବିଡ଼ କରିଦିଏ । 

ରାଜା ରାମଚନ୍ଦ୍ର ଦେବଙ୍କର ନିଷ୍ଠାପର କର୍ମଚାରୀ ଓ ଜଗନ୍ନାଥଙ୍କର ବିଶ୍ଵସ୍ତ 
ସେବକ ଭାବରେ ଜଗୁନି ଚିଲିକାର ଅପନ୍ତରା ଦ୍ଵୀପ ଭିତରେ ଯେପରି ଅକୁଣ୍ଠ ସାହାଯ୍ୟ 
ପ୍ରଦାନ କରିଛି ମୂର୍ଖ ଓ ନିର୍ବୋଧ ହେଲେ ମଧ୍ଯ ତା ପ୍ରତି ପାଠକର ସମ୍ମାନ ଜାତହୁଏ | 
ଅତି ଆଦରର ସରଦେଇତ ମୃତ୍ୟୁଶଯ୍ୟାରେ ପଡ଼ିଥିଲେ ମଧ୍ଯ ସେ ତା”ର କର୍ଜବ୍ୟନିଷ୍ଠାରୁ 


CF 


ee ନୀଳ ଶୈଳର ପଦଚାରୀ eeu 
ବିଚ୍ୟୁତ ହୋଇନାହିଁ। ରାମଚନ୍ଦ୍ରଙ୍କ ପ୍ରତି ତା'ର ଥିଲା ଅତୁଟ ବିଶ୍ଵାସ, ଭକ୍ତି ଓ 
ସହାନୁଭୂତି । ମହାକାନ୍ତାର ଭିତରେ ଜଗନ୍ନାଥ ଗୋପ୍ୟ ହୋଇଥବା ସମୟରେ ଗ୍ରାମ 
ଗ୍ରାମ ବୁଲି ଜଗନ୍ନାଥଙ୍କ ପାଇଁ ମୁଷ୍ଠି ଭିକ୍ଷା ସଂଗ୍ରହ କରିବାଠାରୁ ଆରମ୍ଭ କରି ଜଗନ୍ନାଥଙ୍କ 
ଶ୍ଲୋକ ଆବୃତ୍ତି କରିବା ପର୍ଯ୍ୟନ୍ତ ସବୁ ସେ ଆୟତ୍ତ କରି ନେଇଥୁଲା। ତେଣୁ ରାମଚନ୍ଦ୍ର 
ଦେବଙ୍କର ମଧ୍ଯ ତା” ପ୍ରତି ଥଲା ଅଗାଧ ମମତା ଓ ଅତୁଟ ଆସ୍ଥା। କିନ୍ଧୁ ଏହି ଜଗୁନିର 
ସରଳ ନିର୍ବୋଧ ମନ ମନ୍ଦିରରେ ରାମଚନ୍ଦ୍ରଙ୍କ ସହ ରିଜିଆ ବିବିର ପ୍ରବେଶକୁ ସହଜ 
ଭାବରେ ଗ୍ରହଣ କରିପାରି ନାହିଁ। ତେଣୁ ରାମଚନ୍ଦ୍ର ଦେବଙ୍କ ପ୍ରତି ତା'ର ସକଳ 
ଆସ୍ଥା ତୁଟି ଯାଇଛି ଓ ବିଶାଳ ଜନସମୁଦ୍ର ଭିତରେ ସେ ହଜିଯାଇଛି । 

ସାନ ପରିଚ୍ଛା ବିଷ୍ଣୁ ପଶ୍ଚିମ କବାଟ ମହାପାତ୍ର ଓ ବଡ଼ ପରିଛ୍ା ଗୌରୀ ରାଜଗୁରୁ 
ପରସ୍ପର ବିରୋଧ୍ଵ ଦୁଇଟି କାଳ୍ଚନିକ ଚରିତ୍ର । ବଡ଼ ପରିଛ୍ଥା ବୃଦ୍ଧ କାଷ୍ଠାନିଷ୍ଠାରେ 
ଅତ୍ୟନ୍ତ ରକ୍ଷଣଶୀଳତାର ଦ୍ବାହି ଦେଲେ ମଧ୍ଯ ଜଗନ୍ନାଥଙ୍କୁ ପଶାପାଲି କରି ଅମୀନ 
ଚାନ୍ଦ ଓ ଲଳିତା ମହାଦେଇଙ୍କ ପାଖରୁ ପ୍ରଚୁର ଅର୍ଥ ଉପାର୍ଜନ କରିଛନ୍ତି । ଅପରପକ୍ଷେ 
ବିଷ୍ଣୁ ପଶ୍ଚିମ କବାଟ ମହାପାତ୍ର ସ୍ଵାଧୀନଚେତା ଯୁବକ । ନିଃସ୍ବାର୍ଥପର ଦେଶସେବା 
ତାଙ୍କ ଜୀବନର ବ୍ରତ।| ରାଜା ରାମଚନ୍ଦ୍ର ଦେବଙ୍କର ପୂର୍ବ ପ୍ରସିଵି ଫେରାଇ ଆଣିବା 
ପାଇଁ ସେ ଗରୁଡ଼ ଖୁମ୍ଭ ନିକଟରେ ପତିତପାବନ ମୂର୍ରି ପ୍ରତିଷ୍ଠା କରାଇଛନ୍ତି | ତକୀ ଖାଁ 
ଆଖୁରେ ଧୁଳି ଦେଇ ଜଗନ୍ନାଥଙ୍କୁ ଚିଲିକାର ମହାକାନ୍ତାର ଭିତରେ ଗୋପ୍ୟ କରିବା 
ପାଇଁ ରାମଚନ୍ଦ୍ରଙ୍କୁ ସାହାଯ୍ୟ କରିବା ପାଇଁ ସେ ଅଣ୍ଟା ଭିଡ଼ିଛନ୍ତି। 

ଫକିର ମିଆଁ ଦଧୂବାମନ ମନ୍ଦିର ଧ୍ଵଂସ କରିବାବେଳେ ରାମଚନ୍ଦ୍ର ଦେବଙ୍କ 
ଶରାଘାତରେ ପ୍ରାଣ ବିସର୍ଜନ କରିଛି । ପ୍ରଥମେ ହିନ୍ଦୁ ମୁସଲ୍‌ମାନଙ୍କର ସମନ୍ୟ ସେତୁ 
ରୂପେ ଜୀବନ ଅତିବାହିତ କରିଆସୁଥିଲେ ମଧ୍ଯ ତକୀ ଖାର ଧର୍ମାନ୍ଧ ନୀତି ତାକୁ ହିନ୍ଦୁ 
ବିଦ୍ଵେଷୀ ହେବା ପାଇଁ ପ୍ରେରଣା ପ୍ରଦାନ କରିଥଲା। ଘାଜୀ ମିଆଁ ଏହି ଧର୍ମବିଦ୍ବେଷ 
ଭାବର ପରିପ୍ରଚାର ପାଇଁ ତକୀ ଖାର ଏକ ବଳିଷ୍ଠ ପ୍ରତିନିଧ୍ବ ଥଲା ତା”ର ନେତୃତ୍ବରେ 
ଅନେକ ମନ୍ଦିର ବିଧ୍ବଂସୀ ଲୀଳା ସଂଘଟିତ ହୋଇଥଲା। କିନ୍ତୁ ଦଧ୍ଧବାମନ ମନ୍ଦିର 
ଉପରେ ଆକ୍ରମଣ କରିବା ସମୟରେ ଘାଜୀ ମିଆଁ ଫକୀର ମିଆଁ ଓ ଅନ୍ୟ ଜଣେ 
ସଙ୍ଗୀ ପ୍ରାଣ ବିସର୍ଜନ କରିଥଲେ। ତେଣୁ କୋରାନର ଧର୍ମନୀତି ଅନୁସାରେ ଏମାନେ 
ସହୀଦ ହୋଇଥିବାରୁ ଏହି ତିନିଜଣ ଯେଉଁଠାରେ ସମାଧ୍ୂ ହୋଇଥିଲେ ସେ ସ୍ଥାନ 
ଘାଜୀସାପୀର ପୀଠ ନାମରେ ଏକ ଧର୍ମକ୍ଷେତ୍ର ହୋଇ ଉଠିଥିଲା! 

ରାମଚନ୍ଦ୍ର ଦେବ ବାରବାଟୀ କିଲ୍ଲାରେ ବନ୍ଦୀ ଥିବାବେଳେ ତାଙ୍କ ପ୍ରତି ସ୍ବେହଶୀଳ 
ଦୃଷ୍ଟି ରଖୁଥିବା ଅନ୍ୟ ଏକ ଚରିତ୍ର ଜବରଦସ୍ତ ଖାଁ। ରିଜିଆ ଓ ରାମଚନ୍ଦ୍ରଙ୍କ ବିବାହ 
ପ୍ରସ୍ତାବରେ ସେ କନ୍ୟା କର୍ଭାର ପ୍ରତିନିଧତ୍ଵ କରିଥିଲା। ସେହିପରି ଓକିଲ ଜୟୀ 
ପଟ୍ଟନାୟକ ବକ୍ତିଙ୍କୁ ତକୀ ଖାର ସକଳ ଗୁପ୍ତ ସମ୍ବାଦ ପ୍ରଦାନ କରି ରାମଚନ୍ଦ୍ର ଦେବ 
ଓ ତକୀ ଖାଁ ମଧ୍ୟରେ କନ୍ଦଳ ସୃଷ୍ଟି କରିବା ପାଇଁ ମନ୍ତ୍ରଣା କରିଥଲା 

ଶ୍ରୀମନ୍ଦିରର ସେବକ ଷେଣ୍ଢ ସୁଆର ଅନ୍ୟ ଏକ ଉଲ୍ଲେଖଯୋଗ୍ୟ ଚଚିତ୍ର। 
ହୁରୁମା, ହୁଣ୍ଡା ଷେଣ୍ଢ ସୁଆର ଜଗା କାଳିଆ ବ୍ୟତୀତ ଅନ୍ୟ କାହାକୁ ଭୟ କରିବା 
ଜନ୍ତୁ ନୂହେଁ। କିନ୍ତୁ ଅମୀନ ଚାନ୍ଦଙ୍କ ଠାରୁ ଉଚ୍ଜୋଚ ଗ୍ରହଣ କରି ନୀଳଶୈଳରେ 
ରାମଚନ୍ଦ୍ରଙ୍କ ବିପକ୍ଷରେ କାର୍ଯ୍ୟ କରିଛି। ମାତ୍ର ନୀଳାଦ୍ରି ବିଜୟରେ ଏ ଚରିତ୍ରରେ 
ଅସମ୍ଭବ ପରିବର୍ଭନ ସୃଷ୍ଠି ହୋଇଛି। ପୁରୀ ମନ୍ଦିରରେ ଅମୀନ ଚାନ୍ଦର କର୍ଚ୍ଧତ୍କୁ 
ପ୍ରତିରୋଧ କରି ରକ୍ତାକ୍ତ ହୋଇଛି ସିନା ତଥାପି ରାମଚନ୍ଦ୍ରଙ୍କ ବିରୁଦ୍ଧରେ ସ୍ଵର ଉତ୍ତୋଳନ 
କରିନାହିଁ। ଅବଶ୍ୟ ଜଗୁନି ପରି ସେ ମଧ୍ଯ ରାମଚନ୍ଦ୍ରଙ୍କ ସହ ରିଜିଆର ମନ୍ଦିର ପ୍ରବେଶକୁ 
ଅନୁମୋଦନ କରିନାହିଁ। 

ଏସବୁ ବ୍ୟତୀତ ମୁଲ୍ରିମଣ୍ଡପର ପଣ୍ଡିତ ମଣ୍ଡଳୀ ମଧ୍ଯରେ ବିଶ୍ଵନାଥ ବାଜପେୟୀ 
ଓ ବଳଭଦ୍ର ତର୍କାଳଙ୍କାରଙ୍କ ନାମୋଲ୍ଲେଖ କରାଯାଇ ପାରେ। ଏମାନଙ୍କର ଭୂମିକା 
ନୀଳଗଶୈଳ ଉପନ୍ୟାସରେ ଗୁରୁତ୍ବପୂର୍ଣ୍ଣ ନ ହେଲେ ମଧ୍ଯ ରାମଚନ୍ଦ୍ର ଦେବ ଶ୍ରୀମନ୍ଦିରରୁ 
ବଞ୍ଚତ ହେବା ମୂଳରେ ଏହି ତଥାକଥତ ଧର୍ମଧ୍ବଜାକାରୀମାନଙ୍କ ରକ୍ଷଣଶୀଳତା 
ମୁଖ୍ୟଦାୟୀ | ଶ୍ରୀ ମନ୍ଦିରର ସେବକ ବଳିଆ ପଣ୍ଡା, ଦାମ ସୁଆର, ଜଗନ୍ନାଥ ପରିଛଥା, 
ଭିତରଛୁ ମହାପାତ୍ର ଓ ମହାଦେବ ମହାପାତ୍ରଙ୍କ ଅବଦାନ ଉପନ୍ୟାସରେ ନ୍ୟୁନ ନୁହେଁ । 

ଗ୍ରାମ୍ୟ ପରିବେଶରେ ନାନା ବୈଚିତ୍ର୍ୟ ମଣ୍ଡିତ ଚରିତ୍ର ନୀଳଶୈଳରେ ପଦଚାରଣା 
କରି ପରିବେଶରେ ନାନା ବାସ୍ତବତା ସୃଷ୍ଟି କରିଛନ୍ତି। ସେମାନଙ୍କ ମଧ୍ଯରୁ ଗୋବିନ୍ଦ 
ତିହାଡ଼ି, ଗୋବିନ୍ଦ ବ୍ରହ୍ମଚାରୀ, କଣ୍ଠ ମେକାପ, ପହଲି ବିଶ୍ଵାଳ, ଅଇଣ୍ଡ କେଳୁ ସାମନ୍ତରାୟ, 
ଜଗନ୍ନାଥ ପଟ୍ଟନାୟକ ଇତ୍ଯାଦି ପ୍ରଧାନ। ଢିଙ୍କଶାଳକୁ ନ ଯାଇ ଢେଙ୍କାନାଳର କଥା 
ଏମାନେ ଯେପରି ପ୍ରତ୍ୟକ୍ଷଦର୍ଶୀ ବିବରଣୀ ଭଳି ବର୍ଣନା କରିଥାନ୍ତି ଏବଂ ଜନମତ ସୃଷ୍ଟି 
କରିବାରେ ଏହି ବିବରଣୀ ଯେପରି ପ୍ରଭାବଶାଳୀ ପ୍ରକୃତରେ ତାହା ଲକ୍ଷଣୀୟ | 

ରାଜକର୍ମଚାରୀ ଅଥବା ପରୋକ୍ଷ କିମ୍ବା ପ୍ରତ୍ୟକ୍ଷରେ ରାଜନୀତିକୁ ପ୍ରଭାବିତ 
କରୁଥିବା ଚରିତ୍ରମାନଙ୍କ ଭିତରେ ହାସିମ୍‌ ଖାଁ, ବେଣୁ ଗଡ଼ନାୟକ, ଶତୃଘ୍ନ ଦଳଗଞ୍ଜନ, 

ପୀତାମ୍ବର ମଙ୍ଗରାଜ, ମହତାଶିକ୍‌ ଜୁଲ୍ଫିକର୍‌ ଅଲ ଗ୍ରହବିପ୍ର କୂୁଶନାୟକ, ନରସିଂ 
ବିଷୋୟୀ, ଭଜୀର ମୁସ୍ତାଫା ଅଲ୍ଲୀ ନବଘନ, ବଂଶୀ ଶ୍ରୀ ଚନ୍ଦନ, ନୀଳକଣ୍ଡ 
ପଟ୍ଟନାୟକ ପ୍ରମୁଖ ପ୍ରଧାନ। 

ବହୁ ସଂଖ୍ଯକ ପୁରୁଷ ଚରିତ୍ରଙ୍କ ପଦଧ୍ବନୀ ଉପନ୍ଯାସକୁ ଯେତେ ମୁଖରିତ 
କରିପାରି ନାହାନ୍ତି ମନେହୁଏ ଅଳ୍ପ ସଂଖ୍ୟକ ନାରୀ ଚରିତ୍ର ଏଥରେ ଏକ ଗୌରବମୟ 
ପ୍ରଭାବ ବିସ୍ତାର କରିବାରେ ସମର୍ଥ ହୋଇପାରିଛନ୍ତି। କୌଣସି ଆବଶ୍ୟକତା ନ ଥଲେ 
ମଧ୍ଯ ସରଦେଇ ନିଜେ ଏହି ଉପନ୍ୟାସର କେନ୍ଦ୍ରବିନ୍ଦୁ ହୋଇ ରହିଯାଇଛି। ସରଦେଲ 
ବ୍ୟତୀତ ଅନ୍ୟ ଯେଉଁ ଚରିତ୍ରର ନିଷ୍କର କରୁଣତା ହୃଦୟରେ ଗଭୀର ରେଖାପାତ 
କରେ ସେ ଚଚରିତ୍ରଟି ହେଉଛି କାନ୍ତାନୀ | 

କାନ୍ତାନୀ ଉପନ୍ୟାସର ଏକ ଅପାଙ୍‌କ୍ତେୟ ଚରିତ୍ର। କାହାଣୀ ପ୍ରବାହ କିନ୍ଭା 
ପରିବେଶକୁ ପ୍ରଭାବିତ କରିବା ଭଳି ସାମର୍ଥ୍ୟ ତା'ର ନାହିଁ। ତଥାପି ତଥାକଥତ 
ସମାଜର ବିଧ୍ବବ୍ୟବସ୍କାରେ ତା'ର ନିରୀହ ଜୀବନ ଯେପରି ଯନ୍ତ୍ରଣାସିକ୍ତ ହୋଇଉଠିଛି 
ସେ ବିଷୟରେ ଚିନ୍ତା କଲେ ହୃଦୟ ବିଦୀର୍ଣ୍ଣ ହୋଇଉଠେ | ସ୍ଵାମୀ କ'ଣ ଜାଣିବା 
ପୂର୍ବରୁ ସେ ବୈଧବ୍ଯ ଯନ୍ତ୍ରଣା ଭୋଗ କରିଛି। ଅଥଚ ତା'ର ଅବଦମିତ ଯୌନ 
କାମନା ପରମୁହୁର୍ଭରେ ଯେପରି ଉଗ୍ର ହୋଇପଡ଼ିଛି ତାହା ଲକ୍ଷ୍ୟ କଲେ ପାଠକ 
ଅନ୍ତର ବେଦନାୟିତ ହୋଇଉଠେ । ସମାଜରେ ବ୍ୟଭିଚାର ଓ ବିଶ୍ରଙ୍ଖଳା ସୃଷ୍ଠି ପାଇଁ 
ଏ ଚରିତ୍ରଗୁଡ଼ିକୁ ଦାୟୀ କରିବା ପୂର୍ବରୁ ତା? ଜୀବନରେ କରୁଣ ପରିଣତି ପାଇଁ 
ଯେଉଁମାନେ ଦାୟୀ ସେମାନଙ୍କ ପ୍ରତି ଅନ୍ତର ବିଦ୍ରୋହୀ ହୋଇଉଠେ । 

କାନ୍ତାନୀ ବ୍ୟତୀତ ଜୀବନର ସକଳ ପ୍ରାଚୁର୍ଯ୍ୟ ହରାଇ ନିଃସ୍ଵ ନିଃସମ୍ବଳା ହେବା 
ପରେ ସରଦେଲକୁ ଅବିରତ ଅଭିସମ୍ପାତ ବର୍ଷଣ କରୁଥିବା ସରଦେଇର ଶାଶୁ ସେହି 
ଅଭିସମ୍ପାତ ଭିତରେ ନିଜର ତଥା ସରଦେଇ ଜୀବନର ସକଳ ବିପର୍ଯ୍ୟୟକୁ ଅତି 
ନଗ୍ନ ଭାବରେ ପ୍ରକାଶ କରୁଥଲା। ସରଦେଇଲର ଶାଶୁ ଚରିତ୍ର ଭିତରେ 
ଫକିରମୋହନଙ୍କ ରେବତୀର ଜେଜୀମା' କୁ ଅନୁସନ୍ଧାନ କରାଯାଇ ପାରେ | ଏହାଛଡ଼ା 
' ଲଛମା” ଉପନ୍ୟାସର ଜଗା ଫତେ ସିଂ ମା'ର ବିକଳ କାରୁଣ୍ୟ ମଧ୍ଯ ତା' ଜୀବନରେ 
ଅଭ୍ରାନ୍ତ ଭାବରେ ପ୍ରତିଫଳିତ ହୋଇଛି । ତେଣୁ କୁହାଯାଇ ପାରେ ଫକୀରମୋହନଙ୍କ 
ଅପୂର୍ଣ୍ଣ କାମନାକୁ ଚରିତାର୍ଥ କରିବା ପାଇଁ ସତେ ଯେପରି ସୁରେନ୍ଦ୍ର ମହାନ୍ତି କୃତ 
ସଂକଳ୍ପ ହୋଇଛନ୍ତି। 


nea ନୀଳ ଶୈଳର ପଦଚାରୀ >ଥnuee ue 

ପହଲି ବିଶ୍ଵାଳର ସତୀ ଓ ତିନି ବୋହୂ ଚାନ୍ଦମଣି, କାନ୍ତାନୀର ଶାଶୁ ଇତ୍ଯାଦି 
ଉପନ୍ୟାସରେ ଗ୍ରାମୀଣ ପରିବେଶର ଏକ ବାସ୍ତବ ପରିବେଶ ସୃଷ୍ଠି କରିଛନ୍ତି । 
ଶ୍ରୀମନ୍ଦିରର ଦେବଦାସୀ ଭାବରେ କେତକୀ, କାଞ୍ଚନ ଓ ସାରିଆ ମଧ୍ଯ ଉପନ୍ୟାସର 
ବାତାବରଣକୁ ସରସ, ବାସ୍ତବ କରିବା ନିମିତ୍ତ ଯଥେଷ୍ଟ ସାହାଯ୍ୟ କରିଛନ୍ତି। 

ଏହିପରି ଭାବରେ ବିଚାର କରି ବସିଲେ ନୀଳଶୈଳ ଉପନ୍ଯାସର ବିପୁଳ 
କଳେବର ମଧ୍ଷରେ ବହୁ ଗୌଣ ଚଚିତ୍ରଙ୍କ ପଦଧ୍ବନି ଶୁଣିବାକୁ ମିଳିଥାଏ। ଏମାନଙ୍କ 
କାକଳୀରେ ନୀଳଶୈଳର ନୀଳକନ୍ଦର ମୁଖରିତ | ଏମାନେ ପ୍ରତ୍ୟେକେ ଉପନ୍ୟାସର 
କିଛି ନା କିଛି ଉପକାର ସାଧନ କରିଛନ୍ତି। ଫକିରମୋହନଙ୍କ ପରି ଗୌଣ ଚଚିତ୍ରକୁ 
ମୁଖ୍ୟ ଚରିତ୍ରରେ ପରିଚିତ କରିବାର ଅପୂର୍ବ ଦକ୍ଷତା ନେଇ ସୁରେନ୍ଦ୍ର ମହାନ୍ତି ଉପନ୍ୟାସ 
କ୍ଷେତ୍ରରେ ରସଦ ଦେଇଥିବା ଅନୁମାନ କରାଯାଇ ପାରେ | ତାଙ୍କରଏହି କଳା କୌଶଳରୁ 
ସୃଷ୍ଟି ଲାଭ କରିଛି ସରଦେଇ। ଉପନ୍ଯାସର ଏକ ନିତାନ୍ତ ଅନୈତିହାସିକ ଚରିତ୍ର 
ହେଲେ ହେଁ ଲେଖକ ତାକୁ ନାୟିକା ରୂପେ ପରିକଳ୍ନା କରି ଆସୁଛନ୍ତି । ସରଦେଇ 
ସହିତ ସୁରେନ୍ଦ୍ର ମହାନ୍ତିଙ୍କ ସମ୍ପର୍କ ଅତ୍ୟନ୍ତ ନିବିଡ଼। ଏଣୁ ପରବର୍ଭି ଅଧ୍ୟାୟରେ ସେହି 
ଚରିତ୍ରଟିର ସ୍ଵତନ୍ତ୍ର ବିଶ୍ଲେଷଣ କରାଯାଇଛି। 


ନୀଳଶୈଳର ପଦଚଟାରୀ 

ସ୍ପଷ୍ଟା ସର୍ବଦା ସୃଷ୍ଟିର ଅଧୀନ | ତା'ର ମଗ୍ନ ଚୈତନ୍ୟର ଗୁମ୍ପିତ ଭାବରାଶିକୁ 
କଳାମ୍ବକ ରୂପ ଦେଲାବେଳେ ଅନେକ ସମୟରେ ଦେବତାର ମୁଭି ମର୍କଟରେ ଓ 
ମର୍କଟର ମୂର୍ଭି ଦେବତାରେ ପରିଣତ ହୋଲିଯିବାର ଦୃଷ୍ଟାନ୍ତ ବିରଳ ନୁହେଁ। 
ଉଇଲିୟମ୍‌ ଥ୍ୟାକ୍‌ରେ ସୃଷ୍ଟି ପରିଧ୍ର ଉନ୍ଦୁକ୍ତତା ସମ୍ପର୍କରେ ଉପସ୍ଥାପନ କରିଥବା 
ଯୁକ୍ତି ସୃଷ୍ଟିରେ ସ୍ରଷ୍ଟାର ଅସହାୟତାର ଏକ ସ୍ପଷ୍ଟ ଧାରଣା ଦେଇଥାଏ। କୌଣସି 
ଏକ ଚରିତ୍ର ସୃଷ୍ଠି କରିଦେବା ପରେ ସେ ଚଚରିତ୍ରଟି ତା'ର ନିଜ ଇଚ୍ଛାଅନୁସାରେ 
ସୃଷ୍ଠି ପରିଧ୍ଵ ଭିତରେ ବିଚରଣ କରିଥାଏ ଏବଂ ସ୍ରଷ୍ଟାର ଲେଖନୀ ସେ ଚରିତ୍ରର 
ପଶ୍ଚାତ୍ଧାବନ କରେ ମାତ୍ର।ଂ” ଫଳରେ ଚରିତ୍ରର ଉନ୍ମେଷ ପରେ ତା'ର ସୃଚ୍ଛ 
ଗତି ପ୍ରକୃତି ଓ ପରିଣତିରେ ନିଜେ ସ୍ରଷ୍ଟା ସନ୍ଦିହାନ ହୋଇ ଉଠିଥାଏ। କାରଣ 
ତା'ର ବହୁବାଞ୍ଚତ କଳନାର ଏକ କଳ୍ନାତୀତ ରୂପ ସ୍ଵତଃ ପରିପୂର୍ଣ ତାର ସ୍ଵର୍ଗୀୟ 
ସୁଷମାରେ ବିଭୂଷିତ ହୋଇପଡ଼େ । ନୀଳଶୈଳର ସରଦେଇ ଚରିତ୍ର ଉପରୋକ୍ତ 
ସତ୍ୟର ଯଥାର୍ଥତା ପ୍ରତିପାଦନ କରେ। ନୀଳଶୈଳର ସ୍ଵଷ୍ଟା ଶ୍ରୀଯୁକ୍ତ ମହାନ୍ତି 
ନିଜେ ସ୍ବୀକାର କରନ୍ତି ‘ ନୀଳଶୈଳ ଲେଖୁବା ବେଳେ ସରଦେଇ ଚରିତ୍ର ମୋର 
ପରିକଳ୍ପନାରେ ଥଲା ଏକ ପାର୍ଶ୍ଵ ଚରିତ୍ର ରୂପେ ମାତ୍ର ଉପନ୍ୟାସ ଶେଷ ହେବା 
ବେଳକୁ ସରଦେଇର ରିକ୍ତ ଜୀବନର ବର୍ଣ୍ଣନା ଓ ବେଦନା ସର୍ବତୋଭାବରେ 
ଯେପରି ଏହି ଉପନ୍ୟାସକୁ ଆଚ୍ଛନ୍ଧ କରି ରଖୁଛି।୬” 

ସରଦେଇର ବେଦନା ବ୍ୟଥତ ନିଃସଙ୍ଗ ଜୀବନ କେବଳ ଉପନ୍ୟାସକୁ 
ସର୍ବତୋଭାବେ ଆଛନ୍ନ କରିନାହିଁ । ଉପନ୍ୟାସର କେନ୍ଦୁବିନ୍ଦୁର ଗୌରବ ମଧ୍ଯ ଅର୍ଜନ 
କରିଛି। ନୀଳଶୈଳର ଘଟଣା ପ୍ରବାହ ଓ କ୍ରମପରିଣତିକୁ ନିୟନ୍ତ୍ରଣ କରିବାରେ 
ସରଦେଇର ଭୂମିକା ଯେପରି ଅନସ୍ବୀକାର୍ଯ୍ୟ ଦୀର୍ଘ ଚାରିଶହ କିମ୍ବା ତଦୁର୍ ପୃଷ୍ଠା 
ବ୍ୟାପୀ ଏକ ବୃହତ୍‌ ଏତିହାସିକ ଉପନ୍ୟାସରେ ସରଦେଇର ଉପସ୍ଥିତି ମରୁତୀର୍ଥର 
ଜଳ ପରି ସେତିକି କାମ୍ୟ ସ୍ରଷ୍ଟାଙ୍କ ଅବଚେତନର ସୃଷ୍ଟି ସରଦେଇକୁ କେନ୍ଦ୍ର କରି 
ହିଁ ଉପନ୍ୟାସର ସବୁ ଅଭାବିତ ଘଟଣା ଘଟିଯାଇଛି। ପ୍ରତିଷ୍ଠିତ ଏତିହାସିକ 
ଚରିତ୍ରଗୁଡ଼ିକ ସହ ଯେପରି ନିବିଡ଼ ସମ୍ପର୍କରେ ଆସିଛି ପୁଣି ଉପନ୍ୟାସର ମୁଖ୍ଯ 
ସମସ୍ୟାର ସମାଧାନରେ ଯେଉଁ ଭୂମିକା ପରିଗ୍ରହଣ କରିଛି, ମନେହୁଏ ସରଦେଇ 
ଲେଖକଙ୍କ କଳ୍ପନା ସମ୍ଭୂତ ନୁହେଁ। ସଂଘର୍ଷଶୀଳ ନିର୍ଜୀବ ଜାତୀୟ ଜୀବନର ସେ 
ଏକ ଜୀବନ୍ତ ସାକ୍ଷୀ] ଏକ ବାସ୍ତବ ଏତିହାସିକ ଚରିତ୍ର । 


୧୦୪ 

ଙଘରଦେଇଲର ଜୀବନବୁତ୍ତ 


ସରଦେଇ ହତ୍ୟା ଷଡ଼ଯନ୍ତ୍ର ବିଶ୍ଵାସଘ୍ଘାତକର କୁଟଚକ୍ରାନ୍ତପୂର୍ଣ କଳୁଷିତ ପରିବେଶ 
ଭିତରେ ଛାୟାଢ଼ଙ୍କା ନିଥର ପୁଷ୍ଠରିଣୀ ପରି ସ୍ବେହ ଶ୍ରଦ୍ଧା ପ୍ରେମ ପ୍ରୀତିର ଏକ ଜୀବନ୍ତ 
ପ୍ରତିମା, ତା'ର ଆଖୁ ଦୁଇଟିରେ ଥଲା ବନହରିଣୀର ଅସହାୟତା, ନିଟୋଳ ଯୌବନର 
ମଧ୍ଧାହ୍ନରେ ସୁଦ୍ଧା ତା'ର ଉନ୍ମଳ କାନ୍ତି ଉପରେ ଗୋଟିଏ କାଳିମାର ଆସ୍ତରଣ କେଉଁ 
ଦିନୁ ବୁଲି ଆସିଥଲା।°“ ଉପନ୍ୟାସରେ ଗୋଟିଏ ଚଟିଘରର ମାଲିକାଣୀ ସରଦେଇର 
ସେବାଯତ୍ନ ଓ କର୍ମଦକ୍ଷତା ପାଠକ ମନରେ ଯେତିକି ପ୍ରଭାବ ବିସ୍ତାର ନ କରିଛି, ଏକ 
ଏକ ବିରଳ ମୁହୂର୍ଭରେ ସରଦେଇର ସତି ରୋମନ୍ସନ ପାଠକର ଅନ୍ତଃରାଜ୍ୟକୁ ତତ୍ତୋଧ୍ୂକ 
ବେଦନା ବିଦୀର୍ଣ୍ଣ କରି ଦେଇଛି। ଏହି ସ୍ୃତି ରୋମନ୍ସନ ଭିତରେ ହିଁ ଞପନ୍ୟାସିକ 
ତା'ର ଜୀବନ ବୃତ୍ତକୁ ଉନ୍ମୋଚନ କରିଛନ୍ତି | 

ମାଳକୁଦା ଗାଁ ପାଇକ ବୋହୂ ସରଦେଇ, ସାରିଆ, ସର| ଯୌବନର ଅସରନ୍ତି 
ସ୍ଵପ୍ଧ ଓ ସମ୍ଭାବନା ସହ ପିତୃଗ୍ଧହର ସମସ୍ତ ମାୟାମମତା ତୁଟେଇ ଶ୍ଵଶୁରାଳୟରେ ସେ 
ପଦାର୍ପଣ କରିଛି। କିନ୍ତୁ ଅକସ୍ମାତ୍‌ ତା'ର ସକଳ ସୁଖସ୍ଵପ୍ନ ଉଭେଇ ଯାଇଛି | ତା'ର 
ଚଉଠି ରାତି ପ୍ରଭାତ ହେବା ପୂର୍ବରୁ ପାଇକାଳୀ ଗାଁରେ ଲଢ଼େଇକୁ ବାହାରିବା ପାଇଁ 


୧୦୫ 


uN ନୌ ଳଶୈଳର ପଦଚାରୀ 
ଧୂମସା ମର୍ଦଳ ଆଉ କାହାଳୀର ରୋଳ ବାଜି ଉଠିଥଲା। ଘରେ ଘରେ ସାଜ ସାଜ 
ଡାକରା ପଡ଼ିଯାଇଥୁଲା। ଏହା ପୂର୍ବରୁ ସରଦେଲର ତିନି ଦେଢ଼ଶୁର ଯୁଦ୍ଧକ୍ଷେତ୍ରରେ 
ପ୍ରାଣ ହରାଇଥଲେ। ଗୋଟିକ ପରେ ଗୋଟିଏ ତିନୋଟି ପୁତ୍ରଙ୍କୁ ହରେଇ ତା'ର 
ଶାଶୁ ମାନସିକ ଭାରସାମ୍ୟ ହରାଇ ସାରିଥଲେ। ସାନପୁଅକୁ ତେଣୁ ଯୁଦ୍ଧ କ୍ଷେତ୍ରକୁ ନ 
ଛାଡ଼ିବା ପାଇଁ ସରଦେଲକୁ ସେ ବାରମ୍ବାର ଉପଦେଶ ଦେଇଥଲେ। କିନ୍ଧୁ ସରଦେଲର 
ସକଳ କାକୂତି, ମୌନପ୍ରାର୍ଥନା, ନୀରବ ଅନୁରୋଧ ଶ୍ବଶୁରଙ୍କ ଯୁଦ୍ଧ ଉନ୍ମାଦନାରେ 
ବ୍ୟର୍ଥ ହୋଇଯାଇଥିଲା । ଅବଶେଷରେ ସ୍ଵାମୀ କପାଳରେ ଚନ୍ଦନ ସିନ୍ଦୁର, ଗଳାରେ 
କାଳିଜାଇ ଠାକୁରାଣୀଙ୍କ ଧଣ୍ଡା ମାଳ ପିନ୍ଧାଇ ଦୁବ ଅକ୍ଷତରେ ବନ୍ଦାପନା କରି ସେ 
ଲଢ଼େଇକୁ ପଠାଇବା ପାଇଁ ସାହସ ସଞ୍ଚୟ କରିଥଲା। କିନ୍ତୁ ମଙ୍ଗଳଶଙ୍ଖ ଫୁଙ୍କିବା 
ବେଳେ ଲୁହ ଆଉ କୋହରେ ତା'ର ଗଳା ରୁନ୍ଧି ହୋଇଯାଇଥଲା। ସେହି ଦିନଠାରୁ 
ତା” ଜୀବନର ସକଳ ସରସତା ନିୟତିର ନିଷ୍କର ଉପହାସରେ ମଉଳି ପଡ଼ିଥଲା। 
ଯେଉଁଦିନ ତା” ବଧୁ ଜୀବନର ଶେଷ ସ୍ଵାକ୍ଷର ତା” ସ୍ବାମୀର ପଟେଫରୀ ଖଣ୍ଡା, 
ମାଳେ ଘାଗୁଡ଼ି ଆଉ ରକ୍ତଭିଜା ଖଣ୍ଡେ ଶିରୀପା ତା? ପାଖକୁ ଫେରିଥଲା ସେହିଦିନ 
ତା” ସୁଖର ଫସଲ ନୈରାଶ୍ୟର କୁହୁଡ଼ି ଭିତରେ ଛାରଖାର ହୋଇଯାଇଥଲା। ପୁଣି 
ନୂଆକରି ସଂସାର ଗଢ଼ିବା ପାଇଁ ତା'ର ଆମ୍ବୀୟସ୍ବଜନଙ୍କ ପ୍ରଚେଷ୍ଟାକୁ ସେ ନିଜେ 
ପ୍ରତିରୋଧ କରିଥଲା। ଲଢ଼େଇକୁ ଯିବା ପୂର୍ବରୁ ତା” ସ୍ବାମୀର ସେହି ପଦଟିଏ 
ସ୍ବେହବୋଳା କଥା  ବଞ୍ଚଲେ ଏ ଜୀବନରେ ନ ହେଲେ ଆର ଜନ୍ମକୂ ପୁଣି ଦେଖା" °କୁ 
ସମ୍ବଳ କରି ସରଦେଇ ଜୀବନର ଅବଶିଷ୍ଟ ସମୟକୁ ତପସ୍ଵିନୀର ନିଷ୍ଠା ନେଇ ବଞ୍ଚବାକୁ 
ଚେଷ୍ଟା କରିଥଲା ପୂର୍ବଜନ୍ନ ଓ ପରଜନ୍ମ ସମ୍ପର୍କରେ ତା'ର ମନଗଗନରେ ଅନେକ 
ଘନୀଭୂତ ସନ୍ଦେହର ବାଦଲ ଉଙ୍କି ମାରିଲେ ମଧ୍ଯ ସ୍ଵାମୀ ଉପରେ ତା'ର ଅହେତୁକ 
ବିଶ୍ଵାସ ତାକୁ ଅନ୍ତହୀନ ପ୍ରତୀକ୍ଷା ପାଇଁ ପ୍ରେରଣା ଦେଇଥିଲା। 

ସ୍ବାମୀ, ଶ୍ଵଶୁର ଓ ଶାଶୁଙ୍କ ମୃତ୍ୟୁ ପରେ ସଂସାର ବନ୍ଧନ ମୁକ୍ତା ସରଦେଇ 
ଜୀବନର ନିଶୁର ଯାତ୍ରା ପଥରେ ଗତି କରିଛି। ପାଇକ ବଧୂର ସକଳ ମାନସମ୍ମାନ 
ତ୍ୟାଗ କରି ବାଲୁଗାଁ ପେଣ୍ଡର ଚଟିଘରେ ସେ ଆଶ୍ରୟ ନେଇଛି । ନିରନ୍ଧ କାଙ୍ଗାଳ 
ପିତମାତୃହୀନ ଜଗୁନି ସରଦେଇର ନିଃସଙ୍ଗ ସଂସାରକୁ ପୁଣି କୋଳାହଳ ମୁଖରିତ 
କରିଛି । ସରଦେଲର ଅବଚେତନ ମନରେ ଏ ଜଗୁନିର ବିସ୍ତୃତି ଅତଳ ସ୍ପର୍ଶୀ, ଜଗୁନି 
ପାଇଁ ତା” ମନଗହନର ଅନ୍ଧାରୀ ମୁଲକରେ କେତେ କ'ଣ ଆଶା, ସ୍ଵପ୍ନ ସମ୍ଭାବନା 


୧୦୬ 


mu ଜଳ ଶୈଳର ପଦଚାରୀ uuu 
ଓ ଭରସା ସଞ୍ଚତ। ନିଛାଟିଆ ନିର୍ଜିତ ମୁହୂର୍ଭରେ ସରଦେଇର ଅଛିଶ୍ଡା ଭାବନାସବୁ 
ଯେତେବେଳେ ଅଡ଼ୁଆ ହୋଇଯାଏ ତା'ର ଅଜ୍ଞାତସାରରେ ତା’ ପାଟିରୁ ବାହାରିପଡ଼େ 
ଜଗୁନିରେ... ଜଗୁନି... | ସତେ ଯେପରି ଏହି ଜଗୁନି ଡାକ ଭିତରେ ଅଛି ତା'ର 
ସବୁ ସମସ୍ଯାର ସମାଧାନ ସୂତ୍ର। ସବୁ ସାଧନାର ସିଵି। ଜଗୁନି ପାଇଁ ଅଙ୍ଗାର 
ନିଆଁରେ ମାଛ ପେଡ଼ିବା ଠାରୁ ଆରମ୍ଭ କରି ଜଗୁନିର ବୋହୂ ଆସିଲେ ତାକୁ ହଳଦୀ 
ରଙ୍ଗର ନାଲି ଧଡ଼ିଆ ଶାଢ଼ୀ ଉପହାର ଦେବା ପର୍ଯ୍ୟନ୍ତ ସେ ସବୁ ଦାୟିତ୍ଵ ବହନ 
କରିଥଲା। ଜଗୁନି ସେହିପରି ସରଦେଇର କୋଳରେ ତାର ପ୍ରକାଣ୍ଡ ମୁଣ୍ଡକୁ ପିଟି 
ପିଟି “ ମଲା ଶୁଭୁନାହିଁ କି ଦେଇ| ଉଠମ ! ଭୋକ କଲାଣି।”ର ଅଳି ଠାରୁ ଆରମ୍ଭ 
କରି କାମୁକ ପୁରୁଷର ଲୋଲୁପ ଦୃଷ୍ଟିରୁ ସରଦେଇର ଇଜ୍ଡତ ରକ୍ଷା କରିବାର ଭୂମିକାରେ 
ଅବତୀର୍ଣ୍ଣ ହେଉଥଲା। ଏ ଦୁଇଟି ଉତ୍ପୀଡ଼ିତ ଜୀବନର କରୁଣ ମୁହୁର୍ର ସବୁ ଜୀବନ 
ରସରେ ଭରିଯାଏ ଯେତେବେଳେ ଅକାରଣରେ ହେଉ ପଛେ ସରଦେଇର କଣ୍ଠ 
ଫଟେଇ ବାହାରି ଆସେ ଜଗୁନିରେ... ଜଗୁନି... ଏବଂ କିଆବାଡ଼ ଉହାଡ଼ରୁ ଜଗୁନି 
ତା'ର ଖର୍ବକାୟ ପୃଥୁଳ ଦେହଟିକୁ କାଢ଼ି କହିଉଠେ... ମତେ ଡାକିଲୁ କି ଦେଇ | 
କିନୁ ସରଦେଇର ଏ ସୁଖର ଚକ ଚିରଦିନ ସମତଳରେ ଗଡ଼ିନାହିଁ। ଅକସ୍ାତ ତା” 
ଜୀବନ ଆକାଶରେ କାଳବୈଶାଖୀର ସୂଚନା ଦେଖା ଦେଇଛି। ଦିନେ ଅସତର୍କ 
ମୁହୁର୍ରରେ ସେ ମୋଗଲ୍‌ ଲସ୍‌କର ଦ୍ଵାରା ଅପହୃତା ହୋଇଛି । ଅବଶ୍ୟ ପ୍ରୌଢ଼ ମୋଗଲ 
ଲସ୍କର ସରଦେଇର ସତୀତ୍ବ ଲୁଣ୍ଠନ କରିବା ନିମିତ୍ତ ଅସମର୍ଥ ହୋଇଛି। ତଥାପି 
ସମାଜ ଦୃଷ୍ଟିରେ ସେ ଯବନ ଭୂକ୍ତା ଓ ପତିତା ହୋଇଛି। ତା” ବ୍ଯବସାୟ ମାନ୍ଦା 
ପଡ଼ିଯାଇଛି । ତା” ପାଇଁ ସମାଜର ସବୁ ଦ୍ଵାର ରୁଦ୍ଧ ହୋଇଯାଇଛି। ସରଦେଇ 
ଜୀବନରେ ଏ ଅନାହୂତ ପରିସ୍ଥିତି ତାକୁ ଶେଷ ପର୍ଯ୍ୟନ୍ତ ଏକ କକ୍ଷଚ୍ୟୁତ ଗ୍ରହ ଭଳି 
ନିଃସଙ୍ଗ କରିଦେଇଛି 

ମୋଗଲ ଲସ୍‌କର ଦ୍ଵାରା ଅପହୃତା ହୋଇ ତା”ର ପୂର୍ବ ସମ୍ମାନ ଗୌରବ ଓ 
ପ୍ରତିଷ୍ଠା କ୍ଷୁଣ୍ଣ ହୋଇ ଆସିବା ବେଳେ ଜଗୁନି ବାଲୁଗାଁ ଚଟିଘର ଛାଡ଼ି ଅନ୍ୟତ୍ର ଚାଲିଯିବା 
ପାଇଁ ତାକୁ ପରାମର୍ଶ ଦେଇଛି। ବିନା ପ୍ରତିବାଦରେ ଦୁହେଁ ଚିଲିକାର ତଣ୍ଡାକିନାରରେ 
ନୂଆ ଚଟିଘରଟିଏ ଖୋଲି ପୂର୍ବ ପ୍ରତିଷ୍ଠା ପୁନର୍ବାର ଫେରି ପାଇବାକୁ ସମର୍ଥ ହୋଇଛନ୍ତି, 
କିନ୍ତୁ ସରଦେଇ ହରେଇ ବସିଛି ତା'ର ଚିର ଅନୁଗତ ଜଗୁନିର ଆନ୍ତରିକତା ଜଗନ୍ନାଥ 


UY ~~ 


ବିଗ୍ରହକୁ ତକ ଖାଁର କ୍ରର ଦୃଷ୍ଟିରୁ ଉହାଡ଼ିବା ପାଇଁ ଚିଲିକାର ଅପନ୍ତରା ଭୂଇଁରେ ରାଜା 


୧୦୭ 


nee ଜୀଳଶୈଳର ପଦଂଚାରୀ EIEIO 


ରାମଚନ୍ଦ୍ର ଦେବଙ୍କ ସହ ଜଗୁନି ମଧ୍ଯ ଏକ ବିଶିଷ୍ଟ ଭୂମିକା ଗ୍ରହଣ କରିଛି। ଫଳରେ 
ସରଦେଇର ନିଃସଙ୍ଗତା ଆହୁରି କରୁଣାକ୍ତ ହୋଇପଡ଼ଛି। ଜୀବନର ସକଳ ଆଶା ଓ 
ଭରସାର ନକ୍ଷତ୍ର ଗୋଟି ଗୋଟି ହୋଇ ଅସ୍ତଯିବା ପରେ ତା'ର ବଂଚିବାର ସ୍ପୃହା 
ନିଃଶେଷ ହୋଇପଡ଼ିଛି। ଏହିପରି ଏକ ନିଃସ୍ଵ ନିର୍ଜିତ ମୁହୂର୍ରରେ ସରଦେଇ ତିକ୍ତ ମଧୁର 
ଅତୀତର ସତି ରୋମନ୍ତନ କରୁ କରୁ ମୂତ୍ୟୁର ଶୀତଳ ସ୍ପର୍ଶରେ ମୁକ୍ତି ପାଇଛି। 

ସରଦେଇର କରୁଣ ଜୀବନର ଶେଷ ପରିଣତି ଓଡ଼ିଆ ସାହିତ୍ୟରେ ଆଉ 
ଗୋଟିଏ ନାରୀର ବିକଳ ବିଧ୍ଧତ ଜୀବନର କରୁଣ ପରିଣତିକୁ ଦୃଷ୍ଟି ସମ୍ମୁଖରେ 
ବିମୋଚନ କରିଦିଏ। ସେ ନାରୀଟି ମଧ୍ଯ ସରଦେଇ ଭଳି ଜୀବନରେ ବହୁ ଆଶା 
ଆକାଂକ୍ଷା ଓ ସ୍ବପ୍ନର ପରିଧୁରେ ଘୂର୍ଣାୟମାନ ହେଉ ହେଉ ନିୟତିର ନିଷ୍କର ନିଷ୍ପେଷଣରେ 
ଅନ୍ଧୁଣୀ ବୁଢ଼ୀ ମା'ର, ଲୋ ରେବତୀ, ଲୋ ରେବୀ, ଲୋ ନିଆଁ, ଲୋ ଚୁଲୀର 
ଅଭିସମ୍ପାତ ଭିତରେ ଜୀବନର ତିକ୍ତ ସ୍ଵାଦ ଅନୁଭବ କରୁଥଲା। ପରିଶେଷରେ ତା’ 
ନିଃସଙ୍ଗ ଜୀବନରେ ମୂତ୍ୟୁ ହିଁ ତା' ପାଇଁ ଥଲା ମୁକ୍ତିର ସିଂହଦ୍ଵାର। ମନେହୁଏ 
ସରଦେଇ ଫକିରମୋହନଙ୍କ ରେବତୀର ଦ୍ଵିତୀୟ ସଂସ୍କରଣ । ଦୂଃଖ ଯନ୍ତ୍ରଣା ଓ 
ଜ୍ଵାଳାକୁ ଗଳାଧଃକରଣ କରି ନିୟତିର ନିଶୁର ନିଷ୍ଠେଷଣରେ ଏମାନଙ୍କ ଜୀବନର 
ସ୍ଵାଦ ତିକ୍ତ ହୋଇଥିଲେ ହେଁ ସେହି ତିକ୍ତତା ଭିତରେ ପାଠକ ଅନ୍ତରର ଅହେତୁକ 
ସ୍ବେହ ମମତା ଓ ସହାନୁଭୂତି ସେମାନେ ସାଉଁଟି ନେଇପାରିଛନ୍ତି। 

ସରଦେଇର ଚାରିତ୍ରିକ ବିଶେଷଡତ୍ର 


ନିତ୍ୟ ସଂଘର୍ଷଶୀଳ ଜୀବନକୁ ଯଦି ଏକ ସାମ୍ରାଜ୍ୟ ରୂପେ ଗ୍ରହଣ କରାଯାଏ ଚରିତ୍ର 
ହେଉଛି ସେ ସାମ୍ରାଜ୍ୟର ସର୍ବସମ୍ମାନାଧ୍ୂକାରୀ ସମ୍ରାଟ। ସେ ସମ୍ରାଟ ହୋଇପାରେ 
ଦୁର୍ଦ୍ଦାନ୍ତ ବର୍ବର, ଦୁରାଚାରୀ, ପାପା କିମ୍ବା ଉଦାର, ସର୍ବଗୁଣ ସମ୍ପନ୍ନ, ପ୍ରଜାହିତକାରୀ 
ପୂଣ୍ୟାମ୍ବା। ଏହି ଚରିତ୍ର ହିଁ ବ୍ୟକ୍ତି ଜୀବନର ସାର୍ଥକତା କିମ୍ବା ବ୍ୟର୍ଥତାର ମାପକାଠି | ଏହି 
ପରିପ୍ରେକ୍ଷୀରେ ବିଚାର କଲେ ସରଦେଇର ଚାରିତ୍ରିକ ମହତ୍ବ ହିଁ ତାକୁ ଜୀବନରେ 
ସାର୍ଥକତାର ଜୟମାଲ୍ୟ ଅର୍ପଣ କରିଛି ବୋଲି କହିବାକୁ ହେବ | କ୍ଲେଦ, କ୍ଲାନ୍ତ ଜୀବନରେ 
ଶତସହସ୍ର ତିକ୍ତ ମଧୁର ଅନୁଭୂତି ବକ୍ଷସଞ୍ଚତ କରିଥୁଲେ ମଧ୍ଯ ପଦ୍ଧପତ୍ରରେ ପୁତ ଜଳଚବିନ୍ଦୁ 
ପରି ସରଦେଇ ତା” ଆମ୍ବାର ପବିତ୍ରତାକୁ ଅକ୍ଷୁଣ୍ଠ ରଖୁଛି । ଜୀବନରେ ସ୍ତଳନର ମୁହୂ 
ଯେ ଆସିନାହିଁ, ସେପରି ନୁହେଁ କିନ୍ତୁ ସେ ସ୍ଥଳନ ସରଦେଇ ଚରିତ୍ରରେ ଅନ୍ତର୍ଭେଦୀ 
ରେଖା ଟାଣିବା ପୂର୍ବରୁ ସେ ନିଜକୁ ସଂଯତ କରିନେଇଛି। ଫଳରେ ବହୁ ଦାବଦାହନରେ 
ଦଗ୍ମୀଭୂତ ହୋଇ ସରଦେଇର ଚଚିତ୍ର ଶୁଦ୍ଧ ସୁବର୍ଣ ଭଳି ଜ୍ୟୋତିର୍ମୟ ହୋଇଉଠିଛି। 
ସହିଷୁତାରେ ସରଦେଲ ସାକ୍ଷାତ ବସୁନ୍ଧରା! ସ୍ଵାମୀ ଶ୍ଵଶୁର ଯୁଦ୍ଧଭୂମିରେ 
ପ୍ରାଣତ୍ୟାଗ କଲା ପରେ ବୃଦ୍ଧା ଶାଶୁର ଅନର୍ଗଳ ଅଭିସମ୍ପାତକୁ ଆକଣ୍ଠଡ ପୀନ କରି 
କରି ସେ କ୍ଲାନ୍ତ ହୋଇ ନଥଲା। ଫକିରମୋହନ ସେନାପତିଙ୍କର “ ରେବତୀ” ଭଳି 
ସରଦେଲ ସ୍ଵାମୀ, ଶ୍ଵଶୁର, ଦେଢ଼ଶୁର, ଦିଅରମାନଙ୍କର ଅକାଳ ମ୍ୂତ୍ୟୁ ପାଇଁ ଏକାନ୍ତ 
ଦାୟୀ ବୋଲି ଶାଶୁ ଦ୍ଵାରା ଦୋଷୀ ସାବ୍ଯସ୍ତ ହୋଇ ବିନା ପ୍ରତିବାଦରେ ଶାଶୁଙ୍କର 
ସମସ୍ତ ଅଭିଯୋଗକୁ ନୀରବରେ ସହି ଯାଉଥଲା | 
ଦୟା, କ୍ଷମା, ସ୍ବେହ ଓ ମମତାର ମୂର୍ଭିମନ୍ତ ପ୍ରତିମା ସରଦେଇ୍ତ ମହାପ୍ରସାଦ 
ପ୍ରଦାନ କରି ସ୍ନେହ ମମତାର ଦୁର୍ମିଳ ସ୍ପର୍ଶରେ ଜଗୁନିକୁ ନୂତନ ଜୀବନ ପ୍ରଦାନ 
OC Ci 

କରିଛି । କିନ୍ତୁ ଯେତେବେଳେ ସେ ମୋଗଲ ଲସ୍‌କର ଦ୍ଵାରା ଅପହୃତା ହୋଇଛି ତା” 
ଜୀବନ ସାହାରାର ଏକମାତ୍ର ଓଏସିସ୍‌ ଜଗୁନି ତା” ପ୍ରତି ଅସ୍ଵାଭାବିକ ଭାବେ ଉଦାସ 
ଓ ଗମ୍ଭୀର ହୋଇ ପଡ଼ିଛି। ତା'ର ଖାପଛଡ଼ା ଭାବ ସରଦେଇର ଅନ୍ତରରେ ଏକ 
ଦୁରାରୋଗ୍ୟ କ୍ଷତ ସୃଷ୍ଟି କଲେ ମଧ୍ୟ ସରଦେଇ ତାକୁ ଅଭିଶାପ ଜର୍ଜରିତ ନ କରି ଏକ 
ନିସ୍ହ ଉଦାସୀନତାରେ ସେ ସବୁକୁ ସହିନେଇଛି | 

ଓଡ଼ିଆ ନାରୀ ନିଜ ଦେଶ, ଜାତି ଓ ଧର୍ମ ପାଇଁ ନିଜକୁ ସମ୍ପୂର୍ଣ ଉତ୍ସର୍ଗ 
କରିପାରେ।" * ଅଧ୍ୟାପିକା ଲାବଣ୍ୟ ନାୟକଙ୍କ ଉଚ୍ତି ସମର୍ଥୃତ ଏପରି ଭାବପ୍ରବଣତାର 
ଚିତ୍ର ସରଦେଇତ ଚରିତ୍ରରେ ପ୍ରଦର୍ଶିତ ହୋଇନାହିଁ। ମାଟି, ଜାତି, ଧର୍ମ ଏ ଭାବ 
ସମ୍ପର୍କରେ ବୋଧହୁଏ ସେ ସମ୍ପର୍ଣ୍ଣ ଅଜ୍ଞ । ସ୍ଵାଧୀନତାର ଅର୍ଥ ତା' ନିକଟରେ ଅବୋଧଧଧ | 
ତାଂ ଜୀବନରେ ସେ ଦେଶଜାତି କିମ୍ବା ରଜାଙ୍କ ପାଇଁ ଯେତେବେଳେ ଯେଉଁ ଦୁଃସାହସିକ 
ପଦକ୍ଷେପ ଗ୍ରହଣ କରିଛି ସବୁ ତା”ର ଶ୍ରଦ୍ଧା, ସ୍ିଗଧ ହୃଦୟର ସମବେଦନା ମାତ୍ର । ଯୁଦ୍ଧ 
କ୍ଷେତ୍ରରେ ବକ୍ତି ବେଣୁ ଭ୍ରମରବରଙ୍କ ବିଶ୍ଵାସଘାତକତା ଓ ସାମନ୍ତରାଜାଙ୍କର ବନ୍ଧୁ 
ଦ୍ରୋହ ହେତୁ ଟିକାଲିଯୁଦ୍ଧରେ ପରାଜୟ ସ୍ଵୀକାର କରି ମୋଗଲ ଲସ୍‌କରଙ୍କ ଆକ୍ରମଣରୁ 
ପ୍ରାଣ ରକ୍ଷା ପାଇଁ ପଳାୟନ କରିବା ସମୟରେ ସରଦେଇର ରାଜା ରାମଚନ୍ଦ୍ର ଦେବଙ୍କ 
ପ୍ରତି ଯେଉଁ ସହାନୁଭୂତି ଉତ୍ପନ୍ନ ହୋଇଥଲା, ତାହା ଥିଲା ଏହିପରି- ଆହା କୋଉ 
ନିରିମାଖୀର ଆଖୁରୁ କେତେ ଲୁହଧାର ଚବୁହାଇ ଏ ଅପନ୍ତରାରେ ଇଏ ବୁଲୁଚିଟି | ଘର 
ମୁହଁ ଆଉ ଇଏ ଦେଖୁବ ନା ହାଣ ମୁହଁରେ ଯିବ ? ସେ କଥା କିଏ ଜାଣେ ପୁଣି ? 
ଆଃ... ତା'ର ସ୍ବାମୀ ମଧ୍ୟ ଏମିତି କୋଉ ଅପନ୍ତରାରେ ଟୋପାଏ ପାଣି ପାଇଁ କେତେ 
ହନ୍ତସନ୍ତ ହୋଇ ନଥବଟି।" ” ନିଜ ଜୀବନ ଆକାଶରେ ପକ୍ଷଛାୟା ବିସ୍ତାର କରିଥିବା 
ଅଶୁଭ ଶକୂନ ଆଉ କାହାରି ଜୀବନରେ ପକ୍ଷ ବିସ୍ତାର ନ କରୁ ଏହା ହିଁ ତା'ର 
ଆନ୍ତରିକ ଅଭୀପ୍‌ସା ଥଲା। ସେହି କାରଣରୁ ସେ ସବୁ ସଙ୍କୋଚ ଭୁଲି ପିଣ୍ଡା ତଳକୁ 
ଓହ୍ଲାଇ ଆସି ରାମଚନ୍ଦ୍ର ଦେବଙ୍କୁ ଅନୁରୋଧ କରିଥଲା, ତୁମେ ପାଇକ ନା! ଆମର 
ତ ଇଏ ପାଇକ ଘର କିଛି ମୁହଁରେ ଦେଇ ନଥିବ ପରା! ଆସ, ଭିତରକୁ ଆସ | 
ଖରା ଝାସଟାରେ ଆଉ ଠିଆ ହୋଇ ରହିଥିବ କେତେବେଳ।"" 

ପୁଣି ସରଦେଇ ମାଲୁଦ ଫୌଜଦାର ଲସ୍‌କରଙ୍କ ଆକ୍ରମଣରୁ ରାମଚନ୍ଦ୍ର ଦେବଙ୍କୁ 
ରକ୍ଷା କରିବାକୁ ଯାଇ ସେମାନଙ୍କର ଅଶ୍ଳୀଳ, ବର୍ବରୋଚିତ ମନ୍ତବ୍ୟ ଓ ଆକ୍ରମଣର 
ଶିକାର ହୋଇଥୂଲା। କିନ୍ତୁ ଖଣ୍ଡାୟତ ପାଇକ ଘର ବିଧବା କୂଳବୋହୁୂ ସରଦେଇକୁ 

ନୀଳଶୈଳର ପଦଚାରୀ ଠeueeeuEs 
ମ୍ବେଳ୍ଛ ସ୍ପର୍ଶରୁ ରକ୍ଷା କରିବାକୁ ଯମଦାଢ଼ ଉଞ୍ଚାଇ ରାମଚନ୍ଦ୍ର ଦେବ ଲମ୍ଫ ଦେବାବେଳେ 
ଜଣେ ଅସୁଆର ଘୋଡ଼ା ପିଠିରୁ ତାଙ୍କୁ ଲକ୍ଷ୍ଯ କରି ବର୍ଚ୍ଛା ନିକ୍ଷେପ କରିଛି। କିନ୍ତୁ 
ସରଦେଇ ନିଜ ପ୍ରାଣ ପ୍ରତି ଭୁକ୍ଷେପ ନ କରି ରାମଚନ୍ଦ୍ର ଦେବଙ୍କୁ ଉହାଡ଼ିବା ବେଳେ 
ବର୍ଛାଘାତରେ ରକ୍ତ ଜୃଡ଼ୁବୁଡ଼ୁ ହୋଇ ତଳେ ପଡ଼ିଯାଇଛନ୍ତି | ସରଦେଇ ଏଇ ଭାବପ୍ରବଣତା 
ନେଇ ହିଁ ମୋଗଲ ପତ୍ରବାହକର ଘୋଡ଼ାର ଜିନ୍‌ ତଳୁ ଚିଠି ଚୋରି କରିଛି କାରଣ ଦୂଇ 
ମୋଗଲଙ୍କ ଏ ସମ୍ପର୍କୀୟ କଥୋପକଥନରୁ କିଛି ବୂଝୁ ନ ବୁଝୁ ସେ କେବଳ ଏତିକି 
ବୁଝିଥଲା ଘୋଡ଼ା ଜିନ୍‌ ତଳେ ଥବା ଚିଠି ହିଁ ସବୁ ଅନର୍ଥର ମୂଳ। ଏଇ ଚିଠି ହିଁ ଖେର୍ବା 
ରାଜାଙ୍କ ବିରୁଦ୍ଧରେ ଏକ ବିରାଟ ଷଡ଼ଯନ୍ତ୍ର ଫଳରେ ଖେର୍୍ଧା ରାଜ୍ୟ ଉପରେ ପୁଣି 
ଲଢ଼େଇ ଗୋଳ ଲାଗିବ । ତା'ରି ପରି ଆଉ କେତେ କୂଳବୋହୂ ହାତରୁ ପୁଣି କାଚ, 
ଶଙ୍ଖା ଭାଙ୍ଗିବେ। ଦେଶ ପୁଣି ମଶାଣି ହେବ। ଖେର୍ଵା ରାଜା ପଞ୍ଜୁରୀରେ ପଶି କଟକ 
ଚାଲାଣ ହେବେ ।"* ସେ ଅସୁଟ କଣ୍ଠରେ ଆର୍ଭନାଦ କରି ଉଠିଥିଲା, ତେଣୁ ଜଗୁନିର 
ସହାୟତାରେ ଚିଠି ଚୋରି କରି ଖେର୍ା ରାଜାଙ୍କ ନିକଟକୁ ପ୍ରେରଣ କରିଥିଲା। 
ପାଇକ କୁଳବଧୁୂ ନିରିମାଖୀ ସରଦେଇର ସ୍ବାମୀ ହାଣ ମୁହଁରେ ଯାଇଛି, କିନ୍ତୁ 
ସେଇ ବାସର ରାତିରେ ସ୍ବାମୀର ପଦଟିଏ ସ୍ବେହବୋଳା କଥା “ ବଞ୍ଚଲେ ଏ ଜୀବନରେ 
ନ ହେଲେ ଆରଜନମକୁ ପୁଣି ଦେଖା”କୁ ସମ୍ବଳ ପରି ସରଦେଇ ଜୀବନର ଅବଶିଷ୍ଟ 
କାଳକୁ ତପସ୍ଵିନୀର ନିଷ୍ଠା ନେଇ ବଞ୍ଚବା ପାଇଁ ଚେଷ୍ଟା କରିଛି। ମନର ଚହଲା ପାଣି 
ଉପରେ କେତେ ଛାଇ ଅବଶ୍ୟ କେତେଥର ଭାସି ଉଠିଛି- କିନଧୁ ମନର ଅଥଳ ଦରିଆରେ 
ସେ ଛାଇ ସବୁ ପୁଣି ସେମିତି ନିଶ୍ଚିହ୍ନ ହୋଇଯାଇଛି। ତଥାପି ମନେହୁଏ ଉପନ୍ୟାସର 
ନାୟକ ରାମଚନ୍ଦ୍ର ଦେବଙ୍କ ସତି ଯେମିତି ତା” ଯନ୍ତ୍ରଣା ଜର୍ଜରିତ ହୃଦୟ ଆକାଶରେ 
ରାକାରଜନୀର ଚନ୍ଦ୍ରମା | ତା'ର ବିବାହିତ ସ୍ବାମୀର ସ୍ବେହବୋଳା ଆଖୁର ସୃତି ଅପେକ୍ଷା 
ରାମଚନ୍ଦ୍ର ଦେବଙ୍କର ସ୍ବେହ ତୃଷିତ ଆଖ ଯେମିତି ତା'ର ଅଧୁକ କାମ୍ୟ | ଅତି ଆପଣାର | 
ତା” ଜୀବନର ଅନେକ ଉଦାସ ମୁହୁର୍ର ନିଶୁର ନିଃସଙ୍ଗତା ରାମଚନ୍ଦ୍ର ଦେବଙ୍କର ସୃତି 
ରୋମନ୍ସନରେ ହିଁ ପରିପୂର୍ଣ୍ଣ ହୋଇଉଠିଛି । ମାଳକୁଦା ଗାଁ ଦାଣ୍ଡରେ ରାମଚନ୍ଦ୍ର ଦେବଙ୍କର 
ଅସହାୟ ଆଶ୍ରୟ କାଙ୍ଗାଳ ସ୍ବେହତୃଷିତ ଆଖୁ ଦେଖୁବା ମାତ୍ରେ ଏକ ଅହେତୁକ ମମତାରେ 
ତା'ର ଅନ୍ତଃସ୍ଥଳ ସିକ୍ତ ହୋଇ ଉଠିଛି। ତାଙ୍କର ଉତ୍ତପ୍ତ କପାଳରୁ ସ୍ବେଦବିନ୍ଦୁ ପୋଛିଦେବା 
ପାଇଁ ତା'ର ହାତ ଚଞ୍ଚଳ ହୋଇ ଉଠିଛି। ରାମଚନ୍ଦ୍ରଦେବଙ୍କ ରୂପ ସହ ଭାଗୀରଥ୍‌ 
ଦେବଙ୍କ ରୂପରେ ସାମଞ୍ଜସ୍ୟ ଲକ୍ଷ୍ୟ କରି ସରଦେଇର ନିଃସ୍ଵ ନିର୍ଜିତ ପ୍ରାଣରେ ତାଙ୍କ ପ୍ରତି 


୧୧୧ 


NAR SE ଜନୀଳଶୈଳର ପଦଚାରୀ pO 


ମଧ୍ଯ ସୃଷ୍ଟି ହୋଇଛି ଏକ ମମତାସିକ୍ତ ସହାନୃଭୂତି | ତାଙ୍କୁ ଦେଖୁବା ମାତ୍ରେ ସରଦେଇର 
ନିରୁତ୍ତପ୍ତ ନାରୀତ୍ଵ ଶ୍ରୀରାମଙ୍କ ସ୍ପର୍ଶରେ ପାଷାଣୀ ଅହଲ୍ଯା ପରି ହଠାତ୍‌ ଚେଇଁ ଉଠିଛି। 
ତାଙ୍କର ଇନ୍ଦ୍ରନୀନ ମଣିବସା ମୁଦିଟିକୁ ଅତି ଆଦରଯତ୍ନ ସହକାରେ ଗ୍ରହଣ କରିଛି। 
ସରଦେଇ ମଧ୍ଯ ଥରେ ଥରେ ନିଶୁତି ରାତ୍ରୀର ନିର୍ଜନ ପ୍ରହରରେ ନିଜର ସତୀତ୍ଵ ସମ୍ପର୍କରେ 
ନିଜେ ଆମ୍ମସସମୀକ୍ଷା କରି ଦେଖୁଛି.. ‘ଅଜଣା ଅତିଥୁମାନଙ୍କ ପ୍ରତି ତା'ର ଆପାତ 
ନିରୁତ୍ତାପତାର ଭୟ ଅଛି ସିନା କିନ୍ତୁ କୁଣ୍ଠାର ଲେଶମତ୍ର ନାହିଁ। କେହି ଅପରିଚିତ ପନ୍ତ 
ଯଦି ତାକୁ ଧର୍ଷଣ କରନ୍ତା, ଲୁଣ୍ଠନ କରନ୍ତା, ତା'ର ସରମ ଓ ସଂକୋଚର ଆବରଣ, 
ଦୁଇ କ୍ଷୁଧୂତ ହାତ ଓ ଓଠରେ ଯଦି ବଳପ୍ରୟୋଗ କରି ଟାଣି ଫିଙ୍ଗ ଦିଅନ୍ତା ତାହାର ଆବ୍ତ, 
ତାହା ହେଲେ ସେ କଂ ଣ ତାହାର ପ୍ରତିରୋଧ କରନ୍ତା । ହୁଏତ ନୁହେଁ। * କିନ୍ତୁ 
ସରଦେଇ କୌଣସି ଅଜଣା ଅତିଥକୁ ଏତିକି ସୁଯୋଗ ପ୍ରଦାନ କରିନାହିଁ। କେହି ଯଦି 
ଅତୃପ୍ତ ଆକ୍‌ଙ୍୍ଷା ନେଇ ସରଦେଇର ଅନୁସରଣ କରେ ସରଦେଇର ପ୍ରତିଶ୍ରତିପୂର୍ଣ୍ 
ନୈକଟ୍ୟରୁ ଆତୁରିଆ ଅତିଥରର ତୃଷିତ କାମନା ଚରିତାର୍ଥ ହେବାର ଠିକ୍‌ ପୂର୍ବ ମୁହୂର୍ରୁ 
ରସଭଙ୍ଗ କରିଦେଇ ଡାକିଉଠେ ଜଗୁନିରେ... ଜଗୁନି। ତେଣୁ କୁହାଯାଇ ପାରେ 
ସତୀତ୍ଵକୁ ବିସର୍ଜନ ଦେବା ପାଇଁ ସରଦେଇଲର ଅସ୍ଵୀକୃତି ନାହିଁ। ଅଛି ଅସମ୍ମତି। ପ୍ରତିବାଦ 
ନାହିଁ ଅଛି ପ୍ରତିରୋଧ | ରସିକଜନମାନେ ସେଥୁପାଇଁ ଉପମା ଖଞ୍ଜି କହନ୍ତି ସରଦେଇ 
ପଛରେ ଛୁଟିବା ବାତ କମ୍ପିତ ପଦ୍ଧଦଳ ଉପରେ ଭ୍ରମର ଉଡ଼ି ଉଡ଼ି ପଦ୍ଧର ହୃଦୟ 
ଆବିଷ୍କାର କରିବାର ବୃଥା ପ୍ରୟାସ ପରି। ପଦ୍ଧଦଳର କମ୍ପନରେ ଭ୍ରମର ପ୍ରତି ଅସ୍ଵୀକୃତି 
ତ ନଥାଏ, ଥାଏ ବ୍ରୀଡ଼ା କମ୍ଚିତ ଭୀତି! ତାହା ଅସମ୍ମତି ହେଉ ଅଥବା ଭୀତି ହେଉ 
ଉଭୟଙ୍କର ପରିଣତି କିନ୍ଧୁ ସମାନ । ଭ୍ରମରର ମଧୁ ତୃଷ୍ଣା ମେଣ୍୍େ ନାହିଁ।।୬ ତଥାପି 
ସରଦେଇର ଆତ୍ମା ପୁଷ୍ପ ପରି ନିଷ୍ପାପ ହେମନ୍ତ ସକାଳର ବିନ୍ଦୁ ବିନ୍ଦୁ ଶିଶିର ପରି 
ପବିତ୍ର। କାରଣ କାମନା ବାସନାର ଚରିତାର୍ଥରେ ସକଳ ସମ୍ଭାବ୍ୟ ଉପାଦାନର ପ୍ରାଚୁର୍ଯ୍ୟ 
ଭିତରେ ଆଚରିତ ସଂଯମର ମହତ୍ବ, ଚିତ୍ତ ଚାଞ୍ଚଲ୍ୟ ଆଶଙ୍କାରେ ଏ ସକଳ ସମ୍ଭାବ୍ୟ 
ଉପାଦାନର ପ୍ରାଚୁର୍ଯ୍ୟ ଭିତରୁ ନିଜକୁ ନିର୍ବାସନ ପୂର୍ବକ ଆଚରିତ ସଂଯମ ଭିତରେ 
ନଥାଏ। ଏ ସଂଯମ କେବଳ ଏକ ବିରାଟ ପ୍ରହସନ ମତ୍ର। 

କିନ୍ତୁ ମୋଗଲ ଲସ୍‌କର ଦ୍ଵାରା ଅପହୁତା ହୋଇ ସରଦେଇ୍ତ ସମାଜର ଅନ୍ଧ 
ବୁଝାମଣାରେ ପତିତା ଓ ସମାଜଚ୍ୟୁତା ହୋଇଛି | ଯବନଭୁକ୍ତା ସରଦେଇ ପାଇଁ ଜଗନ୍ନାଥଙ୍କ 
ଦେଉଳ ଦ୍ଵାର ଅବରୁଦ୍ଧ ହୋଇଛି । ତା”ର ବ୍ୟବସାୟ ମାନ୍ଦା ପଡ଼ିଯାଇଛି। ଏ ସବୁ 


୧୧୦୨ 


ନୀଳଶୈଳର ପଦଚାର]ୀ ଠuuemee 
ଅପ୍ରୀତିକର ପରିସ୍ଥିତିରୁ ମୁକୁଳିବା ପାଇଁ ସେ ବାଲୁଗାଁ ପରିତ୍ୟାଗ କରି ତଣ୍ଡାକିନାରରେ 
ନୂଆ ଚଟି ଘର ଖୋଲିଛି ତଥାପି ତା'ର କଳଙ୍କମୟ ଅତୀତର ସୃତି ତାକୁ ଛାଡ଼ି ଯାଇ 
ପାରିନାହିଁ। ପୂର୍ବ ଦୂର୍ଘଟଣା ପାଇଁ ତା'ର ସ୍ବେହାନୁଗତ ଜଗୁନିର ଉଦାସ ଭାବ ତାଂର 
ଅନ୍ତଃସ୍ପଳକୁ ଦୀର୍ଣ୍ଚବିଦୀର୍ଣ୍ଣ କରିଦେଇଛି। ଫଳରେ ତା'ର ସବୂ ଆମ୍ପପ୍ରତ୍ୟୟ ପ୍ରଫୁଲ୍ଲତା 
ଓ କର୍ମପ୍ରବଣତା ହଜିଯାଇଛି । କିନ୍ତୁ ସରଦେଇ ପ୍ରକୃତରେ ପତିତା ନୁହେଁ। ଚତୁର 
କଥାଶିଳୀ ଅତି ସତର୍କତାର ସହ ସରଦେଇକୁ ମୋଗଲ ଲସ୍କର ଦ୍ଵାରା ଅପହୁତା କଲେ 
ମଧ୍ଯ ତା'ର ସତୀତବ ଅକ୍ଷୁଣ୍ଡ ରଖୁଛନ୍ତି । କିନ୍ଧୁ ସରଦେଇ କିମ୍ବା ସମାଜ କେହି ଏ ସମ୍ପର୍କରେ 
ସଚେତନ ନଥିଲେ । ପ୍ରୈଢ଼ ଲସ୍କରର ଯୈନ କାମନା ପରିପୂର୍ରିର ସକଳ ପ୍ରଚେଷ୍ଟା 
ବିଫଳତାରେ ପର୍ଯ୍ୟବେସିତ ହୋଇଥିଲେ ମଧ୍ଯ ସରଦେଇ ସମାଜ ଦୃଷ୍ଟିରେ ହୋଇଥଲା 
ପତିତା। ସମାଜର ସକଳ ପବିତ୍ର ପରିବେଶ ତା” ପାଇଁ ଅବରୁଦ୍ଧ ହୋଇପଡ଼ିଥିଲା 
ମାତ୍ର ତାକୁ ଜଗନ୍ନାଥ ଦେଉଳ ନଷିଦ୍ଧ ଥଲେ ମଧ୍ଯ ତା'ର ଗଭୀର ଆମବପ୍ରତ୍ୟୟ ଥୁଲା, 

ତା” ହୃଦୟର ଜଗନ୍ନାଥଙ୍କୁ ତା'ଠାରୁ କେହି ବଞ୍ଚତ କରିପାରିବେ ନାହିଁ। ତେଣୁ ଜଗୁନି 
ଯେତେବେଳେ ଲୋକ ଗହଳି ଭିତରେ ତାକୁ କେହି ଚିହ୍ନିବେ ନାହିଁ ବୋଲି ପ୍ରତିଶ୍ରତି 
ପ୍ରଦାନ କରିଛି, ସରଦେଇ ପ୍ରତିରୋଧ କରିଛି। କାରଣ କେହି ନ ଚିହ୍ନନ୍ତୁ ସେହି 
ଚକାଡୋଳା ଜଗନ୍ନାଥ ତ ଚିହ୍ନିବେ। ଏଇଠି କିନ୍ତୁ ସରଦେଇଁ ମନରେ ଗୋଟିଏ 
ବିଦ୍ରୋହାମକ ପ୍ରଶ୍ନର ଉଦ୍ରେକ ହୋଇଛି। ଜଗତର ନ୍ୟାୟ ଅନ୍ଯାୟର ପ୍ରତ୍ୟକ୍ଷଦର୍ଶୀ 
ଜଗନ୍ନାଥ କ”ଣ ବୂଝିନଥବେ... ବିଧବା ହେବା ଦିନଠାରୁ ବ୍ରତଚାରିଣୀ ପରି ସରଦେଇ 
ଯେପରି ନିଷ୍ପାପ ନିଷ୍କଳଙ୍କ ରହି ଆସିଛି। ନିଜର ଜ୍ଞାତସାରରେ ତ ସେ ଆଉ ପଠାଣ 
ଲସ୍କର ଦ୍ଵାରା ନିଜର ଦେହକୁ କଳୁଷିତ କରି ନଥଲା।"୬ ସରଦେଇର ଏ ଗଭୀର 
ଆମବିଶ୍ଵାସ କିନ୍ତୁ ଜଗନ୍ନାଥଙ୍କ ପାଷାଣ ହୃଦୟକୁ ସ୍ପର୍ଶ କରିନାହିଁ। ତା'ରି ଚଟିଘରେ 
ଆଶ୍ରୟ ନେଇ ଜଗନ୍ନାଥ ଗୋପ୍ୟ ହୋଇଯାଇଛନ୍ତି ଅଥଚ ନିରିମାଖୁ ହତଭାଗିନୀ ସରଦେଇ 
ତାଙ୍କର ଦର୍ଶନ ସୁଦ୍ଧା ପାଇପାରି ନାହିଁ। କେବଳ ତାଙ୍କର ଦେହଛଡ଼ା ମଉଳା ସେବତୀ, 
ଦୟଣାର ଛିନ୍ନମାଳା, ନାଗେଶ୍ଵରର ଫୁଲମାଳ ଆଉ କେତକୀ ଟାହିଆର ପାଖୁଡ଼ାର 
ସୁରଭିରେ ସରଦେଇକୁ ଇଙ୍ଗିତପୂର୍ଣ ଦର୍ଶନ ଦେଇ ସତେ ଯେପରି ସେ କହୁଥଲେ- “ସେ 
ଶୂନ୍ୟ, ସେ ସୁଦୂର, ସେ ସ୍ଵପ୍ନ ସେ ଦୃଷ୍କାପ୍ୟ, ସେ ଦୂର୍ମିଳ।” ଏହି ରହସ୍ୟମୟ ପାଷାଣ 
ଦେବତାଙ୍କୁ ସରଦେଇର ଅଭିମାନଭରା ଆକ୍ଷେପ “ହେ ନିଷୁର, କେଉଁ ଛଟକରେ ଆସି 
ତୁମେ କେଉଁ ଛଟକରେ ପୁଣି ଚାଲିଯାଅ | ପଛରେ ରଖୁଯାଅ କେବଳ ଜନ୍ମଜନ୍ମାନ୍ତରର 


୧୧୩ 


EN; ନୌୀଳଶୈଳର ପଦଚାରୀ Pr 
ଅକଳନ୍ତି ଆକୃତି ଆଉ ଅସରନ୍ତି ଲୁହ ।୮୮ ପାଠକଲାବେଳେ ସରଦେଇର ବ୍ୟର୍ଥ ଜୀବନ 
ପ୍ରତି କାରୁଣ୍ୟରେ ହୃଦୟ ଦ୍ରବୀଭୂତ ହୋଇଉଠିବା ସଙ୍ଗେ ସଙ୍ଗେ ଚକ୍ଷୁ ସଜଳ ହୋଇଉଠେ 
ଏବଂ ଜଗନ୍ନାଥଙ୍କ ସହ ସରଦେଇଲର ଆମ୍ବୀୟତା ସ୍ପଷ୍ଟ ଉପଲବ୍ଧ କରିହୁଏ। 

ସରଦେଇ ଜୀବନରେ ଯାହାକୁ ସ୍ଵାମୀ ବୋଲି ଗ୍ରହଣ କରିନେଇଥଲା, ଯାହା 
ପାଇଁ ତା'ର ଥଲା ଅନ୍ତହୀନ ପ୍ରତୀକ୍ଷା ଓ ବ୍ରତଚାରିଣୀର ନିଷ୍ଠା, ସେହି ସ୍ବାମୀ ପ୍ରତି 
ତା'ର ମଗ୍ନ ଚୈତନ୍ୟରେ ଥଲା ଅହେତୁକ ଭୟ ଓ ଭକ୍ତି। ଫଳରେ ଜୀବନକାଳ 
ଭିତରେ ନାନା ପଙ୍କିଳ ସ୍କୃତି ତାକୁ ଜୀବନର ଶେଷ ମୁହୂର୍ରରେ ବିଭ୍ରାନ୍ତ କରିଦେଇଛି । 
ସ୍ବପ୍ନରେ ତା'ର ସ୍ବାମୀ ତାକୁ ଆସି ଦେଖା ଦେଇଛନ୍ତି, କିନ୍ତୁ ଚଉଖୁଣ୍ଡିଆ ମୁଗୁନି 
ପଥରରେ ଖୋଳା ହେବା ପରି ତାର ସ୍ବାମୀର ମୁହଁରେ ଚଉଠି ରାତିର ସେ 
ସ୍ଵପ୍ନବୋଳା ଦୃଷ୍ଟି ପରିବର୍ରଭେ ସେ ଦେଖୁଛି ନିଆଁର ଫୁଲ୍‌କୀ। ଯବନ ଭୁକ୍ତା ହୋଇ 
ଜାତି ହାରିବା ଓ ବାଟରେ ଯିବା ବାଟୋଇଠାରେ ମନ ବିକିବା ହେତୁ ସେ ଆଉ 
ତାକୁ ଗ୍ରହଣ କରିବା ପାଇଁ ପ୍ରସ୍ତୁତ ନୁହଁନ୍ତି। ଜୀବନର ଶେଷ ମୁହୂର୍ଭରେ ସେ 
ଅନୁଭବ କରୁଥଲା ତା” ସ୍ଵାମୀ ତାକୁ କୁହୁଡ଼ିଆ ଅନ୍ଧାର ଭିତରକୁ ଠେଲିଦେଇ 
କହୁଥିଲା “ ଯା ପଳା ଏଠୁ| ତୋର ସ୍ଥାନ ନାହିଁ ଏଠି। ତୁ ଜାତି ହାରିଛୁ। ଚଟି 
ଘରିଆଣି ତୁ, ବାଟରେ ଯିବା ବାଟୋଇଠାରେ ମନ ବିକିଛୁ ? ନୋହିଲେ ଏ 
ଇନ୍ଦ୍ରନୀଳ ମଣିବସା ମୁଦି ତୋ ଆଙ୍ଗୁଠିରେ ପିନ୍ଧାନ୍ତା କିଏ ୨?“ 

ଦୀର୍ଘ ଦିନ ନିଃସଙ୍ଗ ଜୀବନର ହତାଶା, ନୈରାଶ୍ୟଜର୍ଜରିତ ବେଦନାର ବିପୁଳ 
ସମ୍ଭାରକୁ ହୃଦୟରେ ସଞ୍ଚତ କରି ସରଦେଇ ଉପନ୍ଯାସର ଦ୍ଵାଦଶ ପରିଚ୍ଛେଦରେ 
ମୂତ୍ୟୁର ଶୀତଳ ସ୍ପର୍ଶରେ ମୁକ୍ତି ପାଇଛି। କୁହାଯାଇପାରେ ସରଦେଇ ଜୀବନକାଳରେ 
ଯେଉଁ ଅତୃପ୍ତିର ଦାବାନଳରେ ଦଗ୍ଧ ହେଉଥଲା ଜୀବନର ଅନ୍ତିମ ମୁହୁର୍ଭରେ ସେ 
ଅତୃପ୍ତିର ତୃପ୍ତି ସାଧ୍ୃତ ହୋଇ ସବୁ ବ୍ଯର୍ଥତା, ସାର୍ଥକତାର ସ୍ଵାଦ ଆସ୍ଵାଦନ କରିଛି। 
ବହୁବାଞ୍ଚତ ଅତିଥ ରାମଚନ୍ଦ୍ର ଦେବଙ୍କର ଶୀତଳ କର ସ୍ପର୍ଶ ତାର ଜଵରୋତ୍ତପ୍ତ କପାଳକୁ 
ସ୍ମିଷ୍ଧ କରି ଦେଇଛି। ତା”ର ବାଞ୍ଚତ ଦେବତା ଜଗନ୍ନାଥଙ୍କ ପାଦସ୍ଥର୍ଶରେ ତା'ର 
ଚଟିଘର ମହକି ଉଠିଛି। କିନ୍ତୁ ଏହି ସବୁ ସାର୍ଥକତା ହିଁ ତା'ର କରୁଣ ଜୀବନର 
ବ୍ୟର୍ଥତାକୁ ଆହୁରି ତୀବ୍ର କରିଦେଇଛି | କାରଣ ଯେଉଁ ଦୁର୍ଳ୍ଭ ସୁଯୋଗ ତା”ର ଅତି 
ନିକଟକୁ ଆସିଛି, ହତଭାଗିନୀ ସର ଅତି ନିକଟରେ ଥାଇ ସୁଦ୍ଧା ସେ ସ୍ଵର୍ଗୀୟ ସୁଯୋଗରୁ 
ଶୋଚନୀୟ ଭାବରେ ବଞ୍ଚତ ହୋଇଛି। 


୧୧୪ 


ନୀଳଶୈଳର ପଦଚାରୀ pe 


ଚଟିଘରର ଆାଲିକାଣି ସରଵେଇ 


ଦୁଃଖ ଯନ୍ତ୍ରଣା ଓ ନୈରାଶ୍ୟ ଜର୍ଜରିତ ଜୀବନରେ ବଞ୍ଚବାର ସବୁ ରାହା ହରାଇ 
ସାରିବା ପରେ ସରଦେଇ ଏକାକିନୀ ଜୀବନ ସଂଗ୍ରାମର ବନ୍ଧୁର ପଥରେ ପଦାର୍ପଣ 
କରିଛି। କୂଳୀନ ପାଇକ ବଧୂ ତା'ର ସମସ୍ତ ଆଭିଜାତ୍ୟକୁ ପଛରେ ପକାଇ ବାଲୁଗାଁ 
ପେଣ୍ଡରେ ଜଗୁନିର ଚଟିଘର ପିଣ୍ଡାରେ ଆଶ୍ରୟ ପ୍ରାର୍ଥନୀ ହୋଇଛି। ସଂସାରଛଡ଼ା 
ଜଗୁନି ସରଦେଇର ପହିଲି ଦେଖାରେ କି ଏକ ରହସ୍ୟମୟ ଆକର୍ଷଣରେ ମାହାର୍ଦ୍ଦ 
ଦେଇ ତାକୁ ଦେଇ ବୋଲି ସମ୍ବୋଧନ କରିଥଲା | ଜଗୁନିର ଏହି ଚଟିଘରେ ସରଦେଇଲର 
ଆବିର୍ଭାବ ପରେ ତା'ର ସେବାଯତ୍ସ ଓ ନିଷ୍ଠାରେ ଚିକାକୋଲରୁ କଟକ ପର୍ଯ୍ୟନ୍ତ ସଦର 
ସଡ଼କ କଡ଼େ କଡ଼େ ବହୁ ଚଟିଘର ମଧ୍ଯରୁ ବାଲୁଗାଁ ପେଣ୍ଡର ଏହି ଚଟିଘରଟି ବିଶେଷ 
ପ୍ରସିଦ୍ଧି ଲାଭ କରିଥଲା। ସେହି ହେତୁରୁ ଉକ୍ତ ଚଟିଘରଟି ଚର୍ଯ୍ୟାକାରିଣୀ ସରଦେଇ 
ନାମରେ ଲୋକମୁଖରେ ସରଦେଇ ଚଟିଘର ନାମରେ ପ୍ରଖ୍ୟାତି ଅର୍ଜନ କରିଥଲା। 
ବାଟରେ ଯିବା ଆସିବା କରୁଥିବା ବ୍ୟବସାୟୀ ଲସ୍କର ଫୌଜଦାର ସିପାହୀ ବାଟୋଇ 
ତୀର୍ଥଯାତ୍ରୀ ସମସ୍ତଙ୍କ ଦୃଷ୍ଟି ଏହି ଚଟିଘର ଉପରେ । ବିଶେଷତଃ ଚଟିଘରର ଚର୍ଯ୍ୟାକାରିଣୀ 
ସରଦେଇ ହି ଥଲା ଏହାର ବିଶେଷ ଆକର୍ଷଣ। ସରଦେଇର ଆମ୍ବୀୟତାପୂର୍ଣ୍ ସହଜ 
ବ୍ୟବହାର ପାଇଁ ହି ଅନ୍ୟ ଚଟିଘର ତୁଳନାରେ ଏ ଚଟିଘରର ଚାହିଦା ବେଶି ଚଟି 
ଘରେ ନାନା ପ୍ରକାର ଯାତ୍ରୀଙ୍କର ସମାଗମ ହୁଏ। ରାତିଟା ପାଇଁ ହେଉ ପଛେ 
ବୟୋଜ୍ୟେଷ୍ଠମାନଙ୍କ ବାପା, ଦାଦା, ମାମୁଁ, ମଉସା, ସମବୟସ୍କମାନଙ୍କୁ ଭାଇ ଓ 
କନିଷ୍ଠମାନଙ୍କୁ ପୁଅ ସମ୍ବୋଧନ ଭିତରେ ସରଦେଲ ସେମାନଙ୍କୁ ଆପଣାର ଅନ୍ତରଙ୍ଗ 
କରିଦିଏ । ସେହିପରି ବୟସ୍କାମାନଙ୍କୁ ମା” ମାଉସୀ, ଖୁଡ଼ି, ଅପା ସମ୍ବୋଧନ କରେ 
ଆଉ କନିଷ୍ଠମାନଙ୍କୁ କହେ, ଏ ଝିଅ। କଉଡ଼ି ବିନିମୟରେ ଚୂଡ଼ା, ଚାଉଳ, ହାଣ୍ଡି, 
i 0 0 B is 


CTS ନୀଳଶୈେୈଳର ପଦଚାରୀ Doe er 


କାଠ ବ୍ୟତୀତ କଉଡ଼ି ସତ୍ତ୍ଵେ ଯାହା ଦୁର୍ମିଳ ସେହି ଅକପଟ ମମତାଭରା ସ୍ବେହର ସ୍ପର୍ଶ 
ହିଁ ତା'ର ଚଟି ଘରର ବିଶେଷତ୍ଵ । ତତ୍‌ ସଙ୍ଗେ ସଙ୍ଗେ ଚଟିଘରର ଭଡ଼ା ଓ ଅନ୍ୟ 
ପଦାର୍ଥ ପାଇଁ ମୂଲ୍ୟ ମଧ୍ୟ ଅନ୍ୟ ଚଟିଘର ଅପେକ୍ଷା ଥିଲା ଯଥେଷ୍ଟ କମ୍‌ | 

ଚଟିଘରର ଚର୍ଯ୍ୟାକାରିଣୀ ସରଦେଇତର ସରଳ ନିଷ୍ଠପଟ ବ୍ୟବହାର ଗୋଟିଏ 
ଗୋଷ୍ଠୀର ଯାତ୍ରୀମାନଙ୍କ ପାଇଁ ଆନନ୍ଦଦାୟକ ହେଲେ ମଧ୍ଯ ଆଉ ଗୋଟିଏ ଗୋଷ୍ଠୀର 
ଯାତ୍ରୀମାନଙ୍କ ପାଇଁ ଥଲା ରହସ୍ୟମୟ | ବ୍ୟବସାୟୀ, ମହାଜନୀ, ବୋଇତିଆଳ, ସିପାହୀ, 
ଲସ୍କରଙ୍କୁ ଏହି ଶ୍ରେଣୀଭୁକ୍ତ କରାଯାଇ ପାରେ। ସରଦେଇତ କିନ୍ତୁ ଏ ଚିହ୍ନାଜଣା ଗ୍ରାହକଙ୍କୁ 
ଦୂରରୁ ଦେଖୁ ହିଁ ବେଶ୍‌ ଚଳିପାରେ ଏବଂ ଏକ ଅଭିମାନିଆ ଆମନ୍ତ୍ରଣରେ ଓଠ ଫୁଲେଇବା 
ଭଙ୍ଗୀରେ କହେ, ମଲା ଏ ଅକାଳ କୁଆଡ଼େ ମ ? ... କଣ ବାଟ ଭୁଲି ଆସିଲ କି ? 
ହଃ... ରାତି ଗୋଟକର ଚଟିଘର; କାହିଁକି ମନେ ରହିବ।” "° ଏ ଶ୍ରେଣୀର ଗ୍ରାହକଙ୍କ 
ପାଇଁ ସରଦେଇତର ଅକପଟ ବ୍ୟବହାର ନୁହେଁ, ସେ ନିଜେ ହିଁ ଏକ ବିରାଟ ଆକର୍ଷଣ। 
ଏମାନଙ୍କର ପରିଚର୍ଯ୍ୟା କିନ୍ତୁ ସରଦେଇ ଜଗୁନି ହାତରେ ସମର୍ପି ଦେଇଥାଏ। ତଥାପି 
ଅନେକ ସମୟରେ ଏ ଶ୍ରେଣୀର ଗରାଖଙ୍କ ବ୍ୟାଧୂତ ଦୃଷ୍ଟିରୁ ଅସହାୟା ସରଦେଇ ନିଜକୁ 
ରକ୍ଷା କରିବା ପାଇଁ ଜଗୁନିର ସାହାଯ୍ୟ ଲୋଡ଼ିଥାଏ | ତା'ର ଚିର ଅଭ୍ୟସ୍ତ ' ଜଗୁନିରେ.. 
ଜଗୁନି' ଡାକ ସାହାଯ୍ୟରେ | ବେଳେବେଳେ ଜଗୁନିର ଆବିର୍ଭାବ ପ୍ରତି ଭୁକ୍ଷେପ ନ କରି 
ସରଦେଇ ଆଡ଼େ ପଲାଣି ଯାଉଥିବା ଯାତ୍ରୀ ଜଗୁନିର ନିଷ୍କର ଆକ୍ରମଣରେ କିଆବାଡ଼ର 
କଣ୍ଟକ ଶଯ୍ଯା ଉପରେ ପଡ଼ି ବୁଝନ୍ତି ସରଦେଇ ଫୁଲ ନୁହେଁ କଣ୍ଟା, କଣ୍ଟା କେବଳ 
କଣ୍ଟକମୟ | ଚତୁରୀ ସରଦେଇ ଅନେକ ସମୟରେ ଏହି ଶ୍ରେଣୀର ଏକାଧୂକ ଯାତ୍ରୀଙ୍କ 
ଭିତରେ ନିଜର ଚାତୁର୍ଯ୍ୟ ଦ୍ଵାରା କନ୍ଦଳ ସୃଷ୍ଟି କରି ନିଜେ ବର୍ରି ଆସେ। ବେଳେବେଳେ 
ଏ କନ୍ଦଳର ସମାଧାନ ପାଇଁ ଜଗୁନିର ଆବଶ୍ୟକତା ଅପରିହାର୍ଯ୍ୟ ହୋଇଉଠେ | ଏଣୁ 
ରସିକମାନେ ଟିସ୍ତଣୀ କାଟନ୍ତି, ଫୁଲ ଆଉ କଣ୍ଟା | କିନ୍ଧୁ କଣ୍ଠାରେ ଆଙ୍ଗୁଠି ଫୁଟାଇ ମଧ୍ଯ 
ସେ ଫୁଲ ତୋଳିହୁଏ ନାହିଁ।“° 

ଚଟିଘରର ଚର୍ଯ୍ୟାକାରିଣୀ ସରଦେଇ୍ତ। ଭଲମନ୍ଦ ନ୍ୟାୟ ଅନ୍ୟାୟ ପାପପୁଣ୍ୟର 
ଭେଦାଭେଦ ବିଚାର କଲେ ତା'ର ବ୍ୟବସାୟରେ କ୍ଷତି ଘଟିବାର ଯଥେଷ୍ଟ ଆଶଙ୍କା 
ଅଛି ¦ ଗଣ୍ଡିକଟା ବୋନ୍ବାଟିଆଙ୍କ ପାଖରୁ ଆରମ୍ଭ କରି ବ୍ଯବସାୟୀ ମହାଜନ 
ବୋଇତିଆଳ ଓ କାଳିଜାଇ ଯାତ୍ରୀଙ୍କ ପର୍ଯ୍ୟନ୍ତ ସକଳ ଶ୍ରେଣୀର ଗ୍ରାହକଙ୍କ ପାଇଁ 
ଚଟିଘରେ ଉପାଦାନର ଅଭାବ ନଥଲା। ସରଦେଇର ସ୍ଟେହ, ପ୍ରେମ, ମମତାର 


୧୧୬ 


oe a ଜୌଳଶୈଳର ପଦଚାରୀ ଠ>ummeuuneeeen 
ମଧୁମୟ ସର୍ଶ ମଧ୍ଯ ଭିନ୍ନ ଭିନ୍ନ ପଥକମାନଙ୍କ ପାଇଁ ଭିନ୍ନ ଭିନ୍ନ ରୂପରେ ପ୍ରଦର୍ଶିତ 
ହୋଇଥୁୂଲା। ତେଣୁ ଚଟିଘରର ଦ୍ଵାର ପରି ଚର୍ଯ୍ୟାକାରିଣୀ ସରଦେଇଲର ହୃଦୟ 
ପ୍ରଦେଶ ମଧ୍ଯ ଗୋଟିଏ ରାତ୍ରି ପାଇଁ ସମସ୍ତଙ୍କ ପାଇଁ ଉନ୍ଲକ୍ତ ଥୁଲା। କିନ୍ତୁ ସେ 
ଉନ୍ୁକ୍ତତାରେ ଓଏସିସ୍‌ର ସ୍ଥାୟୀତ୍ଵ ନଥଲା। କେବଳ ରାସ୍ତା କଡ଼ରେ ବଟଦ୍ଧମ 
ଛାୟା ପରି କ୍ଷଣିକ ପାଇ ହେଉ ପଳେ ଦୂର ପଥଗାମୀ କ୍ଲାନ୍ତ ପଥିକ ପ୍ରାଣରେ 
ସତେଜତା ଭରି ଦେଉଥିଲା | 

ଏ ସବୁ ସତ୍ତ୍ବେ ଚର୍ଯ୍ୟାକାରିଣୀ ସରଦେଇ ଚରିତ୍ରରେ କେତେକ ବ୍ୟତିକ୍ରମ 
ପରିଲକ୍ଷିତ ହୁଏ। ଉପନ୍ୟାସର ଘଟଣାପ୍ରବାହ ଦୃଷ୍ଟିରୁ ଏହା ଯେତେ କାମ୍ଯ 
ହେଲେ ମଧ୍ଯ ଗୋଟିଏ ଚଟିଘରର ଚର୍ଯ୍ୟାକାରିଣୀଠାରେ ଏହା ଆଦୌ ସ୍ପୃହଣୀୟ 
ନୁହେଁ। ଏ ପ୍ରସଙ୍ଗରେ ରାଜା ରାମଚନ୍ଦ୍ର ଦେବଙ୍କ ରୂପ ସହ ସାମଞ୍ଜସ୍ୟ ରଖୁଥିବା 
ଭାଗୀରଥୁ କୁମାରଙ୍କ ପ୍ରତି ତା'ର ସ୍ଵଭାବସୁଲଭ ଦୁର୍ବଳତା ଏବଂ ମୋଗଲ 
ଲସ୍‌କରଙ୍କ ଘୋଡ଼ା ଜିନ୍‌ ତଳୁ ବକ୍ତି ବେଣୁ ଭ୍ରମରବରଙ୍କ ଚିଠି ଚୋରି କରିବାର 
ଦୃଷ୍ଟାନ୍ତ ନିଆଯାଇପାରେ। 

ଏହି ପରି ଭାବରେ ଲେଖକ ସରଦେଇକୁ ଚଟିଘରର ଏକ ସାଧାରଣ ମାଲିକାଣୀ 
ରୂପରେ ଉପସ୍ଥାପନ କରିବା ପାଇଁ ପ୍ରୟାସ କରି ସୁଦ୍ଧା ତାକୁ ଏପରି ଏକ ମହତ୍ଵ 
ପ୍ରଦାନ କରି ବସିଛନ୍ତି ଯେ ସମଗ୍ର ଉପନ୍ୟାସର ସ୍ପିତି ଓ ଯୋଜନା ତା” ବ୍ୟତୀତ 
ଶିଥୂଳ ଓ ପଙ୍ଗୁ ବୋଲି ମନେ ହୋଇଥାନ୍ତା। ପାଇକ ବଧୁ ସରଦେଇ ପାଇକ ଗାଁର 
ଘର କୋଣରୁ ଆସି ଚଟିଘରର ମାଲିକାଣୀ ସାଜିବା ସଙ୍ଗେ ସଙ୍ଗେ ନୀଳଶୈଳ 
ଉପନ୍ୟାସର ନାୟିକା ସ୍ଥାନକୁ ଉନ୍ନୀତ ହୋଇପାରିଛି। 


OO OO OOS ନୀଳଶୈଳର ପଦଚାରୀ EEE 


ଖଣ୍ଡାୟତ ପାଇକ କୁଳବଧୁ ସରଦେଇର | ଏ ଦେଶର ଅଗଣିତ ପାଇକ ବଧରଙ୍କର 
ଦୁଃଖଯନ୍ତ୍ରଣା ଜର୍ଚ୍ଚରିତ କାରୁଣ୍ୟମୟ ଜୀବନର ଏକ ସାମୁହିକ ପ୍ରତିବିମ୍ବ ତା' ଠାରେ 
ଦେଖହୁଏ। ତତ୍କାଳୀନ ଉତ୍କଳରେ ରଣବଦୁନ୍ଦୁଭିରେ ଉନ୍ନତ୍ତ ପାଇକପୁଅ ମଧୁଶସଯ୍ୟା 
ଗ୍ଣହରୁ ହିଁ ପ୍ରଣୟିନୀ ନିକଟରେ ପ୍ରେମ ସମ୍ଭାଷଣ ପରିବର୍ଭେ ଯୁଦ୍ଧକ୍ଷେତ୍ରକୁ ଲଙ୍ଖ 
ପ୍ରଦାନ କରିବା ନିମନ୍ତେ ବିଦାୟ ମାଗୁଥୁଲେ। କେବଳ ଗୁଡ଼ିଏ ନିଷ୍ରଳ ଆଶା ଆଉ 
ବେଦନା ବିଜଡ଼ିତ ବିଶ୍ବାସକୁ ବକ୍ଷ ସଞ୍ଚତ କରି ସ୍ବାମୀ କପାଳରେ ଚିତା ସିନ୍ଦୁର 
ପିନ୍ଧାଇ ଦୂବ ଅକ୍ଷତରେ ବନ୍ଦାପନା କରି ସେ ଯୁଦ୍ଧକ୍ଷେତ୍ରକୁ ବିଦାୟ ଦେଉଥୁଲା କିନ୍ତୁ 
ତା'ର ଅନ୍ତହୀନ ପ୍ରତୀକ୍ଷାରେ ପୂର୍ଣ୍ଚ୍ଛେଦ ଟାଣି ଯୁଦ୍ଧରୁ ସ୍ଵାମୀ ପରିବର୍ରେ 
ଯେତେବେଳେ ସ୍ବାମୀର ଶେଷ ସନ୍ତକ ଖଣ୍ଡେ ରକ୍ତଲଗା ଶିରିପା କିମ୍ଭା ଫରୀଖଣ୍ଡା 
ଖଣ୍ଡେ ଫେରିଆସୁଥଲା ତା'ର ସକଳ ଆଶା ଭରସା ଓ ସୁଖ ସ୍ଵପ୍ୂର ନିଭଶ୍ଡମ୍ଭୀ 
ପ୍ରାସାଦ ଧୂଳିସାତ୍‌ ହୋଇଯାଉଥଲା। ଏ ପାଇକ ବଧୂର କିନ୍ତୁ ବୈରାଗ୍ୟ, ବ୍ଯର୍ଥତା 
ଓ ହା-ହୁତାଶ ମଧ୍ୟରେ ଜୀବନର ଅଚଚରିତାର୍ଥ ବାସନା କେଉଁଠି ହେଲେ ବିପଥଗାମୀ 
ହେଉନଥଲା। ଇହ ଜନ୍ମରେ ସ୍ବାମୀ ସୋହାଗରୁ ନିୟତିର ନିଷଶୁର ଉପହାସରେ 
ବଞ୍ଚତ ହେଲା ପରେ ବ୍ରତଚାରିଣୀ ପରି ତପସ୍ବିନୀର ନିଷ୍ଠା ନେଇ ପରଜନ୍ଧ ପାଇଁ 
ସେମାନଙ୍କର କରୁଣ ପ୍ରତୀକ୍ଷା କେତେ ପରିମାଣରେ ସଫଳୀକୃତ ହେଉଥଲା କେଜାଣି 
ତଥାପି କିନ୍ତୁ ସେମାନଙ୍କ ଅନ୍ତହୀନ ପ୍ରତୀକ୍ଷାର ପରିସମାପ୍ତି ନଥଲା | ନିଃସଙ୍ଗ ଜୀବନର 
ବନ୍ଧୁର ଗତିପଥରେ ବହୁ ତିକ୍ତ ଅନୁଭୂତିର ସମ୍ମୁଖୀନ ହେଲେ ମଧ୍ଯ ସତୀତ୍ଵକୁ ଅକ୍ଷୁଣ୍ 
ରଖ ପରକଜନ୍ମରେ ସ୍ଵାମୀ ସହ ମିଳିତ ହେବାର ବିଶ୍ଵାସ ବାସ୍ତବିକ ସେମାନଙ୍କ 
ଜୀବନର କାରୁଣ୍ୟକୁ ଶତଗୁଣିତ କରିଦେଉଥଲା। ସରଦେଇ ଚରିତ୍ର ମାଧ୍ୟମରେ 
oo 0 0 [| Co 


ନୀଳଶୈଳର ପଦଚାର] rrreereee 
ଓପନ୍ୟାସିକ ସୁରେନ୍ଦ୍ର ମହାନ୍ତି ପାଇକ କୁଳବଧୂର ବ୍ୟର୍ଥ ଜୀବନର କରୁଣ ପରିଣତିକୁ 
ସାଥକ ରୂପାୟନ କରିଛନ୍ତି । 

ପାଇକ କୁଳବଧୂୁ ସରଦେଇର ସ୍ଵାମୀ ବାସର ରାତ୍ରୀ ନ ପାହୁଣୁ ଯୁଦ୍ଧର ଆହ୍ଵାନ 
ଶୁଣି ଯୁଦ୍ଧକ୍ଷେତ୍ରକୁ ଲମ ପ୍ରଦାନ କରିବା ପାଇଁ ଉନ୍ନତ୍ତ ହୋଇଛି। ଜୀବନର ଅସଂଖ୍ୟ 
ସୁଖସ୍ଵପ୍ପରେ ବିହ୍ଵଳିତା ସରଦେଲ ପାଇକାଳୀ ଝିଅ ହେଲେ ମଧ୍ଯ ପାଇକ ରକ୍ତର 
ଉଷ୍ପତା ତା” ଶିରାପ୍ରଶିରାରେ ଚମକ ସମଷ୍ଟି କଲେ ମଧ୍ଯ ଯାହା ସହିତ ନୂଆ ସଂସାର 
ଗଢ଼ିବା ପାଇଁ ସେ ଏ ଅଜଣା ଗାଁରେ ଦିନେ ପାଦ ଦେଇଥିଲା, ତାକୁ ନିକ ହାତରେ 
ଚିତା ସନ୍ଦୁର ପିନ୍ଧାଇ, ଦୁବ ଅକ୍ଷତରେ ବନ୍ଦାପନା କରି ନିଶ୍ଚିତ ମରଣ ମୁହଁକୁ ଠେଲିଦେବା 
ପାଇଁ ତା'ର ଅନ୍ତରାମ୍ପା ସେତେବେଳେ ଆର୍ଭନାଦ କରିଉଠୁଥଲା |? କାରଣ ଯୁଦ୍ଧର 
ଡାକରାରେ ଯେଉଁମାନେ ଘରୁ ବାହାରନ୍ତି ସେମାନେ ଆଉ ଫେରନ୍ତି ନାହିଁ। ଏ 
ସମ୍ପର୍କରେ ସେ ସମ୍ପର୍ଣ୍ଣ ସଚେତନ ଥିଲା। ତା'ର ସକଳ ମୌନ ଅନୁରୋଧ, ନୀରବ 
ପ୍ରାର୍ଥନା କିନ୍ତୁ ବ୍ୟର୍ଥ ହୋଇଗଲା | ଶ୍ଵଶୁରଙ୍କର ପଦ୍ଧତୋଳା ଡାକ, ଆରେ ତମେଗୁଡ଼ା 
ପାଇକ ଛୁଆ ନା ବେହେରାଣିଆ ଛୁଆ ବେ ? ପାଇକ ଆମେ ଲଢ଼େଇରେ ଜାନ୍‌ 
ଦେବା ପାଇଁ ମୁଣ୍ଡ ଲେଖୁଦେଇଛୁ। ପଠାଣେ ଆସି ବଡ଼ ଦେଉଳ ଉପରକୁ ବାହିଲେଣି | 
ଓଡ଼ିଆ ଜାତିର ମଉଡ଼ମଣି ଖୋର୍ଧା ରାଜା ଦେଶର ଇଜ୍ଜତ ଜଗନ୍ନାଥଙ୍କ ମାନ ରଖୁବା 
ପାଇଁ ବଣ କାନ୍ତାରରେ ବୁଲୁଛି । ଲଢ଼େଇ ଡାକ ଶୁଣି ତମେ ମାଇକିନାଙ୍କ କାନିତଳେ 
କ'ଣ ପଶୁଛ ବେ | ହା- ଧୂକ୍‌ ତମ ମରଦପଣିଆ।|“" ତା” ସ୍ବାମୀର ରକ୍ତରେ ନିଆଁର 
ଫୁଲ୍କୀ ସୃଷ୍ଟି କରିଥଲା। ଅବଶେଷରେ ସ୍ଵାମୀ କପାଳରେ ଚିତା ସିନ୍ଦୁର, ଗଳାରେ 
କାଲିଜାଇ ଧଣ୍ଡା ମାଳ ପିନ୍ଧାଇ ଦୁବ ଅକ୍ଷତରେ ବନ୍ଦାପନା କରି ଗାଁର ଅନ୍ୟ ପାଇକମାନଙ୍କ 
ମେଳରେ ସ୍ବାମୀଙ୍କୁ ଲଢ଼େଇକୁ ପଠେଇ ଦେଇଥୁଲା। ସେଦିନ କିନ୍ତୁ ମଙ୍ଗଳ ଶଙ୍ଖ 
ଫୁଙ୍କବା ବେଳେ ଲୁହ ଆଉ କୋହରେ ତା'ରଗଳା ରୁନ୍ଧି ହୋଇ ଆସିଥଲା। ଲଢ଼େଇ 
ପଟୁଆରର ବୀରତୂରୀ, କାହାଳୀ, ମାଦଳ ଓ ପାଇକମାନଙ୍କର କିଳିକିଳା ରଡ଼ି ଗାଁ 
ମୁଣ୍ଡରେ ମିଳେଇ ଗଲା ପରେ ସେ ସେଇ ମାଟି ଉପରେ କଟା ଗଛ ପରି ଟଳି 
ପଡ଼ିଥିଲା 

ବହୁଦିନ ପ୍ରତୀକ୍ଷା ପରେ ତା” ଜୀବନର ସୁଖ ସ୍ବପ୍ନର ସୂର୍ଯ୍ୟ ଅସ୍ତମିତ 
ହୋଇଯାଇଥଲା। ଯେଉଁଦିନ ସ୍ଵାମୀଙ୍କ ପରିବର୍ରେ ତା' ନିକଟକୁ ଫେରିଆସିଥୁଲା 
ତାଙ୍କର ପଟେ ଫରୀଖଣ୍ଡା, ମାଳେ ଘାଗୁଡ଼ି ଆଉ ରକ୍ତଭିଜା ଖଣ୍ଡେ ଶିରୀପା। 


୧୧୯ 


EEE ନୀଳ ଶୈଳର ପଦଚାରୀ 2ruruennmeuen 

ସରଦେଇର ଉଜୁଡ଼ା ସଂସାରକୁ ପୁଣି ନୂଆ ପରି ଗଢ଼ିଦେବା ପାଇଁ ତା'ର 
ଆମତ୍ମୀୟସ୍ଵଜନଙ୍କ ସକଳ ପ୍ରଚେଷ୍ଟାକୁ ସରଦେଲଇ ନିଜେ ଉପେକ୍ଷା କରିଥଲା | କାରଣ 
ସ୍ବାମୀର ଲଢ଼େଇକୁ ଯିବାପୂର୍ବରୁ ପ୍ରଥମ ଓ ଶେଷ ସମ୍ଭାଷଣ ˆ ବଞ୍ଚଲେ ଏ ଜୀବନରେ 
ନୋହିଲେ ଆରଜନମକୁ ପୁଣି ଦେଖା” ତା' ଜୀବନରେ ଅନେକ କରୁଣ ଓ ବେଦନା 
ବିଜଡ଼ିତ ଆଶା ଭରସା ଓ ସ୍ଵପ୍ନ ଭରିଦେଇଥଲା। ଏ ଜୀବନରେ ତ ଦେଖାହେଲା 
ନାହିଁ, ତା'ର ନିଶୁର ପ୍ରତୀକ୍ଷା ଥଲା ପରଜନ୍ଧ୍‌ ପାଇଁ। ଏହି ବିଶ୍ବାସରେ ବଶୀଭୂତ 
ହୋଇ ସେ ତା'ର ଇହଜନ୍ସକୁ ମଧ୍ଯ କାରୁଣ୍ଯ ବିଜଡ଼ିତ କରିଦେଇଥଲା। ଜୀବନର 
ବନ୍ଧୁର ପଥରେ ବଞ୍ଚବାର ଅଶେଷ ସଂଗ୍ରାମ ତା” ଜୀବନରେ ଅନେକ ତିକ୍ତ ମଧୁର 
ଅନୁଭୂତି ଭରିଦେଇଥଲେ ମଧ୍ଯ ସ୍ଵାମୀ ପାଇଁ ତା'ର ଅନ୍ତହୀନ ପ୍ରତୀକ୍ଷାରେ କେଉଁଠି 
ଶୈଥୁଲ୍ୟ ପରିଦର୍ଶିତ ହୁଏ ନାହିଁ। ବରଂ ମ୍ରତ୍ୟୁର ଅବ୍ୟବହିତ ପୂର୍ବରୁ ଜୀବନର 
ନାନାବିଧ ସ୍ୃତି ରୋମନ୍ସନ ଭିତରେ ତା'ର ପାବ୍ରତ୍ୟକୁ ସେ ଯେତେବେଳେ ମୂଲ୍ୟାଙ୍କନ 
କରିଛି ତା'ର ମନେହୋଇଛି ସେ ଆଉ ସ୍ଵାମୀ ସୋହାଗିନୀ ହୋଇ ପାରିବ ନାହିଁ। 
କିନ୍ୁ ଏକ ସତର୍କ ଦୃଷ୍ଟି ଦେଇ ବିଚାର କଲେ ଜଣାଯାଏ ସରଦେଇର ଏ ଆମ୍ମସମୀକ୍ଷା 
ଓ ଆମ୍‌ ସଚେତନତା ଭିତରେ ହିଁ ତା'ର ସତୀତ୍ବର ସ୍ଵାତୀ ଜଳବିନ୍ଦୁଟି ଉଦ୍ଭାସିତ 
ହୋଇଉଠିଛି। ପାଇକ କୁଳବଧୂର ସକଳ ମାନ ମର୍ଯ୍ୟାଦା ଓ ଅଭିଜାତ୍ୟ ଅକ୍ଷୁଣ୍ଡ 
ରହିଛି । 


୧୨୦ 


REPRE ନୀଳଶେୈଳର ପଦଚାରୀ pT 


ଓଡ଼ିଆ ଜାରୀ ସଗାକର 
ପ୍ରତୀକ ସରତଦେଇର 


ନୀଳଶୈଳର କଳେବର ଏକାଧୁୂକ ନାରୀଙ୍କ ସ୍ଵଭାବସୁଲଭ ଗୁଣାବଳୀର ମହତ୍ଵ 
ପରିପ୍ରକାଶରେ ମହୀୟାନ ହୋଇଛି | କିନ୍ତୁ ଓଡ଼ିଆ ନାରୀ ସମାଜର ପ୍ରତୀକ ଭାବରେ 
ସରଦେଇ ହିଁ ପାଠକର ଅନ୍ତଃସ୍ପଥଳରେ ଏକ ଗଭୀର ଆଲୋଡନ ସୃଷ୍ଟି କରେ। ରିଜିଆ 
ବେଗମ୍‌ ହିନ୍ଦୁ ହେଲେ ମଧ୍ଯ ମୁସଲ୍‌ମାନ ପରିବେଶରେ ପ୍ରତିପାଳିତ ହୋଇଥିବାରୁ 
ତାଙ୍କ ପାଖରୁ ଓଡ଼ିଆ ନାରୀର ବିଶେଷତ୍ଵ ଆଶା କରାଯାଇ ନ ପାରେ। ଅପରପକ୍ଷେ 
ଲଳିତା ମହାଦେଇ ଉତ୍କଳୀୟ ବ୍ରାହ୍ମଣୀ କନ୍ଯା | କ୍ଷତ୍ରୀୟ ରାଜବଧୁ। ଉତ୍କଳୀୟ ନାରୀ 
ସମାଜର ଏକ ନିଚ୍ଛକ ପ୍ରତିଚ୍ଛବି ତାଙ୍କ ପାଖରୁ ପାଠକ ଆଶା କରେ, ସେ କିନ୍ତୁ 
ରାମଚନ୍ଦ୍ରଦେବଙ୍କ ମୁସଲ୍‌ମାନ ଧର୍ମ ଓ ରିଜିଆଙ୍କ ପାଣି ଗ୍ରହଣରେ ଅସହିଷ୍ଣୁ ତଥା 
ଇର୍ଷାପରାୟଣା ହୋଇ ରୁଵଦ୍ଧବୀର୍ଯ୍ୟ ସର୍ପିଶୀ ପରି ସକଳ ନାରୀସୁଲଭ ଗୁଣାବଳୀକୁ 
ହରାଇ ସାରିଥଲେ। ତେଣୁ ସରଦେଇ ହିଁ ଏ ଜାତିର ଲକ୍ଷ ଲକ୍ଷ ନାରୀ ସମାଜର 
ପ୍ରତୀକ ହୋଇଛି | ତା'ର ହାସ୍ୟ ଅଶ୍ର ବିଜଡ଼ିତ ଶତସ୍ୃତି ରୋମନ୍ସନ ଭିତରେ ଓଡ଼ିଆ 
ନାରୀ ସମାଜର ଅନାବୃତ ଚିତ୍ର ଉନ୍ମୁକ୍ତ ହୋଇପଡ଼ିଛି। 

ଓଡ଼ିଆ ନାରୀର ସତୀତ୍ଵ ତା' ଜୀବନର ସର୍ବସ୍ବ । ଶତ ଉତ୍ଥାନ ପତନ, ପ୍ରତ୍ୟାଖ୍ୟାନ 
ଓ ପ୍ରଲୋଭନର ଅଗ୍ନିଶିଖା ମଧ୍ୟରେ ସେ ତା”ର ନାରୀତ୍ବକୁ କଦାପି ଲୁଣ୍ଣିତ ହେବାପାଇଁ 
ଦିଏନାହିଁ। ଏଇ ସତୀତ୍ଵ ମାଧ୍ୟମରେ ସେ ତାଂ ବଂଶର ମାନ ମର୍ଯ୍ୟାଦା ଅକଷୂର୍୍ ରଖେ 
ଏ ଜାତିର ବିଧବା ନାରୀ ବାରବ୍ରତ ତେର ପୂଜାର ନିଷ୍ଠା ମାଧମରେ ହିଁ ସ୍ବାମୀର ସୃତି 
ଉଜ୍ଜୀବିତ କରି ରଖେ। ସ୍ଵାମୀ ତା'ର ଇହକାଳ ପରକାଳର ଆରାଧ୍ଯ ଦେବତା। 


୧୨୧ 


eS ନୀଳଶେୈଳର ପଦଚାରୀ 


ଇହକାଳରେ ପତି ସେବାରୁ ବଞ୍ଚତ ହେଲେ ସେ ପରକାଳ ପାଇଁ ଅନ୍ତହୀନ ପ୍ରତୀକ୍ଷା 
କରେ। ଠିକ୍‌ ସରଦେଇ ଯେମିତି ଜୀବନର ଶତ କାରୁଣ୍ୟ କ୍ଲେଦାକ୍ତ ସୂତି ବହନ କରି 
ପାଷାଣୀ ଅହଲ୍ୟା ପରି ଯୁଗ ଯୁଗ ଧରି ଅନନ୍ତ ପ୍ରତୀକ୍ଷାରେ ପଡ଼ି ରହିଛି। କିନ୍ତୁ ଥରେ 
ଅଧେ ଯେ ଜୀବନରେ ପ୍ରଲୋଭନର ଶିଖା ତାଙ୍କୁ ଅସ୍ଥିର ନ କରିଛି ନୁହେଁ। ତଥାପି ସେ 
ସ୍ବାମୀ ପାଇଁ ନିର୍ଜଳା ଏକାଦଶୀ କରିଛି । ପରଲୋକଗତ ସ୍ବାମୀର ସୃତିକୁ ସମ୍ବଳ କରି 
ବଞ୍ଚବା ପାଇଁ ଚେଷ୍ଟା କରିଛି। ଜୀବନର ଶେଷ ମୁହୂର୍ରେ ତେଣୁ ତା'ର ଏଇ ସଂସ୍କାରଗ୍ରସ୍ତ 
ମନ ନାନା ଦୁଃଶ୍ଚିନ୍ତା ଓ ବିଭ୍ରାନ୍ତିକର ପରିବେଶ ଭିତରେ ତାକୁ ବିଚଳିତ କରିଦେଇଚି। 

କେବଳ ସ୍ଵାମୀ ପ୍ରତି ଏକାମ୍ମୀୟତା ଓ ସତୀତୃଵ ଅକ୍ଷୁଣ୍ଠ ରଖୁବାରେ ବୈଶିଷ୍ଟ୍ୟ ନାହିଁ, 
ଓଡ଼ିଆ ଜାତିର ପ୍ରାଣପୁରୁଷ ଜଗନ୍ନାଥଙ୍କ ପ୍ରତି ଅଚଳା ଭକ୍ତି ଓ ତାଙ୍କ ଦର୍ଶନ ପାଇଁ ଏକ 
ଅହେତୁକ କାମନା ଉତ୍କଳୀୟ ନାରୀ ଅନ୍ତରରେ ଯୁଗଯୁଗ ଧରି ଉଜ୍ଜୀବିତ ରହି ଆସିଛି। 
ଜୀବନରେ ବହୁ ଦୁଃଖ ଦୁର୍ବିପାକ ଓ ଗ୍ଲାନିମୟ ମୁହୂର୍ରରେ ସେ ଜଗନ୍ନାଥଙ୍କ ପାଦତଳେ 
ନିଜକୁ ସମର୍ପି ଦେଇ ସକଳ ସମସ୍ୟାର ସମାଧାନ ଚାହେଁ କଳା ଓ ହରିଡ଼ା ରଙ୍ଗରେ ଚିତ୍ର 
ଆଙ୍କି ସେଇ ଚିତ୍ରପଟ ନିକଟରେ ତା” ଜୀବନର ସବୁ ଅଭିଯୋଗ ବାଢ଼େ। ଜଗନ୍ନାଥଙ୍କ 
ଦୁଇ ଚକ୍ଷୁରେ ସେ ଶୁଷ୍କ ଆଧ୍ଯାମ୍ପିକ ତତ୍ତ୍ଵର ମହତ୍ବ ବୁଝେ ନାହିଁ। ତାଙ୍କ ଆଖରେ ସେ ଦେଖେ 
ନବୀନ ପ୍ରେମିକାର ଦୃଷ୍ଟି। ସେଥିପାଇଁ ସର ଜୀବନର ଏକ ସକଳ ଅପୂର୍ଣତା ଓ ବ୍ୟର୍ଥତା 
ପରେ ଜଗନ୍ନାଥଙ୍କ ପ୍ରତି ଅଭିମାନରେ ତା”ର ଦୁଇ ଶୀର୍ଣ୍ଣ ଓଠ ସରିତ ହୋଇ ଉଠୁଥଲା। 
ହେ ନିଷ୍ୁର କେଉଁ ଛଟକରେ ଆସି ତୁମେ କେଉଁ ଛଟକରେ ପୁଣି ଚାଲିଯାଅ| ପଛରେ 
ରଖୁଯାଅ କେବଳ ଜନ୍ମଜନ୍ମାନ୍ତର ଅକଳନ୍ତି ଆକୃତି। ଆଉ ଅସରନ୍ତି ଲୁହ“ 

ସରଦେଇ ଓଡ଼ିଆ ନାରୀ ସମାଜର ଏକ ସାର୍ଥକ ପ୍ରତିନିଧ୍ବ। ଧୂପବତୀ ପରି 
ନିଜେ ଅନଳର ତୀବ୍ର ଦହନରେ ତିଳେ ତିଳେ ଦଗ୍ମିଭୂତ ହୋଇ ଅନ୍ୟକୁ ସୁବାସ 
ବିତରଣ କରିବାରେ ସେ ଜୀବନର ସାର୍ଥକତା ଉପଲବ୍ଧ କରିଛି। ପାଇବାର ଆନନ୍ଦରେ 
ସେ ଉଲ୍ଲସିତ ହୁଏ ନାହି। ବରଂ ଦେବାର ଆନନ୍ଦ ଭିତରେ ସେ ଉତ୍ଫୁଲ୍ଲିତା। 
ସରଦେଇ ଜୀବନ କାଳ ଭିତରେ ନାନା ଦୁଃଖ ଯନ୍ତ୍ରଣା ଓ ଜ୍ଵାଳାମୟ ମୁହୂର୍ଭକୁ ସ୍ଵାଗତ 
କରି ଅନ୍ୟର ମୁହଁରେ ହସର କଣିକା ବୂଣିଦେଇଛି | 


ଜନୀଳଶୈଳର ପଦଚାରୀ Pr 


ଓଡ଼ିଆ ସାଆାଜିକ ବିପର୍ଯୟର 
ଅ୍ରକସାକ୍ଷୀ ସରଦେର 


ଗୋଟିଏ ଜାତିର ରାଜନୈତିକ ଅର୍ଥନୈତିକ ସାମାଜିକ କ୍ରମବିବର୍ଭନ କିମ୍ବା 
ବିପର୍ଯ୍ୟୟର ଚିତ୍ର ଇତିହାସ ବହନ କରେ | ଇତିହାସ ସର୍ବଦା ଅଭିଜାତ ବଂଶ ପରମ୍ପରା, 
ରାଜ୍ୟଜୟ, ମନ୍ଦିର ନିର୍ମାଣ ଇତ୍ୟାଦି ବର୍ଣ୍ଠନାରେ ପୂର୍ଣ୍ଠଗର୍ଭା। ତେଣୁ ଅନେକ ସମୟରେ 
ଭ୍ରମପୂର୍ଣ୍ଣ। କିନ୍ତୁ ଏତିହାସିକ ସାହିତ୍ୟ ଅଖ୍ୟାତ ପଲ୍ଲୀର ଅପାଠୁଆ ଗ୍ରାମ୍ୟବଧୂର ଜୀବନ 
ପାଖରୁ ରାଜଅନ୍ତଃପୁରର ପ୍ରାଚୂର୍ଯ୍ୟମୟ ଜୀବନଚର୍ଯ୍ୟା ପର୍ଯ୍ୟନ୍ତ ସମସ୍ତର ସାର୍ଥକ ଚିତ୍ର 
ବହନ କରେ।| ତଥ୍ୟ ଦୃଷ୍ଟିରୁ ବିଚାର କଲେ ଏଥରେ ସନ ତାରିଖ ଦିନ ବାର ଭ୍ରମପୂର୍ଣ୍ 
ହୋଇପାରେ, କିନୁୁ ଗୋଟିଏ ଜାତିର ସାମାଜିକ ବିପର୍ଯ୍ୟୟର ପ୍ରକୃତ ଚିତ୍ର ବହନ 
କରେ ସାହିତ୍ୟିକର ସଂଗୃହୀତ ଗୋଟିଏ ଗୋଟିଏ ଚରିତ୍ର। ଏ ପରିପ୍ରେକ୍ଷୀରେ ଅଷ୍ଟାଦଶ 
ଶତାବ୍ଦୀର ସାମାଜିକ ବିପର୍ଯ୍ୟୟର ଏକ ସାର୍ଥକ ଚିତ୍ର ସରଦେଇ ମାଧ୍ଯମରେ କିପରି 
ପ୍ରଦତ୍ତ ହୋଇଛି ତାହା ବିଚାର୍ଯ୍ୟ। 

ସରଦେଇ କେବଳ ଓଡ଼ିଆ ନାରୀ ସମାଜର ବିଶେଷତ୍ଵ ପ୍ରତିପାଦନ କରେ 
ନାହିଁ। ଅଷ୍ଟାଦଶ ଶତାବ୍ଦୀର ଉତ୍କଳ ଇତିହାସରେ ସାମାଜିକ ବିପର୍ଯ୍ୟୟର ଯେଉଁ 
କରୁଣ ଚିତ୍ର ପରିଲକ୍ଷିତ ହୁଏ ତା'ର ମୂକ ଅଥଚ ଜୀବନ୍ତ ସାଖ୍ୟ ପ୍ରଦାନ କରେ 


୧୨୩ 


SE ନୀଳଶୈଳର ପଦଚାରୀ OO 
ସରଦେଇ।| ବାଲୁଗାଁ ପେଣ୍ର ଚର୍ଯ୍ୟାକାରିଣୀ ସରଦେଇର ଚଟିଘର ତକ୍ରାଳୀନ ସାମାଜିକ 


ପରିବେଶ ଓ ପରିସ୍ଥିତିର ଏକ ସାମଗ୍ରିକ ଚିତ୍ର ଅଭିନୀତ ହେଉଥିବା ରଙ୍ଗମଞ୍ଚ କହିଲେ 
ଅତ୍ୟୁକ୍ତି ହେବ ନାହିଁ। 

ସରଦେଇ ତା” ର ସ୍ଵଜ ଜୀବନକାଳ ଭିତରେ ବହୁ ଗୁରୁତ୍ଵପୂର୍ଣ ଅନୁଭୂତି ସଞ୍ଚୟ 
କରିଛି। ତା'ର ଏହି ତିକ୍ତ ମଧୁର ଅନୁଭୂତି ସମୂହ ହିଁ ତତ୍କାଳୀନ ଉତ୍କଳର ସାମାଜିକ 
ବିପର୍ଯ୍ୟୟର ଏକ ଧାରାବାହିକ ଚିତ୍ର। ତେଣୁ ଏ ବିପର୍ଯ୍ୟୟର ତାର୍ତିକ ଅନୁଶୀଳନ 
କରିବାବେଳେ ସରଦେଇଲର ଜୀବନ ସହ ଏହି ଘଟଣାଗୁଡ଼ିକର ଅନ୍ତର୍ପ୍ରବାହ ପ୍ରତି ଏକ 
ସଚେତନ ଦୃଷ୍ଟିପାତ ଏକାନ୍ତ କର୍ରବ୍ୟ | 

ତକ୍ରାଳୀନ ସମାଜର ରାଜନୈତିକ ଅସ୍ଥିରତା ହେତୁ ସରଦେଇର ଜୀବନ 
ଆକାଶରୁ ସୁଖ ସ୍ବପ୍ନର ସୂର୍ଯ୍ୟ ଅସ୍ତମିତ ହୋଇଛି ଏବଂ ଦୁଃଖ ଯନ୍ତ୍ରଣା ଓ ନୈରାଶ୍ୟ 
ପ୍ରପୀଡ଼ିତ ଘନ ଅନ୍ଧକାର ଭିତରେ ତା” ଜୀବନର ସକଳ ମାଧୁରିମା ଲୋପ ପାଇଛି। 
ଜଗନ୍ନାଥ ମନ୍ଦିର ଉପରେ ବିଧର୍ମୀ ଇସଲାମୀୟ ଆକ୍ରମଣ, ଖୋର୍ବା ସିଂହାସନ ପାଇଁ 
କ୍ରମାଗତ ବିଶ୍ଵାସଘାତକତା, ଚକ୍ରାନ୍ତତ ପିତା ବିରୁଦ୍ଧରେ ପୁତ୍ରର ଷଡ଼ଯନ୍ତ୍ ଏହି 
ବିଶ୍ଵାସଘାତକତା ଭିତରେ ଶରଣପଞ୍ଜର ଜଗନ୍ନାଥଙ୍କ ଯବନ ସ୍ପର୍ଶରୁ ରକ୍ଷା କରିବା 
ପାଇଁ ରାମଚନ୍ଦ୍ର ଦେବଙ୍କର ନିରବିଚ୍ଛିନ୍ନ ସଂଗ୍ରାମ, ପରିଶେଷରେ ଜଗନ୍ନାଥଙ୍କୁ ଗୁରୁବାଇ 
ଦ୍ବୀପରେ ଗୋପ୍ଯ କରାଇବା ଏ ସବୁର ଏକ ନୀରବଦ୍ରଷ୍ଟା ସରଦେଇ। ନିଜେ 
ସରଦେଇ ମୁସଲ୍ମାନ ରାଜତ୍ଵ କାଳରେ ମୋଗଲ ଲସ୍‌କରଙ୍କ କାମଲୋଲୁପତାର 
ନିରୀହ ଶିକାର ହୋଇ ବହୁ ଝିଅବୋହୂ “ ଯବନଭୁକ୍ତା' “ ପତିତା' ସମାଳଚ୍ୟୁତା 
ହୋଇ ଆଜୀବନ ଦୁଃଖ ଯନ୍ତ୍ରଣା, ଆତ୍ମଗ୍ଲାନି, ନିର୍ଯାତନା ଓ ଲାଞ୍ଚନାର ଗମ୍ଭୁଜ 
ଭିତରେ ଆମ୍ମସତ୍ତା ହରାଉଥଲେ ତା'ର ଏକ ପ୍ରତ୍ୟକ୍ଷ ଚିତ୍ର ବହନ କରିଛି | ଏହାଛଡ଼ା 
ବନ୍ୟା, ମରୁଡ଼ି ଓ ଦୁର୍ଭିକ୍ଷ ଆଦି ପ୍ରକୃତିର ତାଡ଼ନା ଯୁଗେ ଯୁଗେ ଉତ୍କଳର ଅର୍ଥନୈତିକ 
ମେରୁଦଣ୍ଡକୁ ଦୋହଲାଇ ଦେଇଛି । ପ୍ରକୃତିର ଏହି ତାଣ୍ଡବଲୀଳାରୁ ଆତ୍ମରକ୍ଷା ପାଇଁ 
ଶହ ଶହ ପିତ୍ମାତୃହୀନ ଜଗୁନି ପରି ଛେଉଣ୍ଡ ପିଲା ବାସ୍ତୁହରା ହୋଇ କ୍ରୀତଦାସ 
ରୂପେ ଅନ୍ୟତ୍ର ଚାଲାଣ ହୋଇଛନ୍ତି। ନଚେତ୍‌ କେଉଁଠି ଆଶ୍ରୟ ଖଣ୍ଡେ ପାଇ ଭାଗ୍ୟ 
ସହ ଲଢ଼େଇ କରି ବଞ୍ଚବାର ଅନାହତ ଦାବି ନେଇ ଅଗେଇଛନ୍ତି। ସରଦେଇଲର 
ଚଟିଘର ଏହିପରି ଏକ କାରୁଣ୍ୟ ବିଜଡ଼ିତ ଇତିହାସ ବହନ କରେ । ଏତଦ୍ବ୍ୟତୀତ 
ବାସର ରାତି ନ ପାହୁଣୁ ଯୁଦ୍ଧକ୍ଷେତ୍ରରେ ସ୍ଵାମୀ, ଶୃଶୁର ଓ ଆମ୍ମୀୟସ୍ବଜନଙ୍କୁ ହରାଇ 


୧୨୪ 


Por nr ore rl ଜନୀଳଶେଳର ପବଂଚଟାରୀ Pre oo | 


ବହୁ ପାଇକ ବଧୂ ନିଃସଙ୍ଗ ଜୀବନରେ ବଞ୍ଚବାର ରାହା ଖୋଜି ପରିଶେଷରେ 
ଦୁଃଖ, ଦୁର୍ବିପାକ ଓ ହା-ହୁତାଶ ଭିତରେ କିପରି ମୃତ୍ୟୁକୁ ଅପେକ୍ଷା କରିଛନ୍ତି ତା'ର 
ମଧ୍ଯ ଏକ ମାର୍ମିକ ଚିତ୍ର ବହନ କରେ ସରଦେଇ। 

ସରଦେଇ ଅଷ୍ଟାଦଶ ଶତାବ୍ଦୀ ଉକ୍କଳର ଏକ ଅଶିକ୍ଷିତ ଗ୍ରାମ୍ୟବଧୁ | କିନ୍ତୁ ତକ଼ାଳୀନ 
ଉତ୍କଳର ରାଷ୍ଟ୍ରୀୟ ବିପର୍ଯ୍ୟୟର ସକଳ ଚିତ୍ର ବହନ କରି କେବଳ ଉପନ୍ଯାସରେ 
ନୁହେଁ ପାଠକର ଅନ୍ତଃରାଜ୍ୟରେ ମଧ୍ଯ ସେ ରାଷ୍ଟ୍ରୀୟ ମର୍ଯ୍ୟାଦା ପ୍ରାପ୍ତ ହୋଇଛି। 
କାରଣ ସରଦେଇ କେବଳ ପାଇକ କୂଳବଧୂ ନଥଲା, ବାଲୁଗାଁ ପେଣ୍ଡ ଚଟିଘରର 
ମାଲିକାଣୀ ନଥଲା, ରାଜା ରାମଚନ୍ଦ୍ର ଦେବଙ୍କର ଅବଚେତନ ମନରେ ସ୍ବେହମୟୀ 
ପ୍ରତିମା ନଥଲା, ସେ ଥଲା ତଢ୍କାଳୀନ ଉତ୍କଳର ଅର୍ଥନୈତିକ, ରାଜନୈତିକ ଓ 
ସାମାଜିକ ବିପର୍ଯ୍ୟୟର ଏକ ଜୀବନ୍ତ ଅଥଚ ମୂକ ସାକ୍ଷୀ | ଏ କ୍ଷେତ୍ରରେ ବୈପ୍ଲବିକ 
ପରିବର୍ଭନ ସୃଷ୍ଠି କରିବା ତା'ର ଉଦ୍ଦେଶ୍ୟ ନୁହେଁ, କେବଳ ଏପରି ରାଷ୍ଟ୍ରୀୟ ବିପର୍ଯ୍ୟୟରେ 
ତା” ଅନ୍ତରରେ ଯେଉଁ ଗୁରୁବେଦନା ସୃଷ୍ଟି ହୋଇଛି ସେହି ବେଦନାରୁ ହିଁ ଏ ଦେଶର 
ଏକ କରୁଣ ଚିତ୍ର ନିରୂପିତ ହୋଇଥାଏ। 


୧୨୫ 


EE ନୀଳଶେୈଳର ପଦଟଚାରୀ pO OO 


ଉପଜାସର କେନ୍ଦବିନ୍ଦୁ ସରତଦେର 


ସରଦେଇ ଏକ କାଳ୍ଧନିକ ସୃଷ୍ଟି। କିନ୍ତୁ ଉପନ୍ଯାସର ଏତିହାସିକ ଘଟଣାବଳୀ 
ସହ ଏ ଚରିତ୍ରର ସୁଚତୁର ସଂଯୋଗ ହେତୁ ଉପନ୍ୟାସରେ ସରଦେଲ ମୁଖ୍ୟ ନାୟିକାର 
ସ୍ଥାନ ଅଧ୍ୂକାର କରିଛି । ଏତିହାସିକ ଘଟଣାବଳୀର ନୀରବଦ୍ରଷ୍ଟା ନୁହେଁ ପରିସର ଓ 
ପରିସ୍ଥିତିର ସୁଯୋଗ ନେଇ ସରଦେଇ ଉପନ୍ୟାସର ଘଟଣା ପ୍ରବାହକୁ ଗତିଶୀଳ କରି 
ପରିଣତି ଉନ୍ମଖୀ କରିବାରେ ସାହାଯ୍ୟ କରିଛି। ଫଳରେ ଏକ ପାର୍ଶ୍ବ ଚରିତ୍ର ଭାବରେ 
ଞପନ୍ୟାସିକଙ୍କ କଳ୍ପନାରେ ଥିଲେ ମଧ୍ଯ ତାଙ୍କ ଅଜ୍ଞାତସାରରେ ଉପନ୍ୟାସର ପରିସମାପ୍ରି 
ବେଳକୁ ସରଦେଲଇ ନାୟିକାର ଆସନକୁ ଉନ୍ନୀତ ହୋଇପାରିଛି। 

ମାଳକୂଦା ଗାଁ ଦାଣ୍ଡରେ ରାଜା ରାମଚନ୍ଦ୍ର ଦେବ ଜଳଦାତ୍ରୀ ଠାରୁ ଜଳପାନ କରି 
ଗନ୍ତବ୍ୟ ପଥରେ ଆମ୍ନଗୋପନ କରିପାରି ଥାଆନ୍ତେ, କିନୁ ମୋଗଲ ଲସ୍୍‌କରଙ୍କ ଅଶ୍ଲୀଳ 
ଦୃଷ୍ଟିରୁ ସରଦେଇତର ଇଜତ ରକ୍ଷା କରିବାକୁ ଯାଇ ସେ ଶତ୍ରୁ ସମ୍ମୁଖୀନ ହୋଇଛନ୍ତି ଏବଂ 
ପ୍ରତିଦାନରେ ସରଦେଇ ମଧ୍ଯ ରାମଚନ୍ଦ୍ର ଦେବଙ୍କ ଜୀବନ ରକ୍ଷା କରିବାକୁ ଯାଇ ଭୁତଳଶାୟୀ 
ହେବା ପରେ ନିରୁପାୟ ହୋଇ ରାମଚନ୍ଦ୍ରଦେବ ଆମ୍ମସମର୍ପଣ କରି ବାରବାଟୀ କିଲ୍ଲାକୁ 
ଲୁହା ପଞ୍ଜୁରୀରେ ବନ୍ଦୀ ହୋଇ ଯାଇଛନ୍ତି। ସେହି କାରାଗ୍ଧହରେ ହିଁ ତକୀ ଖାଁର କୂଟ 
ଷଡ଼ଯନ୍ତ୍ରରେ ରାମଚନ୍ଦ୍ର ଦେବଙ୍କୁ ବିଧର୍ମୀ ହୋଇ ରିଜିଆବିବିଙ୍କୁ ବିବାହ କରିବାକୁ ପଡ଼ିଛି 
ଏଇଠି ଲକ୍ଷ୍ୟ କରିବାର କଥା ରିଜିଆର ଶିଶିର ବିନ୍ଦୁ ପରି ନିଷ୍ଠାପ ଉନ୍ମଳ ଆଖୁ ଦୂଇଟି 
ତାଙ୍କୁ କିପରି ସମ୍ମୋହିତ କରିଦେଇଛି, ତା'ର କାରଣ ସ୍ବୟଂ ରାମଚନ୍ଦ୍ର ଦେବ ମଧ୍ଯ 
ଖୋଜି ପାଇନାହାନ୍ତି କିନ୍ତୁ ହୋଇପାରେ ଏହାର କାରଣ ରିଜିଆର ଚକ୍ଷୁ କୋଣରେ ସେ 
ଦେଖୁଛନ୍ତି ଚିଲିକା କୂଳର ସେଇ ଅପନ୍ତରା ଗାଁରେ ଜଳଦାତ୍ରୀ, ଆଶ୍ରୟଦାତ୍ରୀ ହତଭାଗିନୀ 
ସରଦେଇ ଆଖୁ ଦୂଇଟିର ବେଦନାବିଦ୍ଧ ଦୃଷ୍ଟି ।"® ମୁଖ୍ୟତଃ କୁହାଯାଇ ପାରେ ରାମଚନ୍ଦ୍ର 


୧୨୬ 


maria ନୌୀଳଶୈଳର ପଦଚାରୀ uuu 
ଦେବଙ୍କ ମଗ୍ଧ ଚୈତନ୍ୟରେ ସରଦେଲଇ ପ୍ରତି ସଞ୍ଚତ ପ୍ରୀତିପୁଷ୍ଠର ସୁରଭି ରିଜିଆର ଚକ୍ଷୁ 
ମାଧ୍ୟମରେ ବିକଶିତ ହୋଇ ଉଠିଛି | କାରଣ ରାଜା ରାମଚନ୍ଦ୍ର ଦେବ ରିଜିଆର ଝାଉଁଳିଲା 
ନୀଳକଇଁ ପରି ଦୁଇ ବେଦନାବିଦ୍ଧ ଆଖ ଓ ହତଭାଗିନୀ ସରଦେଇର ଦେବନାବିଦ୍ଧ ଆଖୁ 
ଭିତରେ କିଛି ପାର୍ଥକ ଲକ୍ଷ୍ୟ କରି ପାରୁନଥଲେ। ଫଳରେ ରିଜିଆ ପ୍ରତି ମଧ୍ଯ ତାଙ୍କର 
ଅହେତୂକ ଦୁର୍ବଳତା ସୃଷ୍ଠି ହୋଇଥଲା 

କଲ୍ୟାଣମୟୀ ସରଦେଇ ପୁଣି ଥରେ ଘଟଣାପ୍ରବାହର ମୋଡ଼ ପରିବର୍ଭନ 
କରିଛି। ଚିକାକୋଲରୁ ଦୁଇ ବର୍ଷର ବାକି ପେସ୍‌କିସ୍‌ ତିନି ଲକ୍ଷ ଟଙ୍କା ଧରି ନରସାରାଜୁ 
କଟକ ଆସିବା ଖବର ପାଇ ବକ୍ତି ବେଣୁ ଭ୍ରମରବର ସେ ଟଙ୍କାକୁ ବାଟମାରଣା କରି 
ରାମଚନ୍ଦ୍ର ଦେବଙ୍କ ମୁଣ୍ଡରେ ଅଠା ବୋଳି ତକୀ ଖା ଓ ରାମଚନ୍ଦ୍ର ଦେବଙ୍କ ମଧ୍ୟରେ 
ମନୋମାଳିନ୍ୟ ସୃଷ୍ଟି କରିବା ପାଇଁ ଲଳିତା ମହାଦେଇଙ୍କ ପାଖକୁ ଏକ ଚିଠି ପଠାଇଛନ୍ତି 
ସେ ଚିଠି ଲଳିତା ମହାଦେଇଙ୍କ ହସ୍ତଗତ ହୋଇଥଲେ ନିଶଦ୍ଦିନ୍ତ ଭାବରେ ରାମଚନ୍ଦ୍ର 
ଦେବଙ୍କୁ ଟଙ୍କା ବାଟମାରଣା କୈଫିୟତ୍‌ ତକୀ ଖାଁ ଆଗରେ ଦେବାକୁ ପଡ଼ିଥାନ୍ତା। 
ଫଳରେ ଦଧ୍ବବାମନ ମନ୍ଦିରରେ ଘାଜୀ ମିଆଁକୁ ହତ୍ୟାକରିବା, ଶବ-ଇ-ବରାତ୍‌ ପର୍ବରେ 
ତକୀ ଖାଁ ନିକଟରେ ହାଜିରା ନ ପକେଇବା ଅପରାଧ ସହ ଏ ଗୁରୁତର ଅପରାଧର 
ପରିଣତିରେ ବୋଧହୁଏ ରାମଚନ୍ଦ୍ର ଦେବଙ୍କୁ ଶୂଳୀରେ ଚଢ଼ିବାକୁ ପଡ଼ିଥାନ୍ତା। କିନ୍ତୁ 
ବିଧୂର ବିଧାନ ବିଚିତ୍ର। ମୋଗଲ ପତ୍ରବାହକ ବକ୍ତିଙ୍କ ଠାରୁ ସନ୍ଦେଶ ନେଇ ସରଦେଇର 
ଚଟି ଘରେ ରାତିରେ ଆଶ୍ରୟ ନିଅନ୍ତି। ସରଦେଇ କୌଶଳରେ ଏହି ଚିଠିଟି ହସ୍ତଗତ 
କରି ଜଗୁନି ଦ୍ଵାରା ରାମଚନ୍ଦ୍ର ଦେବଙ୍କ ନିକଟକୁ ପ୍ରେରଣ କରିଛି। ଏ ଚିଠିଟି 
ରାମଚନ୍ଦ୍ର ଦେବଙ୍କୁ ଏକ ନିଶ୍ଚିତ ଦୁର୍ଘଟଣାରୁ ରକ୍ଷା କରିବା ସଙ୍ଗେ ସଙ୍ଗେ ଯେପରି 
ଅଶେଷ ଉପକାର ସାଧନ କରିଛି ତାହା ରାମଚନ୍ଦ୍ର ଦେବ ନିଜେ ସ୍ଵୀକାର କରିଛନ୍ତି 
ଆମର ପାଇକମାନଙ୍କୁ ବର୍ରନ ଦେବା ପାଇଁ ପୁଣି ବାଲେଶ୍ଵରିଆ ଫିରିଙ୍ଗୀମାନଙ୍କ 
ଠାରୁ ବନ୍ଧୁକ କିଣିବା ପାଇଁ ଯେପରି କଉଡ଼ି ନଥିଲା, ବକ୍ତି ତାହାର ଗୋଟିଏ 
ସୁବ୍ୟବସ୍ଥା କରିଦେଇ ଆମର କିନ୍ତୁ ପରମ ଉପକାର କରିଅଛନ୍ତି ।“” ନରସା ରାଜୁଠାରୁ 
ପେସ୍‌କିସ୍‌ ଟଙ୍କା ରାମଚନ୍ଦ୍ର ଦେବଙ୍କ ଚକ୍ରାନ୍ତରେ ବାଟମାରଣା ହେଲେ ମଧ୍ଯ ଏହି 
ଚିଠିଟି ହିଁ ବକ୍ତି ବେଣୁ ଭ୍ରମରବର ଟଙ୍କା ଲୁଟି କରିବାର ସାକ୍ଷ୍ୟ ପ୍ରଦାନ କଲା। 
ତେଣୁ ଉପନ୍ଯାସର ଗତି ଓ ପରିଣତି ଦିଗରେ ଏଇ କାଳ୍ପନିକ ଘଟଣାକୁ ବାଦ୍‌ 
ଦେଇଥଲେ ଘଟଣା ପ୍ରବାହ ଅବରୁଦ୍ଧ ହୋଇଉଠିଥାନ୍ତା | 


୧୨୭ 


ନୀଳଶୈଳର ପଦଚାରୀ Pr 


ରାମଚନ୍ଦ୍ର ଦେବଙ୍କ ପୁତ୍ର ଭାଗିରଥି କୁମାରଙ୍କର ସରଦେଇ ଚଟିଘରେ ରହଣୀ 
ଅନ୍ୟ ଏକ ଗୁରୁତ୍ବପୂର୍ଣ ଘଟଣା । ପରମ୍ପରା ଅନୁସାରେ ଓଡ଼ିଶାର ଗଜପତି ରାଜା 
ଜଗନ୍ନାଥଙ୍କର ସେବକ ! କିନ୍ତୁ ଇସ୍ଲାମ ଧର୍ମ ଗ୍ରହଣ କରି ଚିରାଚରିତ ରାଜସେବା ଓ 
ମନ୍ଦିର ପ୍ରବେଶରୁ ବଞ୍ଚତ ହୋଇ ରାଜା ରାମଚନ୍ଦ୍ର ଦେବ ଜନସାଧାରଣଙ୍କ ଆସ୍ଥା 
ହରାଇ ଆସୁଥଲେ | ମାତ୍ର ପଶ୍ଚିମ କବାଟ ବିଷ୍ଣୁ ମହାପାତ୍ରଙ୍କ ସାହାଯ୍ୟ ଓ ସହଯୋଗରେ 
ଜଗନ୍ନାଥଙ୍କ ସ୍ଵପ୍ନ ଦର୍ଶନ ଓ ପତିତପାବନ ମୁର୍ଭି ନିର୍ମାଣ ଦ୍ଵାରା କ୍ରମେ ରାଜା ପ୍ରଜା 
ମଣ୍ଡଳୀର ହୃତ ଗୌରବର ପୁନଃ ପ୍ରତିଷ୍ଠା ପାଇ ଆସୁଥୁଲେ ଏବଂ ବିଧର୍ମୀ ହେବା 
ସତ୍ତ୍ଵେ ରଥଯାତ୍ରାରେ ଛେରାପହଁରା କରିବାର ଯେଉଁ କ୍ଷୀଣ ଆଶା ତାଙ୍କର ସବଳିତ 
ହୋଇ ଆସୁଥିଲା, ସରଦେଇର ପରୋକ୍ଷ ସାହାଯ୍ୟରେ ତାହା ପରିପୂର୍ଵତା ଲାଭ କରିଛି। 
ବଡ଼ ପରିଚ୍ୁା ଗୌରୀ ରାଜଗୁରୁଙ୍କ ସହାୟତାରେ ବାଣପୁରରୁ ଲଳିତା ମହାଦେଇ 
ଭାଗୀରଥୁ ଦେବଙ୍କୁ ଗୁଣ୍ଡିଚା ଯାତ୍ରାରେ ଛେରାପହଁରା କରିବା ପାଇଁ ପ୍ରେରଣ କରିଛନ୍ତି। 
କିନ୍ତୁ କନ୍ଦା ନଇ ପୋତା ମୁହାଣରେ ମାଲୁଦ ଫୌଜଦାର ତାଙ୍କୁ ଅଟକାଇ ରଖୁଛନ୍ତି । 
ଏହା ସତ୍ତ୍ବେ କିନ୍ତୁ ସେଠାରୁ ମୁକୁଳି ସେ ଯଥାସମୟରେ ରଥଯାତ୍ରାରେ ଛେରାପହଁରା 
କାର୍ଯ୍ୟବିଧ୍ବ ବଢ଼ାଇ ପାରିଥାନ୍ତେ, କିନ୍ତୁ ଅପନ୍ତରା ତଣ୍ଡାକିନାରରେ ସରଦେଲର ସ୍ବେହ 
ସୌହାର୍ଦଦ୍ଯ ଓ ମମତାର ଅହେତୁକ ଆକର୍ଷଣର ବନ୍ଧନରୁ ମୁକୁଳି ଆସିବା ତାଙ୍କ 
ପକ୍ଷରେ ସହଜ ନଥିଲା | ଫଳରେ ଭାଗୀରଥି ଦେବଙ୍କର ବିଳମ୍ଭିତ ଉପସ୍ଥିତି ରାମଚନ୍ଦ୍ର 
ଦେବଙ୍କୁ ସବୁ ସୁଯୋଗ ଓ ସୁବିଧା ଅର୍ପଣ କରିଛି । ତାଙ୍କୁ ଛେରାପହଁରାର ଅଧୁକାର 
ପ୍ରଦାନରେ ତଥାପି ଯେଉଁ ଅସ୍ପଷ୍ଟ ଗୁଞ୍ଜନ ସୃଷ୍ଠି ହେଉଥଲା ଭାଗୀରଥ୍‌ ଦେବଙ୍କ 
ବିଳମ୍ବିତ ଉପସ୍ଥିତି ଏ ସବୁକୁ ଦମନ କରିଦେଇଥୁଲା। 

ଏତଦ୍‌ବ୍ୟତୀତ ସରଦେଇତର ଅତି ଆଦର ଜଗୁନି ରାମଚନ୍ଦ୍ର ଦେବଙ୍କର ବିଶ୍ଵସ୍ତ 
ହୋଇ ଜଗନ୍ନାଥଙ୍କୁ ଗୋପ୍ଯ କରିବା ନିମନ୍ତେ ଯେଉଁ ଅଯାଚିତ ସାହାଯ୍ୟ ଓ ସହଯୋଗ 
ପ୍ରଦାନ କରିଛି ସେଥୁରେ ରାମଚନ୍ଦ୍ର ଦେବ ମଧ୍ଯ କୃତଜ୍ଞତାରେ ନତମସ୍ତକ ହୋଇପଡ଼ିଛନ୍ତି। 

ଏତି ହାସିକ କଛନାବୋଧ ଓ କାଛନିକ ଏତିହାସିକ ବୋଧର ସମନ୍ତୟ 
ନୀଳଶୈଳକୁ ଏକ ସାର୍ଥକ ଏତିହାସିକ ଉପନ୍ୟାସର ଗୌରବ ଅର୍ପଣ କରିଛି । ଏହାଛଡ଼ା 
ସମଗ୍ର ଉପନ୍ୟାସଟିରେ ସରଦେଇର କରୁଣ, କେଦାକ୍ତ ଜୀବନର ମର୍ମାନ୍ତିକ କାହାଣୀ 
ପାଠକ ଅନ୍ତରରେ ଯେଉଁ ସମବେଦନାର ଅନ୍ତଃଫଲ୍‌ଗୁ ସଂଚାର କରେ ତାହା ନିରସ 
ଏତିହାସିକ ଚରିତ୍ର ଓ କାହାଣୀକୁ ମଧ୍ଯ ରସୋଉ୍ତୀର୍ଣ୍ଣ କରିଛି । 


୧୨୮ 

ସରଦେଇ ସହ ରାଜା ରାମଚନ୍ଦ୍ର ଦେବଙ୍କର ଆକସ୍ମିକ ସାକ୍ଷାତ ଓ ପରସ୍ପର ପ୍ରତି 
ଅହେତୁକ ଆକର୍ଷଣ ଯେପରି ରସ ଉଦ୍ରେକକାରୀ ସେହିପରି ରହସ୍ୟମୟ। ରାଜା 
ରାମଚନ୍ଦ୍ର ଦେବଙ୍କ ନିରବଚ୍ଛିନ୍ନ ସଂଗ୍ରାମମୟ ଜୀବନର ପ୍ରତି ପଦକ୍ଷେପରେ କଲ୍ୟାଣମୟୀ 
ସରଦେଇର ସାହାଯ୍ୟ ସହାନୁଭୂତି ଓ ସଦିଛ୍ଥା ଇନ୍ଧନ ପ୍ରଦାନ କରିଛି। ଅଥଚ ଅତି 
ପରିଚିତ ହୋଇ ମଧ୍ଯ ଯୁଗଯୁଗାନ୍ତରର ଅପରିଚିତ । ଅତି ନିକଟରେ ଥାଇ ମଧ୍ଯ ସେ 
ଦୁହିଁଙ୍କ ମଧ୍ଯରେ ଦୂରଦୂରାନ୍ତରର ବ୍ୟବଧାନ ସୃଷ୍ଟି କରି ଥପନ୍ଯାସିକ ସରଦେଇର 
ପ୍ରାଧାନ୍ୟ ଉପନ୍ଯାସରେ ବହୁଗୁଣିତ କରିଦେଇଛନ୍ତି। ଶେଷ ପର୍ଯ୍ୟନ୍ତ ରହସ୍ୟର 
ଛାୟାନ୍ଧବାର ପରିବେଶ ଓ ସନ୍ଦେହର ଗୂର୍ଣନାବର୍ଭ ଭିତରେ ଦୁହିଁଙ୍କୁ ଅତି ଅସହାୟ 
ଭାବେ ଓପନ୍ୟାସିକ ଚିତ୍ରିତ କରିଛନ୍ତି। ସରଦେଲ ଜୀବନର ଅମା ଅନ୍ଧକାର ରଜନୀରେ 
ରାମଚନ୍ଦ୍ର ହେଉଛନ୍ତି ରାକାରଜନୀର ଚନ୍ଦ୍ରମା। ଅଥଚ ଜୀବନର ଶେଷ ମୁହୂର୍ରରେ 
ରାମଚନ୍ଦ୍ର ଦେବଙ୍କର ଶୀତଳ ହସ୍ତର ସ୍ପର୍ଶ ତାକୁ ସ୍ଷିଗ୍ଧ କରିଦେଇଥିଲେ ମଧ୍ଯ ହତଭାଗିନୀ 
ସରଦେଇ ସେସବୁକୁ ସ୍ଵପ୍ନ ବୋଲି ଧରିନେଇଥଲା ଓ ରାଜା ରାମଚନ୍ଦ୍ର ଦେବ ମଧ୍ଯ 
ମାଳକୁଦା ଗାଁରେ ତାଙ୍କର ଜୀବନଦାତ୍ରୀ ପାଇକ ବୋହୂ, ସରଦେଇ ଓ ତଣ୍ଡାକିନାରର 
ସରଦେଇ ମଧ୍ଯରେ ଏକ ସମାନ୍ତରାଳ ସୀମାରେଖା ଟାଣିପାରୁ ନଥଲେ। କୌଶଳୀ 
ଣପନ୍ୟାସିକ ଶେଷ ପର୍ଯ୍ୟନ୍ତ ଏହି ରହସ୍ୟର ଗମ୍ବୁଜ ଉନ୍ମୋଚନ କରିନାହାନ୍ତି। ତାହା 
କରିଥୁଲେ ନିଶ୍ଚିତ ଭାବରେ ସରଦେଇଲ ଚରିତ୍ରର ଚମଜ୍କାରିତା ଲୋପ ପାଇ ସାରିଥାନ୍ତା 
ସେଥପାଇଁ ସୁରେନ୍ଦ୍ର ମହାନ୍ତି ନିଜେ ସ୍ଵୀକାର କରିଛନ୍ତିଂ ନୀଳଶୈଳରେ ସରଦେଇର 
ମୃତ୍ୟୁ ପରେ ଏହି ବିଷୟବସ୍ତୁ ନେଇ ଆଉ କିଛି ଲେଖୁବା ପାଇଁ ମୋର ପ୍ରବୃତ୍ତି ମଧ୍ଯ 
ନଥଲା। ସରଦେଇ ମୋର ମାନସକନ୍ୟା। ତାହାର ସୃଷ୍ଠି ଓ ରୂପାୟନରେ ମୋର 
ଆବେଗିକ ସମ୍ପଦ ଶୂନ୍ୟ ହୋଇଥୁଲା।“” 

ନୀଳଶୈଳର ପରିଧ୍ବ ଭିତରେ ପାଠକ ଯେତେବେଳେ ଏକ ଜିଜ୍ଞାସୁ ମନନେଇ 
ପରିଭ୍ରମଣ କରେ ତା'ର ଅନୁସନ୍ଧିସୁୁ ଚିତ୍ତବୁତ୍ତି ସରଦେଇର ସ୍ପିତି ସନ୍ଧାନରେ ବ୍ୟାପ୍ତ 
ହୋଇଉଠେ । ଏକ କାଳ୍ପନିକ ଚରିତ୍ର ହେଲେ ମଧ୍ଯ ଉପନ୍ଯାସର ଘଟଣାପ୍ରବାହ 
ଯେପରି ତା'ର ଚତୁଃପାର୍ଶ୍ଵରେ ଘୂର୍ଣ୍ଠାୟମାନ, ରାମଚନ୍ଦ୍ର ଦେବଙ୍କର ବିଷାଦକ୍କାନ୍ତ ମନ 
ସେଇ କେନ୍ଦ୍ରବିନ୍ଦୁରେ ଆଶ୍ରୟ ପାଇବା ପାଇଁ ବ୍ୟାକୁଳ | ସହୃଦୟ ପାଠକର ଚିନ୍ତା ଓ 
ଚେତନା ମଧ୍ଯ ଠିକ୍‌ ସେହି କେନ୍ଦ୍ରବିନ୍ଦୁ ସନ୍ଧାନରେ ବ୍ଯସ୍ତ। 


୧୨୯ 

ଉପନ୍ୟାସରେ ସରଦେଇତ ସମେତ ତିନୋଟି ନାରୀ ଚରିତ୍ର ନାୟିକା ଭୂମିକାରେ 
ଅବତୀର୍ଣ୍ଣ ହେବା ପାଇଁ ପରସ୍ପର ପ୍ରତିଦ୍ବନ୍ଦିତା କରୁଛନ୍ତି ବୋଲି ମନେହୁଏ। ପ୍ରଥମତଃ 
ସୁଜା ଖାର ଜାରତାତକା କନ୍ଯା ରିଜିଆ, ଇତିହାସରେ ଯାହାର ଆସାଧାରଣ 
ରୂପଲାବଣ୍ୟ, ରାମଚନ୍ଦ୍ର ଦେବଙ୍କ ଜୀବନର ସକଳ ବିପର୍ଯ୍ୟୟକୁ ସ୍ଵାଗତ କରିଆଣିଥଲା, 
ନୀଳଶୈଳରେ ତା”ର ଭୂମିକା ଅତ୍ୟନ୍ତ ଗୁରୁତ୍ବପୂର୍ଣ । ରିଜିଆ ବିବିକୁ ବିବାହ କରିବା 
ଫଳରେ ରାମଚନ୍ଦ୍ର ଦେବଙ୍କୁ ଧର୍ମଚ୍ୟୁତ ହେବାପାଇଁ ପଡ଼ିଛି। ଲଳିତା ଦେବୀ ଚୁଡ଼ି, 
ଶଙ୍ଖା ଭାରି ବୈଧବ୍ୟ ଘୋଷଣା କରି ପିତୃଗ୍ଧହକୁ ପ୍ରତ୍ୟାବର୍ଉନ କରିଛନ୍ତି । ଏହାଛଡ଼ା 
ରିଜିଆ ମଧ୍ଯ ରାମଚନ୍ଦ୍ରଦେବଙ୍କ ଦୁର୍ଦିନରେ ଗୋପନ ସମ୍ବାଦ ପ୍ରଦାନ କରି ରାମଚନ୍ଦ୍ର 
ଦେବଙ୍କୁ ବିପଦମୁକ୍ତ କରି ତାଙ୍କର ସ୍ବେହ ପ୍ରେମ ଓ ସହାନୁଭୂତିର ପାତ୍ରୀ ହୋଇପାରିଛନ୍ତି। 
କିନ୍ତୁ ଏ ସବୁ ଅବଦାନ ସତ୍ତ୍ଵେ ମନେହୁଏ ଞଉପନ୍ଯାସିକ ରିଜିଆଙ୍କ ଚରିତ୍ରର ଯଥାଯଥ 
ପରିସ୍ତୁଟନ ପାଇ ସମର୍ଥ ହୋଇନାହାନ୍ତି। ରିଜିଆଙ୍କ ଭୂମିକାର ପ୍ରାଧାନ୍ୟ ସତ୍ତ୍ଵେ 
ଉପନ୍ୟାସରେ ତାଙ୍କର ଆବିର୍ଭାବ ଖୁବ୍‌ ସ୍ଵ ଓ ସୀମିତ। ତେଣୁ ନାୟିକାର ସକଳ 
ଗୁଣଗତ ବିଶେଷତ୍ଵ ବହନ କରିଥବା ସତ୍ତ୍ଵେ ଓପନ୍ୟାସିକଙ୍କ ନିଷ୍ପିୟତା ହେତୁ ତାଙ୍କୁ 
ନାୟିକା ରୂପରେ ଗ୍ରହଣ କରାଯାଇ ନପାରେ | 

ସେହିପରି ଅନ୍ୟଏକ ଚରିତ୍ର ରାମଚନ୍ଦ୍ର ଦେବଙ୍କର ଦ୍ଵିତୀୟା ରାଣୀ ଲଳିତା 
ଦେବୀ। ଇତିହାସରେ ତାଙ୍କର ମହତ୍ଵ ଯେତେ ଗୌରବାବହ ହୋଇଥାଉ ନା କାହିଁକି 
ନୀଳଶୈଳରେ କିନ୍ତୁ ନାୟିକା ସୁଲଭ ସଦ୍ଗୁଣାବଳୀ ତାଙ୍କ ନିକଟରେ ଦୁର୍ଳଲଭ | ହିଂସା, 
କ୍ରୋଧ, ଲୋଭ ଓ ଇର୍ଷାର ସମ୍ମିଶ୍ରଣରେ ଏକ ସାର୍ଥକ ଖଳନାୟିକା ରୂପରେ ଉପନ୍ୟାସରେ 
ତାଙ୍କର ଅବିର୍ଭାବ ଅତ୍ୟନ୍ତ ଚମକ଼୍ାର ହୋଇଛି। ଏ ଦୁଇଟି ଚରିତ୍ର ବ୍ଯତୀତ ଯେଉଁ 
ସମ୍ପୂର୍ଣ ଅନୈତିହାସିକ ଚରିତ୍ରଟି ତୀବ୍ର ଏତିହାସିକତାର ଗନ୍ଧ ନେଇ ପାଠକର ଦୃଷ୍ଟି 
ଆକର୍ଷଣ କରେ, ସେ ଚରିତରଟି ହେଉଛି ସରଦେଇ। ମନେହୁଏ ଉପନ୍ୟାସିକଙ୍କ 
ଲେଖନୀର ସମସ୍ତ ଆବେଗ ଓ ସାମର୍ଥ୍ୟ ସରଦେଇ କୈନ୍ଦ୍ରିକ ହୋଇପଡ଼ିଥବାରୁ ରିଜିଆବିବି 
ତାଙ୍କର ଯଥାଯୋଗ୍ୟ ସମ୍ମାନରୁ ବଞ୍ଚତ ହୋଇଛନ୍ତି । ସରଦେଇ ଭଳି ଏକ କାଳ୍ପନିକ 
ଚରିତ୍ର ପାଇଁ, ମନେହୁଏ ଲେଖକ ଜ୍ଞାତସାରରେ ବହୁ ପୂଷ୍ଠା ବ୍ୟୟ କରିଛନ୍ତି। ତା'ର 
ଦୀର୍ଘ ଜୀବନବୃତ୍ତ ଚାରିତ୍ରିକ ବିଶେଷତ୍ଵ ଉପନ୍ୟାସର ବିଷୟବସ୍ତୁରେ ତା'ର ଅଂଶ 
ଗ୍ରହଣ ଏବଂ ପରିଶେଷରେ ତା'ର ମୂତ୍ୟୁରେ ଉପନ୍ଯାସକୁ ଅଧ୍ବକ ବିସ୍ତୃତ କରିବା 
ପାଇଁ ନିଜର ଅସାମର୍ଥ୍ୟ ପ୍ରକାଶ ଦ୍ଵାରା ଲେଖକ ଏକ କଳ୍ଧିତ ଚରିତ୍ରକୁ ନାୟିକା 

ଆସନରେ ଆସୀନା କରିବା ପାଇଁ ସଚେଷ୍ଟ ବୋଲି କୁହାଯାଇପାରେ। ନୀଳଶୈଳ 
ଉପନ୍ୟାସର ସରଦେଲଇକୁ ବାଦ୍‌ ଦେଲେ ଉପନ୍ୟାସଟି କେବଳ ଅନ୍ତଃସାରଶୂନ୍ୟ ହୋଇ 
ପଡ଼ିବ ନାହିଁ। ଉପନ୍ୟାସ ପରିବର୍ରେ ଏକ ଶୁଷ୍ପ ଏତିହାସିକ ତଥ୍ୟ ପରିବେଷଣକାରୀ 
ଗ୍ରନ୍ଧ ରୂପେ ମଧ୍ଯ ଏହା ବିବେଚିତ ହେବ | ଏ ସବୁ ଦୃଷ୍ଟିରୁ ବିଚାର କଲେ ସରଦେଇକୁ 
ଉପନ୍ୟାସରେ ନାୟିକାର ଗୌରବ ଅର୍ପଣ କରିବା ଏକାନ୍ତ ଯୁକ୍ତିଯୁକ୍ତ ବୋଲି ମନେହୁଏ। 

ଏତିହାସିକ ଉପନ୍ୟାସ ନୀଳଶୈଳରେ ଉପନ୍ୟାସକାରଙ୍କର ସୂକ୍ଷ୍ମ ଇତିହାସ ଜ୍ଞାନ 
ଓ କଳ୍ନାବିଳାସ ହିଁ ତାକୁ ଏକ ଅଦ୍ବିତୀୟ ଉପନ୍ୟାସର ପ୍ରତିଷ୍ଠା ପ୍ରଦାନ କରିପାରିଛି। 
ଉପନ୍ୟାସର କଥାବସ୍ତୁ ଏକ ସତ୍ୟ ଘଟଣା ଉପରେ ପ୍ରତିଷ୍ଠିତ। କିନ୍ତୁ ଚରିତ୍ର ଚୟନ 
କାଳରେ ଓପନ୍ୟାସିକଙ୍କର ମୌଳିକତା ଏଥରେ ଏକ କାଳ୍ପନିକ ଉପନ୍ୟାସର ଭ୍ରମ 
ସୃଷ୍ଠି କରିଥାଏ । ରାଜା ରାମଚନ୍ଦ୍ରଦେବ, ଲକ୍ଷ୍ମୀ ପରମଗୁରୁ, ବକ୍ତିବେଣୁ ଭ୍ରମରବର, 
ତକୀ ଖାଁ, ଲୋଧୁ ମିଆଁ, ରିଜିଆ ବିବି, ଲଳିତା ମହାଦେଇ ଆଦି ଏତିହାସିକ ଚରିତ୍ର 
ବୋଲି ଶ୍ରୀଯୁକ୍ତ ମହାନ୍ତି ସ୍ବୀକାର କଲେ ସୁଦ୍ଧା ଇତିହାସର ଚରିତ୍ର ଓ ଉପନ୍ଯାସର 
ଚରିତ୍ର ମଧ୍ୟରେ ସେ ଅନେକ ବ୍ୟବଧାନ ସୃଷ୍ଠି କରିଛନ୍ତି। 

କିମ୍ବଦନ୍ତୀ ଓ କାଳନିକ ଚଚିତ୍ରଗୁଡ଼ିକୁ ଜପନ୍ୟାସିକ ତୀବ୍ର ଏତିହାସିକତାର 
ପ୍ରଲେପରେ ମହୀୟାନ କରିଛନ୍ତି। ସରଦେଇ ତ ନିଜେ ଏକ ବଳିଷ୍ଠ ଏତିହାସିକ 
ଚରିତ୍ରର ପ୍ରତୀତି ସୃଷ୍ଠି କରିଥାଏ। ଏହାଛଡ଼ା ଜଗୁନି ଓ ପଶ୍ଚିମ କବାଟ ମହାପାତ୍ରଙ୍କ 
ବ୍ୟତୀତ ଅନେକ କାଳ୍ପନିକ ଚରିତ୍ର ଇତିହାସ ସହ ନିବିଡ଼ ଭାବରେ ଜଡ଼ିତ ହୋଇ 
ପଡ଼ିଛନ୍ତି। ଲୋକଶ୍ରତିର ଚରିତ୍ରମାନଙ୍କ ମଧ୍ଯରୁ କଳାପାହାଡ଼, ବିଶର ମହାନ୍ତି, କୁଞ୍ 
ଗଡ଼ନାୟକ, ଯଦୁରାଜ ମାନସିଂ, କାଞ୍ଚନ ମୁର୍ଶିଦାବାଦୀ ପ୍ରଭୃତି ଉପନ୍ୟାସ ମଧ୍ଯରେ 
ଏକ ଏତିହାସିକ ପରିବେଶ ସୃଷ୍ଟି କରିବା ପାଇଁ ଯଥେଷ୍ଟ ସହାୟତା କରିଛନ୍ତି। ଏ 
ଦୃଷ୍ଟିରୁ ନୀଳଶୈଳ ଉପନ୍ଯାସରେ ଚରିତ୍ର ଚୟନ ଓ ରୂପାୟନରେ ଶ୍ରୀଯୁକ୍ତ ମହାନ୍ତି 
ଯେଉଁ ପାରଦର୍ଶିତା ପ୍ରଦର୍ଶନ କରିଛନ୍ତି ତାହା ତାଙ୍କର ଉତ୍ତରସୁରୀଙ୍କ ପାଇଁ ଏକ 

DED BIGOB RGB 9ଓଓାଓଓ9 ଆଃ 

୧୬- 


ପଦଟୀକା 


‘ଚନ୍ଦ୍ର ଓ ଚମ୍ପା, ବାମାଚରଣ ମିତ୍ର, ଭୂମିକା | 
ଓଡ଼ିଆ ଏତିହାସିକ ଉପନ୍ୟାସ, ରେଖା ମହାନ୍ତି 
ଦାସ ଶ୍ରୀ ଚିନ୍ତାମଣି, ପ୍ର: ସାହିତ୍ୟସାଧକ ଫକୀରମୋହନ ୧ମ ସଂସ୍କରଣ, 
ପ୍ରକାଶକ : ଓଡ଼ିଶା ବୁକ୍‌ ହାଉସ୍‌, ପ୍ରକାଶକାଳ : ୭-୬-୬୩, ପୃଷ୍ଠା: ୧୧୭ 
କବି ଓ ନର୍ଭକୀ, ଭୂମିକା। ଲେଖକ- ସୁରେନ୍ଦ୍ର ମହାନ୍ତି 
ମହାନ୍ତି ସୁରେନ୍ଦ୍ର ଗ୍ର କବି ଓ ନର୍ଭକୀ, ଗଛ-ପିତା ଓ ପୁତ୍ର 
କବି ଓ ନର୍ରକୀ 
କବି ଓ ନର୍ଭକୀ(ପାଦଟୀକା) ଗଛ- ଉଡ଼ରରାମପୁତ୍ର 
କବି ଓ ନର୍ଇକୀ(ପାଦଟୀକା), ଗଛ- ପିତା ଓ ପୁତ୍ର | 
କବି ଓ ନର୍ରକୀର( ପୃଷ୍ଠଭୂମି) 
କବି ଓ ନର୍ରକୀ 
କବି ଓ ନଉଁକୀ 
ନୀଳଶୈଳ, ଭୂମିକା । ପୃଷ୍ଠା-୬ 
ନୀଳାଦ୍ରି ବିଜୟ। ଲେ-ସୁରେନ୍ଦ୍ର ମହାନ୍ତି । ପ୍ରଥମ ସଂସ୍କରଣ, ଭୂମିକା 
ମହାପାତ୍ର ଚକ୍ରଧର, ପ୍ର ଉତ୍କଳ ଇତିହାସର ଏକ ଅଜ୍ଞାତ ଅଧ୍ଯାୟ। ପୃ-ପ୍ରଥମ 
ସଂସ୍କରଣ, ପ୍ରକାଶକ- ସହଦେବ ପ୍ରଧାନ, ଫ୍ରେଣ୍ଡସ୍‌ ପବ୍ଲିଶର୍ସ, ପ୍ରକାଶକାଳ- ୧୯୬୯ 
(It is unwise to unload too much History in to the plot of a 
Novel or it is not desirable to have real Historical tigures 
amont the leading charecter is watter and cott) ଉପୂତି- ସାହିତ୍ୟ 
ସାଧକ ଫକୀରମୋହନ, ଲେ-ଦାଶଚିନ୍ତାମଣି, ପ୍ରଥମ ସଂସ୍କରଣ, ପ୍ରକାଶକ- 
ଓଡ଼ିଶା ବୂକ୍‌ ହାଉସ୍‌, ୧୯୬୩ 
ରବୀନ୍ଦ୍ର ନାଥ ଠାକୁର ! ଉଦ୍ଧତି- ସାହିତ୍ୟ ସାଧକ ଫକୀର ମୋହନ, ଲେଖଙ- 
ଦାଶ ନିନ୍ତାମଣି, ୧ମ ସଂସ୍କରଣ, ଓଡ଼ିଶା ବୃକ୍‌ ହାଉସ୍‌, ୧୯୬୩ 

e ୩୩ 


[rv rr ଜୀଳଶୈଳର ପଥପଦଟାରୀ pi ea 


୧୭- 


୧୮ 


୧୯ 


9 ୦- 
୨୧- 
9୨ ୨- 
୨୩- 
୨୪- 


୨୫- 
୨୬- 
୨୭- 


୨୮- 
୨୯- 
୩୦- 
୩୧- 
୩୨- 
୩୩- 
୩୪- 
୩୫- 
୩୬- 
୩୭- 
୩୮- 
୩୯- 
୪୦- 


ମହାନ୍ତି ସୁରେନ୍ଦ୍ର ଗ୍ର ନୀଳଶୈଳ(ଭୂମିକା), ୧ମ ସଂସ୍କରଣ, ପ୍ରକାଶିକା- 
ରେଣୁକା ମହାନ୍ତି, ଶିବାନୀ ପ୍ରକାଶନୀ, ୧୯୬୮ । 

ଗ୍ର“ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ, ୧ମ ସଂସ୍କରଣ, ପ୍ରଂସହଦେବ 
ପ୍ରଧାନ, ଫ୍ରେଣ୍ଡସ୍‌ ପବ୍ଧିଶର୍ସ, ୧୯୬୮ । 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ, ପୂଷ୍ଠାଂ ୧୬୮ 

ଉତ୍କଳ ଇତିହାସ, ମିଶ୍ର କୃପାସିନ୍ଧୁ, ପୃଷ୍ଠା ୨୪୮ 

ମାଦଳା ପାଞ୍ଜି, ପୃଷ୍ଠାଂ୭୩ 

ନୀଳଶୈଳ, ୧ମ ସଂସ୍କରଣ, ଭୂମିକା, ପୃଷ୍ଠା ୫ 

କବି ଓ ନର୍ଭକୀର( ପୃଷ୍ଠଭୂମି) 

ନୀଳଶୈଳ, ୧ମ ସଂସ୍କରଣ ଭୂମିକା । ପୃଷ୍ଠା ୬ 

ନୀଳଶୈଳ, ୧ମ ସଂସ୍କରଣ । ପ୍ରଷ୍ଠାଂ୬ 

Does the novelist succesed in making his men and women 
real to our imagination? Do they second upright on the 
ground 

ମହାନ୍ତି ସୁରେନ୍ଦ୍ର ନୀଳଷଖୈଳ। ୧ମ ସଂସ୍କରଣ, ଭୂମିକା ପୃଷ୍ଠା ୫,୬ | 
ନୀଳଶୈଳ ୨ୟ ସଂସ୍କରଣ। ଭୂମିକା 

ଉଦ୍ଧୃତି, ଲେ-ଶ୍ରୀ ବୀରକିଶୋର ଦାସ, ଗ୍ର- ସାହିତ୍ୟ ସ୍ଵରୂପ, ପ୍ରତ ସାଥୀମହଲ, 
ପୃ ୧୨୦-୧୨୧ 

ନୀଳଶୈଳ, ୧ମ ସଂସ୍କରଣ, ଭୂମିକା! ପୃ-୫ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ | ପପ ୧୬୮ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ଯାୟ। ପୃଷ୍ଠା ୧୮୯୩ | 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ । ପୂଷ୍ଠାଂ ୧୮୪ । 

କବିସୂର୍ଯ୍ୟ ଗ୍ରନ୍ଧାବଳୀ | ପୂ-୪୨ 

ଉକ୍କଳ ଇତିହାସର ଏକ ଅଜ୍ଞାତ ଅଧ୍ଯାୟ | ପୂଷ୍ଠାଂ ୨୦୧ | 

ମାଦଳା ପାଞ୍ଜିରେ ଲତିଆ ବୋଲି ଉଲ୍ଲିଖମତ | 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ | ପୂଷ୍ଠାଂ ୨୩୨ | 

ତତ୍ରୈବ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ ପୂଷ୍ଠାଂ ୨୫୬ | 

ନୀଳଗଶୈଳ, ୧ମ ସଂସ୍କରଣ, ଭୂମିକା, ପୃଷ୍ଠାଂ୩ 

ନୀଳଶୈଳ, ପୂୃଷ୍ଠାଃ୫ 

ନୀଳଶୈଳ, ପ୍ୂଷ୍ଠା୪ 


୧୩୪ 


ESE ROI ଜନୀଳଶୈେୈଳର ପଦଂଟାରୀ pe 


୪୧- 
୪୨- 
୪୩- 
୪୪- 
୪୫-ଟ 
୪୬- 
୪୭ଟ- 
୪୮- 
୪୯- 


୫୦- 
୫୧- 
୫୨ 
୫୩- 
୫୪- 
୫୫- 
୫୬- 
୫୭- 
୫୮- 
୫୯- 
Do- 
DI 
୬D 9- 
I୩n- 
DI୪- 
DI୫- 
DI- 
D୭- 
4 
De 
୭୦- 


ନୀଳଶୈଳ, ପୂଷ୍ଠା+ ୪ ୧୮ 

ନୀଳଶୈଳ, ପୂଷ୍ଠାଂ ୪ ୨୧ 

ନୀଳଶୈଳ, ପୃଷ୍ଠା ୨୭ ୨ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ | ପୂଷ୍ଠାଂ ୨୩୨ | 
ଉପନ୍ୟାସ ସାହିତ୍ୟ ସମ୍ପର୍କରେ । ପ୍ପ- ୨୨୫ 
ନୀଳଶୈଳ, ପୂଷ୍ଠାଂ ୨୦୬ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ । 

ନୀଳଶୈଳ, ପ୍ରଷ୍ଠା-୫ ୦ 

ଲେ.- ନାୟକ କ୍ଷେତ୍ରବାସୀ, ଗ୍ର.- ସାହିତ୍ୟର ସାମାନ୍ୟ କଥନ, ପୂ. ୨୧୩, 
ପ୍ରକାଶକ- ସାଥୀମହଲ 

ଉପନ୍ୟାସ ସାହିତ୍ୟ ସମ୍ପର୍କରେ । ପ୍ପ-୧୭ 

ସାହିତ୍ୟର ସାମାନ୍ୟ କଥନ ପୃ-୧୦୪ 

ନୀଳଶୈଳ। ପୃଷ୍ଠା ୯୦ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ 

ତତ୍ରୈବ। ପପ ୧୮୪ 

ନୀଳଶୈଳ | ପୃଷ୍ଠା ୨୪୬ 

ତତ୍ରୈବ । ପୃଷ୍ଠା ୨୪୮ 

ଓଡ଼ିଶା ଇତିହାସ । ପ୍ଧ- ୨୩ ୨, ୧ମ ସଂସ୍କରଣ, ହରେକୃଷ୍ଣ ମହତାବ 
ନୀଳଶୈଳ। ପ୍ୃଷ୍ଠାଂ ୨୬୦ 

ନୀଳଶୈଳ। ପୂଷ୍ଠାଂ ୨୫ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ଯାୟ | ପୃଷ୍ଠା ୧୬୮ 
ଉତ୍କଳ ଇତିହାସର ଏକ ଅଜ୍ଞାତ ଅଧ୍ଯାୟ | ପୂଷ୍ଠା- ୨୦ ୧ 
ଖୁରୁଧା ଇତିହାସ ପୂଷ୍ଠାଓ ୧୮୫ 

ଉତ୍କଳ ଇତିହାସର ଏକ ଅଜ୍ଞାତ ଅଧାୟ। ପୂଷ୍ଠା- 
ନୀଳଶୈଳ। ପୃଷ୍ଠା ୧୦୭ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ । 

ନୀଳଶୈଳ। ପ୍ୂଷ୍ଠାଂ ୨୪୭ 

ଉତ୍କଳ ଇତିହାସର ଏକ ଅଜ୍ଞାତ ଅଧ୍ୟାୟ | ପୃଷ୍ଠା ୧୬୮ 
ନୀଳଶୈଳ 

ନୀଳଶୈଳ। ପୃ ୧ 

ନୀଳଶୈଳ। ପୂୃ-୧ 


୧୩୫ 


ES rE ନୀଳଶେଳର ପବଚାରୀ De 


୭୧- ନୀଳଶୈଳ। ପୃ-୧୮୧ 

୭ ୨- ନୀଳଶୈଳ। ପ୍ର-୭୦ 

୭୩- ଡଃ ମିଶ୍ର ପ୍ରସନ୍ନ କୁମାର, ଓଡ଼ିଶାର କିମ୍ବଦନ୍ତୀ | ପୂ-୫୬, ୨ୟ ସଂସ୍କରଣ 

୭୪- ନୀଳଶୈଳ। ପ୍ରଂ୧୧୬ 

୭ ୫- ଓଡ଼ିଶାର କିମ୍ବଦନ୍ତୀ | ପୁ-୭୩ 

୭୬- ନୀଳଶୈଳ। ପୃଂ୩୩୫ 

୭9୭- I donot control my characters. I am in their hard. They take 
me where they please (An introduction of study of litera- 
ture) ପୁ-୧୧୪ W.H. Hudson 

୭୮- ନୀଳଶୈଳ। ୨ୟ ସଂସ୍କରଣ, ଭୂମିକା । ପୂଷ୍ଠା-୮ 

୭୯- ନୀଳଶୈଳ। ପୂଷ୍ଠାଓ୪୯ 

୮୦- ନୀଳଶୈଳ। ପୂଷ୍ଠା୩୩୩ 

୮୧- ନାୟକ ଲାବଣ୍ଯ। ଗ୍ର. ଉପନ୍ଯାସ ସାହିତ୍ୟ ସମ୍ପର୍କରେ। ୧ମ ସଂସ୍କରଣ । 
ପ୍ରକାଶକ- ପୁସ୍ତକ ଭଣ୍ଡାର 

୮୨- ନୀଳଶୈଳ। ପୃ-୫୧ 

୮୩- ନୀଳଶୈଳ। ପୃ-୧୫୧ 

୮୪- ନୀଳଶୈଳ। ପୃ ୧୫୧ 

୮ ୫- 


୮୬- ନୀଳଶୈଳ। ପୃ- ୨୫୩ 
୮୭- ନୀଳଶୈଳ। ପ-୩୩୪ 
୮୮- ନୀଳଶୈଳ। ପୃ-୩୩୪ 
୮୯- ନୀଳଶୈଳ। ପ୍ର-୪୦୭ 
୯୦- ନୀଳଶୈଳ। ପୃ-୧୩୨ 
୯୧- ନୀଳଶୈଳ। ପୃ ୧୩୪ 
୯୨- ନୀଳଶୈଳ। ପୃ-୩୩ ୨ 
୯୩- ନୀଳଶୈଳ। ପୂ-୩୩ ୨ 
୯୪- ନୀଳଶୈଳ। ପ୍-୪୧୩ 
୯୫- ନୀଳଶୈଳ। ପୃ-୧୦୨ 
୯୬- ନୀଳଶୈଳ। ପୃ ୧୫୯୧ 
୯୭- ନାଳାଦ୍ରୀବିଜୟ। ଭୂମିକା 


୧୩୬ 


ଗନ ସଂକଳନ 


/ 
ମଣିଷର ଦୈନନ୍ଦିନ ଜୀବନରେ 
ଆଶା-ଆକାଂକ୍ଷା 


ଅଧ୍ଯାପିକା, ଭୈରବ ମହାବିଦ୍ୟାଳୟ 
ଡାବୁ ଗାଁ, ନବରଙ୍ଗପୁର 


ସାମ୍ପତିକ ଓଡ଼ିଆ ସାହିତ୍ୟର ମୁଖ୍ୟସ୍ରୋତରେ ବିଭିନ୍ନ ବିଦ୍ତାଗରେ ଲେଖନୀ 
ଚାଳନା କରୁଥିବା ଡଃ ବାସନ୍ତୀ ମହାନ୍ତି ଏକ ବହୁ ପରିଚିତ ନାମ | ସମସାମୟିକ 
ଘଟଣା ଓ ସମସ୍ୟାକୁ ଅନ୍ତର୍ଗର୍ଭିତ କରି ସାହିତ୍ଯ ସଂରଚନାରେ ସେ ସିଦ୍ଧହସ୍ତା | 
ଅଦ୍ୟାବଧୁ ଚାଙ୍କର ୬ଖଣ୍ଡ ଗଛ ସଂକଳନ, ୪ ଖଣ୍ଡ ସ୍ତମ୍ଭ ସଂକଳନ, ଖଣ୍ଡେ 
ଲୋକକଥା ସଂକଳନ ପ୍ରକାଶିତ ହୋଇ ବେଶ୍‌ ପାଠକୀୟ ଆଦୃତି ଲାଭ କରିଛି । 
ନୀଳଶୈଳର ପଦଚାରୀ ତାଙ୍କର ଏକ ଭିନ୍ନ ସ୍ଵାଦର ଗ୍ରନ୍ଧ । କେନ୍ଦ୍ର ସାହିତ୍ଯ 
ଏକାଡେମୀ ପୁରସ୍କାର ପ୍ରାପ୍ତ ସୁରେନ୍ଦ୍ର ମହାନ୍ତିଙ୍କର ଏତିହାସିକ ଉପନ୍ୟାସ 
ନୀଳଶୈଳ ଏହି ପୁସ୍ତକର ମୂଳଭିତ୍ତି । 
ନୀଳଶୈଳର ନୀଳ ଅଙ୍ଗନରେ ପଦଚାରଣ କରୁଥିବା ଚରିତ୍ରମାନଙ୍କର 
ବିଶେଷତ୍ଵ ଉପସ୍ଥାପନା କଲାବେଳେ ଘଟଣା ପ୍ରବାହକୁ ଯେଉଁପରି ଭାବରେ 
ପୁଝ୍ଖାନୁପୁଝ ଆଲୋଚନା କରାଯାଇଛି ତାହା ଅତ୍ୟନ୍ତ ହୃଦୟସ୍ପର୍ଶୀ ହୋଇଛି | ଓଡ଼ିଆ 
ଏତିହାସିକ ଉପନ୍ୟାସର ଧ୍ରବତାରା ନୀଳଶୈଳ ଉପନ୍ଯାସଟି ଯେତିକି ଚର୍ଚ୍ଚା 
ଆଲୋଚନାର ଦାବି ରଖେ ତାହା ଏ ପର୍ଯ୍ୟନ୍ତ ହୋଇପାରି ନାହିଁ ! ଏଣୁ ନୀଳଶୈଳର 
ପଦଚାରୀ ପୁସ୍ତକଟି ଓଡ଼ିଆ ସାହିତ୍ୟର ଏହି ଅଭାବ ପରିପୁରଣ କରିବା ସଙ୍ଗେ 

